

# सारस्वती सुषमा

सम्पूर्णानन्दसंस्कृतविश्वविद्यालयानुसन्धानपत्रिका

[ त्रैमासिकी ]



२९ वर्ष  
१ अङ्कः



ज्येष्ठपूर्णिमा, वै० सं० २०३१  
जून, १९७४ ई०

# सारस्वती सुषमा

सम्पूर्णानन्दसंस्कृतविश्वविद्यालयस्य त्रैमासिकी अनुसन्धानपत्रिका

आर्यमिश्रा

मूर्योदये सरोजमिव भवत्सु निवेदने हृदय विकचीभवति यदस्माकं विश्वविद्यालयतो द्वाचत्वारिंशदुत्तरैः भोनविगतशततमख्रैस्तावदतोऽद्यावधि निष्प्रन्तूह प्रकाशमाना त्रैमासिकी विविधविधगवेषणाऽनुक्रमणिका-समीक्षा-काव्यमाषण-चरितशास्त्रासिद्धान्ताद्यनेकलेखभूषिता निरवच्छिन्नसारम्बतरसायननिदान निखिलवाङ्मयपीयूषयूपस्थान प्रत्यब्द यथाकाल पल्लविता पुष्पिता च 'सारस्वतीसुषमा' शोधपत्रिका पारेममुद्रमभिचाकशीति ।

देशे विदेशे च प्रतिविश्वविद्यालयं प्रतिविद्यापोठ प्रतिमहाविद्यालयं प्रतिविद्यालय प्रतिपाठशाल प्रतिग्रन्थालय प्रतिप्रकाशन प्रतिसंस्थान प्रतिसभ चास्या सारस्वत्या सुषमाया सङ्ग्रहो नूनं ननु सख्यावता पारेसख्य प्रमोदोदयाय सर्वथा सर्वदा सर्वत्र सर्वत पयास प्रकाम प्रभूतमलमिति सप्रश्रयं यथायथं च निवेदयितुं शक्यत इति श्रीमत्सु प्रार्थनमभ्यर्थनं च ।

१९४२ तमख्रैस्तावदत १९७६ तमख्रैस्तावदपर्यन्तं चतुस्त्रिंशद्वर्षाणि यावत् प्रकाशिता. सर्वे खण्डाःस्निग्धवैदग्ध्यलेखगर्भा अद्यावधि प्राप्या आतश्च संग्राह्या एव ।

प्रतिवर्षमेवा पत्रिका ज्येष्ठ-भाद्रपद-मार्गशीर्ष-फात्गुन-पूर्णिमासु प्रकाश्यते ।

अस्या पत्रिकाया सम्पूर्णानन्दसंस्कृतविश्वविद्यालयीयाना विश्वविद्यालयान्तरीयाणाम-मन्येषां च विश्वविश्वतविदुषा शोधच्छात्राणा विदुषीणा च शोधभूयिष्ठनिबन्धा लघुग्रन्था अनु-क्रमणिका. समीक्षादय प्रकाशिता. प्रकाश्यन्ते च, प्रकाशितनिबन्धाना पञ्चविंशतिरनुमुद्रणानि ( रिप्रिण्ट् स ) स खण्डश्च निबन्धलेखकेभ्यो ससम्मान दीयन्ते ।

संस्कृत-हिन्दो-आग्लभाषाग्रन्थाना समीक्षाऽप्यत्र प्रकाश्यते, तदर्थं च समीक्ष्यग्रन्थस्य प्रति-द्वयमपेक्षितम् ।

एषा पत्रिका च वक्ष्यमाणोपायै प्राप्तुं शक्या—

१—मूल्यप्रेषणेन । २—प्रकाशनार्थं शोधनिबन्धादिप्रेषणेन ।

३—ग्रन्थसमीक्षाद्वारा समीक्षकेन । ४—संस्थानान्तरतः प्रकाशितशोधपत्रिकाया विनिमयेन ।

तदेवं यथानियमं प्रकाशमानापोय विद्वत्प्रिया सर्वशास्त्रमयी भगवती सरस्वतीव 'सारस्वती सुषमा', हन्त साम्प्रत संकुचितप्रसरा इति स्मरणेनानि अस्माक चेतश्चेखद्यते । अत्र हेतुस्तु अस्माकमौदासीन्यमेव तदेवं सापराधा अपि वयं सादर भवतो विज्ञापयामो यत् पत्रिका-वल्लरीमिमा स्नेहालवालायमाना श्रीमन्त. कृपया समुज्जीवयन्तु, तत्र श्रीमता कृष्णा वक्ष्य-माणोपायै पत्रिकया प्राप्तुं शक्यन्ते—

१—यथाशीघ्र वार्षिकमूल्यप्रेषणेन । २—अवशिष्टमूल्यप्रेषणेन ।

३—प्रोढलेखनिबन्धग्रन्थसमीक्षणप्रेषणेन । ४—शोधपत्रिकाप्रेषणपरिवर्तनेन । इति

अन्ते च सुहृदोऽस्माकीन प्रत्ययो यत्कृपालव. संस्कृतमानसा विद्वांसो ग्रन्थाध्यक्षा अन्ये चाधिकारिणोऽस्या निर्देश्यमाण मूल्यं यथाशीघ्र सम्प्रेष्य ग्राहकीभूयास्मान् कृतार्थयिष्यन्ताति, येन श्रीमता सविधे चतुस्त्रिंशद्वर्षीया प्रौढा पत्रिकामिमा सम्प्रेष्य वयं कृतकृत्या भवाम इति यथाप्रश्रयं निवेदयति—

'सारस्वती सुषमा' सम्पादकः, शोधसंस्थानम् सम्पूर्णानन्दसंस्कृतविश्वविद्यालय ,  
वाराणसी-२२१००२ ( ७० प्र० )

मूल्यम्  
वार्षिकम्—१०००  
एकखण्डस्य—३००

मूल्यं तु—कुलसचिवमहोदयस्य, लेख-निबन्ध-समीक्षादि च  
निदेशकमहोदयस्य उपयुक्तसंकेते प्रेष्यम्  
निवेदकः—सम्पादकः

# सारस्वती सुषमा

सम्पूर्णानन्दसंस्कृतविश्वविद्यालयानुसन्धानपत्रिका

[ त्रैमासिकी ]

प्रधानसम्पादकः

श्रीविश्वम्भरनाथत्रिपाठी

सह-सम्पादकः

डॉ० हरिश्चन्द्रमणित्रिपाठी



२९ वर्षं  
१ अङ्कः

वार्षिकमूल्यम् १० रूप्यकाणि  
प्रत्यङ्कमूल्यम् ३ रूप्यकाणि

## प्रास्ताविकम्

सपूर्णानन्दसंस्कृतविश्वविद्यालयस्यानुसन्धानप्रधाना त्रैमासिकी पत्रिकेयम् एकोनत्रिंशदायनै पदमर्पयतीति पाठकानामग्रतो निवेदयतामस्माकमामोदते स्वान्तम् । गोर्वाणवाणीपत्रिकाणां संख्याऽङ्गुलिगण्ण्या, तथापि साऽनुदिन ह्रसतीति चिन्ताविषय । सर्वेषां विश्वविद्यालयानाम् अनुसन्धानप्रधाना पत्रिका नियतकाल प्रकाशमायन्ति किन्तु प्राधान्यतस्तत्र निबन्धा आङ्गल-भाषया निबद्धा भवन्ति । क्वचिद् हिन्दीभाषया संस्कृतभाषया क्षेत्रीयभाषयापि निबन्धा-प्रकाश्यन्ते । त्रिरलास्वेव विश्वविद्यालयीयपत्रिकासु सुरगिरा निबन्धा प्रकाशिता भवन्ति, यद्यपि प्राय सर्वेष्वेव विश्वविद्यालयेषु संस्कृतविभागोऽपि रवातन्ध्येण प्रतिष्ठापितो वर्तते । हेनुस्त-त्रास्ति-आङ्गलभाषामुखेन भावाविष्करणस्वीकारणम् । अनुसन्धानसंस्थानान्यपि कानिचन राजन्ते भारते वर्षे । तत्रानुसन्धानप्रधानपत्रिकास्वाङ्गलभाषामुखेनैव भावाविष्करणनीति । द्वित्राः सन्ति पत्रिका गवेषणाप्रधाननिबन्धप्रकाशनाग्रहविरहा याः खलु केवल सुरगिरा सर्वविधनिबन्धाना प्रकाशनमूरीकुर्वन्ति । इत्थं भारते वर्षे संस्कृतपत्रिकाणां संख्याऽल्पीयस्येव । तत्राप्यनुसन्धान-प्रधानाऽप्रतिमा संस्कृतपत्रिका सारस्वती मुपमैव शोभते ।

संस्कृतक्षेत्रेऽनुसन्धानकेतन नोच्चकैर्दृश्यते समुद्धूयमानम् अनुसन्धानप्रधानेय संस्कृतपत्रिका सारस्वती सुषमाऽनुसन्धानकेतनोद्धननाय पवनरूपतामाकलघ विराजते । प्राच्यविद्यानदीष्णान गवेषणापूर्णा निबन्धा मन्ततमिह स्थानमासायन्ति । इना गृहीतप्रेरणा बहवो गवेषका गवेषणा नैपुणोमध्यगमन् इति तेषामपि निबन्धा इह प्रनिष्ठा लभन्ते । सारस्वती सुपमा तेषामुच्चश्रेणोका रचना प्रकाश्य नाननारत प्रोदसाहयन्, सम्प्रतमपि प्रोत्साहयति यथापूर्वम् । संस्कृतानुसन्धान-प्रधानत्वान्नास्यास्तथा ग्राहकतावृद्धिर्यथा सामान्यपत्रिकाणाम् अनुसन्धानरनिकाना संस्कृताना वैरल्याद् नेह चित्रं मनागपि ।

इह गवेषकाणां हितकाम्यया नूतनसामग्र्या सन्निवेशो विधोयते तद्विषयविशेषज्ञाना निबन्धादिप्रकाशनेन । भूतपूर्वोपकुलपते डा० मङ्गलदेवशास्त्रिणो देवविषयको निबन्धो बहो कालात् प्रागस्या पत्रिकाया प्रकाशितोऽपूर्ण । तस्यावशिष्टोऽंश श्रीशास्त्रिवर्यादुपलभ्यास्मिन्ने-वाङ्के प्रकाशितः ।

कोटिशो ग्रन्था अद्यापि वेष्टनवेष्टिता पुस्तकालयेष्वप्रकाशितज्ञानराशयो जिज्ञासूना कल्याणाय न कल्पते । नातिविस्तीर्णानां लघुलघूना तेषामिह प्रकाशनं प्रारम्भत एव समुप-क्रान्तम् । अस्मिन्ने तादृश एवैको लघुग्रन्थः सन्निवेशितो नूतनज्ञानवर्धनाय ध्रुव प्रसविष्यति ।

विद्वभरनाथ त्रिपाठी

निदेशकः,

अनुसन्धानसंस्थानस्य,

सम्पूर्णानन्दसंस्कृतविश्वविद्यालयः,

वाराणसी-२२१००२, ( उ. प्र. )

## विषयानुक्रमणी

१. श्रुतिविमर्श (शतपथब्राह्मण आचारविचारा --डॉ. मङ्गलदेवशास्त्री १-२४
२. षत्वमीमासा—डॉ० रामकिशोरशुक्ल. २५-४०
३. पुरुषस्य प्रकृतेर्वा कैवल्यम्—डॉ० मुरलीधरपाण्डेय ४१-४७
४. प्राचीनार्वाचीनपरमाणुविचाराणा पर्यालोचनम्—श्रीपरमहंसपाण्डेय ४४-५८
५. प्राचीनभारते केपाञ्चिद् यन्त्राणा वर्णनम्—डॉ० रामनारायणदासः ५९-६३
६. सस्कृतवाङ्मये मानमानम्—श्री गायत्रीप्रसादपाण्डेय ६४-७४
- ७ गोरक्षशतकम्—श्रीमधुसूदनप्रसादमिश्रः ७५-७७
८. आहारप्रविचारणा—कविराजविद्याधरशास्त्री ७८-८९
- ९ सिद्धसिद्धान्तपद्धतिः—श्रीनित्प्रनाथविरचितः (लघुग्रन्थमाला) १-१२

# सारस्वती सुषमा

सम्पूर्णानन्दसंस्कृतविश्वविद्यालयपत्रिका

२९ वर्षः

ज्येष्ठपूर्णिमा, सं० २०३१

१ अङ्कः

## श्रुतिविमर्शः

शतपथब्राह्मण आचारविचाराः

अथवा

शतपथब्राह्मणपर्यालोचनम्

डॉ० मङ्गलदेवशास्त्री, वादकप्रतिष्ठानम्, देहली ।

### अथ तृतीयकाण्डम्

देवान् वा एष उपोत्क्रामति यो दीक्षते । (श०ब्रा० ३।१।१।१)

उपोत्क्रामति । उत्क्रान्तं प्राप्तो भवति ।

प्राची हि देवानां दिक् । (श०ब्रा० ३।१।१।२)

उदीची हि मनुष्याणां दिक् । (श०ब्रा० ३।१।१।२)

एषा वै दिक् पितॄणाम् । (श०ब्रा० ३।१।१।२)

एषा दिक् । दक्षिणा दिक् ।

तद्गु होवाच याज्ञवल्क्यो वाष्ण्याय—देवयजनं जोषयितुमैम । तत्सात्ययज्ञोऽ-  
ब्रवीत्—सर्वा वा इयं पृथिवी देवी देवयजनम्, यत्र वा अस्यै क्व च  
यजुषैव परिगृह्य याजयेदिति । (श०ब्रा० ३।१।१।४)

वाष्ण्याय । वृष्णस्यापत्यं वाष्ण्याय, तस्मै । सर्वस्या एव पृथिव्या देवीरूपत्वेन देवयजन-  
स्थानयोग्यतां प्रतिपाद्यते सत्ययज्ञमतेन ।

ऋत्विजो हैव देवयजनम् । ये ब्राह्मणाः शुश्रुवांसोऽनूचाना विद्वांसो  
याजयन्ति । सैवाह्वलैतन्नेदिष्ठतमामिव मन्यामह इति ।

(श०ब्रा० ३।१।१५)

शुश्रुवासः श्रुतशास्त्राः । अनूचाना साङ्गप्रवचनाध्येतारः । अह्वल दोषरहिताः ।  
देवयजनकृते विदुषामृत्विजा नितरामावश्यकतेति भावः ।

प्राची हि देवानां दिक् । पुरस्ताद्वै देवाः प्रत्यञ्चो मनुष्यानुपावृताः । तस्मात्  
तेभ्यः प्राङ् तिष्ठन् जुहोति ।

(श०ब्रा० ३।१।१६)

तस्माद्दु ह न प्रतीचीनशिराः शयीत । नेच्छेवानभिप्रसार्यं शया इति । या  
दक्षिणा दिक् सा पितृणाम्, या प्रतीची सा सर्पाणाम् ।

(श०ब्रा० ३।१।१७)

अभिप्रसार्यं । पादाविति शेषः ।

योदीची दिक् सा मनुष्याणाम् । तस्मान्मानुष उदीचीनवंशामेव शालां  
वा विमितं वा मिन्वन्ति । उदीची हि मनुष्याणां दिक् ।

(श०ब्रा० ३।१।१७)

विमितं सर्वतः समपरिमाणम् । मानेषु मनुष्याहं कर्मणि ।

देवान् वा एष उपावर्त्तते यो दीक्षते स देवतानामेको भवति ।

(श०ब्रा० ३।१।१८)

तिर इव वै देवा मनुष्येभ्यः ।

(श०ब्रा० ३।१।१८)

ब्राह्मणो वैव राजन्यो वा वैश्यो वा ते हि यज्ञियाः ।

(श०ब्रा० ३।१।१९)

न वै देवाः सर्वेणैव संवदन्ते । ब्राह्मणेन वैव राजन्येन वा वैश्येन वा, ते हि  
यज्ञियाः । तस्माद् यद्येनं शूद्रेण सवादो विन्देत्, एतेषामेवैकं ब्रूयात्—  
इममिति विचक्ष्व, इममिति विचक्ष्वेति ।

(श०ब्रा० ३।१।१९)

एनं दीक्षितम् । एतेषां त्रैवर्णिकानां मध्ये । इमं शूद्रम् । विचक्ष्व ब्रूहि ।

भूमा वै रायस्पोषः । श्रीर्वै भूमा ।

(श०ब्रा० ३।१।१२२)

इषं मदतीति वै तमाहुर्धुः श्रियमश्नुते, यः परमतां गच्छति ।

(श०ब्रा० ३।१।१२२)

आहुः । लोके जना इति शेषः ।

अस्ति वै पुरुषस्यामेध्यं यत्रास्यापो नोपतिष्ठन्ते । केशश्मश्रौ च वा अस्य  
नखेषु चापो नोपतिष्ठन्ते ।

(श०ब्रा० ३।१।२२)

स वै नखान्येवाग्ने निक्कन्तते । दक्षिणस्येवाग्ने । सव्यस्य वा अग्ने मानुषे ।  
अथैव देवत्रा १४।

सदक्षिणमेवाग्ने गोदान वितारयति । सव्य वा अग्ने मानुषे १५।

(श०ब्रा० ३।१।२।४-५)

देवत्रा । देवेषु देवसंबन्धिकर्मणीत्यर्थः । देवकर्मसु दक्षिणभागस्य, मानुषे  
कर्मणि तु सव्यभागस्य प्रमुखतेति भावः । वितारयति विभजति । गोदान नाम कर्ण-  
स्योपरि प्रदेशः ।

वज्रो वा आपः । वज्रो हि वा आपः । तस्माद् येनेता यन्ति निम्न  
कुर्वन्ति, यत्रोपतिष्ठन्ते निर्देहन्ति । (श०ब्रा० ३।१।२।६)

अमेध्यो वै पुरुषो यदनृत वदति । तेन पूतिरन्तरतः ।

(श०ब्रा० ३।१।२।१०)

मेध्या वा आपः ।

(श०ब्रा० ३।१।२।१०)

पवित्र वा आपः ।

(श०ब्रा० ३।१।२।१०)

या ह वा इय गोस्त्वक्, पुरुषे हैषाग्र आस १३।

ते देवा अब्रुवन्—गौर्वा इद सर्वं विभक्ति । हन्न येयं पुरुषे त्वक्—गव्येता  
दधाम । तयैषा वर्षन्तं तथा हिमम्, तथा घृणि तितिक्षिष्यत इति १४।

तेऽवच्छ्राय पुरुषं गव्येतां त्वचमदधुः, तयैषा वर्षन्तं तथा हिमं तथा घृणि  
तितिक्षते १५। (श०ब्रा० ३।१।२।१३-१५)

घृणि घर्मम् । अवच्छ्राय । त्वग्हितं कृत्वा ।

तस्माद्बु सुवासा एव बुभूषेत् ।

(श०ब्रा० ३।१।२।१६)

(तस्माद्) अप्यश्लील सुवासस दिदृक्षन्ते ।

(श०ब्रा० ३।१।२।१६)

अश्लीलं निन्दितम् ।

तस्य वा एतस्य वाससः । अग्नेः पर्यासो भवति, वामोरनुच्छादः, नीविः  
पितृणाम्, सर्पाणां प्रघातः, विश्वेषां देवानां तन्तवः, आरोका नक्षत्राणाम् ।  
एव हि वा एतत्सर्वे देवा अन्वायत्ताः । (श०ब्रा० ३।१।२।१८)

तस्य वाससो दीक्षितेन परिहितस्य वाससः । पर्यासः = तिर्यक्तन्तुसंदर्भः ।  
अनुच्छादः = अनुलोममाच्छाद्यत इति । नीविः = आद्यन्तप्रदेशः । प्रघातः = सर्वहननस्थानम्,  
निविडीभूतप्रदेशः । आरोकाः = मध्यच्छिद्राणि ।

स घेन्यै चानडुश्च नाश्नोयात् ।

घेन्वनडुहौ वा इद सर्वं विभूत ॥



ते देवा अब्रुवन्-धेन्वनडुहौ वा इदं सर्वं विभृतः । हन्त यदन्येषां वयसां वीर्यं तद्धेन्वनडुहयोर्दधामेति । स यदन्येषां वयसां वीर्यमासीत् तद्धेन्वनडुहयोरदधुः । तस्माद्धेनुश्चैवानड्वाश्र भूयिष्ठ भुङ्क्त । तद्धैतत्सर्वाशियमिव यो धेन्वनडुहयोरशनीयादन्तगतिरिव । त हाद्भूतमभिजनितोर्जायायै गर्भं निरवधीदिति पापमकदिति (?) । पापी कीर्त्ति । तस्माद्धेन्वनडुहयोर्नाशनीयात् । तदु हो वाच याज्ञवल्क्योऽश्नाम्येवाहमसलं चेद् भवतीति ।

(श०ब्रा० ३।१।२।२१)

वयसाम् = प्राणिजातीनाम् ।

अग्निर्वै सर्वा देवता अग्नौ हि सर्वाभ्यो देवताभ्यो जुह्वति ।

(श०ब्रा० २।१।३।१)

अग्निर्वै यज्ञस्यावराध्यो विष्णुः परार्ध्यः ।

(श०ब्रा० ३।१।३।१)

अवरार्ध्यः = आदिमः । परार्ध्यः = उत्तमः । यष्टव्यदेवतानामाद्यन्तत्वाभिधानादुक्त-  
स्नगत्वं तयोः ।

तस्मादाहुर्न हस्तिन प्रतिगृह्णीयात् पुरुषाजानो हि हस्तीति ।

(श०ब्रा० ३।१।३।४)

पुरुषाजानः पुरुषप्रकृतिकः ।

घृत वै देवानम्, फाण्ट मनुष्याणाम् ।

(श०ब्रा० ३।१।३।८)

फाण्टम् = नवनीतभावात् प्रागवस्थापन्नं द्रव्यम् ।

अरुर्वै पुरुषस्याक्षि ।

(श०ब्रा० ३।१।३।१०)

अरुः = व्रण इव संपर्शासहिष्णुः ।

अश्माह्याञ्जनम् । त्रैककुदं भवति ।

(श०ब्रा० ३।१।३।११)

(श०ब्रा० ३।१।३।१२)

यदि त्रैककुदं न विन्देदप्यत्रैककुदमेव स्यात् ।

(श०ब्रा० ३।१।३।१२)

त्रैककुदम् = त्रिककुत्पर्वतः । तत्संबन्धि त्रैककुदमञ्जनम् । त्रैककुदं सौवीरमिति केचित् । दीक्षितस्य अक्षणोरञ्जनविषय एतदुच्यते ।

वज्रो वै शरः ।

(श०ब्रा० ३।१।३।१३)

अमूलां वा इदमुभयतः परिच्छिन्न रक्षोऽन्तरिक्षमनुचरति यथार्थं पुरुषोऽ-  
मूल उभयतः परिच्छिन्नोऽन्तरिक्षमनुचरति ।

(श०ब्रा० ३।१।३।१३)

उभयतः । मूले अग्रे च । दिवि पृथिव्या चेत्यर्थः ।

सव्यं वा अग्रे मानुषेऽथैवं देवत्रा ।	(श०ब्रा० ३।१।३।१४)
देवत्रा देवेषु दक्षिणप्राथम्यमित्यर्थः ।	
सवत्सर समितो वै यज्ञः ।	(श०ब्रा० ३।१।३।१७)
मेध्या वै दर्भाः ।	(श०ब्रा० ३।१।३।१२)
पवित्रं वै दर्भाः ।	(श०ब्रा० ३।१।३।१८)
एको ह्येवायं पवते । सोऽय पुरुषेऽन्तःप्रविष्टस्त्रेधा विहितः प्राण उदानो व्यान इति ।	(श०ब्रा० ३।१।३।२०)
अयं वायुः ।	
सप्त वा इमे शीर्षन्प्राणा ।	(श०ब्रा० ३।१।३।२१)
शीर्षन्प्राणाः = मुखच्छिद्रगताः ।	
प्रजापतिर्वै चित्पतिः ।	(श०ब्रा० ३।१।३।२२)
प्रजापतिर्वै वाक्पतिः ।	(श०ब्रा० ३।१।३।२२)
तद्वै सुपुत्रं यं देवः सविता पुनात् ।	(श०ब्रा० ३।१।३।२२)
यो वा अयं पवत एषोऽच्छिद्रं पवित्रम् ।	(श०ब्रा० ३।१।३।२२)
अयं वायुः ।	
एते वै पवितारो यत्सूर्यस्य रश्मयः ।	(श०ब्रा० ३।१।३।२२)
न वै यज्ञः प्रत्यक्षमिवारभे । यथाय दण्डो वा वासो वा । परोक्षं वै देवाः, परोक्षं यज्ञः ।	(श०ब्रा० ३।१।३।२४)
वातो वै यज्ञः ।	(श०ब्रा० ३।१।३।२६)
वातो वै यज्ञः । वातेन प्राणेन व्याप्रियमाणत्वात् ।	
यज्ञो वै स्वाहाकारः ।	(श०ब्रा० ३।१।३।२७)
हविस्त्याग एव यज्ञः । स्वाहाकारेण च हवि प्रदानम् । अतः स्वाहाकारस्य यज्ञात्मकता ।	
वाग्वै यज्ञः ।	(श०ब्रा० ३।१।३।२७)
वाग्भ्यवहारमन्त्ररूपेण वै यज्ञो निष्पाद्यते ।	
अग्निर्वै योनिर्यज्ञस्य ।	(श०ब्रा० ३।१।३।२८)

उद्गृम्णीते वा एषोऽस्माल्लोकाद् देवलोकमभि यो दीक्षते ।

(श०ब्रा० ३।१।४।१ )

उद्गृम्णीते । 'हृग्रहोर्भः' इति भत्वम् । उद्गृह्णीते ।

आहुतिर्हि यज्ञः ।

(श०ब्रा० ३।१।४।१ )

यज्ञेन वै देवा इमा जिति जिग्युष्यैषामियं जितिः । (श०ब्रा० ३।१।४।३ )

यथा मधु मधुकृतो निर्धयेयुः ।

(श०ब्रा० ३।१।४।३ )

वाग्वै सरस्वती वाग्यज्ञः ।

(श०ब्रा० ३।१।४।६ )

पशवो वै पूषा । पुष्टिर्वै पूषा । पुष्टिः पशवः । पशवो हि यज्ञः ।

(श०ब्रा० ३।१।४।९ )

पशुगतक्षीरादिसाध्यत्वात् पशवो यज्ञः (सायणः) ।

ब्रह्म वै बृहस्पतिर्ब्रह्म यज्ञः ।

(श०ब्रा० ३।१।४।१५ )

दश पाण्या अङ्गुलयो, दश पाद्या, दश प्राणा आत्मैकत्रिंशो यस्मिन्नेते प्राणाः प्रतिष्ठिताः । एतावान् वै पुरुषः । (श०ब्रा० ३।१।४।२३ )

शीर्षगतसप्तच्छिद्रस्थाः सप्त प्राणाः, अवाञ्चौ द्वौ, इत्यसाधारणा नव, मुख्यप्राणस्त्वेक इति प्राणानां दशत्वम् (सायणः) ।

पुरुषो यज्ञः । पुरुषसंमितो यज्ञः ।

(श०ब्रा० ३।१।४।२३ )

यद् वै प्रतिरूपं तच्छिल्पम् ।

(श०ब्रा० ३।२।१।५ )

प्रतिरूपं प्रतिकृतिः । लौकिका हि हरितुरगादिप्रतिरूपं शिल्पमित्याहुः ।

गर्भो वा एष भवति यो दीक्षते ।

(श०ब्रा० ३।२।१।६ )

न्यक्नाङ्गुलय इव हि गर्भाः ।

(श०ब्रा० ३।२।१।६ )

न्यक्नाङ्गुलिः = मुष्टीकरणेन संकुचिताङ्गुलिः ।

चर्म वा एतत्कृष्णस्य । तदस्य तन्मानुषम् । शर्म देवत्रा ।

(श०ब्रा० ३।२।१।८ )

मनुष्येषु यत् 'चर्म' इति प्रसिद्धम्, एतद् 'देवत्रा' देवेषु सुखहेतुत्वात् 'शर्म'शब्दाभिधेयम् (सायणः) ।

त्रिवृद्धचक्षम् । पशवो ह्यक्षम् ।

(श०ब्रा० ३।२।१।१२ )

त्रिवृत् त्रिगुणम् । अजाव्यादिरूपमन्नं पितृमातृपुत्रात्मना त्रिवृद् भवति (सायणः) ।

उभयं वा एषोऽत्र भवति यो दीक्षते विष्णुश्च यजमानश्च यदह दीक्षते तद्विष्णुर्भवति । यद्यजते तद्यजमानः । (श० ब्रा० ३।२।१।१७)

दीक्षणीयेष्टी आग्नावैष्णवे हविषि विष्णुर्देवतेति तत्संस्कारसंस्कृतो यजमानोऽपि विष्णुरित्यभिप्रायः । (सायणः) ।

तस्माद्दु स्त्री पुंसोपमाश्रिता, आरकादिवैवाग्नेऽसूयति ।

(श० ब्रा० ३।२।१।१९)

आरमेव आरकम् । आरकादिव । तेन च आरकाग्रेण बलीवर्दादिरिव व्यथिता सती असूयति ।

तस्माद्दु स्त्री पुंसोपमाश्रिता निपलाशमिवैव वदति ।

(श० ब्रा० ३।२।१।२०)

निपलाशमिव । निपतितपर्णं वृक्षादिकमिव । तद्यथा केवलं कम्पते । एवं शिरश्चालनमात्रेण वदति । अथवा पलाशनिपतनमिव ओष्ठचालनेनेत्यर्थः ।

तस्माद्दु स्त्री पुमास ह्वयत एवोत्तमम् । (श० ब्रा० ३।२।१।२१)

तस्माद्दु स्त्री पुमांसं संस्कृते तिष्ठन्तमभ्येति । (श० ब्रा० ३।२।१।२२)

संस्कृते प्रवेशे ।

तेऽमुरा आत्तवचसो हेतवो हेलव इति वदन्त परावभूवुः । २३ । तत्रैतामपि वाचमूदुरुपजिज्ञास्याम् । सम्लेच्छा । तस्माच्च ब्राह्मणो म्लेच्छेत् । असुर्या ह्येषा वाक् ।<sup>१</sup> (श० ब्रा० ३।२।१।२३-२४)

हेलवो हेलवः = हे अरय, हे अरय —इत्युच्चारयितुमशक्ताः । ऊदु. = ऊचु । उपजिज्ञास्याम् । ज्ञातव्या संदिग्धाम् । सम्लेच्छ । संदिग्धार्थस्य वचसो भाषणं भक्तन् म्लेच्छमित्यर्थः । अथवा य ईदृशी वाचं वदति स म्लेच्छः । न म्लेच्छेत् । अपार्थिका भाषा न ब्रूयात् । असुर्या । असुरेष्वहिता ।

उत्तानेव वै योनिर्गर्भं विभति ।

(श० ब्रा० ३।२।१।२९)

यदा वै सुषमं भवत्यथालं यज्ञाय भवति । यदो दु षमं भवति न तद्द्व्यर्त्तमने च नालं भवति ।

(श० ब्रा० ३।२।१।३०)

सुषमं भवति । कृष्यादिसंपत्त्या सुखप्रदः सवत्सरो भवतीत्यर्थः । दु षमं दुःखहेतुः संवत्सरो भवति । आत्मने = स्वशरीररक्षणाय ।

१. तु० महाभाष्यं पस्पशाह्निकम् ।

वज्रो वै दण्डः ।

(श० ब्रा० ३।२।१।३२)

प्रहारसाधनत्वेन दण्डस्य वज्रत्वम् ।

अन्न वा ऊर्गु दुम्बरः ।

(श० ब्रा० ३।२।१।३२)

ऊर्क् = बलकररसरूपम् ।

यथा पराञ्चं धावन्तमनुलिप्सेत्, तं नानुलभेतैवम् ।

(श० ब्रा० ३।२।१।३६)

इदं ह्याहू रक्षासि योषितमनुसचन्ते । तदुत रक्षांस्येव रेत आदधतीति ।

(श० ब्रा० ३।२।१।४०)

अनुसचन्ते । अनुसंश्रवयन्ति गर्भाधानसमये ।

अथान्नाद्धा जायते—यो ब्रह्मणो यो यज्ञाज्जायते । तस्मादपि राजन्यं वा वैश्यं वा ब्राह्मण इत्येव ब्रूयात् । ब्रह्मणो हि जायते यो यज्ञाज्जायते ।

(श० ब्रा० ३।२।१।४०)

यज्ञशब्दाभिधेयाय ब्रह्मणो जातत्वाद् 'ब्राह्मण'शब्दव्यवहारः । अत एव राजन्यवैश्यौ-  
रपि दीक्षितयो "दीक्षितोऽयं ब्राह्मणः" (का० श्रौ० सू० ७।१०५) इत्येवं ब्रूयात् (सायण) ।

तस्मादाहुर्न सवनकृत हन्यादेनस्वी हैव सवनकृतेति ।

(श० ब्रा० ३।२।१।४०)

सवनकृतम् । अभिषवकर्तारं यष्टारम्, सवनकृता । सवनकृता निमित्तेन, तद्वधेनेत्यर्थः ।

सवत्सरो वै प्रजापति । प्रजापतिर्यज्ञः । अहोरात्रे वै सवत्सरः । एते ह्येन  
परिप्लवमाने कुरुतः ।

(श० ब्रा० ३।२।२।४)

परिप्लवमाने । पुन पुनरावर्तमाने । एवं संवत्सरम् । कुरुतः । निष्पादयतः ।

वनस्पतयो हि यज्ञियाः । नहि मनुष्या यजेरन् यद्वनस्पतयो न स्युः ।

(श० ब्रा० ३।२।२।९)

देवान् वा एष उपावर्त्तते यो दीक्षते । स देवतानामेको भवति ।

(श० ब्रा० ३।२।२।१०)

शृत वै देवाना हविः । नाशृतम् ।

(श० ब्रा० ३।२।२।१०)

शृतं पक्वम् ।

ते यज्ञ समभरन् । यथायं यज्ञः सभृतः । एष वा अत्र यज्ञो भवति यो दीक्षते । एष ह्येत तनुते । एष एनं जनयति । तद् यदेवात्र यज्ञस्य निर्धीतम् । यद्विदुग्धम्—तदेवैतत् पुनराप्याययति, यदेष एव व्रतयति । नाग्नौ जुहोति । न ह्याप्याययेद्, यदग्नौ जुहुयात् । (श०ब्रा० ३।२।२।१२)

आत्मन्येवात्र होमं प्रशसति । ते पुरातन ऋषयः । निर्धीतम् = निष्पीतम् । अनुष्ठानेन विदुग्धम् । विपरीतानुष्ठानेन विपरीतफलमङ्गम् । विफलम् ।

इमे वै प्राणा मनोजाता मनोयुजो दक्षकृतव । वागेवाग्नि । प्राणोदानौ मित्रावरुणौ । चक्षुरादित्यः । श्रोत्र विश्वेदेवा । एतासु हैवास्यैतद्देवतामु हुतं भवति । (श०ब्रा० ३।२।२।१३)

प्राणा वागादयः । दक्षकृतवः । दक्षाः प्रवृद्धाः । कृतवः कर्माणि येषां ते तथोक्ताः ।

व्यूद्धं वै तद्यज्ञस्य यन्मानुषम् । (श०ब्रा० ३।२।२।१५)

मानुषाय वा एष पुराशनायावनेनिकते । (श०ब्रा० ३।२।२।१७)

अवनेनिक्ते । हस्तप्रक्षालनं करोति ।

न वै देवाः स्वपन्ति । (श०ब्रा० ३।२।२।२२)

अथ यद्दीक्षितोऽव्रत्य वा व्याहरति, क्रुध्यति वा, तन्मिथ्या करोति । व्रतं प्रमीणाति । (श०ब्रा० ३।२।२।२४)

प्रमीणाति = हिनस्ति ।

अक्रोधो ह्येव दीक्षितस्य । (श०ब्रा० ३।२।२।२४)

अग्निर्वै देवाना व्रतपतिः । (श०ब्रा० ३।२।२।२४)

अथ परिह्वाल वाचं वदति, न मानुषी प्रसृताम् । (श०ब्रा० ३।२।२।२७)

दीक्षितो देवीमेव वाचं वदेन्न मानुषीमित्येवात्र उक्तं भवति । परिह्वालम् = परिणीतां संस्कृतमित्यर्थः (सायणः) ।

प्रसृताम् = सर्वत्र व्याप्ताम् । सर्वमनुष्यसाधारणीम् (तु० निरुक्तम् १३।९) ।

वाग्वै यज्ञः । तद्यदेवात्र यज्ञस्य निर्धीतं यद्विदुग्धं तदेवैतत् पुनराप्याययति यत्परिह्वालं वाचं वदति न मानुषी प्रसृताम् । (श०ब्रा० ३।२।२।२६)

इयं ह्येवादितिः । (श०ब्रा० ३।२।३।६)

इयं पृथिवी ।

वाग्वै पथ्या स्वस्तिः । (श०ब्रा० ३।२।३।८)

पथ्या । पथोजनपेता । स्वस्ति । शोभनरूपा । यज्ञात्मिकाया वाचो विषय एतदुच्यते ।  
अत्र हि 'पथ्या स्वस्ति.' इत्येव मन्त्ररूपा वागेव वर्णित इति बोध्यम् । सा हि पथोजनपेता  
शोभनरूपा च ।

यद्वै शुष्कं यज्ञस्य तदाग्नेयम् । (श०ब्रा० ३।२।३।६)

शुष्कम् । नीरसं समिदादि द्रव्यम् ।

यद्वा आर्द्रं यज्ञस्य तत्सौम्यम् । (श०ब्रा० ३।२।३।१०)

आर्द्रम् । रसयुक्त सोमादि द्रव्यम् ।

पशवो वै स विता । पशवो यज्ञः । (श०ब्रा० ३।२।३।११)

पशूनां हि सवितृप्रेर्यत्वात् सवित्रा तेषामभेद । पशवो वै यज्ञसंपादनसाधनभूताः,  
अतस्ते यज्ञात्मकाः ।

अत्रोत्तरा हि वाग् वदति कुरुपञ्चालत्रा । (श०ब्रा० ३।२।३।१४)

अत्र लोके कुरुपञ्चालाख्येषु जनपदेषु 'उत्तरा' उत्कृष्टतरा वाक् वदति व्यवहियत  
इति भावः ।

उदीची ह्येतस्यै दिक् । (श०ब्रा० ३।२।३।१५)

एतस्यै एतस्या पथ्यायाः स्वस्तेः वाचः (संस्कृतभाषाया मन्त्रभाषाया वा इति यावत्)  
उदीची हि दिक् स्वभूता ।

प्राची ह्येतस्य दिक् । (श०ब्रा० ३।२।३।१६)

एतस्याग्नेः ।

तस्मादाहुः पितृदेवत्यं सोमः । (श०ब्रा० ३।२।३।१७)

दक्षिणा ह्येतस्य दिक् । (श०ब्रा० ३।२।३।१७)

एतस्य सोमस्य ।

प्रतीची ह्येतस्य दिक् । (श०ब्रा० ३।२।३।१८)

एतस्य सवितुः ।

शिरो वै यज्ञस्यातिथ्यम् । (श०ब्रा० ३।२।३।२०)

योषित्कामा वै गन्धर्वाः । (श०ब्रा० ३।२।६।३)

तस्मादप्येतर्हि मोघसहिता एव योषा । तस्माद् य एव नृत्यति यो गायति  
तस्मिन्नेवैता निमिश्लतमा इव । (श०ब्रा० ३।२।४।६)

निमिश्लतमाः । विशेषेणैकीभूताः, अत्यन्तमनुरक्ताः । भवन्तीति शेषः ।

समानजन्म वै पयश्च हिरण्य च । उभय ह्यग्निरेतसम् ।

(श० ब्रा० ३।२।४।८)

वर्चो वा एतद्यद्विरण्यम् ।

(श० ब्रा० ३।२।४।९)

सोमो वै भ्राट् ।

(श० ब्रा० ३।२।४।९)

भ्राजमानत्वाद् 'भ्राट्' सोमः ।

मनसा वा इयं वाग्धृता । मनो वा इदं पुरस्ताद्वाच ।

(श० ब्रा० ३।२।४।११)

इत्थ वद मैतद्वादीरित्यलग्लमिव ह वै वाग् वदेद् यन्मनो न स्यात् ।

(श० ब्रा० ३।२।४।११)

अलग्लमिव = अलग्नमिव । वक्तव्यपदार्थेन सहासंसृष्टमिव ।

चित्त वा इदं मनो वागनुवदति ।

(श० ब्रा० ३।२।४।१६)

धिया धिया होतया मनुष्या जुज्युषन्ति । अनूक्तेनेव, प्रकामोद्येनेव, गाथाभिरिव ।

(श० ब्रा० ३।२।४।१६)

जुज्युषन्ति । जीवितुमिच्छन्ति । धिया धिया । विभिन्नैर्विचारैः कर्मभिर्वा अनूक्तेन । अनुवचनेन, वेदाध्ययनेनेत्यर्थः । प्रकामोद्यम् = इच्छया लौकिकभाषणम् । गाथा । गद्यपद्यगीत्याद्यात्मिका ।

क्षत्रिया ह्येषा यज्ञिया ह्येषा ।

(श० ब्रा० ३।२।४।१६)

एषा वाक् । क्षत्रिया । क्षत्रं बलं तदर्हतीति । यज्ञिया । यजनीया ।

अदितिरस्युभयतः शीर्ष्णीति । स यदेकया समानं सद्विपर्यासं वदति ।

यदपरं तत्पूर्वं करोति । यत्पूर्वं तदपरम् । तेनोभयतः शीर्ष्णी ।

(श० ब्रा० ३।२।४।१६)

'गच्छ देवदत्त' अथवा 'देवदत्त गच्छ' इत्येवमुभयतो वक्तुं शक्यत्वाद्दुभयतः शीर्ष्णी वागित्यर्थः ।

इय वै पृथिवी पूषा । यस्य वा इयमध्वन्गोप्त्री भवति तस्य न काचन

ह्ला भवति ।

(श० ब्रा० ३।२।४।१९)

अध्वन् । अध्वनि । ह्ला प्रच्युतिर्विनाशः ।

इन्द्रो वै यज्ञस्य देवता ।

(श० ब्रा० ३।२।४।२०)

यज्ञस्य । यज्ञसाधनस्य सोमस्येति सायणः ।



रुद्रं हि नाति पशवः (श० ब्रा० ३।२।४।२०)

नाति । नातिवर्तन्त इति भावः ।

उदीची हि मनुष्याणां दिक् । (श० ब्रा० ३।२।४।२२)

प्रायेणोदीच्या दिशि मनुष्यवृद्धिदर्शनान्मनुष्यसंबन्धव्यपदेशः ।

न वा अनग्नावाहुतिर्हूयते । (श० ब्रा० ३।३।१।३)

अग्निरेतस वै हिरण्यम् । (श० ब्रा० ३।३।१।३)

पशवो वै रायः । (श० ब्रा० ३।३।१।८)

गहा वा पत्न्यै प्रतिष्ठा । (श० ब्रा० ३।३।१।१०)

पुत्रो वै वीरः । (श० ब्रा० ३।३।१।१२)

तस्माच्चोपेतर्हि त्रेधा सहस्र व्याकुर्यादिकैवातिरिच्येत ।

(श० ब्रा० ३।३।१।१३)

अयातयाम्नी वा इयं वाक् ।

(श० ब्रा० ३।३।१।१६)

अयातयाम्नी । अगतरसा । बहुभिरसकृदुच्चार्यभाषाया अपि वाचोऽगतरसत्वं प्रसिद्धम् ।

द्वय वा इदं न तृतीयमस्ति । सत्यं चैवानृतं च । सत्यमेव देवा अनृतं मनुष्याः । (श० ब्रा० ३।३।२।२)

क्षत्रं वै सोमो विडन्या ओषधयः । (श० ब्रा० ३।३।२।८)

अन्नं वै क्षत्रियस्य विट् । (श० ब्रा० ३।३।२।८)

एषा वै सर्वाणि च्छन्दांसि यदतिच्छन्दाः । (श० ब्रा० ३।३।२।११)

तस्मिन् छन्दसि चतुर्णां चतुर्णामक्षराणां परित्यागेनाधस्तनानां छन्दसामुत्पत्तेः सर्वच्छन्दस्त्वम् (सायणः) ।

संवत्सरसंमितो वै यज्ञः । पञ्च वा ऋतवः संवत्सरस्य ।

(श० ब्रा० ३।३।३।५)

तपसो ह वा एषा प्रजापतेः सम्भूता यदजा । (श० ब्रा० ३।३।३।८)

सा यत्त्रिः संवत्सरस्य विजायते । तेन प्रजापतेर्वर्णः ।

(श० ब्रा० ३।३।३।८)

सा । अजा ।

सा यत्रि संवत्सरस्य विजायते । तेन परम पशुः ।

(श० ब्रा० ३।३।३।८)

सा । अजा ।

भूमा वै सहस्रम् ।

(श० ब्रा० ३।३।३।८)

गर्भो वा एष भवति यो दीक्षते ।

(श० ब्रा० ३।३।३।१२)

प्रावृता वै गर्भा उल्बेनेव जरायुणेव ।

(श० ब्रा० ३।३।३।१२)

उल्बं गर्भस्यान्तरमावरणम् । जरायुबाह्यमावरणम् । उभयत्र 'इव'शब्दो वाक्यालङ्कारे ।

(तस्मात्) शीष्णाबीजं हरन्त्यनसोदावहन्ति । (श० ब्रा० ३।३।३।१७)

अद्यत्वेऽपि आवापसमये कृष्टक्षेत्रं प्रति बीज शीष्णां हरन्ति । पश्चात् फलितानामानयन-  
समये अनसा शकटेन उपानयन्ति ।

तिर इव वै देवा मनुष्येभ्यः ।

(श० ब्रा० ३।३।४।६)

अन्तहिता वृत्तं इत्यर्थः ।

गिरिषु हि सोमः ।

(श० ब्रा० ३।३।४।७)

एतद्वै वयसामोजिष्ठ बलिष्ठ यच्छुचेनः ।

(श० ब्रा० ३।३।४।१५)

यथा येभ्यः पक्ष्यन्स्यात्तान्ब्रूयादित्यहे वः पक्ताऽस्मीत्येवमेवैतत् ।

(श० ब्रा० ३।३।४।१७)

तान् भोक्तृन् । इत्यहे । विशिष्टपाकदिवस इत्यर्थः ।

ब्रह्म हि देवान् प्रच्यावयति ।

(श० ब्रा० ३।३।४।१७)

मन्त्रशक्त्या देवा विवशा इव यजमानस्याभिमतं कार्यं कारयन्ति इति भावः ।

इन्द्रो वै यज्ञस्य देवता ।

(श० ब्रा० ३।३।४।१८)

अग्नीषोमौ वा एतमन्तर्जम्भ आदधाते यो दीक्षते ।

(श० ब्रा० ३।३।४।२१)

अन्तर्जम्भे । अन्नखादनस्थानं जम्भः । दन्तपङ्क्त्योरन्तराल इत्यर्थः ।

यथा राज्ञ आगतायोदकमाहरेदेवम् ।

(श० ब्रा० ३।३।४।३१)

व्यृद्धं वै तद्यज्ञस्य यन्मानुषम् ।

(श० ब्रा० ३।३।४।३१)

शिरो वै यज्ञस्यातित्थ्यम् । बाहू प्रायणीयोदयनीयौ ।

(श० ब्रा० ३।४।१।१)

यथा राज्ञे वा ब्राह्मणाय वा महोक्षं वा महाजं वा पचेत् तदहं मानुषम् ।  
(श० ब्रा० ३।४।१।२)

मानुषम् । आतिथ्यमिति शेषः ।

यत्र वा अर्हन्तमागतं नापचायन्ति, क्रुध्यति वै स तत्र । तथा हापचितो  
भवति । (श० ब्रा० ३।४।१।३)

नापचायन्ति (चायतेर्लेटि । अडभावश्छान्दसः) = पूजा न कुर्युः । तत्र तस्मिन्नपचिति-  
विषये ।

यथा वै देवानां चरणं तद्वा अनु मनुष्याणाम् । (श० ब्रा० ३।४।१।५)

मानुषे यावन्न विमुञ्चते नैवाऽस्मै तावद्दुदकं हरन्ति नाऽपचितिं कुर्वन्त्य-  
नागतो हि स तावद्भवत्यथ यदैव विमुञ्चतेऽथाऽस्या उदकं हरन्त्यथाऽप-  
चितिं कुर्वन्ति तर्हि स आगतो भवति । (श० ब्रा० ३।४।१।५)

यावन् न विमुञ्चते । प्रयाणसाधनं यानादिकं न परित्यजति । \*

यत्र वा अर्हन्नागच्छति सर्वगृह्या इव वै तत्र चेष्टन्ति तथा हाऽपचितो  
भवति । (श० ब्रा० ३।४।१।६)

सर्वगृह्या इव । गृहे स्थिताः सर्वे पदार्थो अत्यर्थमनिर्गृह्याः । ते सर्वगृह्याः ।

यथा राज्ञोऽराजानो राजकृतं सूतग्रामण्य एवम् । (श० ब्रा० ३।४।१।७)

राजकृतः । राजत्वसंपादकाः पट्टाभिषेकस्य कर्तारः । सूतग्रामण्यः । सूतश्रेष्ठाः ।

यत्र वा अर्हन्ते पचन्ति तदभितः साचयोऽन्वाभक्ता भवन्त्यराजानो राजकृतः  
सूतग्रामण्यः । (श० ब्रा० ३।४।१।८)

यथा प्रधानस्य आमन्त्रणे सति अप्रधाना अप्यनाहूता एव तमनुगच्छति इति भावः ।

यथा श्रेष्ठस्योद्धार एवम् । (श० ब्रा० ३।४।१।९)

उद्धारः । उद्घ्नियते असाधारण्येन विभज्यत इत्युद्धारः । प्रतिनियतभागः ।

सा यद्गायत्री श्येनो भूत्वा दिवः सोममाहरत्तेन सा श्येनः सोमभृत् ।  
(श० ब्रा० ३।४।१।१२)

सवत्सरसमितौ वै यज्ञः । (श० ब्रा० ३।४।१।१४)

देवा ह वा एतं वनस्पतिषु राक्षोघ्नं ददृशुर्यत्कार्ण्यम् ।

(श० ब्रा० ३।४।१।१६)

कार्ण्यः । भद्रपर्णी ।

शीर्षतो वा अग्ने जायमानो जायते । (श० ब्रा० ३।४।१।१९)

अग्निर्वै सर्वा देवता अग्नौ हि सर्वाभ्यो देवताभ्यो जुह्वति ।  
(श० ब्रा० ३।४।१।१९)

उर्वशी वा अप्सराः पुरुरवा. पतिरथ यत्तस्मान्मिथुनादजायत तदायुः ।  
(श० ब्रा० ३।४।१।२२)

आयुर्नामपुत्रः ।

छन्दास्येवैतद्यज्ञमन्वापातयति यथाऽमुमादित्य रश्मयः ।  
(श० ब्रा० ३।४।१।२३)

रश्मय । अन्वायत्ता इति शेषः ।

यथा शीर्षतः पर्याहृत्य पादौ प्रतिदद्ध्यादेवम् । (श० ब्रा० ३।४।१।२६)  
शीर्षतः । शीर्ष्णि ।

इन्द्रः सर्वा देवता इन्द्रश्रेष्ठा देवा इति । (श० ब्रा० ३।४।२।२ )

स यो ह वै विद्वान्नर्त्तियतेऽप्रियं द्विषता करोति न द्विषद्भूचो रद्धति ।  
(श० ब्रा० ३।४।२।३ )

न ऋतीयेत । वैमत्येन विश्लेषं न कुर्यात् । “ऋतेरीयङ्” (पाणिनिसूत्रम् ३।१।२८) ।  
रध्यति । वश प्राप्नोति । परस्परमैकमत्यस्य माहात्म्यवर्णनमेतत् ।

तस्मादाहुः । मनो देवा मनुष्यस्याऽऽज्ञानन्तीति । मनसा सङ्कल्पयति  
तत्प्रणमपि पद्यते । प्राणो वातम् । वातो देवेभ्य आचष्टे, यथा पुरुषस्य  
मन । तस्मादेतदृषिणाऽभ्यनूक्तम् । मनसा सङ्कल्पयति । तद्वातमपि  
गच्छति । वातो देवेभ्य आचष्टे । यथा पुरुष ते मन इति ।  
(श० ब्रा० ३।४।२।६-७ )

एक ह वै देवा व्रतं चरन्ति सत्यमेव । तस्मादेषा जितमनपजय्यं तस्माद्यशः ।  
(श० ब्रा० ३।४।२।८)

अनपजय्यम् । जेतुमशक्यम् ।

तस्मादु ह न सर्वेणैव समभ्यवेयात् । नेन्मे जुष्टास्तन्वः प्रियाणि धामानि  
मार्द्धं ममभ्यवायानिति । येनो ह समभ्यवेयान्नास्मै द्रुह्येत् । इदेदं  
ह्याहुर्न सतान् नप्त्रिणे द्रोग्ध्व्यमिति । (श० ब्रा० ३।४।२।९)

न समभ्यवेयात् । शपथपूर्वकं समयं न कुर्यात् । जुष्टाः । अत्यन्त प्रियभूताः । नेत्  
समभ्यवायात् । नैव संगता भवेयुः । अष्टवर्ग्युप्रभृतिषोडशत्विजो यजमानश्च मिथो द्रोह्यन्त्या

भवन्त एकमत्या यज्ञकार्यं कर्तुमाज्यस्पर्शपूर्वकं यत्क्षपथ कुर्वन्ति, तदेव कर्म तान् नप्त्रमित्युच्यते ।  
(मूलशतपथब्राह्मणटिप्पणी) ।

अनाघृष्टा हि देवा आसन्ननाघृष्याः । सह सन्तः समान वदन्तः समान  
दध्नाणाः । (श० ब्रा० ३।४।२।१४)

सर्वा हि देवा अभिशस्ति तीर्ण्णाः । (श० ब्रा० ३।४।२।१४)

अभिशस्तिः । निन्दा ।

एष वा इन्द्रो य एष तपति । (श० ब्रा० ३।४।२।१५)

अग्निर्हि देवाना व्रतपति । (श० ब्रा० ३।४।३।९)

यथा मधु मधुकृत आप्याययेयुरेवम् । (श० ब्रा० ३।४।३।१४)

यथा मधु मधुकृतो निर्द्धयेयुः । (श० ब्रा० ३।४।३।१५)

निर्द्धयेयुः = निष्पीत्वा विफलयेयुः ।

एका वा एतेषामाशीर्भवत्यृत्विजां च यजमानस्य च यज्ञस्यीद्घृचं गच्छेमेति ।  
(श० ब्रा० ३।४।३।१८)

उदृचं गच्छेम । समाप्तिं गच्छेम । उपरिभाविना ऋक् उदृक् ।

उत्तरत उपचारो वै यज्ञः । (श० ब्रा० ३।४।३।१९)

“उत्तरत उपचारो यज्ञः” (का० श्रौ० सू० १।८।२६ द्रष्टव्यम्) ।

तस्मादाहुरूपसदा पुर जयन्तीति यदहोपासते तेनेमां मानुषी पुरं जयन्ति ।  
(श० ब्रा० ३।४।४।४)

उपसदा । उपसदनदुर्गवेष्टनेन । उपासते । उपेत्यावृण्वन्ति ।

अग्नीषीमौ वै देवानां सयुजौ । (श० ब्रा० ३।४।४।९)

त्रयो वा ऋतवः सवत्सरस्य । (श० ब्रा० ३।४।४।१७)

षड् वा ऋतवः सवत्सरस्य । (श० ब्रा० ३।४।४।१८)

पश्चाद्वरीयसी पृथुश्रोणिरिति वै योषां प्रशंसन्ति । यद्वेव पश्चाद्वरीयसी  
भवति पश्चादेवैतद्वरीयः प्रजननं करोति । तस्मात् पश्चाद्वरीयसः प्रजनना-  
दिमाः प्रजाः प्रजायन्ते । (श० ब्रा० ३।५।१।११)

तस्माद्दु हानिन्दस्य वृतो नापक्रामेत् । (श० ब्रा० ३।५।१।१७)

युगेन यत्र हरन्ति शम्यया यतो हरन्ति युगशम्येन वै योग्यं युञ्जन्ति ।

(श० ब्रा० ३।५।१।२४)

योग्यम् । योजनाहर्मश्वम् ।

तस्मान्निवृत्तदक्षिणा न प्रतिग्रह्णीयात् । सिही हैन भूत्वा क्षिणोति । नो ह  
अमा कुर्वीत । सिही हैवैन भूत्वा क्षिणोति नो हान्यस्मै दद्याद् यज्ञ तदन्य-  
त्रात्मनः कुर्वीत । तस्माद् योऽस्यापि पाप इव समानबन्धु स्यात् तस्मा  
एना दद्यात् । स यद्ददाति तदेन सिही भूत्वा न क्षिणोति यद्दु समानवान्धवे  
ददाति तद्दु नान्यत्रात्मन कुरते । एषो निवृत्तदक्षिणायै प्रतिष्ठा ।

(श० ब्रा० ३।५।१।२५)

सिही भूत्वा । क्रूरा सती । अन्येन परित्यक्ता दक्षिणोति भावः । अमा । स्वात्मना सह ।  
नो ह । नैव । क्षिणोति । हिनस्ति । समानबन्धुः । एकविधिनिबन्धनः । एकविषय इत्यर्थः । एषो  
प्रतिष्ठा । निवृत्तदक्षिणाया एषा गतिरित्यर्थः ।

अग्नेर्वा एतद्वैश्वानरस्य भस्म यत्सिकता । (श० ब्रा० ३।५।१।३६)

बह्वी वै यजुःष्वाक्षीः । (श० ब्रा० ३।५।२।११)

पुरुषो वै यज्ञः । पुरुषस्तेन यज्ञो यदेन पुरुषस्तनुते । एष वै तायमानो  
यावानेव पुरुषस्तावान् विधीयते । तस्मात् पुरुषो यज्ञः ।

(श० ब्रा० ३।५।३।१)

हविर्वै देवाना सोमः । (श० ब्रा० ३।५।३।२)

मनसा च वै वाचा च यज्ञं तन्वते । (श० ब्रा० ३।५।३।११)

ये वै ब्राह्मणाः शुश्रुवांसोऽनूचानास्ते विप्राः । (श० ब्रा० ३।५।३।१२)

यदा वै स्त्रियै च पुंसश्च सन्तप्यतेऽथ रेतः सिच्यते तत्ततः प्रजायते ।

(श० ब्रा० ३।५।३।१६)

पराग्येव रेतः सिच्यते । (श० ब्रा० ३।५।३।१६)

इमे प्राणाः परः सविद्रे । (श० ब्रा० ३।५।४।१७)

इमे प्राणाः । मनुष्यशिरःस्थाः प्राणाः । संविद्रे । संविद्वते । संगता भवन्ति । “लोपस्त  
आत्मनेपदेषु” (पा० सू० ७।१।४१) इति ‘त’लोपः । “वेत्तेविभाषा” (पा० सू० ७।१।७)  
इति रुट् ।

यथा दद्भिः प्सायादेवं तत् । (श० ब्रा० ३।५।४।२४)

प्सायात् । भक्षयेत् । भक्षयति । प्साभक्षणे इति घातुः ।

आपो ह वा ओषधीना रसः, तस्मादोषधयः केवल्यः खादिता न धिन्वन्ति ।  
ओषधय उ हापा रसः, तस्मादापः पीता केवल्यो न धिन्वन्ति ।  
यदेवोभयः ससृष्टा भवन्त्यथैव धिन्वन्ति । तर्हि हि सरसा भवन्ति ।  
(श० ब्रा० ३।६।१।७)

न धिन्वन्ति । न प्रीणयन्ति ।

स यः सर्वासामोषधीना रस आसीत् त यवेष्वदधुः, तस्माद् यत्रान्या  
ओषधयो म्लायन्ति तदेते मोदमाना वर्द्धन्त एव ह्येषु रसमदधुः ।  
(श० ब्रा० ३।६।१।१०)

अयुवत । अमिश्रयन् ।

पितृदेवत्यो वै कूपः खातः । (श० ब्रा० ३।६।१।१३)

पितृदेवत्यः । पित्र्यकार्येषु प्रायेण गर्तस्य दर्शनादिति भावः ।

पितृदेवत्यं वा अस्या एतद् भवति यन्निखातम् । सी यथा निखातौषधिषु  
मिता स्यादेवमेतास्वोषधीषु मिता भवति । (श० ब्रा० ३।६।१।१४)  
अस्याः । शाखाया ।

प्राणोदानौ वै मित्रावरुणौ । (श० ब्रा० ३।६।१।१६)

मित्रावरुणशब्दयोरर्थमाह—प्राणोदानौ वै मित्रावरुणाविति । एतदधिदैवतम् । अहोरात्रा-  
भिमानीनौ देवाविति (ऐ० ब्रा० ४।२।४) अध्यात्मम् ।

त्रिवृद्धै यज्ञः । (श० ब्रा० ३।६।१।२२)

त्रिवृत्स्तोमसाध्यत्वाद् यज्ञस्य त्रिवृत्त्वम् ।

नव वै त्रिवृत् । (श० ब्रा० ३।६।१।२२)

त्रिवृत्स्तोमो 'नव वै' नवस्तोत्रियात्मकः खलु ।

तदिदं क्षत्रमुभयतो विशा परिवृढम् । (श० ब्रा० ३।६।१।२४)

क्षत्रियस्योभयतस्तत्क्षेमार्थं प्रजास्तिष्ठन्तीति भावः ।

यो वै ज्ञातोऽनूचानः स समृद्धः । (श० ब्रा० ३।६।१।२६)

ज्ञातः । अयं सदाचारीति विदितः । अनूचान । साङ्गप्रवचनाध्यायी । समृद्धः । श्रेष्ठः ।

यस्य ह गोपनायामपहरन्ति हीयते ह । (श० ब्रा० ३।६।२।१४)

तस्माद् ब्रह्मचारिण आचार्य्य गोपायन्ति ।

गृहान्पशून्नेत्रोऽपहरानिति ।

(श० ब्रा० ३।६।२।१५)

अपहरान् । अपहरैर्युः ।

तस्मादाहुः पुण्यलोक ईजान इति ।

(श० ब्रा० ३।६।२।१५)

ऋणं ह वै पुरुषो जायमान एव मृत्यो रात्मना जायते । स यद्यजते....

एतन्मृत्योरात्मानं निष्क्रीणीते ।

(श० ब्रा० ३।६।२।१६)

जायमान एव मृत्यो । ऋणभावे जननमेवोपाधिरित्यर्थः । इदमृणं प्रातिभाग्यवदन्यत  
आयातं न भवति, किन्तु स्वत एवायातमित्येवमर्थमाह—'आत्मना' इति ।

मृत्युभयपरिहाराय सोमयागस्यावश्यकर्तव्यतात्र प्रतिपाद्यते ।

तस्माद् ब्राह्मणोऽनृद्धयमाने द्वितीयं नाम कुर्वीत ।

राध्नोति हैव य एव विद्वान् द्वितीय नाम कुरुते ॥ (श० ब्रा० ३।६।२।२४)

या वै प्रजा यज्ञेऽनन्वाभक्ता पराभूता वै ताः । एवमेवैतद्या इमाः प्रजा  
अपराभूतास्ता यज्ञ आभजति । मनुष्याननु पशवो देवाननु वयांस्योषधयो  
वनस्पतयो यदिद किञ्च । एवमु तत्सर्वं यज्ञ आभक्तम् ।

(श० ब्रा० ३।६।२।२६)

या वै प्रजाः । देवपितृमनुष्यव्यतिरिक्ता असुररक्षःप्रभृतिकाः ।

सर्वं वा एषोऽभिदीक्षते । यो दीक्षते यज्ञं ह्यभिदीक्षते । यज्ञं ह्येवेदं  
सर्वमनु । त यज्ञं सम्भृत्य यमिममभिदीक्षते सर्वमिदं विसृजते ।

(श० ब्रा० ३।६।३।१ )

सर्वं यज्ञमनु । सर्वं यज्ञमनुसृत्य उत्पन्नम् । अभि = अभिलक्ष्य । सर्वं विसृजते । कृष्णा-  
जिनमेखलादिकं सर्वं विसृजते ।

अग्नीषोमौ वा एतन्तर्जम्भ आदधाते यो दीक्षते । (श० ब्रा० ३।६।३।१९)

अग्निर्हि देवानां व्रतपतिः ।

(श० ब्रा० ३।६।३।२१)

तस्माद् दीक्षितस्य नाशनीयात् ।

(श० ब्रा० ३।६।३।२१)

तद्यथा बहूनां मध्यात् साधवे कर्मणे जुषेत स रातमनास्तस्मै कर्मणे  
स्यादेवम् ।

(श० ब्रा० ३।६।४।७ )

जुषेत । सेवेत । रातमनाः । दत्तचित्तः ।



त्रिवृद्वै यज्ञो नव वै त्रिवृत् । (श० ब्रा० ३।६।४।२१)

त्रिवृदादिस्तोमसाध्यत्वात् सवनभेदेन त्रिवृत्त्वाद्वा, यज्ञस्त्रिवृत् । स च त्रिवृत्स्तोमः  
'नव वै' स्तोत्रियनवरूपत्वात् (सायणः) ।

संवत्सरो वज्रः । (श० ब्रा० ३।६।४।२३)

संवत्सरस्य, वृत्रप्रहरणकाले पुनः पुनरावर्तनसाम्याद् वा, सवत्सरनिर्वर्त्तकस्यादित्यस्यासुर-  
घातकत्वाद् वा सारभूतत्वाद् वा वज्रत्वम् (सायणः) ।

पञ्चदशो वै वज्रः । (शा० ब्रा० ३।६।४।२५)

'उरसो बाहुभ्या पञ्चदशं निरमिमीत, तमिन्द्रो देवतान्वसृज्यत' (तै० सं० ७।१।१।४)  
इति श्रुतेः पञ्चदशस्येन्द्रसबन्धाद् द्रष्टव्यम् (सायणः) ।

तेजो ह वा एतद्धनस्पतीना यद्वाह्याशकलस्तस्माद् यदा बाह्याशकलमप-  
तक्षणुवन्त्यथ शुष्यन्ति तेजो ह्येषामेतत् । (श० ब्रा० ३।७।१।८)

सर्वं वा इदं मधु यदिदं किञ्च । (श० ब्रा० ३।७।१।११)

'इयं पृथिवी सर्वेषां भूतानां मधु' (श० ब्रा० १।४।५।५।१) इत्याद्युक्तप्रकारेण सर्वमिदं  
मधु' (सायणः) ।

त्रिवृद्धचन्न पशवो ह्यन्न पिता माता यज्जायते तत्तृतीयम् ।

(श० ब्रा० ३।७।१।२०)

यथेषुरस्ता तथा वं स्तृणुते वा न वा स्तृणुते । (श० ब्रा० ३।७।२।२)

स्तृणुते । विध्यति ।

यथा दण्डं प्रहृतस्तेन वै स्तृणुते वा न वा स्तृणुते । (श० ब्रा० ३।७।२।२)

यथेषुरायतानस्ता यथोद्यतमप्रहृतमेवम् । (श० ब्रा० ३।७।२।२)

यथा धर्मं तिरश्चथा चिकीर्षेदेवं तत् । (श० ब्रा० ३।७।३।७)

द्वितीयवान्हि वीर्यवान् । (श० ब्रा० ३।७।३।८)

उप हि द्वितीयोऽवति । (श० ब्रा० ३।७।३।९)

लोक एकः कर्म कर्तुमशक्तः, द्वितीयस्तत्साहाय्यकरणेन तमवतीति प्रसिद्धम् ।

दैव्यो वा एता विशो यत्पशवः । (श० ब्रा० ३।७।३।९)

विद्वासो हि देवाः । (श० ब्रा० ३।७।३।१०)

त्वष्टा वै पशूनामीष्टे । (श० ब्रा० ३।७।३।११)

पशवो वसु । (श० ब्रा० ३।७।३।११)

रेवन्तो हि पशवः । (श० ब्रा० ३।७।३।१३)

वरुण्या वा एषा यद्रज्जुः । (श० ब्रा० ३।७।४।१)

इदं हि यदा वर्षति, अथोषधयो ओषधीर्जग्ध्वाऽपः पीत्वा तत एत एष  
रसः सम्भवति । रसाद्रेतो रेतसः पशवः । (श० ब्रा० ३।७।४।४)

अग्निर्ह देवीनां विशा पुर एता । (श० ब्रा० ३।७।४।१०)

अग्निर्हि देवाताना मुखम् । (श० ब्रा० ३।७।४।१०)

अथा प्रीभिश्चरन्ति । तद्यदा प्रीभिश्चरन्ति सर्वेणैव वा एष मनसा सर्वेणे-  
वात्मना यज्ञ संभरति सञ्च जिहोर्षति यो दीक्षते तस्य रिरिचान  
इवाऽत्मा भवति तमेताभिराप्तीभिराप्याययन्ति । तद्यदाप्याययन्ति  
तस्मादाप्त्रियो नाम । (श० ब्रा० ३।८।१।२)

समित्तनूनपादित्याद्येकादश प्रयाजा आप्रियः ! रिरिचान इव । रिक्तः शून्य इव  
(निरुक्तेऽ।२।१-७) ।

ते वा एत एकादश प्रयाजा भवन्ति । दश वा इमे पुरुषे प्राणा आत्मैकादशो  
यस्मिन्नेते प्राणाः प्रतिष्ठिताः एतावान् वै पुरुषः । तदस्य सर्वमात्मान-  
माप्यायन्ति । तस्मादेकादश प्रयाजा भवन्ति । (श० ब्रा० ३।८।१।३)

अग्निर्हि रक्षसामपहन्ता । (श० ब्रा० ३।८।१।६)

वाग्वै रेवती सा यद्वाग्बहु वदति तेन वाग्नेवती । (श० ब्रा० ३।८।१।१२)

अन्तरिक्ष वा अनु रक्षश्चरत्यमूलमुभयतः परिच्छिन्नम् ।  
(श० ब्रा० ३।८।१।१२)

परिच्छिन्नम् । उपरि अधस्ताच्च संश्लेषरहितम् ।

जीवं वै देवानां हविरमृतममृतानाम् । (श० ब्रा० ३।८।२।४)

रक्षसां ह्येष भागो यदसृक् । (श० ब्रा० ३।८।२।१४)

अमूल वा इदमुभयतः परिच्छिन्न रक्षोऽन्तरिक्षमनुचरति, यथाऽयं पुरुषोऽ-  
मूल उभयतः परिच्छिन्नोऽन्तरिक्षमनुचरति । (श० ब्रा० ३।८।२।१५)

इतः प्रदाना वै वृष्टिरितो ह्यग्निर्वृष्टि वनुते । स एतैः स्तोकाँरेतान्  
स्तोकान् वनुते । त एते स्तोका वर्षन्ति । (श० ब्रा० ३।८।२।२२)

इतः प्रदाना वै वृष्टिः । अस्माद् भूलोकात् प्रजाता । स्तोकैः । घृतस्तोकैः । एतान् ।  
वृष्ट्यवयवभूतान् ।

सर्वेषां वा एष पशूनां मेघो यद्ब्रूहि यवौ । (श० ब्रा० ३।८।३।१)

सर्वा ह वै देवता पशुमालभ्यमानमुप सङ्गच्छन्ते-मम नाम ग्रहीष्यति, मम नाम ग्रहीष्यतीति । सर्वासां हि देवतानां हविः पशु । तासां सर्वासां देवतानां पशौ मनांस्योतानि भवन्ति । (श० ब्रा० ३।८।३।१४)

ओतानि । संबद्धानि ।

दश पाण्या अङ्गुलयो दश पाद्या दश प्राणा प्राण उदानो व्यान इत्येतावान् वै पुरुष । य परार्ध्यं पशूनाम् । य सर्वेऽनु पशवः । (श० ब्रा० ३।८।४।१)

प्राण उदानो व्यान इति त्रयो मुख्यप्राणाः ।

द्वन्द्वं वै मिथुन प्रजननम् । (श० ब्रा० ३।८।४।७)

पश्चाद्धि योषायै प्रजाः प्रजायन्ते । (श० ब्रा० ३।८।४।१०)

प्रजापतिर्वै प्रजा. मृष्ट्वा ता द्यावापृथिवीभ्या पर्यगृह्णात् ता इमा द्यावा-पृथिवीभ्या परिगृहीताः । (श० ब्रा० ३।८।४।१७)

इयं वै पृथिव्यग्निर्वैश्वानर । (श० ब्रा० ३।८।५।४)

अग्निर्वै देवतानां मुखम् । प्रजनयिता स प्रजापतिः । स उ एव यजमानः । (श० ब्रा० ३।९।१।६)

यो वाचा प्रसाम्यन्नादो हैव भवति । (श० ब्रा० ३।९।१।९)

प्रसामि । अत्यल्पः ।

ब्राह्मणः पशून् अभिघृणुतम् । पुराहिता ह्यस्य भवन्ति मुख आहिताः । तस्माद्दु तत्सर्वं दत्वाऽजिनवासी चरति । (श० ब्रा० ३।९।१।१२)

अभिघृणुतम् । अत्यन्तधर्षकः । पुराहिताः । पुरोहिताः ।

अस्य सर्वस्य ब्राह्मणो मुखम् । (श० ब्रा० ३।९।१।१४)

क्षत्रं वा इन्द्रो विशो विश्वेदेवाः । (श० ब्रा० ३।९।१।१६)

विशो वै मरुतः । (श० ब्रा० ३।९।१।१७)

विश्वैवैतत्क्षत्रं परिवृ हति । (श० ब्रा० ३।९।१।१८)

तदिदं क्षत्रमुभयतो विशा परिवृढम् । (श० ब्रा० ३।९।१।१८)

यश्मयो ह्यस्य विश्वेदेवाः । (श० ब्रा० ३।९।२।६)

अस्य । आदित्यस्य ।

यथा श्रेयस्यागमिष्यत्यावसथेनोपकलृप्तेनोपासीतैव तत् ।

(श० ब्रा० ३।९।२।७)

श्रेयस्य । गुर्वादिः पूज्यस्य । आवसथेन । आवासस्थानेन । उपकलृप्तेन । संपन्नेन ।

इन्द्राग्नी हि विश्वेदेवा ।

(श० ब्रा० ३।९।२।१४)

इन्द्राग्न्योरत्यन्तं प्राधान्यादेव तौ हि विश्वेदेवा इत्युक्तिः ।

इय वै प्रतिष्ठा जनूरासा प्रजानाम् ।

(श० ब्रा० ३।९।३।२)

इयं खलु भूमि । जनूः । जन्मभूमिः ।

तस्माद्दु क्षत्रियमायन्तमिमा । प्रजा विशः प्रत्यवरोहन्ति तमधस्तादुपासते ।

(श० ब्रा० ३।९।३।७)

यातयामानि वै देवैश्छन्दासि । छन्दोभिर्हि देवाः स्वर्गं लोकं समाश्नुवत ।

(श० ब्रा० ३।९।३।१०)

स्वर्गार्थमुपयुक्तत्वात् तेषां छन्दसा यातयामत्वम् (= गतसारत्वम्) ।

योषित्कामा वै गन्धर्वा ।

(श० ब्रा० ३।९।३।२०)

योषित्कामाः । योषितिप्रियाः ।

सत्यं वै शुक्रम् ।

(श० ब्रा० ३।९।३।२५)

शुक्रं दीप्तं रसाख्यं वस्तु, तत्सत्यम् ।

यथा वा अङ्गारोऽग्निनाप्सातः स्यादेवम् ।

(श० ब्रा० ३।९।३।२६)

प्सातः । भक्षितः । अग्निना भक्षितोऽङ्गारो यथा करीषभावेन त्याज्यो भवति,

एवम् ।

द्वयं वा इदं न तृतीयमस्ति । सत्यं चैवाऽनृतं च । सत्यमेव देवा अनृतं मनुष्याः ।

(श० ब्रा० ३।९।४।१)

देवो वै सोमो दिवि हि सोमः ।

(श० ब्रा० ३।९।४।२)

वृत्रो वै सोम आसीत् तस्यैतच्छरीरं यद्दिग्गरो यदश्मानः ।

(श० ब्रा० ३।९।४।२)

तस्य वृत्रीभूतस्य सोमस्य ।

आश्विनावद्ध्वर्युः ।

(श० ब्रा० ३।९।४।३)

पूषा भागदुघः ।

(श० ब्रा० ३।९।४।३)

सवत्सरसंमितो वै यज्ञः । (श० ब्रा० ३।९।४।११)

य द्विष्यात् त मनसा ध्यायेत् । अमुष्मा अह प्रहरामि न तुभ्यमिति । यो  
वेवेम मानुष ब्राह्मणं हन्ति त न्वेव परिचक्षते । (श० ब्रा० ३।९।४।१७)

परिचक्षते । दूष्यत्वेन वर्जयन्ति ।

यद्यु न द्विष्यादपि तृणमेव मनसा ध्यायेत् तथो अनेनस्यं भवति ।  
(श० ब्रा० ३।९।४।१७)

अनेनस्यम् । न विद्यते एन पापं यस्य सः अनेनाः । तस्य भावः अनेनस्यम् ।

इति शतपथब्राह्मणपर्यालोचने

तृतीयं काण्डं समाप्तम् ॥

---

## षत्वमीमांसा

डॉ० रामकिशोरशुक्लः, व्याकरणाचार्यः, प्राध्यापक,  
व्याकरणविभागे, सं० सं० विश्वविद्यालयः, वाराणसी

अथ “शब्दानुशासनम्” इति महाभाष्यीयप्रथमवाक्यघटकीभूतशब्दशब्देन साधुशब्दग्रहस्यैव युक्तत्वात्, तत्रोद्देश्यतावच्छेदकव्यापकत्वस्य विधेयभूतेऽनुशासनेऽबाधादपरित्यागाद् व्याकरणशास्त्रस्य साधुशब्दज्ञान प्रयोजनमित्यास्थीयते । अतोऽत्र तदन्तर्भूतस्य षत्वस्य साधुत्वप्रक्रियाप्रदर्शनार्थं प्रयत्यते । तत्र अष्टाध्याय्याम् अष्टषष्टिसंख्याकानि प्रकृतविषयकाणि सूत्राणि सन्ति । तेषु अष्टपञ्चाशत् षत्वविधायकानि दश सूत्राणि च तन्निषेधविधायकानि । अष्टाध्यायीपाठे येन क्रमेण इमानि सूत्राणि पठितानि, तेनैव क्रमेण मयाप्यत्र व्याख्यातानि । “सूत्रेष्वदृष्टं पदं सूत्रान्तरादनुवर्त्तनीयम्” इति नियममनुसृत्य यस्मात् सूत्राद् यस्य पदस्य यस्मिन् सूत्रेऽनुवृत्तिरपकर्षो वा अपेक्षितस्तत्सर्वोऽपि सैम्यक् प्रदर्शितः । यत्र सूत्रार्थे प्राचीनव्ययोर्मतभेदः, तत्प्रयुक्तफलभेदो वा शास्त्रे प्रतिपादितः, तत्र युक्तयुक्तत्वविचारेण यः साधुपक्षः स एव मया गृहीतः । सिद्धान्तकौमुद्या यद् वार्त्तिकं यस्य सूत्रस्य व्याख्यावसरे व्यवहृतम्, तस्यैव सूत्रस्याध्यायपादसङ्केतस्तस्मिन् वार्त्तिके मया कृतः । यद्येकसूत्रघटकीभूतस्य पदस्योत्तरत्रानेकेषु सूत्रेष्वनुवृत्तिः क्रियते, तदा पूर्वत्रैवाध्यायपादसकेतो विहितः, न तु सर्वत्र, गौरवात् ।

यद्यप्येषा सूत्राणां व्याख्यावसरे भाष्यादिषु बहवो विचारा महता समारोहेण पूर्वपक्षरूपेणोत्तरपक्षरूपेण चोत्थापिता समाहिताश्च, तथापीह मघवापदस्य विडौजापर्य्यायवद् ज्ञानगौरवभयाल्लेखगौरवभयाच्च मयोपेक्षिताः ।

कृतेऽपि श्रमे निबन्धेऽस्मिन् यास्वृत्त्यः प्रमादादज्ञानाद् वा सन्ति तासां कृते क्षन्तव्योऽयमल्पज्ञः सुधीमि ।

क्र० सं० १ “इण. ष” (८।३।३९) अत्र सूत्रे “विसर्जनीयस्य सः” (८।३।३४) इत्यतः ‘विसर्जनीयस्य’ इति, “कुप्वो कूँ पौ च” (८।३।३७) इत्यतः ‘कुप्वोः’ इति, “सोऽपदादौ” (८।३।३८) इत्यतः ‘अपदादौ’ इति चानुवर्त्तते । “अनव्ययस्य” (८।३।३८) “काम्ये रोरेव” (८।३।३८) इति वार्त्तिकद्वयञ्च सम्बन्ध्यते । “पाशकल्पककाम्येष्विति वाच्यम्” इति वृत्तिग्रन्थः सम्भवामिप्रायेणेहाप्युल्लिखितः, एतेनेद वार्त्तिकमिति न भ्रमितव्यम् । अतः इणपरस्यानव्ययस्य विसर्गस्य षकारस्यापदादौ कुप्वोः परयोः । स च जायमानः ‘पाशकल्पकेषु’ सामान्यस्य विसर्गस्य स्थाने, काम्ये तु रोरेव विसर्गस्य स्थाने । सर्पिष्पाशम्, सर्पिष्कल्पम्, सर्पिष्कम्, सर्पिष्काम्यति । अपदादौः कुप्वोरित्युक्त्या ‘अग्निः करोति’ इत्यादौ, अनव्ययस्येति विशेषणेन ‘दोः पाशम्, उच्चैः कल्पम्’ इत्यादौ, “काम्ये रोरेव” इत्युक्त्वा च ‘गीः काम्यति’ इत्यादौ च न षत्वप्रवृत्तिः ।

सूत्रमिदम् “सोऽपदादौ” (८।३।३८) इत्यस्यापवादभूतम् । अतः “उत्सर्गापवादयोः समानविषयकत्वनियमाद्” यथा प्रकृतसूत्रे वार्तिकद्वयस्य सम्बन्धादुक्तेषूदाहरणेषु षत्वाभावः, तथैव “सोऽपदादौ” इत्युत्सर्गाशास्त्रेऽपि सम्बन्धात् सत्वमपि नेति विभावनीयम् । तेन सति सम्भवे इण उत्तरस्य विसर्गस्य पत्वम्, अन्यस्य विसर्गस्य ‘यशम्पाशम्’ इत्यादौ च सत्वमिति विवेकः ।

क्र० सं० २ “इदुदुपधस्य चाप्रत्ययस्य” (८।३।४१) इहापि ‘विसर्जनीयस्य’ इति “कुप्वोः” इति चानुवर्तते । ‘इदुदुपधस्य’ इति ‘अप्रत्ययस्य’ इति च ‘विसर्जनीयस्य’ इत्यस्य विशेषणम् । अतः इकारोकारोपधस्याप्रत्ययस्य विसर्जनीयस्य षः स्यात् कुप्वो परयो । अत्र सूत्रार्थे प्राचीननव्ययोर्मतेभेदः । यथा मनोरमाकृन्मते उपधापदसन्निधानेन समुदायस्याक्षेपात् पूर्वत्र वैयधिकरण्येनान्वयः, उत्तरत्र तु सामानाधिकरण्येनैवान्वयः, तेन ‘इदुदुपधसमुदायस्यावयवोऽप्रत्ययो यो विसर्गस्तस्य षत्वम्’ इत्यर्थः सम्पद्यते । निष्कृतम्, दुष्कृतम् । विसर्गोऽप्रत्ययविशेषणेन ‘अग्निः करोति’ ‘वायुः करोति’ इत्यादौ षत्वाभावः । कष्कादिगणे भ्रातृषुत्रशब्दस्य पाठसामर्थ्याद् “एकादेशशास्त्रनिमित्तकस्याप्रत्ययस्यापि विसर्गस्य षत्वाभावो ज्ञाप्यते । तेन ‘मातुः कृपा’ इत्यादौ षत्वाप्रवृत्तिः सिद्धयति । “षत्वतुकोरसिद्धः” (६।१।८६) इत्यनेनैकादेशशास्त्रस्यासिद्धत्वज्ञापनेन षत्ववारणं तु न युक्तम्, तेन पदान्तपदाद्योरेव स्थाने प्रवृत्तस्यैकादेशशास्त्रस्यासिद्धत्वज्ञपनात् । अत एव ‘शकहूषु’ पत्वम्, ‘कोऽसिचत्’ इत्यत्र षत्वाभावश्च सिध्यति ।

शब्दरत्नकृतोऽयमभिप्रायः—“इदुदुपधस्य समुदायस्यावयवः” इत्येवविधवैयधिकरण्येनान्वयस्वीकारे ‘अयं कुण्डलसोमसुत्’ इत्यादावपि षत्वापत्तिः स्यात् । अपि च “इदुदुपधस्य” इत्यत्रान्यपदार्थत्वेनोपस्थितस्य विसर्गस्य परित्यागे, उपधापदसन्निधानेनान्यपदार्थत्वेन समुदायस्याक्षेपे च गौरवः सम्भवति सामानाधिकरण्ये वैयधिकरण्यमन्याय्यम्, ऋधवमूलकन्यायानादरश्चेति विविधदोषदूषितत्वादयं पक्षो न सम्यक् प्रतिभाति । अतः ‘इदुदुपधस्य विसर्गान्तस्य पदस्य’ इति सामानाधिकरण्यमेव समीचीनम् ।

वस्तुतस्तु—‘इदुदुपधस्य समुदायस्यावयवः’ इति वैयधिकरण्यमेवोचितम् । ‘अयः कुण्डलसोमसुत्’ इत्यत्र षत्वापत्तिवारणं तु प्रत्यासत्तिन्यायेन । तथाहि—‘निष्कृतम्’ ‘दुष्कृतम्’ इत्यादाविकारोकारोपधसन्निहितविसर्गस्य षत्वविधानेन सूत्रस्य चारितार्थादसन्निहितविसर्गोऽप्रवृत्तेः । किञ्च सामानाधिकरण्येनान्वयपक्षे उपधापदसन्निधानेनान्यपदार्थत्वेन समुदायस्येव शीघ्रोपस्थितिकत्वम्, न तु विसर्गान्तस्य पदस्य । अपि च पदाधिकारस्य विशेषणत्वमित्यर्थप्रतिपादकमाध्यविरोधश्चापत्तिः ।

“अप्रत्ययस्य” इत्यत्र ‘अप्रत्ययो यो विसर्गः’ इति सामानाधिकरण्येनैवान्वयं स्वीकुर्वन्ति मनोरमाकाराः । चन्द्ररत्नकारमते तु सामानाधिकरण्येनान्वयस्वीकारे ‘कविभिः कृतम्’

**विशेषः**—यद्यपि सिद्धान्तकौमुद्या साम्प्रतम् अव्ययनाध्यापनादिषु सर्वत्राधिकं प्रचारो विद्यत इति किं नूत्रं तत्र कस्मिन् प्रकरणे कस्या क्रममन्यायामुपनिबद्धमित्यपि देयमासीत्, तथापि सूत्रार्थकरणेऽनुवृत्त्यधिकारादिकारोऽऽश्यायोपाठस्यैव महानुपयोग इत्यव्यायपादसख्याक्रमेणैव सूत्राणां सख्या मयाऽत्र निर्दिष्टा ।

इत्यत्रापि विसर्गस्य प्रत्ययभिन्नत्वात् षत्वप्राप्तिः, अपि च प्रत्ययरूपस्य विसर्गस्याप्रसिद्ध्या 'अप्रत्ययस्य' इत्यव्यावर्तकं स्यात् । 'अग्निं करोति' इत्यादौ स्थानिवद्भावेन प्रत्ययत्वं तु न सुलभम्, अतिदेशशास्त्रदृष्ट्या त्रिपाद्या असिद्धत्वात् । अतः प्रत्ययपदस्य प्रत्ययावयवे लक्षणा-मङ्गीकृत्य 'प्रत्ययावयवभिन्नस्य विसर्गस्य' इति वैयधिकरण्येनैवान्वयः साधु ।

वस्तुतस्तु—मनोरमाकारमनवेदः समीचीनम्—'अग्निं करोति' इत्यत्र स्थानिवद्भावेन विसर्गस्य प्रत्ययत्वप्राप्तिश्चाप्यव्यावृत्तिः । "अप्रत्ययरय" इति निषेधेनैवातिदेशशास्त्र-दृष्ट्या त्रिपाद्या सिद्धत्वज्ञापनात् । अत एव 'अग्निं' इत्यादौ रेफे मुप्त्वात् समुदायस्य पदत्व-सिद्ध्या विसर्गं सिद्धयति । "पूर्वत्रासिद्धे न स्थानिवद्" इत्युक्तिस्तु "अच परस्मिन् पूर्व-विधौ" ( १।१।५७ ) इत्येतत्सूत्रविपर्ययिका । 'कविमि कृतम्' इत्यत्र षत्वाभावस्तु प्रत्ययावयव-वेऽपि प्रत्ययत्वव्यवहारेण निर्वाहः । तादृशव्यवहारे मानं च "प्रत्ययलोपे प्रत्ययलक्षणम्" ( १।१।६२ ) इत्यत्र प्रथमप्रत्ययग्रहणमेव ।

क्र० सं० ३ "द्विस्त्रिश्चतुरिति कृत्वोऽर्थे" ( ८।३।४३ ) । इह "विसर्जनीयस्य" इति "कुप्वो." इति "इणः ष" ( ८।३।३८ ) इत्यतः 'प' इति, "तिरसोऽन्यतरस्याम्" ( ८।३।४२ ) इत्यतोऽन्यतरस्यामिति चानुवर्तते । अतः कृत्वोऽर्थे विद्यमानानामेषां विसर्गस्य षकारो वा स्यात् कुप्वो परयो । 'द्विष्करोति, द्वि करोति, त्रिष्करोति, त्रि करोति, चतुष्करोति, चतु करोति' अत्र 'कृत्वोऽर्थे' इति विशेषणेन 'चतुष्कपालम्' इत्यत्र चतु शब्दस्य कृत्वोऽर्थेऽविद्यमानत्वान्न विकल्पेन षत्वम्, किन्तु "इदुदुपधस्य चाप्रत्ययस्य" इत्यनेन नित्यमेव, 'चतुष्पाद्भ्यो ढञ्' इति निर्देशेन चतु शब्देऽव्युत्पत्तिपक्षस्यैवाङ्गीकारात् । व्युत्पत्तिपक्षेऽपि ज्ञापकसिद्धं न सर्वत्रेति न्यायेन प्रत्ययावयवे प्रत्ययत्वव्यवहाराभावाद् "इदुदुपधस्य" इत्यनेन नित्यषत्वप्रवृत्तिर्बोद्ध्या ।

क्र० सं० ४ "इसुसो सामर्थ्ये" ( ८।३।४४ ) 'प' इति 'कुप्वो.' इति 'विसर्जनीयस्य' इति 'अन्यतरस्याम्' इति चानुवर्तते । इसुसोर्विसर्गस्य षो वा स्यात् कुप्वो परयो सामर्थ्ये गम्यमाने । 'सर्पिष्करोति, सर्पि करोति, धनुष्करोति, धनु करोति' । 'सामर्थ्ये' इत्युच्यमाने 'तिष्ठतु सर्पि, पिवत्वमुदकम्' इत्यादौ विसर्गस्य न षत्नम्, 'सर्पि' इत्यस्य 'पिव' इत्यनेन सामर्थ्या-भावात् । अत्र सूत्रे सामर्थ्यं व्यपेक्षारूपम् । तच्च स्वार्थपर्यवसायिना पदानामाकाङ्क्षादिवशात् परस्परान्वयरूपम् । इह इसुसोरन्योन्यसाहचर्येण प्रातिपदिकावयवयोरेव ग्रहणम्, उत्तरसूत्रेऽनयो-रेवानुवृत्ते समासे तयोरेव सम्भवात् । प्रकृते साहचर्यञ्चेत्थम्—तिङ्भिन्नेस्साहचर्यादुस् तिङ्भिन्ने एव गृह्यते, तिङ्भिन्नश्चोस् औपदेशिकविभक्त्यनवयवत्वविशिष्ट एव मिलतीति तत्साहचर्यादिस अपि विभक्त्यनवयव एव गृह्यते । तेन 'पेचु काष्ठै, सख्यु कामः, कविभिः कृतम्' इत्यादौ प्रकृतसूत्राप्रवृत्तिः, इसुसोर्विभक्त्यनवयवत्वात् ।

क्र० सं० ५ 'नित्य समासेऽनुत्तरपदस्थस्य' ( ८।३।४५ ) इहापि "विसर्जनीयस्य" इति, "ष." इति, "कुप्वो." इति, पूर्वसूत्राद् 'इसुसोः' इति चानुवर्तते । अनुत्तरपदस्थस्येसुसोर्विसर्गस्य समासे नित्यं षः स्यात् कुप्वो परयो । सर्पिष्कुण्डिका, धनुष्कपालम्, । अनुत्तरपदस्थस्येति विशेषणेन 'परमसर्पि कुण्डिका' इत्यादौ न षत्वप्रवृत्तिः । नन्वत्र सर्पिरित्यस्य मध्यमपदत्वाक्रान्त-त्वात् कथमुत्तरपदस्थत्वमिति चेन्न, परमञ्च तत्सर्पिरिति विग्रहे सम्पद्यमानाया कर्मधारयवृत्तौ तस्योत्तरपदत्वसम्भवात् ।



अत्रेदं विचार्यते— सर्पिष्कुण्डिका' इत्यत्र प्रकृतसूत्रेणैव षत्वसिद्धौ तदर्थं कष्कादिगणे पाठो व्यर्थ इति चेत्, उच्यते—असमासे, व्यपेक्षारूपसामर्थ्याभावे च द्वयोः सूत्रयोरप्राप्तौ 'तिष्ठतु सर्पिष्कुण्डिकामानय' इत्यादौ षत्वार्थम्, व्यपेक्षायाम् 'इद सर्पिष्कुण्डिकाया' इत्यत्र नित्य- षत्वार्थश्च कष्कादिगणे पाठ इत्यस्य स्वीकार्यत्वात् ।

नन्वेवं व्यपेक्षायाम् पूर्वसूत्रेण विकल्पे कष्कादिपाठेन नित्ये च प्राप्ते कस्य प्रवृत्ति स्यादिति चेदुच्यते, प्रतिपदविधित्वेन कष्कादिपाठेन नित्यषत्वप्रवृत्तरेवोचितत्वात् ।

क्र० सं० ६ "अपदान्तस्य" मूर्धन्य ( ८।३।५५ ) अधिकारसूत्रमिदम् । अत सूत्रादुत्तर- त्रापादपरिसमाप्ते 'अपादान्तस्य' इति, 'मूर्धन्य' इति चाधिक्रियते । तेनेत आरभ्य पादसमाप्ति यावत् केषुचित् सूत्रेष्वेतत् पदद्वयं केषुचिच्चानयोरन्यतरदेव पद सम्बध्यते । यथा "आदेश- प्रत्यययो." इत्यत्र पदद्वयम्, "उपसर्गात्सुनोति" इत्यादौ च "मूर्धन्य" इत्येवाधिक्रियते, न त्व- पदान्तस्येति, उपसर्गस्थान्निमित्तादव्यवहितपरस्य पदान्तसकारस्यासम्भवेन व्यावर्त्यालाभात् ।

अत्रेदं तत्त्वम्-अपदान्तस्येत्यंशो मण्डूकप्लुतिन्यायेन "आदेशप्रत्यययो." इत्यादिषु केषुचिदेव सम्बध्यते, न तु सर्वेषु, फलाभावात् । अत एव काशिकासिद्धान्तकौमुद्यादिग्रन्थेषु 'अपदान्तस्य' इत्यंशस्य "आदेशप्रत्यययो" इति सूत्र एव ह्रिस्तत्रेत्यत्र षत्वाभावरूपं फल प्रदर्शितम् । यद्यपि मूर्धन्याधिकारस्य स्थाने "आदेशप्रत्यययो" इति सूत्रे 'प' इति कारणेनापि कार्यसिद्धिर्लाभवच्च, तथापि णत्वप्रकरणे "अपदान्तस्य मूर्धन्य" इत्यधिकारस्य सञ्चारेण "रषाभ्या नो ण. समानपदे" इत्यत्र णग्रहणम् "पदान्तस्य" इति सूत्रञ्च न कर्त्तव्यमिति तदपेक्षया महत्लाभवम् ।

क्र० सं० ७ "सहे. साड. स" (८।३।५६) इह सूत्रे "अपदान्तस्य मूर्धन्य" (८।३।५५) इत्यत 'मूर्धन्य.' इति सम्बध्यते । सूत्रे पदत्रयमपि षष्ठ्यन्तम्, अतः साड् रूपस्य सहे सस्य मूर्धन्यादेशो भवति । तुर त्वतिरं साहयतीति विग्रहे कर्मवाचकतुररूपप्रातिपदिकप्रकृतिकमुबन्त- रूपे पदे उपपदे सति ष्यन्तात् सहघातोः क्वपि सर्वापहारे विभक्तिकार्ये ढत्वे जश्त्वे वैकल्पिके चत्वे 'अन्येषामपि दृश्यते' इत्यनेन दीर्घे 'तुराषाड्, तुराषाट्' इत्युभयत्र षत्वसिद्धिः । अत्र 'सहेः' इति कथनेन सह डेन वर्तते सडस्तस्यापत्यम् 'साडि' इत्यत्र साड्ग्रहणेन 'तुराषाहौ' इत्यादौ च षत्वाभाव सिध्यति । अस्मादेव सूत्रात् 'स.' इति षष्ठ्यन्त पदं सर्वत्र षत्वविधायकेषूत्तरसूत्रेषु सम्बध्यते ।

क्र० सं० ८ "इण्कोः" (८।३।५७) अधिकारसूत्रमिदम् । इण् च कुश्चेति समाहारद्वन्द्वे एकवचनं सौत्र पुंस्त्वम् । 'इण्को' इति पञ्चम्येकवचनम् । इत आरभ्य पादसमाप्ति यावदु- त्तरसूत्रेषु कुत्रचिद् द्वयोः पदयोः, कुत्रचिदन्यतरस्यैव पदस्य सम्बन्ध, कस्मिंश्चित् सूत्रे उभयोरपि सम्बन्धाभावोऽसम्भवात् । यथा—"आदेशप्रत्यययो" इत्यादौ द्वयोः, "उपसर्गात् सुनोति" इत्यादा- विण एव सम्बन्ध । तेन "आदेशप्रत्यययो" इत्यनेनेण्कुभ्यामुत्तरस्यैव सकारस्य षत्वम् 'अनिषु, वाक्षु' इत्यादौ, न तु 'दाम्यति' इत्यादौ । "उपसर्गात् सुनोति" इत्यादिना च 'अमिषुपोति' इत्यादावेव षत्वम्, न तु 'प्रसुनोति' इत्यादौ । 'अवाच्चालम्बनाविद्वययोः' इत्यादावुभयोरपि सम्बन्धाभावोऽन्वयासम्भवात् ।

क्र० सं० ९ 'नुम्बिसर्जनीयशर्व्यवायेऽपि' (८।३।५८) प्रकृतसूत्रेऽपि "अपदान्तस्य मूर्धन्य" इति "इण्को" इति चाधिक्रियते । 'ष' इत्यनुवर्तते । व्यवायशब्द-प्रत्येक सम्बध्यते, अतो नुम्बिसर्जनीयशर्भिः प्रत्येक व्यवायेऽपीण्कुभ्यामुत्तरस्यापदान्तस्य सकारस्य मूर्धन्यादेशः स्यात् । नुम्ब्यवाये—सर्पीषि, विसर्जनीयव्यवाये सर्पिषु, शर्व्यवाये यजुषु, अत्र प्रत्येकमित्युक्त्या समुदितव्यवधाने 'निस्से' इत्यादौ षत्वाभावः । 'सर्पिषु' इत्यत्र "वा शरि" इत्यनेन विसर्गपक्षे तेन व्यवधाने "आदेशप्रत्यययोः" इत्यनेन षत्वाप्राप्तौ विसर्जनीय-ग्रहणम् । एवमेव नुम्ब्यवायेऽपि ज्ञेयम् ।

अत्र सूत्रे नुम्ग्रहणं नुम्स्थानिकानुस्वारोपलक्षणम्, न तु सामान्यानुस्वारोपलक्षणम् । अतो नुम्स्थानिकानुस्वारव्यवाय एव षत्वप्रवृत्तिः, न तु 'सुहिंसु' इत्यादौ । सामान्यतोऽनुस्वारग्रहणे तु शर्ग्रहणेनैव गतार्थत्वात् पृथक् तद्ग्रहणं व्यर्थमेव स्यात् ।

क्र० सं० १० "आदेशप्रत्यययोः" (८।३।५८) अत्रापि 'अपदान्तस्य मूर्धन्य' इति "इण्कोः" इति चाधिक्रियते । 'स' इत्यनुवर्तते । आदेशप्रत्यययोरित्यत्र षष्ठी भेदेन सम्बध्यते । तेनादेशपदे समानाधिकरणषष्ठी, प्रत्ययपदे चावयवषष्ठी । अतः इण्कुभ्यामुत्तरस्यापदान्त-स्यादेशरूपस्य प्रत्ययावयवस्य च सकारस्य मूर्धन्यादेशः स्यात् । इण्. परस्यादेशस्योदाहरणम्—सिषेव । प्रत्ययस्य—अग्निषु, वायुषु । कवर्गपरस्य—वाक्षु । व्यपदेशिवद्भावेन प्रत्ययरूप-सकारेऽपि प्रत्ययावयवत्वव्यवहारात् 'यक्षत्' इत्यत्रापि षत्वसिद्धिः । अत्र यज्घातोर्लोट्लकारे प्रथमपुरुषैकवचने तिप्प्यनुबन्धलोपे मध्ये सिब्वहुलमित्यादिना सिप्प्यनुबन्धलोपे लोटोऽड्यटावित्यादिनाडागमे षत्वे कुत्वे पुनः षत्वे रूपं बोध्यम् ।

"इण्कोः" इत्युक्त्या 'रामस्य' इत्यत्र, आदेशप्रत्यययोरित्युक्त्या 'सुपी.' इत्यादौ न च षत्वप्रवृत्तिः । अपदान्तस्येति किम् ? हरिस्तत्र ।

क्र० सं० ११ "शास्तिवसिघसीनाञ्च" (८।३।६०) इह "अपदान्तस्य मूर्धन्य" इति सूत्रघटकम् 'मूर्धन्य' इति पदम् "इण्को" इति चाधिक्रियते । 'सः' इत्यनुवर्तते । अतः इण्-कुभ्या परस्यैषा सकारस्य षो भवति । शासे.—शिष्टः । वसे.—उषितः । घसे—जक्षतुः । पूर्वे द्वे उदाहरणे इण् परस्य, तृतीयं कवर्गपरस्य । इण्कोरिति किम् ? 'शास्ति, वसति, जघास' इत्यादौ षत्वाभावः । यद्यपि 'जक्षतु' इत्यत्र घसिरादेशरूपः, तथापि सकारस्यादेशरूपत्वाभावात् सूत्रे घसेर्ग्रहणं सफलम् । 'अपदान्तस्य' इति नाधिक्रियत इण्. परस्य शास्प्रभृतीनां षदान्त-सकारस्य क्वाप्युपलम्भाभावादव्यवर्तकत्वान् ।

क्र० सं० १२ "स्तौतिष्योरेव षण्यभ्यासात्" (८।३।६१) अत्रापि 'इण्' इति 'मूर्ध-न्यः' इति चाधिक्रियते । "स" इत्यनुवर्तते । "अपदान्तस्य" इति "को" इति च न सम्बध्यते, षणि पदान्तसकारस्य क्वाप्युपलम्भाभावाद् व्यावर्त्यालाभात् कवर्गात् परत्वाभावाच्च । "स्तौति-ष्योरेव" इति षष्ठ्यन्तम् । एवकार इष्टवधारणार्थकोऽनिष्टनिवृत्त्यर्थकश्च । 'षष्ठीति' षत्वविशिष्टे सन्नीत्यर्थकम् । अभ्यासादिति पञ्चम्यन्तम् इणो विद्येषणम् । अतोऽभ्यासेण, परस्य स्तौतिष्यन्तयो-रेव षस्य मूर्धन्यः षभूते सनि नान्यस्य । स्तौते.—तुष्टुषति, ष्यन्तस्य—सुष्वापविषति । "स्तौतिष्योरेव" इत्युक्त्या 'सिसिक्षति' इत्यादौ न षत्वम् । एवकारघटितत्वान्निगमार्थमिदं

सूत्रम् । नियमाकारश्चेत्थम्—अभ्यासेन परस्य सस्य षत्व तर्हि स्तौतिण्योरेव । न च “आदेश-प्रत्यययो.” इत्यनेनेव षत्वसिद्धावारभ्यमाण सूत्रमेव नियमार्थमिति किमेवकारेणेति वाच्यम्, षण्येवेति विपरीतनियमापत्तौ ‘तुष्टाव’ इत्यादौ षत्वानापत्ते । मध्ये पाठादिद सूत्रम् “मध्येऽपवादा-पूर्वात् विधीन् बाधन्ते नोत्तरान्” इति न्यायेन “आदेशप्रत्यययो” इति सूत्रमेव बाधते, न तूत्तरान् ‘उपसर्गात् सुनोति’ इत्यादीन् । तेन ‘परिषिष्यति’ इत्यादौ “स्थादिष्वभ्यासेन” इतिना षत्व भवत्येव ।

क्र० सं० १३ “स स्विदिस्विदिमहीनाञ्च” (८।३।६२) इहापि ‘मूर्धन्य’ इति ‘इण’ इति चाधिक्रियते । स्तौतिरहित पूर्वमूत्रं कृन्स्नम् “स” इति चानुवर्तते । प्रकृतसूत्रे ‘स’ इति प्रथमान्तम् । अभ्यासेन परस्य ष्यन्तानामेषा सस्य स एव, न तु ष षणि परे । स्विदे—सिस्वेद-यिषति । स्वदे—सिस्वादयिषति । सहे—सिसाहयिषति । अत्र त्रयाणां ग्रहणेनान्येषा ष्यन्ताना षत्व भवत्येव—सिषाघयिषति । एषु प्रयोगेषु सकारस्य स्वत सिद्धत्वात् पुन सकारविधानं पूर्वसूत्रेण प्रासषत्वनिषेधार्थम् ।

क्र० सं० १४ “प्राक्सितादड्व्यवायेऽपि” (८।३।६३) प्रकृतसूत्रेऽपि ‘मूर्धन्य’ इति ‘इण’ इति चाधिक्रियते । “उपसर्गात्” इत्यपकृष्यते । सूत्रे प्राक्सितादिति कथनेन कस्मादार-भ्येति विवक्षायाम् उपसर्गात्सुनोतीत्यादिसूत्रघटकमुनोतेरिति गृह्यते । अत सुनोतीत्यत आरभ्य “परिनिविभ्य” इत्यादिसूत्रघटकसितशब्दान् प्राग् ये धातवस्तेषामड्व्यवायेऽप्युपसर्गस्थादिण परस्य सकारस्य षत्व भवति । अभ्यषुणोत्, पर्यषुणोत्, पर्यषुवन्, पर्यष्यन्, अभ्यष्टोत्, अभ्यष्टोभतेत्या-दय । अत्र प्राक्सितादिति निर्धारणेन ‘पर्यसहते’ इत्यादौ षत्वाभाव । अत्रापिशब्देनाड्व्यवाया-भावेऽपि उपसर्गात्सुनोतीत्यादिना पन्वं वक्ष्यति ।

क्र० सं० १५ “स्थादिष्वभ्यासेन चाभ्यासस्य” (८।३।६४) अत्रापि ‘मूर्धन्य’ इति ‘इण’ इति चाधिक्रियते । ‘स’ इति पूर्वसूत्रान् प्राक्सितादिति चानुवर्तते । उपसर्गादिति सूत्र-घटकस्थाधातोरारभ्य “परिनिविभ्य” इति सूत्रघटकसितशब्दान् प्राग्धातुघटकसकारस्योपसर्गस्था-न्निमित्तादिण परस्याभ्यासेन व्यवायेऽपि षत्व स्यात् । एषामेवाभ्यासस्य, न तु सुनोतीत्यादीना-मिति नियमार्थमभ्यासस्येति पदम् । ‘अभितष्टौ, परितष्टौ’ अत्रानिणन्तादभ्यासादप्राप्तौ विधानार्थं स्थाग्रहणम् । अभिषिषेणयिषतीति मेनशब्दान् क्यजन्तात् सनि रूपम् । अत्राभ्यासेन व्यवायेऽषा-पदेशे चाप्राप्तौ विधीयते । अभिषिषिष्यति, परिषिषिष्यति । अत्र स्तौतिण्योरेवेति नियमादप्यन्तत्वेन षण्यप्राप्तौ वचनम् । एषामेवाभ्यासस्येत्युक्त्या ‘अभिसुसूपति’ इत्यादावभ्यासस्य न षत्वम् । द्विती-यस्य तु स्तौतिण्योरेवेति नियमान्त भवति ।

अत्रेद तच्चम्—‘निषिषेध’ इत्यादावभ्याससकारस्योपसर्गादित्यादिनैव षत्वसिद्धावभ्या-सस्येत्यशो नियमार्थं एषामेवाभ्यासस्येति ।

क्र० सं० १६ “उपसर्गात् सुनोतिसुवतिस्यतिस्तौतिस्तोभतिस्थासेनयसेधसिचसञ्ज-स्वञ्जाम्” (८।३।६५) ‘मूर्धन्य’ इति ‘इणः’ इति चाधिक्रियते । “स.” इत्यनुवर्तते । उपसर्ग-पदमुपसर्गस्थे लाक्षणिकम् । अत उपसर्गस्थादिणः परेषा सुनोत्यादीनां सस्य मूर्धन्यः स्यात् । अभिषुणोति, परिषुवति, अभिष्यति, परिष्टौति, अभिष्टोभते, अभिष्टास्यति, परिषेणयति,

परिषेधयति, परिषिञ्चति, परिषजति, अमिष्वजते । उपसर्गादित्युक्त्या दधि सिञ्चतीत्यादौ षत्वाभावः । निर्गता सेचका अस्माद् देशाद् नि सेचको देश इत्यत्र न षत्वम्, क्रियायोगाभावेनोपसर्गाभावात् । अमिसावकीयतीत्यादावपि न षत्वम् । सुनोति प्रत्युपर्गाभावात् । सूत्रे सुनोतीत्यादीनां शितपानिर्देशाद् यद्भुक्ति अमिसोषवीति, अमिसोपोतीत्यादौ षत्वाभाव इति प्राञ्च । नव्यास्तु— “स्थादिष्वभ्यासेन चाभ्यासस्य” इति सूत्रे “एषामेवाभ्यासस्य” इति नियमात् सुनोत्यादीनां व्यावृत्त्या शितपानिर्देशो व्यर्थ एव । नैनय इति णिजन्तो नामधानु । मेधतीति शयानिर्देशात् सिञ्चतीत्यादौ षत्वाभावः ।

अत्र तत्त्वबोधिनीकारा — ननु नि षणोति, नि षेधतीत्यादौ विसर्गण व्यवधाने प्रकृतसूत्रेण कथं षत्वमिति चेन्न, षत्वविधौ “नुम्बिसर्जनीयशर्व्यवायेऽपि” इत्यस्याधिकारात् । इणन्तादुपसर्गादिति व्याख्याने तु स्यादेवात्राव्यासि । वस्तुतस्तु ह्यवरट्-सूत्रभाष्येऽट्शप्रत्याहारेषु विसर्गपाठस्योक्तत्वेन विसर्गान्तस्यापीणन्तत्वादयः ग्रन्थोऽसङ्गत एव । अत एव “नुम्बिसर्जनीयशर्व्यवायेऽपि” इति सूत्रे विसर्जनीयग्रहणं नैव कर्तव्यम् । तु सुनोतीत्यादौ षत्ववारणं तु “दुर षत्वणत्वयोरुपसर्गत्वप्रतिषेधो वक्तव्यः” इति वार्तिकेनोपसर्गत्वस्य प्रतिषेधात् । इह मेनयेति ष्यन्तनामधातौ सकारस्यादेशरूपाभावात् । केनाप्यप्राप्तौ विधानार्थं ग्रहणम् । अन्येषाम् “आदेशप्रत्यययोः” इत्यनेन प्राप्तौ “सात्पदाद्योः” इत्यनेन निषेधे प्रतिप्रसवार्थं ग्रहणम् ।

क्र० सं० १७ “सदिरप्रते” (८।३।६६) इहापि “मूर्धन्यः” इति “इण” इति चाधिक्रियते । “स” इति “उपसर्गात्” इति चानुवर्तते । सूत्रे “सदि” इति पष्ठचर्त्वे प्रथमा । अतः प्रतिभिनोपसर्गस्थादिण परस्य सदेः सस्य मूर्धन्यः स्यात् । परिषीदति, निषीदति । ‘अप्रते’ इत्युक्त्या ‘प्रतिषीदति’ इत्यादौ न षत्वम् ।

क्र० सं० १८ “स्तम्भे” (८।३।६७) अत्रापि “मूर्धन्यः” इति, “इण” इति, चाधिक्रियते । “स” इति “उपसर्गाद्” इति चानुवर्तते । उपसर्गस्थादिण परस्य सौत्रस्य स्तम्भे सस्य षो भवति । प्रतिष्ठन्नाति, परिष्ठन्नाति । सौत्रस्येत्युक्त्या गणपठितस्य ष्मि प्रतिबन्ध इत्यस्य न ग्रहणम्, तेन ‘विस्तम्भते’ इत्यादौ षत्वाप्रवृत्तिः ।

ननु सूत्रे स्तम्भेरिति सामान्येनोच्चारणे कथं “जृस्तन्भु” इत्यादिसूत्रघटकस्यैव ग्रहणम्, न तु गणपठितस्येति चेन्न, लक्षणप्रतिपदोक्तन्यायेन सूत्रस्थस्य प्रतिपदोक्तस्यैव ग्रहणात्, “इदितो नुम् धातो” इति लक्षणनिष्पन्नस्याग्रहणात् । स्यादत्र “सदिस्तन्भ्योरप्रतेः” इत्येकयोगेऽपीष्टसिद्धिः, तथापि “अवाच्चालम्बनाविद्वर्ययोः” इत्युत्तरसूत्रे द्वितीयसूत्रस्यैवानुवृत्तिरिति तदर्थं पृथग् योग एवोचितः । यद्यप्येकयोगेऽप्येकदेशस्य स्वरितत्वबलादनुवृत्तिः कर्तुं शक्या, तथापि “अप्रते” इत्यस्योभयत्राप्यन्वये ष्मन्धानावपि षत्वनिषेधे “बाहुप्रतिष्ठम्भिवृद्धमन्यु” इति वृद्धप्रयोगासङ्गात् स्यात् ।

क्र० सं० १९ “अवाच्चालम्बनाविद्वर्ययोः” (८।३।६८) अत्र “इणको” इति चाधिक्रियते, अवादित्यनेन विरोधात्, “मूर्धन्यः” इत्यधिक्रियते । “स” इति “उपसर्गात्” इति “स्तम्भे” इति चानुवर्तते । अवादुपसर्गात् परस्य स्तम्भे सस्य मूर्धन्यः स्यादालम्बनाविद्वर्ययोः । आलम्बनञ्चेहाश्रयणम् । आविद्वर्यम्—सामीप्यम् । यथा—यष्टिमवष्टभ्य (आश्रित्य)

तिष्ठति । 'अवष्टब्धा गौ', निरुद्धा सति समीपे आस्ते । आलम्बनाविदूर्योरित्युक्त्या अवस्तब्धो वृषलः शीतैनेत्यादौ षत्वाभावः । इण परत्वाभावादयमपूर्वविधिः । सूत्रे चकारश्चिन्त्यप्रयोजनः ।

क्र० सं० २० "वेश्च स्वनो योजने" (८।३।६९) "मूर्धन्यः" इति, "इणः" इति चाधिक्रियते । "उपसर्गात्" इति, चकारेण पूर्वसूत्राद् "अवात्" इति चानुवर्तते । व्यव्याभ्यामुपसर्गाभ्यामुत्तरस्य स्वनते सस्य मूर्धन्यः स्याद् भोजने । विष्वणति, अवष्वणति । भोजन इत्युक्त्या 'विष्वनति मृदङ्ग, अवष्वनति वीणा' इत्यादौ न षत्वम् । इह भोजन इति पदेनाभ्यवहारक्रियाविशेषोऽभिधीयते, यत्र स्वननमस्ति तेन विष्वणतीत्यस्य सशब्दं भुङ्क्त इत्यर्थः । इह स्वनधातो सकारस्यादेशत्वाभावादप्राप्तौ विधानार्थमिदं सूत्रम् ।

क्र० सं० २१ "परिनिविभ्य सेवासतसयसिवुसहसुट्स्तुस्वञ्जाम्" (८।३।७०) "मूर्धन्यः" इत्यधिक्रियते । "स" इति 'उपसर्गात्' इति चानुवर्तते । "अपदान्तस्य" इति "इणः" इति च नाधिक्रियते, अव्यावर्तकत्वात् । परिनिविभ्य उपसर्गभ्यः परेषामेषा सस्य मूर्धन्यः स्यात् । परिषेवते, निषेवते, विषेवते । परिनिविभ्य इत्युक्त्या उपसर्गान्तरेभ्यो न, यथा—अभिसेवते ।

ननु "उपसर्गात्" इति सूत्रे स्तुस्वञ्जोर्ग्रहणेन तेनैव षत्वसिद्धे इह पुनर्ग्रहणं परिनिविभ्यः परयोरेतयोरङ्गव्यायेऽपि सिवादीना वेत्यादिना विकल्पार्थम् । तेन—'पर्यष्टीत्, पर्यस्तीत्' इत्यादौ विकल्पेन षत्वसिद्धिः । अत्र षेवृषिन्नषिद्वृषहृस्वञ्जधातूना षोपदेशत्वेन सकाराणामादेशरूपत्वादिण परत्वाच्च "आदेशप्रत्यययोः" इत्यनेन षत्वप्राप्तौ पदादित्वेन निषेधे विधानार्थमिह ग्रहणम् । कुट सकारे त्वपूर्वविधिरयम् ।

क्र० सं० २२ "सिवादीना वाङ्गव्यायेऽपि" (८।३।७१) "मूर्धन्यः" इत्यधिक्रियते । "उपसर्गात्" इति "परिनिविभ्य" इति चानुवर्तते । परिनिविभ्य उपसर्गभ्यः परस्य सिवादीना सस्य मूर्धन्यो वा स्यादङ्गव्यायेऽपि । पर्यषीव्यत्, पर्यसीव्यत् । पर्यषहत, पर्यसहत । पर्यष्करोत्, पर्यस्करोत् । न्यष्टीत्, न्यस्तौत् । व्यष्वजत, व्यस्वजत । अत्र परिनिविभ्य इत्यस्यानुवृत्त्या 'अभ्यसीव्यत्' इत्यादौ नानेन विकल्पेन षत्वम्, सितशब्दात् प्राग्भावित्वाभावेन च नापि प्राक्सितादित्यादिना नित्यम् । सिवादीनामित्युक्त्या 'न्यषेवत' इत्यादौ च नित्यमेव मूर्धन्यादेशः ।

क्र० सं० २३ "अनुविपर्यमिनिभ्य स्यन्दतेरप्राणिषु" (८।३।७२) "मूर्धन्यः" इत्यधिक्रियते । "स" इति "उपसर्गात्" इति वेति चानुवर्तते । अनुविपर्यमिनिभ्य उपसर्गभ्यः परस्याप्राणिकर्तृकस्य स्यन्दते सस्य मूर्धन्यो वा स्यात् । अनुष्यन्दते, अनुस्यन्दते वा जलम् । एवमेव 'विष्यन्दते' विस्यन्दत, इत्यादौ विकल्पेन षत्वं बोध्यम् । अत्राप्राणिवित्युक्त्या 'अनुस्यन्दते मत्स्य उदके' इत्यत्र षत्वाभावः । अप्राणिवित्यत्र नन्नर्थं पर्युदासस्तेन प्राणिभिन्नप्राणिसदृशकर्तृकस्यैव स्यन्दतेर्वा षत्वम् । अतः प्राण्यप्राणिकर्तृकस्याप्यप्राणप्राणिभिन्नकर्तृकत्वाद् मत्स्योदके अनुष्यन्दते, अनुस्यन्दते वेत्यत्रापि षत्वविकल्पः । प्रसज्यप्रतिषेधे त्वत्रापि न स्यात् । अत्र स्यन्दूधातोः सकारस्यानादेशत्वादप्राप्तौ विधानार्थमिदम् ।

क्र० सं० २४ "वे स्कन्देरनिष्ठायाम्" (८।३।७३) "मूर्धन्यः" इत्यधिक्रियते । "उपसर्गात्" इति "सः" इति "वा" इति चानुवर्तते । वेरुपसर्गादुत्तरस्य स्कन्देः सकारस्य मूर्धन्यो वा स्यादनिष्ठायाम् । स्कन्देस्तृचि—विष्कन्ता, तुमुनि-विष्कन्तुम् । वेरित्युक्त्या निस्कन्तेत्यादौ

षत्वभावः । अनिष्ठायामित्युक्त्या निष्कन्त्वा इत्यत्र न षत्वम् । अनिष्ठायामित्यत्र पर्युदासस्वीकाराद् निष्ठाभिन्ननिष्ठासदृशस्य कृत एव ग्रहणम्, न तु तिङ् । तेन विस्कन्दतीत्यादौ षत्वाप्रवृत्तिः । इह स्कन्दधातोः सकारस्यादेशरूपत्वाभावादप्राप्तौ विधानार्थमयं विधिः ।

क्र० सं० २५ “परेश्च” (८।३।७४) “मूर्धन्य” इत्यधिक्रियते । “उपसर्गात्” इति “वा” इति पूर्वसूत्रात् “स्कन्दे.” इति चानुवर्तते । परेरुपसर्गात् परस्य स्कन्दे सस्य मूर्धन्यो वा स्यात् । परिष्कन्दति, परिस्कन्दति । परिष्कणः, परिस्कन्न । परेश्चेत्युक्त्या उपसर्गान्तरेभ्यो न विस्कन्दति । विपरिभ्यां स्कन्देरनिष्ठायामित्येकयोगस्तु न कार्यं, तथा सन्यनिष्ठायामित्यस्य परिणापि सम्बन्धे ‘परिष्कणः’ इत्यत्रापि षत्वानापत्तेः ।

क्र० सं० २६ “परिस्कन्द प्राच्यभरतेषु” (८।३।७५) परेश्चेति पूर्वसूत्रेण प्राप्तस्य परिपूर्वकस्य स्कन्दे सस्य षत्वाभावोऽनेन निपात्यते प्राच्यभरतेषु वाच्येषु । प्राच्यभरतेषु—परिस्कन्दः । अन्यत्र ‘परिष्कन्द’, ‘परिस्कन्द’ इत्यादौ पूर्वसूत्रेण षत्वविकल्पः ।

अत्र सूत्रे काशिकाकारा—अचि निपातनम्, अथवा निष्ठातकारलोपः । अयमभिप्रायः—परिपूर्वकात् स्कन्दे पचाद्यजन्तस्य षत्वाभावो निपात्यते । अथवा निष्ठातकारलोपविशिष्ट षत्वाभावो निपात्यते ।

क्र० सं० २७ “स्फुरतिस्फुलत्योर्निर्विभ्यः” (८।३।७६) “मूर्धन्यः” इत्यधिक्रियते । “सः” इति “मिवादीना वा” इत्यतो वेति चानुवर्तते । अतो निर्विभ्यः परयो स्फुरतिस्फुलत्योः सस्य मूर्धन्यो वा स्यात् । निष्फुरति, निस्स्फुरति । निष्फुरति, निस्फुरति । विष्फुलति, विस्फुलति । इह निर्विभ्य इत्युक्त्या उपसर्गान्तरेभ्यो न ‘अभिस्फुरति’ । इह स्फुरतिस्फुलत्योरुपोपदेशत्वेनादेशसकाराभावादप्राप्तौ विध्यर्थमिदम् ।

क्र० सं० २८ “वे स्कन्नातेर्नित्यम्” (८।३।७७) “मूर्धन्यः” इत्यधिक्रियते । नित्यशब्दविरोधाद् ‘वा’ इति नानुवर्तते । वे परस्य स्कन्नातेः सस्य नित्य मूर्धन्यादेशो भवति—विष्कन्नाति । विष्कन्नाति । विष्कन्मिता, विष्कन्मितुम् । इह “वे.” इत्युक्त्या उपसर्गान्तरेभ्यो न यथा—परिस्कन्नाति, निस्कन्नाति । सूत्रे स्कन्नातेरित्युक्त्या श्नाविकरणविशिष्टस्यैव षत्वमिति न भ्रमितव्यम्, ‘विष्कन्मिता, विष्कन्मितुम्’ इत्यादौ माघवग्रन्थे षत्वदर्शनात् । अत्र स्कम्भधातो-रुपोपदेशत्वेनादेशरूपसकाराभावादप्राप्तौ विधानार्थमयमारम्भः ।

क्र० सं० २९ “समासेऽङ्गुले सङ्गः” (८।३।८०) “मूर्धन्यः” इत्यधिक्रियते । “सः” इत्यनुवर्तते । ‘अङ्गुले.’ इति पञ्चम्यन्तम् । “सः” इति षष्ठ्यन्तेनान्वयानुरोधात् ‘सङ्गः’ इति षष्ठ्यर्थे प्रथमा । अङ्गुलिशब्दात् परस्य सङ्गशब्दावयवस्य सस्य मूर्धन्यादेशो भवति समासे । अङ्गुलिषङ्गः । असमासे तु—अङ्गुलेः सङ्गः ।

अत्र सङ्गशब्दस्य षञ्जधातोर्निष्पन्नत्वात् सकारस्यादेशरूपत्वाद् “आदेशप्रत्यययो” इत्यनेन षत्वप्राप्तौ पदादित्वेन निषेधस्य प्रतिप्रसवार्थमयं विधिः ।

क्र० सं० ३० “भीरोः स्थानम्” (८।३।८१) इहापि “मूर्धन्यः” इत्यधिक्रियते । “सः” इति “समासे” इति चानुवर्तते । ‘भीरो.’ इति पञ्चम्यन्तम् । ‘स्थानम्’ इत्यत्र षष्ठ्यर्थे प्रथमा ।

षष्ठ्यर्थश्चावयवावयविभावसम्बन्ध । भीरो परस्य स्थानशब्दावयवस्य सस्य मूर्धन्यो भवति समासे—भोरुष्ठानम्, असमासे तु भीरो स्थानम् ।

अत्र स्थानशब्दस्य ष्ठाधातोर्निष्पन्नत्वेन सकारस्यादेशरूपत्वादिण परत्वाच्च “आदेशप्रत्यययो.” इत्यनेन प्रासौ पदादित्वेन निषेधे विधानार्थमिदम् ।

क्र० सं० ३१ “अग्ने स्तुत्स्तोमसोमा” (८।३।८२) अत्रापि “मूर्धन्य” इत्यधिक्रियते “स” इति “समासे” इत्यनुवर्तते । ‘अग्ने’ इति पञ्चम्यन्तम् । “स्तुत्स्तोमसोमा” इत्यत्र षष्ठ्यर्थे प्रथमा । अग्ने परेपामेषा सकारस्य मूर्धन्यादेश स्यात् समासे । अग्नि स्तूयतेऽस्मिन्निति अग्निष्टुन्, ऋतुविशेष । अग्नीना स्तोम —अग्निष्टोम स्तोत्रविशेष ।

अत्राय विशेष —अग्नेर्दीर्घान्तादेव सोमशब्दस्य षत्वम्, दीर्घकारविशिष्टश्चाग्निशब्दः “ईदग्ने सोमवरुणयो” इत्यनेन निष्पन्न । इदञ्चेत्वं देवताद्वन्द्व एव । अतो देवताद्वन्द्वे ‘अग्नीषोमौ’ अन्यत्र—अग्निसोमौ माणवकौ, स्तुत्स्तोमशब्दयो षुब्धातोर्निष्पन्नत्वात्, सोमशब्दस्य षुब्धातोर्निष्पन्नत्वाच्च सकाराणामादेशरूपत्वादिण परत्वाच्च षत्वप्रासौ पदादित्वेन निषेधे पुनर्विधानार्थमिदम् ।

क्र० सं० ३२ “ज्योतिरायुष स्तोम” (८।३।८३) “मूर्धन्य.” इत्यधिक्रियते । “स” इति “समासे” इति चानुवर्तते । ‘ज्योतिरायुष’ इति पञ्चम्यन्तम् । ‘स्तोम’ इत्यत्र षष्ठ्यर्थे प्रथमा । ज्योतिरायुषशब्दाभ्यामुत्तरस्य स्तोमशब्दावयवस्य सस्य मूर्धन्य स्यात् समासे । ज्योतिष्ठोम । आयुष्ठोम । असमासे तु—‘ज्योतिष स्तोम, आयुष स्तोम’ इति भट्टोक्तिदीक्षिता । तत्त्वबोधनीकारास्तु ‘ज्योति स्तोमोऽयम्’ इति प्रत्युदाहर्तुमुन्नितमित्याहु ।

अत्रायमभिप्राय —दीक्षितप्रयुक्तप्रत्युदाहरणे विभक्त्याव्यवधाने ज्योतिरायुषशब्दाभ्यामव्यवहितपरस्य स्तोमशब्दस्याभावादेव षत्वाप्रासौ नेद समास इत्यस्य प्रत्युदाहरणम् । अतो ‘ज्योति स्तोमोऽयम्’ इति ‘इद ज्योति स्तोम’ इति वा प्रथमान्तेनैव प्रत्युदाहरणमुचितम् । केचित्तु ‘ज्योतिष. स्तोम’ इति प्रत्युदाहरणे ‘ज्योतिष’ इति शब्दं पञ्चम्यन्त मत्वा ज्योतिषशब्दादव्यवहितपर स्तोमशब्दो यत्र तत्प्रत्युदाहरणमिति कौमुदीग्रन्थस्याभिप्रायं स्वीकुर्वन्ति । अतो नात्र मतभेद ।

क्र० सं० ३३ “मातृपितृभ्या स्वसा” (८।३।८४) पूर्ववत् “मूर्धन्य.” इत्यधिक्रियते । ‘समासे’ इत्यनुवर्तते । मातृपितृभ्यामिति पञ्चम्यन्तम् । स्वमेति षष्ठ्यर्थे प्रथमा । मातृपितृभ्यामुत्तरस्य स्वसृशब्दावयवस्य सस्य मूर्धन्य स्यात् समासे । मातृष्वसा, पितृष्वसा । वाक्ये तु मातुः स्वसा, पितु स्वसा । स्वसृशब्दावयवस्य मकारस्यानादेशत्वात्, प्रत्ययावयवाभावाच्च षत्वाप्रासौ विधानार्थमिदम् ।

क्र० सं० ३४ “मातु पितुभ्यमिन्यतरस्याम्” (८।३।८५) अत्रापि “मूर्धन्यः” इत्यधिक्रियते । “समासे” इति पूर्वसूत्रात् स्वसा इति चानुवर्तते । मातु. पितुरिति पदे समासेऽप्यलुक्-विशिष्टयोः शब्दस्वरूपयोर्वाचिके । मातु पितुभ्यामिति पञ्चम्यन्त पदम् । अतो मातु पितुरिति षष्ठ्यन्ताभ्यामुत्तरस्य स्वसृशब्दावयवस्य सस्य मूर्धन्यादेशो वा स्यात् समासे-मातु ष्वसा, मातु स्वसा । पितु ष्वसा, पितुः स्वसा । लुक्समासे तु मातृष्वसेत्यादौ पूर्वसूत्रेण नित्यमेव ।

क्र० सं० ३५ “अभिनिसम्तन शब्दसंज्ञायाम्” (८।३।८६) “मूर्धन्य” इत्यधिक्रियते । पूर्वसूत्रात् “अन्यतरस्याम्” इति वेति चानुवर्तते । ‘अभिनिस’ इति पञ्चम्यन्तम् । “स्तन” इति षष्ठ्यन्तम् । अभिनिम परस्य स्तन सस्य मूर्धन्यो वा स्यात् शब्दसंज्ञायाम् । अभिनिष्ठान्, अभिनिस्तानो वा वर्णः ( विमर्जनीय ) । शब्दसंज्ञायामित्युक्त्या ‘अभिनिसस्तनति मृदङ्ग’ इत्यत्र पत्वाप्रवृत्तिः ।

क्र० सं० ३६ “उपसर्गप्रादुर्भ्यामस्तिर्यञ्चर” (८।३।८७) उपसर्गप्रादु शब्दयोर्द्वन्द्वं, य् च अच् चेति द्वन्द्वं । ‘अस्ति’ इत्यत्र षष्ठ्यर्थे प्रथमा । “मूर्धन्य” इति “इण” इति चाधिक्रियते । ‘उपसर्गशब्द’ उपसर्गस्थेऽर्थे लाक्षणिक । उपसर्गस्थादिण प्रादुश्च परस्यास्ते सस्य ष म्याद् यकारेऽचि च परे । अभिपन्ति, निपन्ति, प्रादुष्यन्ति, प्रादुष्यात् । अत्रोपसर्ग-विशेषणेन दधि स्यादित्यादौ न पत्वप्रवृत्तिः । अस्तीत्युक्त्या धात्वन्तरस्य नानुसृतम् ।

क्र० सं० ३७ “सुविनिर्दुर्भ्यं सुपिसूतिसमा” (८।३।८८) । सुविनिर्दुर्भ्यं इति पञ्चम्यन्तम् । ‘सुपिसूतिसमा’ इत्यत्र षष्ठ्यर्थे प्रथमा । “मूर्धन्य” अधिक्रियते । सुविनिर्दुर्भ्यं परस्यैषा सस्य मूर्धन्य स्यात् । सुपुपुपु, सुपुस, विषुस, निषुस, दुषुस । सुषूति, विषूति, निषूति, दुषूति । एवमेव ‘सुषमम्’ इत्यादयः । सुविनिर्दुर्भ्यं इत्युक्त्या उपसर्गान्तरेभ्यो न षत्वप्रवृत्तिः । प्रतिसुपुपु । अत्र सुपिगब्देन कृतसम्प्रसारणस्य स्वपेर्ग्रहणम् । सूतिशब्द क्तिन्नन्तो गृह्यते । समशब्देन समप्रातिपदिकस्यैव ग्रहणम् न तु ‘षम’ धातोर्व्याख्यानात् ।

अत्रेदं तत्त्वम्—‘सुषुषुपुपुः’ इत्यत्र यदि स्वधातो पूर्व साधनेन योगः, पश्चाच्चोपसर्गेण, तदा त्वप् अनुस् इति स्थिते द्वित्वे सम्प्रसारणे च प्राप्ते, परत्वात् पूर्वं सम्प्रसारणे पश्चाद् द्वित्वेऽभ्यासकार्यं सुसुप् अनुस् इति दशायामुत्तरखण्डस्यैव “आदेशप्रत्यययोः” इत्यनेन षत्वं स्यात्, न तु पूर्वखण्डस्य पदादित्वेन निषेधात् । सुब्रूपाभावात् सुविनिर्दुर्भ्यं इत्यादिनापि न । अतः प्रकृते लक्ष्यानुरोधात् पूर्वं धातुरुपसर्गेण युज्यते पश्चाच्च साधनेन । ततश्च द्वित्वात् परत्वात् पूर्वं सम्प्रसारणे, ततः सुपूर्वकस्य सुप. पत्वे पश्चाद् द्वित्वादिकार्यं खण्डद्वये पत्वसिद्धिः ।

इह त्रयाणामुपसर्गाणामिणन्तत्वात् तेभ्यः परयो सुपिसूत्यो सरकारस्यादेशरूपत्वात् “आदेशप्रत्यययोः” इत्यनेन षत्वे प्राप्ते पदादित्वेन निषेधे सति पुनर्विधानार्थमिदम् ।

क्र० सं० ३८ “निनदीभ्यां स्नातेः कौशले” (८।३।८९) । “मूर्धन्यः” इत्यधिक्रियते । ‘निनदीभ्याम्’ इति पञ्चम्यन्तम् । “स्नातेः” इति षष्ठ्यन्तम् । निनदीभ्यामुत्तरस्य स्नातेः सस्य षः स्यात् कौशले गम्यमाने ।

निष्णातः शास्त्रेषु । नद्या स्नातीति नदीष्ण । अकौशले तु निस्नातः, नदीस्नातः इत्यादौ न ।

इह निनदीशब्दयोरिणन्तत्वात् स्नाधातोः सस्यादेशरूपत्वात् “आदेशप्रत्यययोः” इत्यनेन षत्वे प्राप्ते पदादित्वेन निषेधे कौशलेऽर्धविधानार्थमिदम् ।

क्र० सं० ३९ “सूत्रं प्रतिष्णातम्” (८।३।९०) । सूत्रे विशेष्ये प्रतेः परस्य क्तान्तस्य स्नातेः सस्य षत्वं निपात्यते । प्रतिष्णातं सूत्रम्, शुद्धमित्यर्थः । अन्यत्र प्रतिस्नातम् ।



क्र० सं० ४० “कपिष्ठलो गोत्रे” (८।३।९१) । गोत्रविषये कपिशब्दादुत्तरस्य स्थलशब्दावयवस्य सस्य षत्वं निपात्यते । कपिष्ठलो नाम, यस्य कपिष्ठलिः पुत्रः । अगोत्रे तु ‘कपीना स्थलम्’ इत्यादौ न षत्वम् ।

अत्र कपिशब्दस्येणन्तत्वेन तत परस्य स्थलशब्दावयवसकारस्यादेशरूपत्वादादेशप्रत्यययोरित्यनेन प्राप्ते पदादित्वेन निषेधे पुनर्विधानार्थमिदम् ।

क्र० सं० ४१ “प्रष्टोऽग्रगामिनि” (८।३।९२) । अग्रगामिन्यर्थे प्रोपसर्गात् परस्य स्थाधातोः सस्य षत्व निपात्यते । प्रतिष्ठत इति प्रष्ठो गौ, अग्रतो गच्छतीत्यर्थः ।

इह प्रपूर्वात् ‘स्था’धातोः “आतश्चोपसर्गे” इत्यनेन कप्रत्यये आकारलोपे च षत्वं निपात्यते । अन्यस्मिन्नर्थे प्रस्थो व्रीहीणामित्यादौ न अत्रेण्कवर्गपरत्वाभावादप्राप्तौ विधायकमिदं वचनम् ।

क्र० सं० ४२ “वृक्षासनयोर्विष्टर” (८।३।९३) । वृक्षासनयोर्वाच्ययोर्विपूर्वस्य स्तृणातेः सस्य षत्वं निपात्यते । विष्टरो वृक्षः । विष्टरम् आसनम् । वृक्षासनयोरित्युक्त्या वाक्यस्य विस्तर इत्यत्र षत्वस्याप्रवृत्तिः । इह स्तृणातेरषोपदेशत्वादादेशरूपसकाराभावादप्राप्तौ विधानार्थं वचनम् ।

क्र० सं० ४३ “छन्दोनाम्नि च” (८।३।९४) “प्रे स्त्रोऽयज्ञे” इति तृतीयाध्यायस्य सूत्रात् ‘स्त्र’ इति, “प्रथमे वावशब्दे” इत्यत्र “वो” इति च मण्डूकप्लुत्याऽनुवर्तते । अतो विपूर्वस्य षजन्तस्य स्तृणातेः सम्य मूर्धन्यो निपात्यते छन्दोनाम्नि । विस्तीर्यन्तेऽक्षराण्यस्मिन्निति विग्रहे विपूर्वात् स्तृणातेर्षञि षत्व निपात्यते । विष्टारपङ्क्तिश्छन्दः । इह स्तृणातेः सकारस्यादेशरूपाभावादप्राप्तौ विधायकं वचनम् ।

क्र० सं० ४४ “गवियुधिभ्या स्थिरः” (८।३।९५) । ‘गवियुधिभ्याम्’ इति पञ्चम्यन्तम्, ‘स्थिर’ इत्यत्र षष्ठ्यर्थे प्रथमा । गवियुधिभ्यामिणन्ताभ्या सप्तम्यन्ताभ्यामुत्तरस्य स्थिरशब्दावयवस्य सस्य मूर्धन्य स्यात् । गविष्ठिर, युधिष्ठिर । अत्र गोशब्दस्याजन्तत्वेनालुगप्राप्तौ सूत्रे गवीति निर्देशाल्लुक् । इह गवियुधिशब्दयोरिणन्तत्वेन ताभ्यामुत्तरस्य स्थिरशब्दावयवस्य सस्य दिशरूपत्वात् षत्वे प्राप्ते पदादित्वेन निषेधे प्रतिप्रसवार्थं वचनम् ।

क्र० सं० ४५ “विकुशमिपरिभ्यः स्थलम्” (८।३।९६) । विकुशमिपरिभ्य इणन्तेभ्यः परस्य स्थलशब्दावयवस्य सस्य मूर्धन्य स्यात् । विष्ठलम्, कुष्ठलम्, शमिष्ठलम्, परिष्ठलम् । इहापीणः परत्वेनादेशसकारस्य षत्व प्राप्ते पदादित्वेन निषिद्धं पुन प्रतिप्रसूयते । विकुशमिपरिभ्य इत्युक्त्या उपसर्गान्तरेभ्यो न—नि.स्थलम्, निस्थलम् ।

क्र० सं० ४६ “अम्बाम्बगोभूमिसव्यापद्द्वित्रिकुशेकुशङ्क्वङ्गुमञ्जिपुञ्जिपरमेर्बहिर्दिव्यग्निभ्य स्थ” (८।३।९७) एभ्य परस्य स्थशब्दावयवस्य सस्य मूर्धन्य स्यात् । अम्बष्ठः, आम्बष्ठः, गोष्ठः, भूमिष्ठः, सव्येष्ठः, अपष्ठः, द्विष्ठः, त्रिष्ठः, कुशेष्ठः, कुष्ठः, शङ्कुष्ठः, अङ्गुष्ठः, मञ्जिष्ठः, पुञ्जिष्ठः, परमेष्ठः, बहिष्ठः, दिविष्ठः, अग्निष्ठः । एषु अम्ब-आम्ब-सव्य-अप-बहिस्-शब्दानामिणन्तत्वेन तेभ्य परस्य स्थ सकारस्य षत्वाप्राप्तावपूर्वविधानार्थम् । अन्येभ्यस्तु प्रासमपि षत्व पदादित्वेन निषिद्धं पुनर्विधीयते । अम्बाम्बेत्याद्युक्त्या शब्दान्तरेभ्यो न—आकाशस्थः । कप्रत्ययान्तस्य ‘स्थ’ इत्यस्योक्त्या क्तप्रत्ययान्तस्य न—भूमिस्थितम् ।

क्र० सं० ४७ “सुषामादिषु च” (८।३।९८) सुषामादिगणपठितेषु शब्देषु सस्य मूर्धन्यः स्यात् । शोभनं साम यस्यासौ सुषामा ब्राह्मण । शोभना सन्धिर्यस्यासौ सुषन्धिः । निष्पामा, दुष्पामा, निष्षेध, दुष्षेधः इत्यादयः । इह सुशब्दस्य “सु. पूजायाम्” इति सूत्रेण कर्मप्रवचनीयसंज्ञयोपसर्गसंज्ञाया बाधात् षत्वाप्राप्तौ विधानार्थमिदम् । निर्दुं शब्दयोश्च क्रियान्तरविषयत्वादानुपसर्गत्वादप्राप्तौ विधानार्थं वचनम् । अथवा सेधतेर्गतावित्यनेन गतौ निषिद्धस्य षत्वस्य बाधनार्थं पाठः । सुषामादिराकृतिगणः । येषां मूर्धन्यादेशो न केनापि सूत्रेण विहितस्तेषामस्मिन् पाठो मन्तव्यः ।

क्र० सं० ४८ “एति सज्ञायामगात्” (८।३।९९) अगकारात् कोरिणो वृत्तरस्य एतिपरकस्य सस्य मूर्धन्यादेशो भवति सज्ञायाम् । हरिषेण, परिषेण, जानुषेणः । एतीत्युक्त्या ‘हरिसक्थम्’ इत्यादौ षत्वाभावः । संज्ञायामित्युक्त्या पृथ्वीसेना यस्यासौ पृथुसेनो राजा इत्यादौ न । अगादित्युक्त्या शतभिषक्सेन इत्यादौ न षत्वम् । न चात्रापि सकारस्य ककारात् परत्वे-नागादिति निषेधाप्रवृत्तौ षत्वं भवत्येवेति वाच्यम्, षत्वविधायकस्य पूर्वत्रिपादित्वेन तद्दृष्ट्या चत्वंस्यासिद्धत्वेन सकारे गकारपरकत्वस्य सुलभत्वात् । सुषामादिगणान्तर्गणसूत्रमिदम् ।

क्र० सं० ४९ “नक्षत्राद् वा” (८।३।१००) । एतिसज्ञायामगादिति कृत्स्नं सूत्रमनुवर्तते । अतः नक्षत्रवाचकादुत्तरस्यागकारात् कोरिणश्च परस्य सस्य मूर्धन्यो वा स्यादेति संज्ञायामित्यर्थं सम्पद्यते । रोहिणीषेण, रोहिणीसेन । भरणीषेण, भरणीसेन । अगकारादित्येव शतभिषक्सेन । इण्कोरित्यस्य सम्बन्धादिह न—सर्वसेन ।

क्र० सं० ५० “ह्रस्वात् तादौ तद्धिते” (८।३।१०१) । ह्रस्वादिणः परस्य सस्य मूर्धन्यः स्यात् तादौ तद्धिते । निर्गतौ वर्णाश्रमेभ्य इति विग्रहे “निसोगत” इति वार्तिकेन निसुपसर्गात्त्यप्यनेन षत्वे निषेधः ( चाण्डालादि ) । अत्र काशिकाकारा—तादितद्धिते परिगणनं स्वीकुर्वन्ति । तथाहि—तरतमतयत्वतल्लतसत्यप् एतानि प्रयोजयन्तीति । क्रमेण तेषामुदाहरणम्—सर्पिष्टरम्, सर्पिष्टमम्, चतुष्टयम्, सर्पिष्टम्, सर्पिष्टा, सर्पिष्ट, आविष्ट्यः । ह्रस्वादित्युक्त्या ‘गीस्तरा’ इत्यत्र न । तादावित्युक्त्या सर्पि साद्भवतीत्यादौ प्रकृते सकारस्य न । तद्धित इत्युक्त्या सर्पिस्तरतीत्यादौ न । निसः सकारस्य पदान्तत्वादादेशप्रत्ययावयवत्वाभावाच्चाप्राप्ते विधिरयम् ।

क्र० सं० ५१ “निसस्नपतावनासेवने” (८।३।१०२) । इण परस्य निसः सकारस्य मूर्धन्यादेशः स्यात् तपधालौ परेऽनासेवने । आसेवनं पौन पुन्य ततोऽन्यस्मिन् विषय इत्यर्थः । निष्टपति सुवर्णम्—सकृत् स्पर्शयतीत्यर्थः । आसेवने तु निस्तपति सुवर्णं सुवर्णकारः । अतः निसः सकारस्यादेशरूपाभावात् प्रत्ययावयवत्वाभावाच्चाप्राप्तौ विधानार्थम् ।

क्र० सं० ५२ “युष्मत्तत्तक्षुष्वन्तःपादम्” (८।३।१०३) अत्र “ह्रस्वात् तादौ तद्धिते” इत्यस्मात् तादावित्यनुवर्तते, तच्च युष्मदो विशेषणम् । इह युष्मच्छब्देन तदादेशा एव गृह्यन्ते । तकारादिषु युष्मदादेशेषु त्वं त्वा ते तवेषु तत् ततक्षुषु च परेषु इणुत्तरस्य सस्य मूर्धन्यादेशो भवति, स च सकार पादमध्यस्थश्चेत् । अग्निष्ट्व नामासीत् । अग्निष्ट्वा वदर्धयामसि । सधिष्टव । अग्निष्ट्व विश्वमापृणति । निष्टतक्षुः । अन्तःपादमित्युक्त्या ‘तदग्नि-

स्तदर्थमा' इत्यत्र अग्निशब्दस्य पूर्वपदस्यान्ते विद्यमानत्वान्न षत्वम् । पदान्तत्वप्राप्ति विधिरयम् ।

क्र० सं० ५३ “यजुष्येकेषाम्” (८।३।१०४) अत्र “युष्मत्तत्तक्षुष्वन्त पादम्” इति कृत्स्नं सूत्रमनुवर्तते । यजुर्द्विषये पूर्वसूत्रेण विधीयमानं षत्व वा स्यात् । अचिमिष्ट्वम्, अचिमिस्त्वम् । अग्निष्टेऽग्रम्—अग्निस्तेऽग्रम् । अत्र यजुरित्युक्त्या अन्येषु वेदेषु नित्यमेव । एकेष्वित्युक्त्या विकल्पार्थो लब्धः ।

क्र० सं० ५४ “स्तुतस्तोमयोश्छन्दसि” (८।३।१०५) । एकेषामित्यनुवर्तते । ‘स्तुतस्तोमयो’ इत्यत्रावयवार्थिका षष्ठी । इण्कुभ्यामुत्तरस्य स्तुतस्तोमशब्दावयवस्य सस्य मूर्धन्यो वा स्यात् । नृमिष्टुतस्य, नृमिस्तुतस्य । गोष्टोमम्, गोस्तोमम् । वस्तुतस्तु पूर्वपदादित्युत्तरसूत्रे पूर्वपद पूर्वपदमिति सामान्येन समासव्यासोभयविधपदग्रहणेन तेनैवात्रापि षत्वसिद्धौ सूत्रे स्तुतस्तोमयोर्ग्रहणमदृष्टार्थमेव । छन्दसीति तूत्त रार्थमावश्यकम् ।

क्र० सं० ५५ “पूर्वपदात्” (८।३।१०६) । पूर्वपदशब्द पूर्वपदस्थे लाक्षणिक, पञ्चमी तु निमित्ताधिका । पूर्वपदस्थाभ्यामिण्कुभ्यामुत्तरस्यापदान्तस्य सस्य मूर्धन्यो वा स्याच्छन्दसि । यद्विन्द्राग्नी दिविष्ठ । यद्विन्द्राग्नी दिविस्थ । द्विपन्धि, द्विसन्धि । त्रिपन्धि, त्रिसन्धि । अत्र पदादित्वेन षत्वे निषिद्धे विधानार्थं सूत्रम् ।

क्र० सं० ५६ “सुञ्ज” (८।३।१०७) । इह पूर्वपदादिति, छन्दसीति चानुवर्तते । “सुञ्ज” इत्यवयवषष्ठ्यन्तस्य निपातस्य ग्रहणम् । पूर्वपदस्थान्निमित्तात् परस्य सुञ्जनिपातावयवस्य सस्य मूर्धन्यः स्याच्छन्दसि । उद्ध्वम् ऊषुणः । अभीषुणः ।

क्र० सं० ५७ “सनोतेरनः” (८।३।१०८) । ‘सनोते’ इति, ‘अन’ इति चोभय पदं षष्ठ्यन्तम् । छन्दसीत्यनुवर्तते । इण्कुभ्यामुत्तरस्यानकारान्तस्य सनोते सस्य मूर्धन्यः स्याच्छन्दसि । घोषा, नृषा । अन इत्युक्त्या ‘गोसनिम्’ इत्यत्र न षत्वम् ।

अत्रेदं तत्त्वम्—गोषा, नृषेत्यादौ पूर्वपदादित्येव सिद्धे सूत्रमिदं नियमार्थम् । पूर्वपदस्थान्निमित्तात् परस्य सनोते सस्य षत्व तर्हि नान्तस्यैव । तेन गोसनिमित्यादौ षत्वाभावः । केचित्तु गोसनेः सवनादिगणे पाठात् षत्वाभावे सिद्धे नेद नियमफलम् । अतस्ते सिसानयिषतीति नियमफलं साधयन्ति । अप्यन्ते सिसनिषतीत्यत्र तु स्तौतिष्योरेवेति नियमादेव षत्वाप्रवृत्तिः ।

अन्ये तु सिसनिषतेरप्रत्यये सिसनीः इत्यादौ षत्ववारण नियमफलं वदन्ति । अत्र सनः षत्वाभावे स्तौतिष्योरेवेति नियमाप्रवृत्ते । एवञ्चाप्यन्ते षत्वनिषेधेन नियमे चरितार्थं ष्यन्ते सिषाणयिषतीत्यादौ षत्व भवत्येव ।

क्र० सं० ५८ “सहे पृतनत्ताभ्याञ्च” (८।३।१०९) । अत्र “इण्को” इति न सम्बध्यते, पृतना-ऋतशब्दाभ्यां विरोधात् । छन्दसीति वर्तते । पृतनत्ताभ्यामिति पञ्चम्यन्तम् । पृतना-ऋतशब्दाभ्यामुत्तरस्य सहे सस्य मूर्धन्यः स्याच्छन्दसि । पृतनाषाहम् । ऋताषाहम् ।

केचित्तु सहेरिति शोभविभागेन ऋत्विषाहमित्यत्रापि षत्व सम्पादयन्ति तन्मुधैव, सूत्रेऽनुक्तसमुच्चयार्थकचकारेभ्यैः सिद्धेः ।

अथ निषेधविधायकानि सूत्राणि—

क्र० सं० ५९ “न रपरसृपिसृजिस्पृशिसृष्टिस्ववनादीनाम्” (८।३।११०) रः परो यस्मादसौ रपर. सकार. । रेफपरस्य सकारस्य सृपादीनामवयवस्येण परस्य सकारस्य मूर्धन्यादेशो न स्यात् । रपरे—विस्त्रसिकायाः । विसृप । विसर्जनात् । दिविस्पृशम् । निस्पृहम् । अनुसवनम् । अत्र सवनशब्देन सवनादिगणो विवक्ष्यते सर्वत्र पूर्वपदादित्यनेन षत्व प्राप्तमनेन निषिध्यते । सूत्रमिदं सिद्धान्तकौमुद्याम् उणादिप्रकरणे संगृहीतम् ।

क्र० सं० ६० “सात्पदाद्यो.” (८।३।१११) । ‘सात्पदाद्योरिति षष्ठ्यन्तम् । ‘सात्’ इति प्रत्ययः । पूर्वसूत्रेण ‘न’ इत्यनुवर्तते । इण्कुभ्यामुत्तरस्य सात्प्रत्ययावयवस्य पदादेशश्च सस्य मूर्धन्यादेशो न स्यात् । अग्निसाद्भवति । दधि सिञ्चति । पदादेरित्युक्त्या ‘रामेषु’ इत्यादौ षत्वं भवत्येव ।

क्र० सं० ६१ “सिचो यडि” (८।३।११२) । ‘न’ इत्यनुवर्तते । ‘सिच’ इति षष्ठ्यन्तम्, ‘यडि’ इति सप्तम्यन्तम् । यडि परे इण परस्य सिच्धातोरवयवस्य सस्य मूर्धन्यादेशो न स्यात् । निसेसिच्यते, अभिसेसिच्यते । उपसर्गात्सुनोतीत्यादिना “सात्पदाद्यो” इत्यनेनैव निषिद्ध षत्वे प्रतिप्रसूयते, नात्वनेन निषिद्धम्, अतः पूर्वसकारस्योपसर्गादित्यादिना प्राप्तं द्वितीयस्य च स्थादिष्वभ्यासेनेत्यादिना च प्राप्तं षत्वमनेन प्रतिषिध्यते ।

क्र० सं० ६२ “सेधतेर्गतौ” (८।३।११३) । इहापि ‘न’ इत्यनुवर्तते । ‘सेधते.’ इति षष्ठ्यन्तम् । गत्यर्थे विद्यमानस्येण उत्तरस्य सेधते सस्य मूर्धन्यो न स्यात् । परिसेधयति गा. । अगतौ तु शिष्य प्रतिषेधयत्यकार्यात् । उपसर्गादित्यादिना प्राप्तिं प्रतिषिध्यते ।

क्र० सं० ६३ “प्रतिस्तब्धनिस्तब्धौ च” (८।३।११४) नेत्यनुवर्तते । प्रतिस्तब्धनिस्तब्धयो षत्वाभावो निपात्यते । प्रतिस्तब्ध, निस्तब्ध । इह “स्तम्भे” इति सूत्रेण प्राप्तं षत्वम् ।

क्र० सं० ६४ “सोढ ” (८।३।११५) “न” इत्यनुवर्तते । “सोढ ” इति षष्ठ्यन्तम् । इण. परस्य सोढरूपस्य सहे सस्य षत्वं न स्यात् । परिसोढ., परिसोढा । सोढरूपस्येत्युक्त्या ‘परिषहते’ इत्यत्र षत्वं भवत्येव । इह परिनिविभ्य इत्यादिना षत्व प्राप्तम् ।

क्र० सं० ६५ “स्तम्भुसिबुसहा चडि” (८।३।११६) ‘न’ इत्यनुवर्तते । “उपसर्गानिमित्तस्य प्रतिषेध” इति वार्तिकं परामृश्यते । उपसर्गानिमित्तस्यैषा सस्य मूर्धन्यादेशो न स्यात् । “स्तम्भे.” इत्यनेन “परिनिविभ्य.” इत्यादिना चोपसर्गानिमित्तं प्राप्तं षत्वमनेन निषिध्यते । अभ्यासनिमित्तकं द्वितीयस्य षत्वं तु भवत्येव । पर्यतस्तम्भत्, अभ्यतस्तम्भत् । पर्यसीषिवत् । न्यसीषिवत् ।

क्र० सं० ६६ “सुनोतेः स्यसनो (८।३।११७) ‘न’ इत्यनुवर्तते । ‘सुनोतेः’ इति षष्ठ्यन्तम् । ‘स्यसनो.’ इति सप्तम्यन्तम् । इण. परस्य सुनोतेः सस्य षत्वं न स्यात् स्यसनोः परयोः । विसोष्यति, अभिसोष्यति । सनि—अभिसुसूषतेरप्रत्यये ‘अभिसुसू.’ । अत्र ‘स्ये’ “उपसर्गात्सुनोति” इत्यादिना प्राप्तम्, सनि ‘अभिसुसूः’ इत्यत्र द्वितीयसरकारस्याभ्यासनिमित्तकं च षत्वमनेन निषिध्यते ।

क्र० सं० ६७ “सदिष्वञ्जो परस्य लिटि” (८।३।११८) ‘न’ इत्यनुवर्तते । ‘सदिष्वञ्जो’ इत्यवयवषष्ठ्यन्तम् । सदिष्वञ्जोरवयस्येण परस्य सस्य मूर्धन्यादेशो न स्याल्लिटि । परिषसाद, परिषस्वजाते ।

“सदेः परस्य लिटि” इति कौमुदीसम्मतः पाठः । कः पाठो युक्त इति विचारणीयम् । वस्तुतस्तु कौमुदीपाठ एव भाष्यसम्मतः ।

क्र० सं० ६८ “निव्यभिभ्योऽड्व्यवाये वा छन्दसि” (८।३।११९) नि-वि-अभि-उपसर्ग-भ्यः परस्य सस्याड्व्यवाये मूर्धन्यादेशो विकल्पेन निषिध्यते छन्दसि । न्यसीदत्, न्यषीदत् । अभ्यष्टौत्, अभ्यस्तौत् ।

इत्थमत्र यथाशास्त्रं यथाप्रमाणञ्च साधुशब्दनिदर्शनान्यतमभूतषत्वस्य विधायकानि सूत्राणि दर्शितानि । तत्र यत्र कश्चन विशेषः परिलक्षितस्तस्याविष्कारः स्पष्टतया कृतः । यद्यपि सर्वाणि कार्याणि व्याकरणे कृतश्रमाणा विदितान्येव सन्ति, तथापि वादे वादे जायते तत्त्वबोध इति न्यायेन—

यथानुवाकः श्लोको वा सोढत्वमुपगच्छति ।

आवृत्त्या न तु स ग्रन्थः प्रत्यावृत्त्या निरूप्यते ॥

( वा० प० १।८२ )

इति वचनप्रामाण्याच्च दार्ढ्याय परिलक्षितानि । शम् ।

१. यद्यपि प्रकृतसूत्रस्य “सदिष्वञ्जो परस्य लिटि” इति पाठः काशिकाया सर्वत्र मुद्रितः, सिद्धान्तकौमुद्याञ्च “सदेः परस्य लिटि” इत्येव पाठः, कौमुदीसम्मत एव पाठः भाष्येऽपि सर्वत्र मुद्रित इति प्रामाणिकः ।

## पुरुषस्य प्रकृतेर्वा कैवल्यम्

डॉ० मुरलीधरपाण्डेय., आचार्यः, एम० ए०, वाचस्पतिः ( डी० लिट० )

प्रवाचकः, केन्द्रीयसंस्कृतविद्यापीठम्, तिरुपति, आन्ध्र ।

यथा भारतीय सर्वे दर्शनं जीवस्य मुक्त्यै यतते, तथैव साख्ययोगदर्शनमपि पुरुषस्य कैवल्यार्थं यतते । अस्मिन् दर्शने प्रकृतिपुरुषयोः संयोगाद् भोगः ससारो वा द्वयोर्वियोगः सत्त्व-पुरुषान्यताख्यातिमात्रं वा कैवल्यम् ( मोक्ष ) । अतः प्रकृतिपुरुषयोः संयोग एव दुःखहेतुः, अनयोर्वियोगेन केवलीभाव एवानन्दहेतुः । एतत् कैवल्यम्, अर्थात् केवलीभावः पुरुषस्यैव भवति, यथा साख्यकारिकायाः पातञ्जलयोगसूत्रे साख्यसूत्रे साख्यसारे चोपदिष्टम्—

संघातपरार्थत्वात् त्रिगुणादिविपर्ययादधिष्ठानात् ।

पुरुषोऽस्ति भोक्तृभावात् कैवल्यार्थं प्रवृत्तेश्च ॥

तस्माच्च विपर्ययात् सिद्धं साक्षित्वमस्य पुरुषस्य ।

कैवल्यं साध्यस्थं द्रष्टृत्वमकर्तृभावश्च ॥

( सां० का० १७, १९ )

अत्र सप्तदशकारिकायास्तत्त्वकोमुद्या श्रीवाचस्पतिमिश्र स्पष्टयति यत् कैवल्यार्थं प्रवृत्तेश्च शास्त्राणां महर्षीणां दिव्यलोचनानां च केवल्यमात्यन्तिकदुःखत्रयप्रशमलक्षणं न बुद्ध्यादीनां सम्भवति । ते हि दुःखाद्यात्मका कथं स्वभावाद् वियोजयितुं शक्यन्ते । तदतिरिक्तस्य—त्वत्तदात्मनस्ततो वियोगः शक्यसम्पादः ।

इदमेव गौडपादाचार्येणाप्युक्तम्—

प्रधानमपि पुरुषस्य मोक्षं कृत्वा निवर्तते ।

पुरुषोऽपि प्रधानं दृष्ट्वा कैवल्यं गच्छति ॥

( सां० का० २१ )

इत्थमेव योगसूत्रेऽपि पुरुषस्यैव कैवल्यमुक्तम् यथा—

“तदा द्रष्टुं स्वरूपेऽवस्थानम् ।” ( यो० सू० १।३ )

“तदभावात् संयोगाभावो हानं तद्दृशे कैवल्यम् ।” ( यो० सू० २।२५ )

अत्र व्यासदेवः—“तस्यादर्शनस्याभावाद् बुद्धिपुरुषसंयोगाभाव आत्यन्तिको बन्धनोपरम इत्यर्थः । एतद्वानम् । तद्दृशे कैवल्यम्, पुरुषस्यामिश्रीभावः ।”

पुनश्चोक्तम्—“सत्त्वपुरुषयोः शुद्धिसाम्ये कैवल्यम् ॥” ( यो० सू० ३।५५ )

अत्र व्यासदेवः—तदा पुरुषस्य शुद्धिसाम्यमिवापन्नं भवति । तदा पुरुषस्योपचरित-भोगाभावः शुद्धिः । अनयैव रीत्या साख्यसूत्रे<sup>१</sup> तथा साख्यसारे<sup>२</sup> च पुरुषस्यैव बन्धनं तथा

१. “विमुक्तमोक्षार्थं स्वार्थं वा प्रधानस्य” ( सां० द० २।१ ) ।

२. अहं त्वं जगदित्यादौ प्रशान्ते दृश्यसम्भ्रमे ।

कैवल्यमुक्तम् । किन्तु एतद्विपरीतं साख्यकारिकायामन्ते चतुर्विंशतिपदार्थनिरूपणानन्तरं बन्धनमोक्षयोरथवा सयोगकैवल्ययोः प्रतिपादनावसरे उच्यते—

प्रकृते सुकुमारतरं न किञ्चिदस्तीति मे मतिर्भवति ।

या दृष्टास्मीति पुनर्न दर्शनमुपैति पुरुषस्य ॥

तस्मान्न बध्यतेऽद्वा न मुच्यते च नानाश्रया प्रकृतिः ।

( सा० का० ६१-६२ )

अनयो कारिकयोर्बन्धनमोक्षौ प्रकृतेर्धर्मादित्युच्यते । अत्र श्रीवाचस्पतिमिश्रश्च व्याख्यातवान् यत् प्रकृतावेव बन्धमोक्षौ भवतः, पुरुषे तु बन्धनमोक्षव्यवहार उपचारादुच्यते “प्रकृतिरेव तु नानाश्रया सती बध्यते ससरति मुच्यते चेति बन्धमोक्षव्यवहाराः पुरुषेषूपचर्यन्ते । यथा जयपराजयौ भृत्यगतावपि स्वामिन्पुत्रचर्यन्ते, तदाश्रयेण भृत्याना तद्भागित्वात् । नन्ववगतप्रकृतिगता बन्धसंसारापवर्गा पुरुषेषूपचर्यन्ते ।” ( सा० त० कौ० ६२ ) ।

( अत्रत्य श्रीवाचस्पतिमिश्रव्याख्यानम् (१७) सप्तदशकारिकागतव्याख्यानाद् विरुद्धम् । )

परमार्थोऽप्यस्या कारिकायामेवमेव ब्रवीति—“यदि कश्चन् मनुष्यो न जानातीदं तत्त्वतदा वदेत् पुरुषो बध्यते ससरति चेति ।”

एतदनन्तरं पुनरुच्यते यत् प्रकृति स्वयमेवात्मानं बध्नाति, आत्मानमेव स्वयं मोचयति—

रूपैः ससभिरेव तु बध्नात्यात्मानमात्मना प्रकृतिः ।

सैव पुरुषार्थं प्रति विमोचयत्येकरूपेण ॥

( सा० का० ६३ )

अतोऽत्र मूलग्रन्थे पूर्वापरविरोधान्, तथा व्याख्यातृणां व्याख्यानस्य च विरोधाद् विचारणीयं यद्वस्तुतः कैवल्यमोक्षो वा पुरुषस्य भवात् प्रकृतेर्वेति ।

स्यात् तादृशी केवलता स्थिते द्रष्टव्यवीक्षणे । ( सा० का० ७१२८ )

साख्यकारिकायामस्या स्पष्टमुत्तरं नोपलभ्यते । यद्यप्यनेकस्थले<sup>३</sup> पुरुषस्य कैवल्यार्थं पुरुषस्य मोक्षार्थं प्रकृते प्रवृत्तिरिति कथनात् पुरुषगतमेव कैवल्यं भवितुमर्हति । किन्तु पातञ्जलयोगसूत्रे तस्य श्रीव्यासदेवभाष्ये चोभयोः प्रकृतिपुरुषयोः कैवल्यमिति सिद्धान्तितम् । तथाहि सूत्रम्—“पुरुषार्थशून्यानां गुणानां प्रतिप्रसवः कैवल्यस्वरूपप्रतिष्ठा वा चितिशक्तिरिति ।” ( पा० यो० सू० ४।३४ ) ।

अत्र श्रीव्यासदेवः—“कृतभोगापवर्गाणां पुरुषार्थशून्यानां यः प्रतिप्रसवः कार्यकारणात्मकानां गुणानां तत्कैवल्यम् । स्वरूपप्रतिष्ठा पुनर्बुद्धिसत्त्वानभिसम्बन्धात् पुरुषस्य चितिशक्तिरेव वा केवला तस्या सदा तथैवावस्थानं कैवल्यमिति ।”

३. (क) प्रतिपुरुषविमोक्षार्थं स्वार्थं इव परार्थं आरम्भ (सा० का० ५६) ।

(ख) पुरुषविमोक्षनिमित्तं तथा प्रवृत्तिं प्रधानस्य । (त० ५७) ।

(ग) पुरुषस्य विमोक्षार्थं प्रवर्तते तद्वदव्यक्तम् । (त० ५८) ।

सा च चितिशक्तिरेव प्रतिबिम्बरूपेणोपाधिविद्युक्तैत्यर्थः ।

अत्र द्विविधं कैवल्यमुक्तम्—प्रथमं कैवल्यं प्रकृतेर्भवति । यदा सत्त्वादिगुणानां स्वस्वकारणेषु लयो भवति, तदावशिष्टं प्रधानं केवलं तिष्ठति । इदं प्रकृतेर्कैवल्यं विवेकख्यातिमन्तं पुरुषं प्रति भवति ।

द्वितीयं कैवल्यं तु पुरुषस्य स्वस्वरूपप्रतिष्ठारूपमस्ति । तदा पुरुषः प्रकृतिरूपोपाधिविनिर्मुक्तः केवलस्तिष्ठति । इदमेव पुरुषस्य चितिशक्तिरूपा कैवल्यम् । इदमेव कैवल्यम् “तदा द्रष्टुं स्वरूपेऽवस्थानम्” (यो० सू० १।३) इति सूत्रेण निरूपितम् ।

इदं च तत्त्वं श्रीविज्ञानभिक्षुणा योगसारसंग्रहे चतुर्थांशे इत्थं प्रत्यपादि—

“कैवल्यमेकाकिता । सा चान्योन्यवियोगरूपतया गुणपुरुषयोरुभयोरेव भवति । तत्र विवेकख्यात्या परवैराग्येण पुरुषार्थशून्यानां गुणानां पुरुषोपकारणानामात्यन्तिकं प्रतिप्रसवः प्रलयः । .. “एतदाद्यं कैवल्यं प्रकृतिधर्मः” । द्वितीयं च कैवल्यं पुरुषस्य स्वरूपप्रतिष्ठा ॥”

एवं रीत्या कैवल्यस्य द्विविधत्वेनैकस्य प्रथमकैवल्यस्य प्रकृतिधर्मत्वे, अपरस्य द्वितीयकैवल्यस्य पुरुषे उपचरितधर्मत्वेऽपि कैवल्यफलं दुःखभोगनिवृत्तिरूपं पुरुषस्यैव भवति, न तु प्रकृतेः । अत एव साख्यकारिकायां साख्यसूत्रे च बहुषु स्थलेषु कैवल्यं पुरुषार्थं पुरुषस्य वेत्ति प्रतिपादितम् । तेन साख्ययोगग्रन्थेषु न पूर्वापरविरोधः ।

उपरितनविवेचनेनेदमायात यत् कैवल्यं प्रकृतिपुरुषयोरुभयो, कैवल्यफलं तु पुरुष एवेति ।

अत्रेदमपरमप्यगन्तव्यं यत्तत्त्वज्ञानेऽधिगते कैवल्यं प्राप्तेऽपि च पुरुषे प्रकृतिपुरुषयोः सयोगो भवत्येव, यतो हि प्रकृतिरपि सर्वगता पुरुषोऽपि सर्वगतः । किन्तु तत्त्वज्ञानानन्तरमस्यामवस्थायामुभयोः संयोगेऽपि सयोगकृतः सर्गो न प्रवर्तते, यतो हीदानीन्तनस्तयोः संयोगः ऋणापगमानन्तरमुत्तमर्णाधमर्णयोः सयोग इव वर्तते । यथा ह्युत्तमर्णाधमर्णयोर्द्रव्यविशुद्धौ सत्यपि संयोगे न कश्चिदर्थसम्बन्धो भवति । तद्वत् प्रकृतिपुरुषयोः संयोगो न किञ्चिदर्थकरः<sup>४</sup> । अतः कैवल्यावस्थायामपि प्रकृतिपुरुषयोः संयोगो वर्तते, किन्तु सयोगकृतः सर्गस्तत्कृतश्च दुःखत्रयाभिघातो न भवतीति शम् ।

४. सा० का० ६६ श्रीगौडपादभाष्यं युक्तिदीपिका च ।



## प्राचीनार्वाचीनपरमाणुविचाराणां पर्यालोचनम्

प० श्रीपरमहंसपाण्डेयः, व्याकरणाचार्यः,  
प्रधानाचार्यः, श्रीवेदादर्शसंस्कृतमहाविद्यालयः,  
साँडीकलॉरुड, नगर-वस्तीजनपद-

हयग्रीवं प्रभुं नत्वा बोधदानखिलान् गुरुन् ।

पितरौ देशिकञ्चैव ध्यात्वा वक्ष्येऽणुनिर्णयम् ॥

“परमाणुत्व च मूर्तत्वे सति निरवयवत्वम्” इति लक्षणे न केषाञ्चित् परमाणुवादिना विवादः, ऋते बौद्धसिद्धान्तात् । यतस्तेषां मते उत्पत्तिविनाशवन्तः क्षणभङ्गुराश्च परमाणवः । नैयायिकवैशेषिकाणां परमाणुः परमसूक्ष्म आदिरवयवः, स्वयं निरवयवः, अतीन्द्रियो नित्यः । उक्तं च—

जालसूर्यभरीचिस्थ सूक्ष्मं यद् दृश्यते रज ।

तस्य षष्ठतमो भागः परमाणुः स उच्यते ॥ इति ।

स च परमाणुर्निरवयवो नित्यः । तत एव सृष्ट्यादौ ईश्वरशक्तिसवलितैः परमाणुभिर्द्व्य-  
णुकादिपरम्परया वस्तुजातस्य सृष्टिः । तस्यैव द्व्यणुकादिवस्तुसमूहस्य कार्यत्वान्नाशोऽपि महा-  
प्रलये भवति । एतन्मते ये सावयवाः, ते कार्यरूपाः, अतो विनाशवन्तो भवन्तीति विचार्य नित्यत्व-  
स्यैव सरक्षणाय परमाणौ निरवयवत्वं स्थाप्यते । अवयवपरम्परायां क्वचिदपि विश्रामोऽपि  
स्यादतोऽन्यथानवस्थाप्रसङ्ग इति हेतोश्च । एव च कारणभिन्नमवयव्यनित्यं विलक्षण  
द्व्यणुकादिकार्यं जातं मन्यते ।

बौद्धसिद्धान्ते च परमाणव उत्पत्तिविनाशवन्तः क्षणभङ्गुराश्च सन्ति । तेषामेव  
समूहं कार्यत्वेन व्यवह्रियते । एतन्मते निरवयव नित्यं न किञ्चिद्वस्तुजातं सिद्धम् । अतः  
उत्पत्तिश्चेत्, तत्र किं मूलम् अत उत्पत्तिविनाशश्चेत् क्वादर्शनमिति सदिग्धमेव । अतश्च किमपि  
नित्यं कारणं मन्तव्यम्, यत उत्पत्तिविनाशयोः संगतिः स्यात् ।

एवं सावयवत्वे निरवयवत्वे, नित्यत्वेऽनित्यत्वे पूर्वोक्तानां विवादः, परमाणुस्वीकृतिस्तु  
सर्वभतेन पूर्वोक्तेन सिद्धैव ।

एतेषां सिद्धान्तेन परमाणु पदार्थानां न्यूनतमः कणः । विभिन्नपरमाणूनां सयोगतो  
विभिन्नगुणयुक्ता विभिन्ना पदार्था भवन्ति । मनस शरीरस्यापि परमाणवः सन्ति । यदा ते  
संमिलिता एकत्रभवन्ति, तदा चैतन्यसिद्धिर्भवति ।

एतमेव परमाणुवादमर्वाचीनेषु डाल्टनमहोदयोऽपि स्वीकरोति । परन्तु वादोऽयं  
लामकिस्य, डार्विनमहोदयस्य चोत्क्रान्तिवादतः पृष्ठतो गतः । यथा तथैव श्रीमहर्षिकाणादमतं  
श्रीमहर्षिकपिलदेवमुनेः साख्यवादेन पृष्ठतः कृतम् ।

तथा च—मूलमूलपरमाणुभिः कथं गतिं प्राप्ता, ऋतेऽदृष्टात् । अपि च अचेतनात् सचेतनम्, तस्य चोत्क्रान्तिः कथं याना इति काणादेर्न प्रदर्शितम् । कपिलम्य साख्यवादेनैव प्रदर्शितं यदेकस्यैव सूक्ष्मरूपस्य मूलपदार्थस्य गुणानां विकासेन सृष्टिर्भवति । तत्त्वानि पञ्चविंशतिसख्याकानीति साख्यवादिभिः स्वीक्रियते । सत एव पदार्थम्योत्पत्तिः सम्भवति, यथाहि दध्यर्थिना दुग्धमेवोपादीयते, न तु जलम् । यद्यसतोऽप्युत्पत्तिः स्यात्, तदा तदप्युपादेयं भवेत्, न तु तथा व्यवहारः । अत एव सर्वपदार्थमूलभूतद्रव्यं प्रकृतिरिति निगद्यते साख्ये ।

प्रकृतिः सत्त्वरजस्तमोगुणानां समूहः । यदा ह्येतेषां साम्यावस्था, तदा प्रकृतिरिति कथ्यते । यदा च प्रवृत्त्यात्मकरजोगुणस्य वैषम्यं जातम्, तदा प्रकृतितो विभिन्नपदार्थानामुत्पत्त्या सृष्टेः प्रारम्भोऽभूत् । तमसाऽज्ञानम्, रजसां प्रवृत्तिः । एवमूलप्रकृतेरैक्येऽपि गुणानां न्यूनाधिकतया नानात्वविशिष्टं जगत् सम्पद्यते ।

प्रकृतिर्मूलतस्तु अव्यक्तस्वरूपाऽक्षस्वरूपाऽस्ति, (परमाणु) सूक्ष्मरूपा इति । यदा चेयं गुणवैषम्ययुक्ता भवति, तदा नानात्वम्, व्यक्तं क्षरं च भवति । एतस्यां प्रकृतेरतिरिक्तं, सचेतनं उदासीनोऽकर्ता निर्गुणं पुरुषोऽयस्ति । इमौ प्रकृतिपुरुषावनादिसिद्धौ, स्वतन्त्रौ स्वयंभुवौ च स्तः । प्रलयकाले प्रकृतिविकाररूपस्य व्यक्तरूपस्य नाशो भवति, तदाऽव्यक्तप्रकृतिः, ज्ञरूपं पुरुषश्चावशिष्टः ।

अत्र च पार्श्वाचार्यविदुषा जर्मनदेशीयो दार्शनिकः (अन्स्टर्ट हे केलनामको विद्वान्) जडस्योत्कर्षणैवात्मनश्चैतन्यस्योत्पत्तिर्भवतीति ब्रवीति । परन्तु तत्रत्यकाण्टमहोदयेन तु प्रकृतिपुरुषावुभौ स्वतन्त्रौ तत्त्वरूपेण स्थितौ स्त इति स्वीक्रियते ।

पार्श्वाचार्यदेशेषु वर्षशतद्वयान् पूर्वं पृथिव्यसंज्ञोवायव एव चत्वारः पदार्थाः सृष्टेर्मूलभूताः सन्तीति सिद्धान्त आसीत् । परन्तु यदा हीदं ज्ञातं यदिमेऽपि पदार्थाः पृथक् पृथक् विभिन्नपदार्थैर्निर्मिताः सन्ति, तदैतस्य सिद्धान्तस्य त्यागो जातः । ततः कालादेव विज्ञानाध्ययनसमुन्नतिर्जाता । प्रकृतिलीला ज्ञातुं प्रयत्नशीलेर्वैज्ञानिकैर्दृष्टं यत् सृष्टौ जडपदार्थस्य, कर्मशक्तेश्चैतन्यस्यैव च सर्वोऽपि चमत्कारो दृश्यते । जडपदार्था अपि द्व्यधिकनवति (९२) मूलद्रव्यैर्निर्मिताः सन्ति । वैज्ञानिकैश्चैतेषां परमाणूनां संयोगादिभिः सापेक्षपरमाणुपरिमाणं निश्चयीकृतम् ।

श्रीमेयरमण्डलीफप्रभृतिवैज्ञानिकास्तु एनमेव सिद्धान्तमाधारीकृत्यामुकाज्ञातद्रव्याणामीहोशो गुणो भविष्यतीति उक्तवन्तः । भविष्यति भविष्यद्वाणी बहुधा सत्या सिद्धा ।

श्रीडाल्टनमहोदयः परमाणुविभाजनं न भवितुमर्हतीत्युक्तवान् । परन्तु ततः परमपरैर्वैज्ञानिकैः परमाणुभेदने सिद्धान्तैः कल्पितं यत् परमाणुर्यैर्निर्मितस्तत्र काचिन्महती शक्तिस्तिष्ठति । यदि तस्यां शक्तेर्भेदने सामर्थ्यं स्यात्तदा परमाणुभङ्गोऽपि स्यादेव ।

पदार्थविज्ञानतृभिः प्रकाशोपरि प्रयोगं कृत्वा निश्चितं यत्—ईथरतः कियताचनं प्रलम्बतरङ्गाणां बहिर्भावेन प्रकाशकिरणानामुत्पत्तिर्भवति । तथा च मनुष्याक्षि, रक्तप्रकाशतः ( तरङ्गविस्तारः १-८१० लक्षमीटर ) आरभ्य किञ्चिद्धरितनीलिमिश्रितं ( वैगनी १।३६० लक्षतोऽपि )-तरङ्गप्रकाशावधिकतरङ्गान् द्रष्टुं शक्नोति ।

इदमपि दृश्यमानं यन्मूलद्रव्याणि विभिन्नरङ्गप्रकाशं ददति । अतोऽपि पाश्चात्य-  
वैज्ञानिकानां निश्चयो दृढो जातः, यद्विपरमाणुरपि विभाज्यम् । मूलद्रव्याणां गुणभेदैरेव  
परमाणोरप्यनन्तता रचनायाश्च भेदो भवति । वृम्बकसन्निधानेन यदा तरङ्गेष्वपि भिन्नता  
दृश्यमाना जाता, तदा परमाणुरपि कौश्चिद्विभिन्नैर्भिर्निर्मित इति निश्चितम् । अत्र च प्राचीनानां  
पञ्चीकरणरीतेरनुसरणं प्रकटीभवति ।

इदं विश्वं प्रारम्भकाले आकाशरूपम् (शून्यरूपम्) वायुरूपं वात्यन्तोष्णं चासीत् । क्रमेण  
शीतलत्वे जायमाने काले हि परमाणूनां निर्माणमभूत् । अत एव हाइड्रोजनहेलियमवन्मूल-  
द्रव्याणां परमाणुरचना सरलतया शीघ्रतया निर्मिता ।

अन्ततो रेडियनयुरेनियमा जाता । ते चाल्पसंख्यका एव प्राप्यन्ते । इमे च स्थायिनो  
न सन्ति । स्थायिद्रव्यरूपेण परिवर्तितुं यत्नश्च भवति यथा यथा तापमाने न्यूनता जाता,  
तथा तथा मूलद्रव्याणां परमाणवः समिलिता भवन्तो नवनवपदार्थरूपेण परिणता बभूवुः ।

इममेव सिद्धान्तमवलम्ब्य वैज्ञानिकैर्विपरीतक्रियया विभिन्नपदार्थानां तापमानं सवर्धं  
तेषां मूलद्रव्येषु पृथक्करणं कृतम्, यदा हीमैऽन्यैः सपायैः पृथक् क्रियन्ते, तदा स्वयमेव तापमानस्य  
संवर्धनमिति । यदि च शून्ये वायोरभूतपूर्वतापस्य न्यूनतया परमाणुभूत्, तर्हि परमाणो-  
र्भङ्गे तस्य सर्वस्यापि तापस्य प्राप्तिरस्माकं स्यादिति विविच्यैवमेव परमाणुवमेत्यादीनां  
निर्माणं जातम् ।

यदा हि वायुनलिकासु विद्युद्ब्रह्मप्रयोगः चलितः, तदेदं ज्ञातं यत् पृथिव्यां द्विनवति-  
मूलद्रव्याणां परमाणवः, घनविद्युत्ताम्, ऋणविद्युत्तां च सयोगेन निर्मिताः । ऋणविद्युत्ता-  
कणां 'इलेक्ट्रान' इत्युच्यते, तथा या तेषामतीव तीव्रधारा साकैथोडकिरणेत्युच्यते । एतेषामेव  
ऋणघनविद्युद्युक्तकणानां न्यूनाधिकरूपवैषम्येण पृथक्-पृथक् गुणवन्ति मूलद्रव्याण्युत्पद्यन्ते ।

यदा हि—युरेनियमनामकादप्यधिकतेजःकिरणविसर्जकद्रव्यस्य रेडियमनामकस्य ज्ञानं  
जातं तदा तु ज्ञातमिदं यदेकग्रामपरिमितस्य रेडियमनामकस्य पदार्थस्य परमाणुभङ्गेनार्बुदद्वयग्राम-  
परिमितोष्णता प्राप्यते ( अर्द्धसेण्टीकोयलानामकं पदार्थं भस्मीकृतुं यावत्स्य उष्णता अपेक्षिता-  
स्ततो दशलक्षगुणैरिति । )

सूर्यमण्डलरचनायां वैज्ञानिकैरिदमपि कल्पितं यत् परमाणोरपि रचना तथैवास्ति ।  
मध्ये घनविद्युद्युक्तं प्रोटानं तस्य चतुर्दिक्षु ग्रहस्थितिवद् ऋणविद्युद्युक्तम् एलेक्ट्रानम् ( अत्र च  
साध्यवादस्य प्रकृतेः—रजस्तमसत्त्वानां चानुसरणं ज्ञायते ) निवसति । तीव्रवोल्टेजसम्पन्नया  
विद्युत्ता इदं एलेक्ट्रानम् पृथक् कर्तुं शक्यते । ततोऽपि कालान्तरे प्रोटानं कणद्वयेन निर्मित-  
त्रैकं घनविद्युद्युक्तंऽपरञ्च तटस्थमिति तटस्थं कणो न्यूट्रानशब्देनोच्यते, यतोऽयं न्यूट्रानोऽतः  
प्रोटानेषु सरलतया प्रविशति । प्रोटानभङ्गक्रियायामेतस्यैवोपयोगो भवति ।

आसीत् पाश्चात्यवैज्ञानिकानामिदमेव ज्ञानम्, तद्वि—

१—मूलद्रव्यम्, अणुभिर्निर्मितम्

२—अणुश्च परमाणुभिर्निर्मितम्

३—परमाणुः एलेक्ट्रानैः प्रोटानैश्च

४—एलेक्ट्रान-प्रोटानौ च—ईधरेण शून्यवायुना चेति ।

परमाणुर्वस्तुतो मूलतत्त्वानां लघुतमं कण, यच्च प्रशस्तानुवीक्षणयन्त्रैरपि द्रष्टुं न शक्नुमः । तस्याकृतेरनुमानं चैकेनोदाहरणेन कर्तुं शक्यते । तद्धि यद्येकस्य नारङ्गीफलस्याकारं वर्धयित्वा पृथिव्यास्तुल्यं कुर्यात्, तदा तत्फलान्तर्भूताः परमाणवः कन्दुकवद् द्रक्ष्यन्ते । एकस्याः सूच्यां चरमे भागेऽनेककोटिपरमाणवः सन्ति ।

परमाणुश्चायं क्षुद्रकर्णैर्निर्मितः । प्रत्येकं परमाणुर्लघुरूपसौरमण्डलसदृशोऽस्ति । यत्र केन्द्रपिण्डस्य चतुर्दिक्षु कणान्तराणि ग्रहवत् परिक्रमन्ति । केन्द्रपिण्डं प्रोटानै (घनात्मकविद्युत्-कर्णैः) तथा न्यूट्रानैश्च (विद्युद्विहीनकर्णैः) निर्मितः । तथा ऋणात्मककणाः (एलेक्ट्रानाः) केन्द्रपिण्डस्य चतुर्दिक्षु भ्रमन्ति । अतो विचारणीयमिति यत् परमाणौ शून्यं स्थानमस्ति, तदन्त एते कणाः परस्परमपरमपरं कणं तीव्रशक्त्या आकृष्यन्ति, अत एवैतेषां पृथक्करणं सरलतया न भवितुमर्हति । तदर्थं परमाणौ तीव्रतमैर्विद्युत्कणैराघातोऽपेक्षितः ।

ब्रिटिशवैज्ञानिको लार्डरदफोर्ड सर्वप्रथमं परमाणोरवयवान् पृथक् कृतवान् १९१९ ईशवीये वत्सरे । ततश्च परमाणुभेदनार्थं विभिन्नदेशेषु प्रचलितमनुसंधानम् । तत्रामेरिकादेशीय-प्रोफेसरलारेन्सो विशेषतः सफलोऽभूदिति पाश्चात्यविदुषां मतम् ।

श्रीमद्वर्षिकणादमते यश्चाणुपरिमाणस्य चरमोऽवधिः, यतो न किमपि, अणुः स एव परमाणुः । स चेदनित्यस्तदा तस्य किमपि समवायिकारणं वक्तव्यम् । अन्यथा कार्यभावोत्पत्तिर्न स्यात् ।

नित्यश्चेत्तदा स एवास्माकं परमाणुरिति एतन्मते (ध्वंसभिन्नत्वे सति ध्वंसाप्रतियोगित्वं नित्यत्वम्) ततोऽतिरिक्तो घटाद्यवयवो अनित्य इति परमाणुपञ्जवादिबौद्धमतं निरस्तम् ।

अत्र मानं च “न प्रलयोऽणुसद्भावात्” (४।२-१६) इति सूत्रे न्यायभाष्ये । यस्मान्नाल्पतरमस्ति, यः परमोऽल्पस्तत्र निवर्तते । यतश्च नाल्पीयोऽस्ति त परमाणुं प्रचक्ष्मह इति ।

एव च कार्यद्वयस्योत्पत्तिविनाशप्रक्रिया चेत्यम् । तथाहि—महेश्वरस्य चिकीर्षावशात् प्रथमं परमाणुषु क्रियोत्पद्यते, ततो द्वयोः परमाण्वो संयोगस्तेन द्व्यणुकमुत्पद्यते, तत्र द्व्यणुकोत्पत्तौ परमाणुसमवायिकारणम्, परमाणुद्वयसंयोगोऽसमवायिकारणम्, परमेश्वर तज्ज्ञानम्, इच्छा, तत्कृतिः, कालः, दिक् प्रागभावोऽदृष्टम् (धर्माधर्मौ) प्रतिबन्धकाभाव इति निमित्तकारणम् (एतानि च कार्यमात्रं प्रति साधरणकारणनिमित्तकारणानि) । एवं द्व्यणुकोत्पत्त्यनन्तरं महेश्वरेच्छावशाद् द्व्यणुकेषु क्रिया, ततस्त्रिभिर्द्व्यणुकैरेकं त्र्यणुकमारभ्यते । एवमत्रापि द्व्यणुकानि समवायिकारणतेषां संयोगोऽसमवायिकारणम्, ईश्वरेच्छादिकं निमित्तकारणम् । एवमेव पूर्ववत्तेषु सजातीयेषु त्र्यणुकेषु क्रिया, तैश्चतुर्भिस्त्र्यणुकैरेकं चतुरणुकमुत्पद्यते । ते चासंख्याता एवोत्पद्यन्ते । एवं चतुरणुकोत्पत्तौ सत्या तत एव पञ्चभिश्चतुरणुकैर्मिलित्वा एकं स्थूलतरं कार्यमारभ्यते, ततस्तैः स्थूलतरैः पञ्चभिः पञ्चाणुकैर्मिलित्वा एकं स्थूलतरं कार्यमारभ्यते । ततस्तैः स्थूलतरैः पञ्चाणुकैर्मिलित्वा स्थूलतमं पञ्चाणुकारणं कार्यमारभ्यते । एवमेव पूर्वपूर्वकार्यपिष्योत्तरोत्तरं स्थूलकार्योत्पत्तिक्रमेण महती पृथिवी, महत्य आपः, महत्तेजः, महान् वायुश्चोत्पद्यते ।

संहारक्रमश्च—

महेश्वरस्य कार्यद्वयसञ्जिहीर्षावशात् परमाणुषु क्रियोत्पत्तिः । ततः परमाणुद्वयविभागः,

ततो द्वयोः परमाण्वो सयोगनाशः, ततो द्व्यणुकनाशः, ततस्त्र्यणुकनाशः, एवं चतुरणुकादि-  
नाशक्रमेण महापृथिव्यादीनां नाशः । अयमेवावान्तरप्रलय इत्युच्यते ।

सर्वकार्यद्रव्यध्वंसोऽवान्तरप्रलय इति तल्लक्षणात् । महाप्रलयस्तु सर्वकार्यभावध्वंसः ।  
भावकार्यं चानित्यं द्रव्यम्, अनित्या गुणा, अनित्यं कर्म चेति बोध्यमिति ।

पुनः स्टाष्टिसद्भावे मानञ्च—

“धाता यथापूर्वमकल्पयत्” (ऋग्वेद १०।१९०।१-२-३) इत्यादिश्रुतिः ।

मीमांसकास्तु—संसारप्रवाहो बीजाङ्कुरन्यायेनानादिरनन्तः, नैव प्रलयसद्भावे मान-  
मित्याहुः ।

समवायिकारणनाशाद् द्रव्यनाशः । क्वचिदसमवायिकारणनाशाद् द्रव्यनाश इति प्राञ्च ।  
सर्वत्रासमवायिकारणनाशाद् द्रव्यनाशः । एव सति लाघवमिति नव्या ।

एतेषां पाकजत्वं तु क्षितौ, नान्यत्र कुत्रचित् । तत्रापि—परमाणौ स्यात् पाको वैशेषिके  
नये ( सि० मु० कारिका १०५ ) ।

वैशेषिकमते ( पीलुपाकवादिमते ) रूपरसगन्धस्पर्शानां पाकजत्वं, पृथिव्यामेवोपलभ्यते ।  
पृथिव्यामपि परमाणवेव पाक इति वैशेषिका वदन्ति । तेषामयमाशयः—

अवयविना घटपटादिना, अवष्टब्धेषु-आवृत्तेषु निरुद्धेषु वा, अवयवेषु—कपालादिषु, पाक-  
रूपपरावृत्तिहेतुस्तेजःसयोगो न सम्भवति । प्रतिबन्धे सति कथं पाकः स्यात् ? अर्थाद्  
रूपादिनाशं प्रति साक्षात् परम्परया साधारणतः सर्वावयवावच्छेदेन कारणत्वम् । तेनावयविना-  
वरुद्धेषु अवयवेषु अवयविनि पूर्वरूपनाशं कथं स्यात् ? कथं च तदनाशे रूपान्तरमुत्पद्येत ?  
सर्वावयवावच्छेदेन तेजःसयोगाभावादिति । अतोऽवयवेषु ( घटाद्यारम्भककपालादिपर-  
माणुपर्यन्तेषु ) अग्निसयोगेन, घटादिद्व्यणुकपर्यन्तेषु नाशसम्भवात् स्वतन्त्रेषु ( कार्यद्रव्यध्वंस-  
विशिष्टेषु ) परमाणुषु पाकः । पुनश्च पक्वपरमाणुसयोगाद् द्व्यणुकादिक्रमेण पुनर्महावयवि-  
पर्यन्तमुत्पत्तिः । तेजसामतिशयितवेगवशात् पूर्वसंस्थाननाश इति सस्थानान्तरोत्पत्तिश्चेति ।

तत्र क्षणप्रक्रियायां विचार्यमाणया विभागजविभागानङ्गीकारे ( कारणाकारणविभागात्  
कार्याकार्यविभागवत्, कारणमात्रविभागात् कारणाकारणविभागानङ्गीकार इत्यादिविभिन्न-  
विधिना नवक्षणदशक्षणैकादशक्षणा प्रक्रिया प्रदर्शिता । इति )

नैयायिकानां तु नये द्व्यणुकादावपीष्यते । अर्थाद् नैयायिकानां पिठरपाकवादिना  
गौतमानुसारिणां नये ( शास्त्रे ) द्व्यणुकादाववयवविन्यपि पाको भवति । अपिशब्दात् परमाणवावपि  
चरमावयवे । एतेषां चायमाशयः—

अवयविनः सच्छिद्राः सन्ति, तस्मात् तदन्तराग्निप्रवेशो निष्प्रतिबन्धः । ततोऽवयविन-  
मारभ्य परमाणुपर्यन्तं पाको जायते । एव निवर्हि सति असंख्यावयव्युत्पत्तिकल्पनायां गौरवमेव  
पीलुपाकमते । आम्रघटान्तर्निक्षिप्तजलस्य बहिर्भागे निरस्यन्दनमेवावयविनो घटस्य सच्छि-  
द्रतायां मानमस्ति ( इति ) ।

साख्यमते चैयं प्रक्रिया । तथा च—यद्येकं प्रधानं तर्हि कथं तस्माद्विधकार्यात्पत्तिः,  
नह्येकतन्तुतः पटो दृश्यते, तत्राह—

कारणमस्त्यव्यक्तं प्रवर्तते त्रिगुणतः समुदयाच्च ।

परिमाणतः सलिलवत् प्रतिप्रतिगुणाश्रयविशेषात् ॥

( सां० का० १६ )

यदव्यक्तं जगत. करणमस्ति तत्त्रिगुणत. प्रवर्तते (सत्त्वादिगुणत्रयात् प्रवर्तते) कार्यं जनयति । तथा च गुणत्रयात्मके प्रधाने बहुत्वमस्त्येव, अतो नानुपपत्ति । एकजातीयकार्यजनकता (अचेतन-सजातीयकार्यजनकता ) कथम् ? तत्राह—समुदयाच्चेति ( समेत्योदयः समुदय ) मेलना चेत्यर्थं , गुणप्रधानभावेन ( गौणमुख्यभावेन ) मिलित्वा चित्ररूपमिवैक कार्यं जनयति इति भाव ।

भवतु महदादिकार्यमेकजातीयम्, कार्यान्तरेषु ( जडप्रकाशरूपेन्द्रियतन्मात्रेषु ) वैषम्यं तु कुतस्तत्राह—प्रतिप्रतीति । एकैकगुणाश्रयेण यो विशेषस्तस्मादित्यर्थः । गुणवैषम्या-द्वैषम्यमिति भाव ।

तत्र दृष्टान्तः—परिणामतः सलिलवदिति । यथा सलिलमेकमपि नारिकेलजम्बीरादि-परिणामभेदान्मधुरतित्कादिभाव प्रतिपद्यते तद्वदिदमपि सहकारिभेदादेव विषममिति ।

एवं च पुरुषे प्रमाण प्रदर्श्य “सघातपरार्थत्वात् त्रिगुणादिविपर्ययादधिष्ठानात् ।

पुरुषोऽस्ति भोक्तु भावात् कैवल्यार्थं प्रवृत्तेश्च ॥” ( सा० का० १७ )

इत्यनेन पुरुषेऽपि प्रमाणमुपन्यस्य तस्य बहुत्व प्रतिपादयति । तथाहि—

जन्ममरणकरणानां प्रतिनियमादयुगपत् प्रवृत्तेश्च ।

पुरुषबहुत्वं सिद्धं त्रैगुण्यविपर्ययाच्चैव ॥ ( सां० का० १८ )

पुरुषबहुत्वं सिद्धम्, कस्मात् ? जन्ममरणकरणानां प्रतिनियमात्—आत्मनि देहसम्बन्धो-जन्म तत्याग एव मरण, करणानि चक्षुरादीनि, एषा प्रतिनियम प्रत्येकमेव दर्शनं ( व्यवस्था ) तस्माद् आत्मन एकत्वे तन्न स्यात् । एकस्मिन् जाते मृते वा सर्व एव जाता मृता वा स्युः । एकस्मिन् सचक्षुषि सर्व एव सचक्षुष स्युः, एकेन दृष्टे सर्वे द्रष्टार स्युः । न च तथा, तस्माद् बहवः पुरुषा इति भावः ।

हेत्वन्तरमाह—अयुगत्प्रवृत्तेश्चेति एकस्य धर्मेऽन्यस्य ज्ञाने, अन्यस्य वैराग्ये, अन्यस्यैश्वर्ये, अन्यस्य कामादावित्येव प्रवृत्तिभेदादित्यर्थः । आत्मन एकत्वे सर्वेषामेकस्मिन्नेवार्थे युगपत्प्रवृत्तिः स्यात्, न च तथा, तस्मादपि बहवः पुरुषा इति भावः ।

हेत्वन्तरमाह—त्रैगुण्यविपर्ययाच्चैवेति । एवकारो भिन्नक्रम, सिद्धमित्यस्यानन्तरं द्रष्टव्यम्, सिद्धमेव नासिद्धम्, त्रयो गुणास्त्रैगुण्यम्, तस्य विपर्ययः परिणामभेद, क्वचित् सुखमेव, क्वचिद् दुःखमेव, क्वचिन्मोह एवेत्येवविधस्तस्मात् । यद् वा त्रैगुण्येन विपर्ययो भेद, सात्त्विकराजसभेदेन पुरुषस्य, तस्मादेकत्वपक्षे तु तन्न स्यात्, किन्तु सर्वे सुखिनो दुःखिनो वा स्युः । एवं त्रिगुणभेदेन नीचोत्तममध्यम व्यवस्थापि न स्यात् । न चान्तःकरणभेदात्तथेति वाच्यम्, अन्तःकरणभेदे पुरुषभेदस्यैव बीजत्वात्, अन्यथा तद्भेदस्याप्रामाणिकत्वात् ।

सर्गक्रमश्च—

प्रकृतेर्महांस्ततोऽहङ्कारस्तस्माद्गणश्च षोडशक ।

तस्मादपि षोडशकात् पञ्चभ्य पञ्चभूतानि ॥ ( सां० का० २२ )

अत्रेय प्रक्रिया—एक प्रकृतित किञ्चिन्व्युनपरिमाण महत्त्वमशाशिभावापन्न जायते । तत्राशा बुद्धितत्त्वाख्या आत्मसमसख्या शरीरप्रवेशार्हप्रमाणका जीवभोगाय भवन्ति । तेषामापुरिका प्रकृतिरेव । एवमहङ्कारो महत्त्वाल्पपरिमाणोऽशाशिभावापन्नो भवति । तत्राशाः सूक्ष्मा आत्मसमसख्यास्तथैव तद्भोगाय भवन्ति ।

षोडशको गणस्तु एकादशेन्द्रियाणि वक्ष्यमाणानि पञ्च तन्मात्राणि च, तस्मादपि षोडशकात् त षोडशकं प्राप्य स्थितेभ्यः तन्मात्रेभ्यः पञ्च महाभूतानि भवन्ति । तत्र शब्दतन्मात्रा-दाकाश, तस्य शब्दो गुणः, शब्दतन्मात्रसहितात् स्पर्शतन्मात्राद् वायुः, शब्दस्पर्शगुणवान् । शब्दस्पर्शतन्मात्रसहिताद् रूपतन्मात्रात् तेजः, शब्दस्पर्शरूपगुणकम् । शब्दस्पर्शरूपतन्मात्रसहिताद् रसतन्मात्रादापः, ततः पृथिवी, शब्दस्पर्शरूपरसगन्धगुणेति । अत्र संप्रह—

त्रियदेकगुणं प्रोक्त द्वौ गुणौ मातरिश्चन ।

त्रयस्तेजसि चत्वारः सलिले पञ्च भूमिगा ॥ इति । \*

अहङ्कारादेव पञ्च भूतानि भवन्तीति तु न वक्तुं शक्यम् । शब्दादिगुणकानां तेषामहङ्कारो उत्पत्तेरसंभवात् । अहङ्कारस्य शब्दाद्यभावात्, न चाहङ्कारस्य पञ्चगुणवत्त्वे मानमस्ति । तथा सत्याकाशादीनामेव पञ्चानां पञ्चगुणवत्त्वं स्यात् । एव बाह्येन्द्रियग्राह्यगुणवत्त्वस्यैव भूतत्वेन तस्यापि भूततापत्तौ स्वस्य स्वकारणत्वानुपपत्त्या तस्य भूतकारणत्वश्रुतिविरोधश्च स्यात् । न चाहङ्कारस्य शब्दाद्यभावे कथं तस्माच्छब्दादितन्मात्रोत्पत्तिरिति वाच्यम् । हिरि-द्रादीनां चूर्णादिसंयोगेन तदुभयारब्धे रक्तरूपवन्महदहङ्कारादिमयोगेन शब्दतन्मात्राद्युत्पत्ति-सम्भवात् । न च स्थूलानामप्येवमेवमहङ्काराद्युत्पत्तिर्वक्तुं शक्येति वाच्यम्, स्वविशेषगुणक-द्रव्योपादानकत्वव्याप्येन स्थूलत्वेन परिशेषात् सूक्ष्मद्रव्यारब्धत्वानुमानादहङ्कारोपादान-कत्वनिरासात् । इत्थमन्यत्र विस्तरः । तन्मात्रत्व च यज्जानीयेषु शान्तघोरमूढाख्यविशेषत्रय तिष्ठति, तज्जातीयतदनाश्रयशब्दस्पर्शरूपरसगन्धाश्रयसूक्ष्मद्रव्यत्वम् । शान्तं सुखात्मकम् घोरं दुःखात्मकम्, मूढं मोहात्मकम्, तन्मात्राणि च देवादियोग्यत्वेन केवलं सुखात्मकान्येव, सुखाधिक्यात् । सूक्ष्मत्वात् त्वयोग्यतया तेषामस्मदाद्यग्राह्यत्वमिति तत्त्वम् ॥

अयं परिणामवादी—एतन्मते कार्यगुणा अपि कारणे सन्त्येव, परत्वनुद्भूता । कारण-गुणा अपि कार्ये सन्त्येव । उद्भूता अनुद्भूता वेत्यन्यदेतत् । इति ।

श्रीमद्भागवते द्वितीयस्कन्धे पञ्चमाध्याये श्रीभगवान् व्यासोऽपि नारदप्रश्ने ब्रह्मण उत्तरमुक्तवान् । तथाहि नारद उवाच—

देव देव नमस्तेऽस्तु भूतभावनपूर्वज ।

तद्विजानीहि यज्ज्ञानमत्मतत्वनिर्द्शनम् ॥१॥

यद्रूपं यदधिष्ठानं यत् सृष्टिमदं प्रभो ।

यत्सस्य यत्परं यच्च तत्तत्त्वं वद तत्त्वतः ॥२॥

सर्वं ह्येतद्भूवान् वेद भूतभयभक्तप्रभुः ।  
करामलकवद्विश्वं विज्ञानावसितं तव ॥३॥  
यद्विज्ञानो यदाधारो यत्परस्त्वं यदात्मक ।  
एक. सृजसि भूतानि भूतैरेधात्ममायया ॥४॥  
आत्मनभावयते तानि न पराभावयन् स्वयम् ।  
आत्मशक्तिमवष्टभ्य ऊर्णनाभिरिषा क्रम ॥५॥  
नाहं वेद परं ह्यस्मिन् नापरं न समं विभो ।  
नामरूपगुणैर्भाव्यं सदसत्किञ्चिदन्यत ॥६॥  
स मवानाचरद्धोरं वत्तप सुसमाहित ।  
तेन खेदयसे नस्त्वं परा शङ्क प्रयच्छति ॥७॥  
एतन्मे पृच्छता सर्वं सर्वज्ञ सकबेश्वर ।  
विजानीहि तथैवेदमहं बुद्धयेऽनुशासित ॥८॥

ब्रह्मोवाच—

सम्यक्कारुणिकस्येदं वत्स ते विचिकित्सितम् ।  
यदहं चोदित सौम्य भगवद्द्वीर्यचोदने ॥९॥

इत्युक्त्वा चतुर्दशलोकान् सृष्टिक्रममुपक्रान्तवान् । तथाहि—

द्रव्यं कर्म च कालश्च स्वभावो जीव एव च ।  
वासुदेवात् परो ब्रह्मन् न चान्योऽर्थोऽस्ति तत्त्वतः ॥  
नारायणपरा वेदा देवा नारायणाङ्गजा ।  
नारायणपरा लोका नारायणपरा मखा ॥१५॥  
नारायणपरो योगो नारायणपरं तपः ।  
नारायणपरं ज्ञानं नारायणपरा गति ॥१६॥  
तस्थापि द्रष्टुरीशस्य कूटस्थस्याखिलात्मनः ।  
सृज्यं सृजामि सृष्टोऽहं शोभयैवाभिचोदित ॥१७॥  
सत्त्वं रजस्तम इति निर्गुणस्य गुणास्त्रय ।  
स्थितिसर्गनिरोधेषु गृहीत्वा मायया विभो ॥१८॥  
कार्यकारणकर्तृत्वे द्रव्यज्ञानक्रियाश्रया ।  
बध्नन्ति नित्यदा मुक्तं भायिनं पुरुषं गुणाः ॥१९॥  
स एष भगवाँल्लिङ्गैस्त्रिभिरेभिरधोक्षज ।  
स्वलक्षितगतिर्ब्रह्मन् सर्वेषां मम चेश्वर ॥२०॥  
कालं कर्म स्वभावं च मायेशो मायया स्वया ।  
आत्मन्यदृच्छया प्राप्तं विबुभूषुः पाददे ॥२१॥  
कालाद् गुणव्यतिकर परिणाम स्वभावतः ।  
कर्मणो जन्म महतः पुरुषाधिष्ठितादभूत् ॥२२॥



महत्तस्नु विकुर्वाणाद् रज.सत्त्वोपबृंहितात् ।  
 तमःप्रधानस्त्वभवद् द्रव्यज्ञानक्रियात्मक. ॥२३॥  
 सोऽहङ्कार इति प्रोक्तो विकुर्वन् समभूत्त्रिधा ।  
 वैकारिकस्तैजसश्च तामसश्चेति यद्भिदा ॥  
 द्रव्यशक्ति क्रियाशक्तिज्ञानशक्तिरिति प्रभो ॥२४॥  
 तामसादपि भूतादेर्विकुर्वाणादभून्नभ. ।  
 तस्य मात्रा गुण. शब्दो लिङ्गं यद्द्रष्टृदृश्ययोः ॥२५॥  
 तेजसस्तु विकुर्वाणादासीदम्भो रसात्मकम् ।  
 रूपवत् स्पर्शवक्चाम्भौ घोषवच्च परान्वयात् ॥२६॥  
 विशेषस्तु विकुर्वाणादम्भसो गन्धवानभूत् ।  
 परान्वयासंस्पर्शशब्दरूपगुणान्वितः ॥२७॥  
 वैकारिकान्मनो जज्ञे देवा वैकारिका दश ।  
 दिग्वातार्कप्रचेतोऽश्विवह्नीन्द्रोपेन्द्रमित्रकाः ॥३०॥  
 तैजसात्तु विकुर्वाणादिन्द्रियाणि दशाभवन् ।  
 ज्ञानशक्ति. क्रियाशक्तिर्बुद्धि. प्राणश्च तैजसो ।  
 श्रोत्रं त्वग्प्राणदृग्जिह्वावाग्दोर्मोदाङ्घ्रिपायव. ॥३१॥  
 यदैते संगता भावा भूतेन्द्रियमनोगुणा. ।  
 यदायतननिमणि न शेकुर्ब्रह्मवित्तमाः ॥३२॥  
 तदा संहृत्य चान्योन्यं भगवच्छक्तिचोदिताः ।  
 सदसत्त्वमुपादाय चोभयं ससृजुर्हृद ॥३३॥ इति ।

अपि च द्वि० स्कन्धे ६ अ०, ३ श्लोके—

नारायणे भगवति तदिदं विश्वमाहितम् ।  
 गृहीतमायोरुगुणः सर्गादावगुण. स्वतः ॥३४॥ इति ।

तत एवावलोकनीयम् ।

अपि च द्वि० स्क० १० अध्याये—

भूतमात्रेन्द्रियधियां जन्म सर्गं उदाहृतः ।  
 ब्रह्मणो गुणवैषम्याद् विसर्गं पौरुषः स्मृतः ॥३५॥

अपि च—

निरोधोऽस्यानुशयनमात्मन सह शक्तिभिः ।  
 मुक्तिर्हि वान्यथारूपं स्वरूपेण व्यवस्थितिः ॥६॥  
 आभासश्च निरोधश्च यकाद्वाध्यवसीयसे ।  
 स आश्रयः परं ब्रह्म परमात्मैति शब्द्यते ॥७॥

अन्यच्च—

द्रव्यं कर्म च कालश्च स्वभावो जीव एव च ।  
यदनुग्रहतं सन्ति न सन्ति यदुपेक्षया ॥१२॥  
एको नायात्वमन्विच्छन् योगतल्पात् समुत्थितः ।  
वीर्यं हिरण्मय देवो मायया व्यसृजत् त्रिधा ॥१३॥ इति ।

एवमेव तृतीयस्कन्धे देवहूतेरुपदेशकाले साक्षाद्भगवता कपिलेनाप्युक्तम् । तद्वि—

अनादिरात्मा पुरुषो निर्गुण प्रकृतेः परः ।  
प्रत्यग्धामा स्वयं ज्योतिर्विश्वं येन समन्वितम् ॥  
स एव प्रकृतिं सूक्ष्मां दैवीं गुणमयीं विभुः ।  
यदृच्छथैवौपगतामभ्यपद्यत लीलया ॥ ४ ॥  
गुणैर्विचित्रां सृजती सरूपाः प्रकृतिं प्रजाः ।  
विलोक्य मुमुहे सद्यः स इह ज्ञानगूढया ॥ ५ ॥  
एवं पराभिधानेन कर्तृत्वं प्रकृतेः पुमान् ।  
कर्मसु क्रियमाणेषु गुणैरात्मनि मन्यते ॥ ६ ॥

अपि च—

कार्यकारणकर्तृत्वे कारणं प्रकृतिं विदुः ।  
भोक्तृत्वे सुखदुःखानां पुरुषं प्रकृतेः परम् ॥ ८ ॥

अपि च—

यत्तत्त्रिगुणमव्यक्तं नित्यं सदसवात्मकम् ।  
प्रधानं प्रकृतिं प्राहुरविशेषं विशेषवित् ॥१०॥  
पञ्चभिः पञ्चभिर्ब्रह्म चतुर्भिर्दशभिस्तथा ।  
एतच्चतुर्विंशतिकं गणं प्रधानकं विदुः ॥११॥  
महाभूतानि पञ्चैव भूरापोऽग्निर्महन्नभः ।  
तन्मात्राणि च तावन्ति गन्धादीनि मतानि भे ॥१२॥

अपि चाग्रे तत्रैव—

एतावानेव संख्यातो ब्रह्माणं सगुणस्य ह ।  
सन्निवेशो मया प्रोक्तो यः कालः पञ्चविंशकः ॥१५॥  
प्रभावं पौरुषं प्राहुः कालमेके यतो भयम् ।  
अहङ्कारविमूढस्य कर्तुः प्रकृतिमीयुषः ॥१६॥  
प्रकृतेर्गुणसाम्यस्य निर्विशेषस्य मानवि ।  
चेष्टा यतः स भगवान् काल इत्युपलक्षितः ॥१७॥  
अन्तःपुरुषरूपेण कालरूपेण यो बहिः ।  
समन्वेत्येष सत्त्वाना भगवानात्ममायया ॥१८॥

देवात् क्षुभितधर्मण्यां स्वस्यां योनो पर. पुमान् ।  
 आधत्त वोर्यसासृत महत्तत्त्वं हिरण्यमयम् ॥१९॥  
 विश्वात्मगत व्यञ्जन् कूटस्थो जगदङ्कुर ।  
 स्वतेजसापिबत् ब्रमात्मप्रस्वापन्नं तम. ॥२०॥  
 यत्तत्सत्त्वगुणं स्वच्छं शान्तं भगवत पदम् ।  
 यदाहुर्वासुदेवाख्यं चित्त तन्महदात्मकम् ॥२१॥  
 स्वच्छत्वमविकारित्वं शान्तत्वमिति चेतस. ।  
 वृत्तिभिर्लक्षणं प्रोक्तं यथापा प्रकृति परा ॥२२॥  
 महत्तत्त्वाद् विकुर्वाणाद् गवद्वीभर्यसम्भवात् ।  
 क्रियाशक्तिरहंकारास्त्रिविधत समपद्यत ॥२३॥  
 वैकारिकस्तैजसश्च तामसश्च यतो भवः ।  
 मनसश्चेन्द्रियाणां च भूतानां महतामपि ॥२४॥

इत्यादि सेश्वरसाख्यवादिमते च ईश्वरस्य विचित्रशक्त्या प्रकृत्यैव सृष्टिः प्रदर्शिता, सा प्रकृतिश्च सूक्ष्मरूपा ( अणुरूपैव ), परन्तु ईश्वरेच्छया महत्त्वविशिष्टापि भवत्येव । तथाहि—तत्रैव तृतीयस्कन्धे, अ० २६ श्लो० ५२—

एतदण्डं विशेषाख्यं क्रमवृद्धैर्दशोत्तरै ।  
 तोयादिभिः परिवृतं प्रधानेनावृतं बहिः ॥  
 यत्र लोकवितानोऽयं रूपं भगवतो हरे. ।

इत्यनेन प्रदर्शितम् ।

मा० स्क० ११ अ० २४—

अणुर्बृहत् कृशः स्थूलो यो यो भाव. प्रसिद्धयति ।  
 सर्वोऽप्युभयसंयुक्तः प्रकृत्या पुरुषेण च ॥  
 इत्यनेन च सर्वत्रैव चिच्छक्तियोगोऽस्त्येवेति सिद्धम् ।

वैयाकरणमते च—

स्फोटरूपब्रह्मणो विवर्तरूप जगद् विवर्त्तश्च—अतत्त्वतोऽन्यथाप्रथा—इति ।

अत्रापि—परमाणुर्बिन्दुरूपेणोच्यते । तथाहि—

क्रियाशक्तिप्रधानाया. शब्दशब्दार्थकारणम् ।  
 प्रकृतेर्बिन्दुरूपिण्या शब्दब्रह्माभवत् परा ॥

अत्रापि परावाक् शब्देन, बिन्दुरूपा, मूलाधारसस्था सकलकारणभूता प्रणवस्वरूपा प्रकृत्यपरपर्याया सूक्ष्मप्रकृतिरेव गृह्यते । तस्या अपि व्यञ्जनम् ओकार एव, “सर्वा वाक् सैषा स्पर्शोष्मभिव्यञ्जयमाना बह्वी नानारूपा च भवति” इति श्रुते. भवत्येवेति—

स्मृतिरपि—

समाहितात्मनो ब्रह्मन् ब्रह्मण परमेष्ठिन ।  
 हृद्याकाशाद्ब्रह्मादो वृत्तिरोधाद् विभाव्यते ॥ इति ॥

ज्योतिर्मते च—

मुनीन् प्रति कश्चिद्विशिष्टो मुनिः सूर्याशपुरुषवचनमनुवाचानन्तरं मयासुरेण सूर्याशपुरुषः पृष्ठस्तत्र प्रश्नोत्तरे भूगोलाध्याये सूर्यसिद्धान्तोऽपि किमपि प्रदर्शितम् । तद्वि—

वासुदेव परं ब्रह्म तन्मूर्ति पुरुष पर ।  
 अव्यक्तो निर्गुण शान्त पञ्चविंशत् परोऽव्यय ॥१२॥  
 प्रकृत्यन्तर्गतो देवो बहिरन्तश्च सर्वग ।  
 सङ्कर्षणोऽप सृष्ट्वादौ तासु वीर्यमवासृजत् ॥१३॥  
 तदण्डमभवद्वैमं सर्वत्र तमसावृतम् ।  
 तत्रानिरुद्धप्रथमं व्यक्तीभूत सनातन ॥१४॥  
 हिरण्यगर्भो भगवानेषच्छन्दसि पठ्यते ।  
 आदित्यो ह्यादिभूतत्वात् प्रसूत्या सूर्य उच्यते ॥१५॥  
 परंज्योतिस्तम पारे सूर्योऽयं सवितेति च ।  
 पर्येति भुवनान्येष भावयन् भूरिभावन ॥१६॥  
 प्रकाशात्मा तमोहन्ता महानित्येष विश्रुत ।  
 ऋचोऽस्य मूलं सामान्युक्त्वा मूर्ति र्यजूषि च ॥१७॥  
 त्रमीमयोऽयं भगवान् कालात्मा कालकृद्धिभु ।  
 सर्वात्मा सर्वग सूक्ष्मः सर्वमस्मिन् प्रतिष्ठितम् ॥१८॥  
 रथे विश्वमये चक्रं कृत्वा सवत्सरात्मकम् ।  
 छन्दांस्यश्वा सस्युक्त्वा पर्यटत्येष सर्वदा ॥१९॥  
 त्रिपादममृतं गुह्यपादोऽयं प्रकटोऽभवत् ।  
 सोऽहङ्कारं जगत्सृष्ट्यै ब्राह्मणमसृजत् प्रभु ॥२०॥

अत्राय विवेक —

अत्रापि —

“वासुदेव परंब्रह्म तन्मूर्ति पुरुष पर ।  
 अव्यक्तो निर्गुण शान्त पञ्चविंशत् परोऽव्यय ॥

प्रकृत्यन्तर्गत सर्वग संकर्षणः सर्वात्मा सर्वग सूक्ष्मः” इत्यादिभिः सर्वकारणभूतस्य सूक्ष्मत्वं प्रतिपादितम् । अव्यक्ततो व्यक्तीभवनं च कारणशक्ति इति स्पष्टमेवोक्तम् । “तासु वीर्यमवासृजत्” इत्यादिनेति । तमसावृतेऽण्डेऽनिरुद्ध, हिरण्यगर्भ आदित्य इत्यपरपर्यायि. तेज - स्वरूपस्याविर्भावोऽपि स्पष्टः पूर्वप्रसङ्गे । एवं सूर्य एव महत्तत्त्वेनाप्युक्तः । एतस्यैवाङ्गत्वेन वेदा निर्दिष्टाः । ‘इम एव जगतः कारणभूताः सन्ति’ इति ।

वैयाकरणैश्च—बिन्दुरूपिण्या नादरूपाया परानामन्याः प्रकृते क्रियाशक्तिप्रधानायाः सकोशाज्जगदुत्पन्नमिति स्वीक्रियते ।

सिद्धा च कारणाच्चिन्त्यशक्तिर्वेदमन्त्रेषु—

तथाहि—

१. अर्जुनाश्वत्थाम्नोर्ब्रह्मास्त्रप्रयोगे,
२. विश्वामित्रद्वारके वलातिवलोपदेशे श्रीरामचन्द्रं प्रति वाल्मीकीये ।
३. श्रीभारद्वाजकर्तृके श्रीरामचन्द्रस्य भरतस्य वातिथ्यसम्पादने ।
४. वसिष्ठेन श्रीविश्वामित्रप्रयुक्तसर्वास्त्रनिवारणे ।
५. विश्वामित्रकर्तृकसृष्टी, त्रिशङ्को, स्वर्गप्रेषणप्रयासे च ।
६. अन्येष्वपि श्रुतिस्मृतीतिहासपुराणप्रतिपादितेषु कथाप्रसङ्गेषु ।

साम्प्रतं च लोकेऽपि सर्वैरनुभूयते शब्दशक्तिः सर्पवृश्चिकादिविषाणामन्यथाकरणेन मन्त्रैरिति ॥

ब्रह्मशक्तिरेव सर्वजगदुत्पादिकेत्यत्र तु स्थूलप्रकृतिश्चमत्कारासक्ताः पाश्चात्त्यविद्वांस उदासीना एव अतो बौद्धन्यायवैशेषिकसाख्यवादिपरमाणुभिः सहैवावाचीनानां परमाणुवादपर्यालोचनं युक्ततरं प्रतिभाति ।

तथा च—परमाणवोऽपि नित्यानित्यभेदेन द्विविधाः । यो हि नित्यः स तु कणादकपिलादिभिरपि कैश्चित् परमाणुरूपेणापरैश्च सूक्ष्म ( प्रकृति ) रूपेण । वैद्याकरणैर्बिन्दुरूपेण । शाङ्करवेदान्तिभिरविद्यारूपेणापरैश्च वेदान्तिभिरचिद्रूपेण विचित्रस्य जगतः सृष्टिं प्रतिपादयद्भिः, अणोरणीयान् महतो महीयान् नित्यो नित्यानां चेतनश्चेतनानामेको बहूना यो विदधाति कामानिति श्रुतिमिश्च महत्त्वविशिष्टस्य जगतः कारणत्व तत्तद्रूपेणाभिहितपरमाणुनामेव । तत्र चेश्वरशक्तिर्ब्रह्मशक्तिः, प्रकृतौ स्वाभाविकी शक्तिर्वैत्यङ्गीक्रियते ।

अनीश्वरवादिभिर्बौद्धादिभिः परमाणुपुञ्जैः कार्यजातस्यासिद्धिं बुवद्भिश्च पुञ्जीभवने काचिद्विचित्रा शक्तिः स्वभावशक्तिः, स्वीकार्या एव, अन्यथा विचित्रजगतोऽनुत्पत्तिरेव स्यात् ।

पाश्चात्त्यविद्भिर्बुद्धिश्च परमाणौ काचिद्विद्युद्रूपा शक्तिरस्ति । प्रयाससाध्य परमाणोर्भेदनमपि भविष्यतीति बुवद्भिः परमाणु स्वीक्रियत एव, स च विद्युच्छक्तियुक्त ईश्वरशक्तियुक्तो वेत्यन्यदेतत् ।

पूर्वाक्तरीत्या जालान्तर्गतभानुकिरणे यत्सूक्ष्मं रजो दृश्यते, तत्तु त्र्यणुकपरमाणुमिति तस्य षष्ठतमो भागः परमाणुः स उच्यते इति सिद्धान्तपक्ष इति ।

तैश्चाणुभिरपाम्, पृथिव्याः, तेजसः, वायोश्च व्यासमिदमाकाशमण्डलम् ।

अवाचीनानां मते च तत्त्र्यणुकेष्वेव परमाणुरिति व्यवहारः । प्राचीनानां मते यश्चाणुपरिमाणस्य चरमोऽवधि, यतो न किमप्यणु स एव परमाणुरित्युक्तस्तथा च यावदवधिरणुना विभागस्तावत्कालं तु द्व्यणुकादिरेव भवितुमर्हति । अतः परमाणोर्हि यो विभागोऽवाचीनैः प्रदर्शितः स च द्व्यणुकादिष्वेव परमाणुभ्रान्त्या ।

१. प्राचीनैश्च—ओषधिनिर्माणकार्येष्वञ्जनादिषु विचित्राणामणुना सम्मेलनेन विचित्रौषधीना निर्माणेनाणुशक्तिः प्रकटीकृता । लेह्यपदार्थेषु च तथैव वैचित्र्यमनुभूयते ।

२. सुवर्णादिनिर्माणरूपरासायनिकक्रियासु च विचित्रपरमाणुशक्तिरेव कर्मकरीभवति ।

३. यज्ञादिषु चारणिमन्थनेऽणुनामेव सघर्षणजन्यविस्फोटेनाग्नेरुत्पत्तिः ।

४. आतसीनामकशीशक ( सूर्यकान्तमणि )सहकारेण सूर्यकिरणानां पृथक् पृथक् विघटितानां तेजःपरमाणूनामेवैकत्रकरणेनाप्यग्नेरुत्पत्तिः ।

५. पार्थिवचूर्णेषु ( चूना इति प्रसिद्धेषु ) अत्यन्तपुञ्जीभूतानां परमाणूनां दृषद्रूपेण परिणतानां भग्निसंयोगेन दग्धानां शान्ताग्नीनामस्फुटितानां जले निक्षेपेण परमाणूनां विघटनकाले तीव्रतरस्याग्नेरुष्णतोपलभ्यते ।

६. पाकप्रक्रियानिर्दिष्टरीत्या च परमाणुष्वेव पाकः । एव च वायुसहकृतस्याग्नेर्वस्त्वन्तरे परमाणौ प्रवेशानन्तरमेव पाको भवितुमर्हति । अतः परमाणौ तयोः प्रवेशेनैव पृथिव्या पाकज-रूपादीनां परिणामः ।

एवं च यत्रान्यस्य प्रवेशस्तत्रावकाशोऽपि स्वीकरणीय एवेति किमधिकं वैलक्षण्यं परमाणौ शून्यं स्थानमस्तीति वदतामर्वाचीनानां मते ?

७. पञ्चीकरणरीतिर्वेदान्तिनामपि नयेऽङ्गीकृता । तत्र यत्र पदार्थे यस्य तत्त्वस्याधिक्यं तत्त्वेन व्यवह्रियते । यथा सुवर्णे माणिक्ये च तैजसपरमाणूनामाधिक्यम् तत्र च पार्थिवादिपरमाणूनां स्थितावपि सुवर्णं तैजसमिति व्यवह्रियते । अत एवाग्निसंयोगेऽप्यन्यद्रव्यवन्त तस्य नाशः । विलक्षणद्रव्यसहकारेण भस्मरूपेण परिणतेष्वपि चाकचिक्ययुक्तास्तेजस परमाणव इत्यन्ते, विचित्रगुणयुक्ता रोगशामकाश्च भवन्ति ।

८. साख्यनये-शब्दतन्मात्रादाकाश, स्पर्शतन्मात्राद् वायु, रूपतन्मात्राद् तेज, रस-तन्मात्राद् जलम्, गन्धतन्मात्राद् पृथिवीति क्रमेण पूर्वतन्मात्रसहितादुत्तरोत्तराकाशादितत्त्वानां सृष्टिं प्रदर्शिता ।

अर्वाचीनैश्चेद विश्वं प्रारम्भकाल आकाशरूपं वायुरूपं वात्यन्तोष्णमासोदिति स्वीकरणे-नैषैव सरणिरङ्गीकृता इति न किमपि वैचित्र्यम् ।

सर्वैरप्यनुभूयते घृतजलादिकाठिन्येन, यच्छैत्येन काठिन्यम्, उष्णेन च द्रवीभवनम् । परमाणुविघटनं चेति यथा क्रियया संयोग, ततो विपरीतक्रियया वियोग इति वायुतेजसोराधिक्ये सकल्पिष्ठीभूतपदार्थावयवानां विभाग इति नातोऽपि प्राचीनदार्शनिकापेक्षयाऽर्वाचीनानां किमप्यधिकं बुद्धेर्वैलक्षण्यम् ।

९. परमाणुस्तत्कार्यवैचित्र्यञ्च प्रत्यह सर्वैरनुभूयते, यतो हि परमाणुरूपाङ्कुरावपिप्पलवद्भ्रूक्षाकृत्या पुष्पपरागरूपाणुभ्यो वाय्वानीतेभ्योऽदृश्यमानेभ्योऽनेकेषां जनानां युगपद्-गन्धलाभेन पृथिव्या, तथैव जलप्रपातान्तप्रदेशेषु वाय्वानीतजलपरमाणुभिः शैत्यलाभेन ग्रीष्मान्ते, वायुतेजसोः सहकारेण विघटितानां जलपरमाणूनां वर्षासु घनीभूतानां मेघाकारपरिणतेन च जलस्य । ग्रीष्मे तैजसानामणूनामाधिक्येन घर्मसतापेन तेजस, तथैव वायोरणूनामाधिक्येन वायुप्राबल्याद् वायोः । सर्वदैवैकस्यैव शब्दस्य वीचीकदम्बन्यायेन तद्वत्प्रसरणेनाकाशस्य इति ।

इदं सर्वं जडस्य वैचित्र्यम्, चेतनस्य, उभयोर्वेति सुधीभिर्विचार्यमेव । मदीयस्त्वेष विचारः, तथाहि-यथा यस्य वृद्धिर्भवति, तद्विपरीतक्रियया ह्लासोऽपि सम्भवति । वृक्षादिषु यावत्कालं प्राणसंचारानुमितचेतनससर्गा भवति, तावदेव तस्य वृद्धिर्दृश्यते । चेतनससर्गाभावे तस्य

विनाशोऽपि भवति । एव चात्र जडचेतनयोः ससर्ग एव विचित्रा शक्तिरस्ति । सा शक्तिर्जडे चेतने वा तिष्ठतीति सद्विद्वान् एवाद्यावधि जगज्जीवः । अत एवागतिकतया प्रत्यक्षव्यवहार-भूतानां जडद्रव्याणामेव परमाणुषु शक्तेरन्वेषणं करोति, न चान्तं गच्छति ।

१०. जडपरमाणुभ्यो भिन्ना अपि केचन परमाणवः सन्ति । ते चात्मेति, पुरुष इति, ब्रह्मेति शब्दवाच्या वेत्यन्यदेतत् । तच्छक्तेरेवोपनिषत्सु वर्णनमुपलभ्यते—“परास्य शक्तिर्विविधैव श्रूयते स्वामाविकी ज्ञानबलक्रिया चेति श्रुत्या । तच्छक्तौ सम्पद्यमानाया संकल्पसिद्धिर्भवति ।

१. तदैक्षत बहु स्या प्रजायेय” इति श्रुत्या ब्रह्मण संकल्पसिद्धिः सिद्धा ।

२. वाल्मीकीयरामायणे च श्रीमहर्षिभारद्वाजोऽपि संकल्पसिद्धयैव लौकिकभोग्यवस्तूनां सम्यादनेन श्रीभरतस्यातिथ्यं चकार ।

३. आत्मशक्तिसहकारेणैव पूर्वं ब्रह्मास्त्रादीनां प्रयोग आसीत् ।

अपि च पञ्चभिरेव तत्त्वैर्निर्मिता विभिन्नजातिगुणाकारा, विभिन्नस्वभावा मनुष्या, पशवः, पक्षिणः, स्थावराः, वृक्षौषधिसमुदायाश्चेश्वरसृष्टौ जाता ।

अद्यापि लोकैर्भूलतो विभिन्नवृक्षसंयोगेन विभिन्नफलोत्पादकानां विभिन्नगुणानाञ्च फलानां वृक्षाणां नवनिर्माणं क्रियते । यथा चाणुतो महापरिमाणका पृथिव्यादयो जाताः । लघुपरिमाणतो वायोः सहकारेण कन्दुकादिषु महत्त्वम्, ऋणकान्नादिचूर्णनिर्मितवटिकादिषु च महाकारत्वं सम्पद्यमानं दृश्यते ।

एवमेव यन्त्रादिसाधनानां सङ्गावे परमाणुभिस्तच्छक्तिमिश्रं मनुष्यो ज्ञानमेकं विहाय प्रकृतिजन्यवस्तूनां विलक्षणानां साधने समर्थो भवितुमर्हति । विशेषतोऽत्रार्थापेक्षा कालापेक्षा चेत्यन्यदेतत् ।

यथा चेश्वरनिर्मितचक्षुरिन्द्रियस्य ह्लासे विभिन्नस्वच्छपरमाणुनिर्मितोपनेत्रैर्दर्शनशक्तिः समेध्यते, तथैश्वरस्य प्राकृतिक प्रतीकमादायान्यान्यपि कार्यजातानि साधितुं शक्यन्त एव । परञ्चैष एव भेदः—स च चैतन्यविशिष्टः परमाणुभिः ( वीर्यादिभिः ) चैतन्यविशिष्टपिण्डस्य, अन्यैश्चान्यस्य वस्तुनः सिद्धिरिति ।

एव च पूर्वोक्तेनेदमेव प्राचीनार्वाचीनपरमाण्वादपर्यालोचनेन निष्पन्नं यद्व्यवर्चीनाः प्रकृतेर्द्व्यणुकपर्यन्तमनुधावनं कृत्वा कृतकृत्यं मन्यमानाः सन्ति ।

प्राचीनाश्च ततोऽप्यत्र आत्मशक्तिमवलम्ब्य सर्वसङ्कल्पसिद्धिं कुर्वन्ति स्म । प्राकृतिका च सिद्धिं नश्वरां निःसाराञ्चावेक्ष्य वेदेषु च सम्यगालोच्य लोकानवबोध्य स्वयं चात्मशक्तिसम्पादने सल्लग्ना बभूवुरिति ।

इत्थं प्राचीनमतपरमाणुषु चेद् विशिष्टानुधानं स्यात्, तदा तु जगन्मङ्गलकारकाणां मुपायानामुपलब्धिर्भवेदित्यत्र नहि शङ्काकलङ्कपङ्कावकाशः ।

षोडशोत्तरद्विसाहस्रे वत्सरे फाल्गुनेऽसिते ।

दशम्या वाशिवारेऽमूत् पूर्णं पराणुनिर्णयं ॥ १ ॥



# प्राचीनभारते केषाञ्चिद् यन्त्राणां वर्णनम्

(Description of the some instruments in old India)

डॉ० रामनारायणदासः

वरिष्ठानुसन्धाता ( सीनियर रेसर्चफेलो ) यू० जी० सी

अद्यत्तने युगे सर्वविधकार्यनिर्वाहाय विविधयन्त्राणामन्वेषण जातमिति सर्वेषां विदित-  
चरम् । अतोऽयं काल 'यन्त्रयुग' इत्यपरनाम्ना लोके प्रसिद्धिमागत । अस्मिन् युगे दूरश्रुत्यर्थं  
वहूनि यन्त्राणि दृष्टिगोचरीभवन्ति । तद्यथा-दूरभाषयन्त्रम्<sup>१</sup>, दूरध्वनिग्राहक<sup>२</sup>-प्रेषकयो<sup>३</sup> सविद्युद्-  
यन्त्रम्, विद्युद्विहीनञ्च दूरध्वनिग्राहकप्रेषकयन्त्रम्<sup>४</sup> । एभिर्यन्त्रैर्विद्युच्छक्त्या ध्वनिग्रहण-  
प्रेषणयोः सर्वं कार्यं निरुद्यते ।

प्राचीनकालेऽपि वैद्युदावैद्युदेत्युभयविधयन्त्राणां न्यूनता नासीदिति सर्वे गीर्वाणसाहित्य-  
पारावारीणा मनीषिणो विदन्ति । उक्तञ्च वाल्मीकीयरामायणस्य सुन्दरकाण्डे—

तरस्विनौ धारयता मृगस्य सत्त्वेन रूपं मनुजेन्द्रपुत्रौ ।

नूनं विरास्तौ मम कारणात्तौ सिंहर्षभौ द्वाविध वैद्युतेन ॥

(सर्ग०, ६४। श्लो० २२)

मृगस्य रूपं धारयता सत्त्वेन वैद्युतेनेव सिंहर्षभौ तौ द्वौ मनुजेन्द्रपुत्रौ मम कारणात्तौ  
विरास्तौ । एवं लङ्कायामशोकवाटिकाया जनकात्मजा विलापं कुर्वन्ती शङ्कास्पदं वाक्यं  
जगाद । यथा वैद्युतं यन्त्रं कमपि प्राणिनं वञ्चयित्वा प्राणैर्विमुक्तं करोति, तथैव तेन मृगेण  
प्रवञ्च्य तौ हताविति तात्पर्यमवसीयते । अत्र श्लोके 'वैद्युतेन' इति पदेन प्राचीनकालिक-  
वैद्युतयन्त्रव्यवहारं प्रमाणितो भवति । साम्प्रतमिव प्राचीनकालेऽपि उत्क्षेपणादियन्त्राणामस्तित्व-  
मितिहासग्रन्थेषु श्रूयते । तद्यथा प्रमागशिरोमणिभूतस्य वाल्मीकीयरामायणस्य सुन्दरकाण्डे प्रोक्तम्—

उत्पतन्तमनुत्पेतुः सर्वे तु हरियूथपाः ।

कृत्वाकाशं निराकाशं यन्त्रोत्क्षिप्ता इवोपला ॥

(सर्ग० ६४ श्लो० ४२)

यथा यन्त्रोत्क्षिप्ता उपला आकाशं निराकाशं कृत्वा परस्परमुत्पतन्तमनुत्पतन्ति, एव  
ते सर्वे हरियूथपा इति श्लोकान्वयः । प्राचीनकाले एतादृग् यन्त्रमासीद्, येन न केवलं लोष्टानि  
यद्वा शकैराः, अपि तु उपला विशाला शिला अपि उत्क्षिप्यन्ते स्म । उपलोत्क्षेपकयन्त्रे एतादृशी  
शक्तिरासीत् । किञ्च न केवलं व्यवहारोपयोगिना विविधयन्त्राणामेवान्वेषणं पूर्वं कृतमासीत्, अपि  
तु क्षणमात्रेण योजनगामिना विविधयानानामपि गवेषणाऽभूत् । महर्षिभिरद्वाजकृते अशुबोधिनीत्याख्ये

१. टेलीफोन २. रेडियो ३. रेडियोस्टेशन ४. वायरलेस टेलीग्राफी ।



ग्रन्थे विविधविद्यानां वर्णनं कृतम् । अस्य ग्रन्थस्य विमानप्रकरणे “शक्त्युद्गमाद्यष्टौ” इति सूत्रस्य बोधायनो निम्नाङ्किता व्याख्या चकार—

शक्त्युद्गमो भूतवाहो धूमयानशिखोद्गमः ।  
अंशुवाहस्तागमुखो मणिवाहो मरुत्सखः ॥  
इत्यष्टकाधिकरणे वर्गाण्युक्तानि शास्त्रतः ।

१. शक्त्युद्गमः—विद्युच्छक्त्या सञ्चरति ।
२. भूतवाहः—वायव्यग्निजलादिभिः सञ्चरति ।
३. धूमयानम्—वाष्पद्वारा प्रचलति स्म ।
४. शिखोद्गमः—पञ्चशिखिनस्तैलेन सञ्चरति ।
५. अंशुवाहः—सूर्यरश्मिद्वारा प्रचलति ।
६. तागमुखः—उल्कारसेन ( चम्बकेन ) परिभ्रमति ।
७. मणिवाहः—सूर्यकान्ताचन्द्रकान्तादिमणिभिर्गच्छति ।
८. मरुत्सखः—वायुशक्त्या सञ्चरति ।

शक्त्युद्गमाख्यविमानप्रामाण्येन प्राचीनकालेऽस्मद्देशे विद्युद्द्वारा यन्त्रयानादिसञ्चारो विश्वासमारोहति, अप्रासङ्गिकत्वादेवामत्र विशद व्याख्यानमक्षमम् ।

**यन्त्रलक्षणम्—**

जलवायुस्तम्भनेन समुत्पन्ना शक्तिर्मन्त्राख्याम्, दण्डचक्रदन्तकृतसरणिपरिभ्रामणेन समुत्पन्ना शक्तिः, यन्त्रवाच्यताम्, मनुष्येषु पशुषु च या शक्तिः सा तन्त्राभिधां लभते । उक्तञ्च भरद्वाजकृतयन्त्रार्णवे—

मन्त्रज्ञा ब्राह्मणाः पूर्वं जलवाय्वादित्तम्भने ।  
शक्तेरुत्पादनं चक्रुस्तन्मन्त्रमिति गद्यते ॥  
दण्डैश्चक्रैश्च दन्तैश्च सरणिभ्रामकादिभिः ।  
शक्तेस्तु वर्द्धकं यत्तच्चालकं यन्त्रमुच्यते ॥  
मानवीपाशवीशक्तिकार्यं तन्त्रमिति स्मृतम् ॥

वस्तुतस्तु येन देवादिशक्तीनां यमनं क्रियते, तद् यन्त्रमुच्यते । इदं लक्षणं तन्त्रशास्त्र-ग्रन्थेषु यन्त्रस्य यत् स्वरूपं दृश्यते, तत्रापि परिलक्ष्यते । यन्त्रस्य ये भेदा दृष्टिगोचरीभवन्ति, ते भागद्वये विभक्तुमर्हाः—

१. दण्डचक्रादिनिर्मितम् ।

२. ताम्रादिफलकेषु रेखया अङ्कितञ्च ।

पुराकाले अद्यतने च युगे इतिवृत्तिप्रेषकादीनि यानि यन्त्राणि दृष्टिगोचरीभवन्ति, तानि सर्वाणि दण्डचक्रादिनिर्मितानि, आगमशास्त्रेषु च यानि दृष्टिपथं समायान्ति, तानि ताम्रादिफलकेषु रेखयाऽङ्कितानि । महर्षिभरद्वाजकृतयन्त्रार्णवे बहूनां यन्त्राणां चर्चा श्रूयते । तद्यथा यन्त्रार्णवस्य विमानप्रकरणे ‘रहस्यज्ञोऽधिकारी’ (११२) इति सूत्रे—

मान्त्रिकस्तान्त्रिकस्तद्वत् कृतकश्चान्तरालकः ।  
 गुप्तो रहस्यमदृश्यञ्च परोक्षश्चापरोक्षकः ॥१॥  
 सङ्कोचो विस्तृतश्चैव विरूपकरणस्तथा ।  
 रूपान्तरसुरूपश्च ज्योतिर्भाविस्तमोमयः ॥२॥  
 प्रलयो विमुखस्तारो महाशब्दविमोहनः ।  
 लङ्घनसार्पगमनश्चपलस्सर्वतोमुखः ॥३॥  
 परशब्दग्राहकश्च रूपाकर्षणस्तथा ।  
 क्रियारहस्यग्रहणे दिक्प्रदर्शनमेव च ॥४॥  
 स्तब्धकः कर्षणश्चेति रहस्यानि यथाक्रमम् ॥५॥  
 एतानि द्वात्रिंशद् रहस्यानि गुरोर्मुखात् ।  
 विज्ञाय विधिवत् सर्वं पश्चात् कार्यं समारभेत् ॥६॥

श्लोकान्तर्गतं रहस्यानामानि—१—मान्त्रिकरहस्यम्, २—तान्त्रिकरहस्यम्, ३—  
 कृतकरहस्यम्, ४—अन्तरालरहस्यम्, ५—गूढरहस्यम्, ६—दृश्यरहस्यम्, ७—अदृश्यरहस्यम्,  
 ८—परोक्षरहस्यम्, ९—अपरोक्षरहस्यम्, १०—सङ्कोचनरहस्यम्, ११—विस्तृतरहस्यम्,  
 १२—विरूपकरणरहस्यम्, १३—रूपान्तररहस्यम्, १४—सुरूपरहस्यम्, १५—ज्योतिर्भावि-  
 रहस्यम्, १६—तमोमयरहस्यम्, १७—प्रलयरहस्यम्, १८—विमुखरहस्यम्, १९—तार-  
 रहस्यम्, २०—महाशब्दविमोहनरहस्यम्, २१—लङ्घनरहस्यम्, २२—सार्पगमनरहस्यम्,  
 २३—चापलरहस्यम्, २४—सर्वतोमुखरहस्यम्, २५—परशब्दग्राहकरहस्यम्, २६—रूपा-  
 कर्षणरहस्यम्, २७—क्रियारहस्यग्रहणरहस्यम्, २८—दिक्प्रदर्शनरहस्यम्, २९—आकाशाकार-  
 रहस्यम्, ३०—जलदरूपरहस्यम्, ३१—स्तब्धकरहस्यम्, ३२—कर्षणरहस्यम् ।

उपर्युक्तानां रहस्यानामुपयोगार्थं तत्तद्रहस्याख्ययन्त्राण्यपि निर्मायन्ते स्म । तद्यथा  
 दिक्प्रदर्शनरहस्यविद्यायाः समुपयोगार्थं दिक्प्रदर्शनयन्त्रमासीत् । दिक्प्रदर्शनरहस्यविद्यानिपुणो  
 विमानसञ्चालक एतदाख्ययन्त्रेण दिग्ज्ञानं लभते स्म । तदित्थं द्वात्रिंशद् रहस्यविद्याप्रयोगस्य  
 साफल्यार्थं तत्तन्नामकानि यन्त्राण्यासन् । एवं परशब्दग्राहकविद्यानिपुणो वैमानिको विमानस्थ-  
 शब्द ग्राहकयन्त्रद्वारा सौदामिनीकलोक्तप्रकारेण व्योम्नः प्रथममण्डलात् प्रारभ्य सप्तपरिधि-  
 मण्डलपर्यन्तं परविमानस्य जनसम्भाषणादिसमस्तशब्दान् आकृष्य शृणोति स्म । सौदा-  
 मिनीकलाग्रन्थे (विद्युत्कलाग्रन्थे) विमानस्थशब्दग्राहकयन्त्रद्वारा दूरध्वनिग्रहणस्य चर्चा श्रूयते ।  
 विद्युत्कलेति ग्रन्थनाम्ना ज्ञायते यत् प्राचीनपरशब्दग्राहकरहस्यानामकयन्त्रेण दूरस्थशब्द-  
 ग्रहणकार्यं भव्यतनूदूरध्वनिग्राहकयन्त्रवद् विद्युच्छक्तिसाहाय्येनैव सम्पाद्यते स्म । किञ्च  
 अद्यतनदूरवीक्षणयन्त्रवद् (टेलीवीजन) रूपाकर्षणनामकं यन्त्रमासीत् । विमानस्थरूपाकर्षण-  
 यन्त्रद्वारा परविमानस्थिते वस्तुरूपाकर्षणं क्रियते स्म । भरद्वाजकृतयन्त्रसर्वस्वस्य “तथो-  
 पयन्त्राणि” (अ० ५ सू० १) इति सूत्रस्य यतिबोधानन्दकृतवृत्तौ बहूनां यन्त्राणां चर्चा  
 कृता । तद्यथा—

विमानाङ्गोपयन्त्राणि द्वात्रिंशदिति ज्ञास्यतः ।  
 यथोक्तं यन्त्रसर्वस्वे भरद्वाजेन धीमता ॥५७॥  
 तथैवात्र प्रवक्ष्यामि सङ्ग्रहेण यथामति ।  
 यन्त्रे विश्वक्रियादर्शयन्त्राकार्षणयन्त्रकः ॥५८॥  
 परिवेषक्रियायन्त्रं प्रोक्तं पश्चात् तथैव हि ।  
 अङ्गोपसंहारकाख्ययन्त्रं सर्वाङ्गसुन्दरम् ॥५९॥  
 पश्चादविस्तृतक्रियाख्यं ततो वैरूप्यदर्पणम् ।  
 पद्मचक्रमुखं नाम यन्त्रं पश्चाद् विचित्रकम् ॥६०॥  
 कुट्टिणीशक्तियन्त्रञ्च तथापुष्पणिकं स्मृतम् ।  
 तथैव पिञ्जुलादर्शयन्त्रं पश्चान्मनोहरम् ॥६१॥  
 नालपञ्चकयन्त्रञ्च गुहागर्भाभिधं तथा ।  
 तमोयन्त्रं पञ्चवातस्कन्धनालमतः परम् ॥६२॥  
 पश्चाद् वातस्कन्धनालकीलकं यन्त्रमीरितम् ॥६३॥  
 ततो विद्युद्पन्त्रमतश्शब्दकेन्द्रमुखाभिधम् ।  
 ततो विद्युद्द्विदशकयन्त्रं प्रोक्तं ततः परम् ॥६४॥  
 प्राणकुण्डलिनीनामयन्त्रं शक्त्युद्गमं तथा ।  
 वक्रप्रसारणं तद्वच्छक्तिपञ्जरकीलकम् ॥६५॥  
 शिर कीलकयन्त्रञ्च शब्दाकर्षणयन्त्रकः ।  
 पटप्रसारणं नाम यन्त्रं तद्वद् विशाम्पति ॥६६॥  
 पट्टिकाभ्रकयन्त्रञ्च सूर्यशक्त्यापकर्षणम् ।  
 तथापस्मारघूमप्रसारणाख्यमतः परम् ॥६७॥  
 तथा स्तम्भनयन्त्रं चोक्तं पश्चात् तथैव हि ।  
 वैश्वानरयन्त्रमिति द्वात्रिंशति क्रमात् ॥६८॥

श्लोकोक्तयन्त्राणां नामानि—

१—विश्वक्रियादर्शयन्त्रम्, २—शक्त्याकर्षणयन्त्रम्, ३—परिवेषक्रियायन्त्रम्, ४—  
 अङ्गोपसंहारयन्त्रम्, ५—सर्वाङ्गसुन्दरयन्त्रम्, ६—विस्तृतक्रियानामकयन्त्रम्, ७—वैरूप्य-  
 दर्पणयन्त्रम्, ८—पद्मचक्रमुखयन्त्रम्, ९—विचित्रकयन्त्रम्, १०—कुट्टिणीशक्तियन्त्रम्, ११—  
 पुष्पणिकयन्त्रम्, १२—पिञ्जुलादर्शयन्त्रम्, १३—मनोहरयन्त्रम्, १४—नालपञ्चकयन्त्रम्,  
 १५—गुहागर्भनामकयन्त्रम्, १६—तमोयन्त्रम्, १७—पञ्चवातस्कन्धनालयन्त्रम्, १८—  
 पञ्चवातस्कन्धनालकीलयन्त्रम्, १९—विद्युद्पन्त्रम्, २०—शब्दकेन्द्रमुखनामकयन्त्रम्, २१—

विद्युद्द्विदशकयन्त्रम्, २२—प्राणकुण्डलिनियन्त्रम्, २३—शक्त्युद्गमयन्त्रम्, २४—वक्रप्रसारण-  
यन्त्रम्, २५—शक्तिपञ्जरकीलकयन्त्रम्, २६—शिर कीलकयन्त्रम्, २७—शब्दाकर्षणयन्त्रम्,  
२८—पटप्रसारणयन्त्रम्, २९—दिशास्पतियन्त्रम्, ३०—पट्टिकाभ्रकयन्त्रम्, ३१—सूर्य-  
शक्त्यपकर्षणयन्त्रम्, ३२—अपस्मारधूमप्रसारणयन्त्रम्, ३३—स्तम्भनयन्त्रम्, ३४—वैश्वानर-  
नालयन्त्रम् ॥

अत्र अपस्मारधूमप्रसारणवैश्वानरनालयन्त्रयो क्रमश तमोयन्त्रपञ्चनालस्कन्ध-  
यन्त्रयोरन्तर्भावो बोद्धव्य । तेन “वैश्वानरयन्त्रमिति द्वात्रिंशति क्रमात्” इत्यत्र यन्त्राणा प्रोक्ता  
द्वात्रिंशति. संख्या सङ्गच्छते ।

इत्थमस्माक देशो यान्त्रिकक्रियाविषयेऽग्रेसर आसीत् । कालेन एतत्सर्वं ज्ञानं विलुप्तम् ।  
यत. प्रभृति एतद्देशप्रसूता द्विजा ज्ञानमय तपो विहाय कुटुम्बपोषणाय धनार्जनानुरक्ता.,  
तत. प्रभृत्येव मान्त्रिक तान्त्रिकम् अथ यान्त्रिकं सर्वमपि ज्ञानमदर्शनमभजत् । एतेषा  
यन्त्राणामन्वेषणार्थम्, अथ च निर्माणार्थं प्रजानिर्वाचितप्रशासनस्य, अथ च धनिना श्रेष्ठिना  
संस्कृतविदुषाञ्च साहाय्यमपेक्षते ।



## संस्कृतवाङ्मये मानमानम्

गायत्रीप्रसादपाण्डेय 'गवेषक' सं० सं० वि० वि०

अहो वाचामगोचरो महिमा सस्कृतवाङ्मयोद्यानस्य, यत्रानेकविधमानिनीमानवर्णना-  
नैपुणी सुमनसो मधुरमधुरापरम्परैव सुमनसां मनासि बलादाचिकीर्षति । यत्र च रुचिररुचिरा  
षड्पदालीव निर्भरमकरन्दपिपासवो रसिका. कामं श्रद्धते । भूयासो वश्यवचसो महाकवयो  
मनसा मानस्य महिमानमाकलयन्तो बहु पर्यरीरुचन् मानविषये । अत्र निबद्धयमाने प्रस्तावे  
मानपदेन मानिनीनां विचित्रं प्रेमामिनयोऽस्ति प्रतिपिपादयिषितं, स च मानः प्रणयेष्यादि-  
सहकारिसमुत्थो द्विविध इति पुरो विवक्ष्यते अत्रादाविदमत्र ध्येय यदसौ मान. कथमुत्पद्यते,  
कथमाविर्भाव्यते, का परम्परा, कश्च मानहेतु, का च मानभूरित्येवमादि । मानमस्ति नूनमति  
विलक्षणं वस्तु, यन्न सीमाद्धितुमित्यया परिच्छेत्तुञ्च शक्यते केनापि । अदौ हि नानाविधासु  
परिस्थितिषु मानिनीनां हृदयसरोवरसमुद्भूत मानपद्मं स्वीयकमनीयामोदप्रसरेण सचेतसा  
चेतो मिलिन्दममन्दमाह्वयति । मानधारकत्वादेव स्त्रियो मानिनीत्याख्या बहोरनेहस. समा-  
लिलिङ्ग । परन्तु पुंसा मनसि असौ मानो नोदेतीत्यत्र न मनाग् मे प्रत्यय । एष हि सार्ध-  
जनीनानुमतो विषयः, यदिह लोके प्रेमा भवत्येवात्यन्त विलक्षणो विचक्षणमात्रैकविज्ञेयोऽत्यन्त  
वक्रिम. । जीवन नामानन्दनिष्पन्दिन. प्रेम्णो रसमाधुरीनिचयस्य नवं नवं परिपाकमाकाङ्क्ष-  
दपि नैजानिर्वचनीयमहिम्ना ऐकविद्येऽपि वैविध्यमापादयद. कस्याक्षणे परमस्तीति न कश्चिद्  
विपश्चिदविपश्चित् सामान्यो वा विप्रतिपद्यते ।

प्रणयिनि सन्निहिते मानमभीषुभिर्विधीयमानां मानं प्रेम्णोऽमिनूलतामाढौकयितुं  
प्रयतते । असौ क्रमस्त चिरसमीहितं प्रेमाण समेधयितुमेवानुष्ठीयते प्रायशः । यच्च प्रणयमान-  
निदर्शने निदर्शयिष्याम । मानमन्तरा प्रेमपूर्णं परिपोषं नाश्नुते । अत एव प्रियतमसदनोमुखी  
सखी तत्सहचरी काचिद् विहितपतिगृहनिवासा योषा मानं शिक्षयति

अयि ? प्रथमत एव पतिपरायणे मुग्धे ? मौग्ध्यं नानुष्ठेयं त्वया प्रेम्णोऽतिरमणीये  
पथि । कदाचिन्मानमवलम्बेथा., प्रणतिपरेऽपि दयिते धैर्यं धारयेथा., आर्जवं च वर्जयेः ।  
सखी च यदैवेवमबुबोधयिषया व्याजहापीत्, तदैव भयावनञ्जवदना सा व्याहृतवती-आ.,  
शनकैर्ब्रूहि, नो चेदन्तःसस्थितो मे दयितो निशग्यैतत्तवोपदेशं मनसि किमाकलयिष्यति<sup>१</sup> इत्यादि ।

१. मुग्धे ? मुग्धतयैव नेतुमखिल काल किमारभ्यते  
मानं घटस्व घृति बधान ऋजुता दूरे कुरु प्रेयसि ।  
सख्यैवं प्रतिबोधिता प्रतिवचस्तामाह भीतानना ।  
नीचैः शंश हृदिस्थितो हि ननु मे प्राणेश्वरः श्रोष्यति ॥

( अमरुशतकम् ) श्लो० सं० ७०

अत्रामरुककविवनिता दयितरि भृशमनुरज्यत इति ध्वनि । भाषाकविहरिणा विहारिणा  
अन्ववादि पद्यमदो महाकवेरमरुकस्य—

सखी सिखावत मानविधि सैननि बरजत बाल ।

हृश्ये कहु मो हिय सदा बसत बिहारी लाल ॥<sup>१</sup>

निश्चप्रचमेवात्र विहारिणो मानिनी अमरुककविललनामुपालम्भते यदुरसा क्रियमाणे  
वाग् व्यापारे कथ त्वमात्मान गोपायेः, अतश्च सा विदग्धा नेत्राभ्यामेवान्तर भावमाविश्चिकी-  
र्षति । उर्द्धभाषाकविना केनचिदसौ मान. 'शिकवा' पदेनाभिलष्यमानोऽतिरमणीय प्रतिपादित  
प्रणयपुण्डरीकविकासकत्वेन । सत्यमेवाय मानो विलक्षणो निकषो यदध्यारूढो नायिकानायकौ  
वाढमनुभवतोऽतिकमनीयमानन्दसन्दोहम् ।

ऋतूना राजनि वसन्ते समुपारूढे प्रतिग्राम प्रतिस्त्रिय सबहुमानमासीद् मानचर्चा ।  
यौवत्कुलमेव मानं धारयदासोत्, परन्तु वसन्तकेसरिणि प्राप्ते पलायितो मानहरिण  
कामिनीनाम्

“पुरि पुरि विनिवृत्ता मानिनी मानचर्चा” अर्थान् ग्राम ग्रामणीग्रामादपससार मानकृष्णसारो  
मानमङ्गलश्च प्रससार सर्वत. कामिनीकुले । क्व च पद निदध्यादप्यसौ मान वासन्तिकरामणीयके  
परिसरे परितः प्रेमप्रसूनपरिमलामोदपरिपूरिते कामिजनहृदये कुहावकाशो लभता मान ।  
पुष्पघन्वनोऽविरलशरप्रहाराकुलीक्रियमाणे दम्पतिहृदये क्षणमपि स्थातु न शंके मानभाव-  
हरिणशावक ।

पुष्कल कश्चिन्नूनमेव प्रणयमानमहिमा, यत्र च कादम्बर्याद्यनेकग्रन्थरत्नप्रणयिनो महा-  
कविबाणभट्टप्रमुखाः शिरो व्यधूनयन् । परिगृहीतमाना बहुश प्रार्थ्यमानामप्यप्रसीदगाना मानिनी  
स्वकीयामपगतमाना विदधातु बहु सश्राम, परश्चानपगते तदीये मन्यौ सस्वीयानवद्यसद्योऽवन-  
दपद्येन तन्मानमपनिनीपु तुष्टाव<sup>२</sup> अयि मानप्रिये ? क्षणदा क्षण क्षण क्षीयते, अनन्ताकाशचारि-  
विद्युमण्डलमस्ताचलमालम्बते, निद्रापरवश इव दीपो निर्वाणता जिगमिषति । अर्थाद् निशाशशिनौ  
युगपदेव क्षिणुत —अचिरादेवाजिगमिषति तिग्मगु —ऐन्द्रश्याम्, अपुना तव चरणनिपतितोऽप्यह न  
त्वया मृष्ये इत्यादि । अमुष्मिन्नेवावसरे समागतो मयूरभट्टस्तुरीयचरण निर्ममे, निर्मम-  
मभिश्चश्च विलाशप्रस्त 'सूर्यशतकेन' भानुमप्रीणयत्, नीरुक्त्वञ्च समवाप । यदि नाम सा मानं  
नाकरिष्यत्, नानुनयिष्यत्ता वाणभट्टो न चैव पद्यपूरणेनाभ्यशस्यत मयूरभट्ट । अतोऽत्रापि  
सूर्यशतकाख्यकाव्यप्रणयने परम्परया मानस्य प्रयोजकत्वं को नाम नाङ्गी कर्तुमीष्टे ।

१ विहारी सत्सई ।

२. गतप्राया रात्रि कृशतनुशशी शौर्यत इव  
प्रदीपोऽयं निद्रावशमुपगतो घूर्णित इव ।  
प्रणामान्तो मानस्त्यजसि न तथापि कृतमहो  
“कुचप्रत्यासत्या हृदयमपि ते चण्डि कठिनम् ॥

कादम्बर्या. प्राक्कथनादुद्धृतम् ।

अधुना साहित्यसूरिभिराविर्भावितं मानस्य स्वरूपं निदर्शयितुमुपक्रमे । साहित्यदर्पणकारो विश्वनाथपञ्चाननो मानं पर्यभाषत्—“मान. कोप.<sup>१</sup> . . .”

अर्थात् कौपस्यैवापर नाम मान इति, स च द्वेषा भवति—( १ ) आद्य प्रणयसमुद्भवः, अपरश्चेष्ट्यासमुत्थ । तत्र प्रणयप्रसूतोऽसौ सप्रयुक्ताया स्थिनौ जायते । यदा अकारणमेवोच्छ्वलितानन्दतरङ्गौ जायापती परमानन्दसुधासिन्धावात्मानमुन्मिमङ्क्षन्तौ प्रणयाभिनय-मनुतिष्ठतः, स चाभिनयो मिथो जायमान प्रणयमानकोटावाटीकते पदम् । अमन्दानन्दोदन्वानुच्छलति उभयोर्मानसे, बलीयसि परिष्वजाभिलाषे निगूढेऽपि हृदि, कानिचित् क्षणानि यावदेकतरो मानमाधत्ते, अपरश्चानुनिनोषते अन्योन्यम् । यूनोरेकतरे च हावभावादिविलासे प्रकाशिते युगपदुभयोर्धैर्यैः सैकत पुलिनमिव विनायाश पित्सति । पुनरपि बोभवीति मिथ आसज्जनम् । इत्थञ्च प्रणयमान कारणान्तरानपेक्षो निक्षिपति प्रणयपक्षम् ।

आचार्यो धनञ्जयो<sup>२</sup> मानस्वरूप व्याचष्ट दशरूपके—तदीय हार्दमेतद् यद् गाढानुरक्तयो-नायिकानायकयो पृथग् भवनमेव हि विप्रयोग । स च मानप्रवासभेदाभ्या द्विधा । मानोऽपि प्रणयेष्यभिदेन द्वैविध्यं भजते । असौ प्रणयमानो नायिकानायकोभयनिष्ठो भवति ।

आचार्यो रुद्रट. काव्यालङ्कारे विप्रलम्भशृङ्गारं चतुर्धा व्यभजत्, (१) अनुराग (२) मान (३) प्रवास (४) करुणभेदात् । असौ नाङ्गीचक्रे प्रणयमानम् । केवलमीष्ट्यासमुत्थमेव<sup>३</sup> मानमूरीचकार । तदीय विवक्षितमेतद् यत् यदैव नायिकानायकस्येतररमणीप्रसक्ति विन्दमाना रुषा नायक विप्रिय व्यवजिहीर्षति, तदास्या व्यवहार एव मानपदव्यपदेश्यो भवति । रुद्रटो मानं मानिनीमात्रनिष्ठमामनुते, न च यातुचिन्नायकगतम् । यतो हि परस्त्रीसम्पर्कजन्या ईर्ष्या स्त्रीमात्रवृत्ति । न च कदाचिदपि परपुरुषससक्ता योषा पुरुष ईर्ष्यते । किन्तु क्रुधाऽ-मिभ्यते । इदमत्रावश्यमाकृतम् । एतद्धि विवेचनमतीवकुलीनयोर्नायिकानायकयोरेव सञ्चटते, इतरत्र तु क्षोदक्षमोऽसौ पक्षः । यदा च नायको निष्क्रियो व्यक्तित्वविरहितः षण्डो वा भवेत् नायिका च मनोज्ञरूपगविता दर्पोद्विता यौवनालिङ्गिता सत्यसतीत्वमनुत्तिष्ठा सति, कुरुते च परनायकसमाश्रयणम् तदा नायक स्वमभिक्रुध्यति ईर्ष्यते च परपुरुषाय ।

१. मान. कोप. स द्वेषा प्रणयेष्यसमुद्भव ॥

( सा० द०, तृ० परि० ) सा० द० ३।१९८

२. विप्रयोगस्तु विश्लेषो रूढं विप्रलम्भयोर्मिदा ।

मानप्रवासभेदेन मानोऽपि प्रणयेष्ययोः ।

तत्र प्रणयमानः स्यात् कोपावसितयोर्द्वयोः ॥

( द० रू०, ४।५७-५८ )

३. मान स नायके य विकारमायाति नायिका सेष्ट्या ।

उद्दिश्य नायिकान्तरसम्बन्धसमुद्भव दोषम् ॥

( काव्यालङ्कार, अ० १४ का २२-२३ )

ईर्ष्यामानविवेचनप्रस्तावे दर्पणकारोऽपि<sup>१</sup> स्त्रीनिष्ठमेव तावूरीकुर्वते । क्षेत्रान्तरभवतरन्त नायकं वीक्ष्य, वयस्यासाहचर्यादिना वा निवेद्यमान निशम्य अन्तस्त्रियमुदीयमानो नाम ईर्ष्यामानत्वमाश्लिष्यति ।

धनञ्जयस्याप्यत्रैकमत्य<sup>२</sup> सार्वभौमत्वमस्याभिनक्ति । दशरूपके ईर्ष्यामानस्य प्रयोजकं कारणत्रिकमभिप्रेतं, यच्च सवदते दर्पणेनापि<sup>३</sup> । मानलक्षणं भावप्रकाशीय<sup>४</sup> विद्वद्भ्यो बहु रोच्यते । असौ हि प्रेमानुबन्धिनं ललितलास्यविलासमेव मानमाचष्ट, यस्य च स्वरूपं प्रणयमानविवेचनावसरे न्यहपि प्रागेव । प्रणयसमुत्थ एव मानो मानः, ईर्ष्यासमुद्भूतस्तु दुर्भेदतिमिरपटलमिवान्तरा यूतोस्तिष्ठति न च स प्रणयकोपपरिपोषक ।

अत्रेदमनवद्य पद्यमिव हृद्यम्—

न सर्वथा विप्रलम्भशृङ्गार एवान्तर्भवति मान । यदा हि नायिकानायकयोरेकतरानुनयविनयपर्यन्तावस्थायी मानस्तदा तस्य विप्रलम्भशृङ्गारान्तर्भूतत्वम्, यदा चानुनयविनयादिकं सोढुं न भवत्यन्त मान, न तदा तदन्तर्गतत्वमपितु तदा समोगशृङ्गारस्य सञ्चारीभावत्वमेव परिकल्पनीयम्, यथा—

“प्रियतमे गाढपरिरम्भसमुत्सुके समीपमागते चिरान्मान विदधत्या मानिन्या मानः पीडनभयादुरसो निर्ययी ।”<sup>५</sup>

अत्र न कथञ्चिन्मानमपनुनोद नायको नायिकायाः । चिराय मानमाधृतवती मानिनी भुजङ्गः परिसस्वजे, तेन तदीयो मान क्षणमपि न तस्थिवान्, द्रुत पलाय्य मानिनी विगतमानामकरोत् । अथ च “भ्रूभङ्गे रचितेऽपि मानस्य तस्मिन् जने” इत्यादिपद्येषु मानः समोगस्य सञ्चारीभावत्वे

१. पत्युरन्याप्रियासङ्गे हृष्टेऽथानुमिते श्रुते ।

ईर्ष्यामानो भवेत् स्त्रीणा तत्र त्वनुमितिस्त्रिधा ॥

( सा० द०, ३।१९९ )

२. स्त्रीणामीर्ष्याकृतो मान कोपेऽन्यासङ्गिनि प्रिये ।

श्रुते वानुमिते दृष्टे श्रुतिस्तत्र सखीमुखात् ॥

( द० रू०, ४५९-६० )

३. पत्युरत्यप्रिया सगे हृष्टेऽथानुमिते श्रुते ।

( सा० द० तृ० प० १९९ )

४. यत्तु प्रेमानुबन्धेन स्वातन्त्र्याद्धृदयङ्गमम् ।

बन्नातिभावकौटिल्य सोऽयं मान इतीर्यते ॥

भावप्रकाशनम् ४।९

५. गाढालिङ्गनरभसोद्यते दयिते लघुसमुपसर्पति ।

मनस्विन्याः मानः पीडनभीत इव हृदयात् ॥



परिगृह्यते समालोचकै । एकमेव दर्पणकृदुदधृत पद्यमपरमुदाहरामि । “अर्थात्<sup>१</sup>—हृदयेन सुरतामिलाषुकावपि नायिकानायिकौ नैजं गरिमाण रिरक्षयिषू आस्य विपास्य यौगपद्येन तल्पे शयानौ कटाक्षविशेषमिषेण यदैव मिथ आलुलोचतु तदैव व्यपागमत् उभयोर्मनि सरभसञ्चारित्यतरपरस्पर समासञ्जनम्” इत्यादिस्थलेषु विनैवानुनयमपससार मान., अतश्चात्रापि सम्भोगसञ्चारित्वमेतस्याभ्युपगन्तव्यम् ।

मानो यं समुपलालभ्यते ललनास्वेवेति प्रागवोचम् किन्तु नृषु न बोभवीति नास्माक हृदयम् । पुसामपि मानो मनोमुग्धकरो भवतीति नात्र चित्रम् । एक भवभूतिपद्यमेवोद्धराम —

“लताभवने निपण्णो राम ललनाकुलतिलकललामा सीता प्रतीक्षणपरायणो बभूव, किन्तु सा गोदावर्या सैकते पुलिने कलहसैरनुक्रीडमाना चिराय न रामभाजगाम । व्यपगते कतिचित् क्षणे निवृत्ता सीता राम निर्विषण्ण निर्वर्ण्य कुन्दकुडमलनिभैरङ्गुलिकोरकै परिकलित-प्रणामाञ्जलिः नातिविलसितेन राममानपमनिन्ये ।”

नायकगतं मानमुदाहरणं दर्पणकारः । चिरायन्ती प्रेयसीमासमीक्ष्य वासभवने प्रतीक्षाच्छन्नो नायको मानमादधार । समुपसर्पन्तीञ्च तामवगम्य निद्राव्याजनिमीलिताक्षो बभूव नायकः । स्वकीय-चुम्बनसञ्जातपुलक प्रणयिनमनूचिवान्—“आर्य<sup>३</sup> अलीकमीलितलोलीचन ? स्तोकमपसर, अहमपि शिशयिषामि, अन्येद्यु न त्वा कोपायिष्यामि विलम्बात् ।” अद्यतनो विलम्बो मर्षणीयः, अनुमन्तव्या चाह सहशयनाय । इत्यादिनिर्बन्धिमनिनन्दर्भो नृषु समासाद्यते ।

युगपन्मानताम्यतोर्नायिकानायकयोरपि वर्णनानैपुणी निपुण निरीक्षणीया उभावपि<sup>४</sup> प्रेयसीप्रणयिनौ कृतमानपरिग्रहौ निस्पन्द निरुद्धनिश्वासौ शयाते, कविरत्रोत्प्रेक्षते यदनयोर्मल्लयो कतरो ज्यायान् प्रशस्यतरश्च, यस्य मानश्चिर स्थास्यति ।

१. एकास्मिन् शयने पराङ्मुखतया वीतोत्तरं ताम्यतो-  
रन्योन्यस्य हृदि स्थितेऽप्यनुनये सरक्षतो गोरवम् ।  
दम्पत्यो शनकैरपाङ्गवलनान्मिश्रीभवच्चक्षुषो-  
र्भनौ मानकलिः सहासरभसव्यासक्तकण्ठग्रहः ॥

( सा० ६० ) ॥ ३१९८ उदाहरणम्

२. अस्मिन्नेव लतागृहे त्वमभवस्तन्मार्गदत्तेक्षण .  
सा हंसै कृतकौतुका चिरमभूद् गोदावरीसैकते ॥  
आयान्त्या परिदुर्मनायितमिव त्वा वीक्ष्य वद्धस्तया  
कातर्यादिरविन्दकुडमलनिभो मुग्धः प्रणामाञ्जलिः ॥

( भवभूतिः, उत्तररामचरिते ) ॥

३. अलीकप्रसुप्तमिथ्या निमीलिताक्ष, देहि सुभग ममावकाशम् ।  
गण्डचुम्बनपुलकितान् न पुनश्चिरयिष्यामि ॥ सा० ६० ३१९८ उदाहरणम्
४. प्रणयकुपितयोर्द्वयोरप्यलीकप्रसुप्तयोर्मनिनो ।  
निश्चलनिरुद्धनिश्वासदत्तकर्णयोः को मल्ल ॥

( सा० ६० वृ० ५० ) ॥ १९८ उदाहरणम्

ईर्ष्यासमुत्थो मानो नायके पारदारिके नायिकया विधीयत इति व्यलिखमादावैव । अधुना तद्विभागान् सोदाहरणान् निर्दिधारयिषाम —

प्रणयिन क्षेत्रान्तरचारित्वे श्रुतेऽनुमिते दृष्टे वा ईर्ष्यामानो मानिनीषु पद धत्ते । अत्रैकैकमुदाहरिष्याम । पत्युर्विगीताचारं सख्युपदेशाद् दूत्युपदेशाद्वा विजानते वनिताः । तदनु निजावमाननात् धृतमाना नायिका नायकं श्लाघते प्रीणयते च चारुवचनैः—

“अयि सुधु ? तावकीन प्रत्यग्रहैयङ्गवीनपेशलं हृदय केनास्मासु कठिनीकृतम् । तव-प्रणयिबुभूषुः कश्चित्त्वामु धैव कोपायितवान् अये ? क्षण-विमृश । किं मुग्धालापाः सख्यः तव मित्रं च ममामृतवदनाः मित्रमन्यास्तव हितैषिणः” अर्थात् केनचिन्मुग्धा कोपायिता तव शत्रुं मित्रं च नावगच्छसि यथार्थतः ।

नायकस्य नायिकान्तरानुवर्तित्वं त्रिभिर्हेतुभिरनुमिमीते नायिका । ते च हेतवः ( १ ) उत्स्वप्नायित ( २ ) भोगाङ्क ( ३ ) गोत्रस्खलनरूपा इत्यत्र न च तनीयसी विचिकित्सा सङ्ख्यावताम् । तत्राद्यमुत्स्वप्नायितं तदा जायते यदा नायको नायिकान्तरं स्वप्ने वीक्ष्य किमपि तथा प्रेमालिलपिषति, नेदीयसि निषण्णा नायिका च निशम्य, तदीयान्यासक्तिमनुमनुतेऽनुमानमानेन । यथा—

“अयि राधिके ?” जलकेलिकूर्वाणेन मया स्मरपरवशेन त्वदीया सहचरी समाश्लिष्टा, इति त्वं केनासि विज्ञापिता, कथं रोषमादधासि” इत्याकारामुत्स्वप्नायिता वाचमाकर्ण्य रुक्मिणी कृष्णाश्लेषे सव्याजं शिथिलीचकार” ।” रुक्मिणीकृष्णौ सहैव शयानौ अन्योन्यासक्तौ निद्रा लेभाते, मध्ये च स्वप्नपरवशा राधिका हृदये दधानं कृष्णस्तामालपत्, तच्छ्रुत्वा रुक्मिणी कृष्णस्य राधिकानुरक्तिमनुमीय ताभ्यती तदीयमाश्लेषमधरोचकार ।

द्वितीयोऽनुमानहेतुर्भोगाङ्कान्वयो, यदा परक्षेत्रे कृताभिरमणो रमणो रामामुपैति तदा तदीयं सुरतं तद् वस्त्रासंयमितकेशैर्वसनवसक्तालक्तकरागैः कज्जलाकलितकपोलयुगलैश्चानुमीयमाना मानमाघत्ते स एव भोगाङ्कप्रयुक्तो व्यपदिश्यते मानः । यथा—नायिका नायकं ब्रूते—

१. सुधु ! त्वं नवनीतकल्पहृदया केनापि दुर्मन्त्रिणा  
मिथ्यैव प्रियकारिणा मधुमुखेनास्मासु चण्डीकृता ।  
किन्त्वेतद्विमृश क्षणं प्रणयिनामेणाक्षि कस्ते हितं  
किं धात्रीतनया वयं किमु सखी किं वा किमस्मत्सुहृत् ॥

( दशरूपक ३१२ ) ॥

२. तत्र त्वनुमितस्त्रिधा । उत्स्वप्नायितभोगाङ्कगोत्रस्खलनसंभवा ॥

( सा० द० तृ० प० ७०० )

३. निर्मग्नेन मयाम्भसि स्मरभरादालीसमालिङ्गिता—  
केनालीकभिदं तवाद्यं कथितं राधे ? मुग्धा ताम्यसि ॥  
इत्युत्स्वप्नपरम्परासु शयने श्रुत्वा वचः शार्ङ्गिणः,  
सव्याजं शिथिलीकृतं कमलया कण्ठग्रहं पातु व ॥

( द० श० च० प्र० ३१३ )

“अथि १लम्पटलक्षणगोपनपटो ? किमिति प्रत्यग्रकराग्रक्षतमाजुगोपायविषसि, दशनशास्ति-  
तमधरोष्ठ पाणिपुटेन कथमाचिच्छादायिषसि—विधत्स्वेतात्रिखिलमपि, पुनरपरस्त्रीसङ्गसंसक्त-  
ममल परिमल कथमपि अन्यथापयितु न प्रभुर्भविष्यसि ।

तृतीयो हेतुर्गोत्रस्खलनरूपः । यदा प्रणयालापाससक्ताभ्या नायिकानायकाभ्या नायको  
जाग्रद्दशायामेव नायिकान्तरनामगृह्णाति तदा तदीयं हार्दं नायिकान्तरगतं मन्वाना मानिनी  
मानमाविष्कुरुते लभते च” गोत्रस्खलनसम्भवामाख्याम् । यथा—

नायिका काचिद् भर्तारि सपत्नीनामग्राहिणि झटित्युदश्रुमुखी समभूत्, तत्सहचरी च  
कैतवेन तदीयम्मन्युमपनिनीर्णायकं व्याहरति—

“अथि२ । परिहासपेशल । तावकीनं कैतवमजानन्ती त्वया परिहसिताऽपि सरोदयिषति,  
परिहार्योऽय परिहासः त्वया—” इत्यादि ।

दृष्टो मानस्तृतीय । यथा—प्रणयकुपितां<sup>३</sup> पार्वती चिराद् मानयन् गङ्गाधरो न यावत्सा-  
फल्यमवाप तावत् तदीयचरणयोः नैज शिरः समध्यधात्, अवनम्रे च शिरशि, तत्र जटाटवी  
निवासां द्युनदी निरीक्ष्य मानमादधार नग्ना मन्दाकिनीर्ष्याया ।

अहो रचनाचातुरीयं तुरीयस्य कस्यचिद् वश्यवचसो महाकवेरत्रत्या निभालनीया-यदत्र  
पूर्वाद्धेल्लोके प्रणयमान उत्तराद्धे च ईर्ष्यामानोऽनल्पशिल्पनैपुणीमाख्यापयति कवेः । उपर्यु-  
दीरितेषु श्रुतानुमितदृष्टेषु पूर्वपूर्वां दुर्बल, उत्तरोत्तरं सबलश्चास्ति मानः ।

काव्यालङ्कारकृदाचार्यो रुद्रट केवलमीर्ष्यामानमेवाङ्गीचकारेति पुरो विमृष्टमेव ।  
अधुना तदीयमानविश्लेषणं व्याचिकीर्ष्यते । नायिकान्तरसमुत्थो दोषो विविधो बोधोति नायकस्य ।  
निधुवनं परत्र ज्यायान्<sup>४</sup> दोषः, प्रणयालापश्च ततो लघीयान्, चाक्षुष वीक्षणञ्च ततोऽपि  
कनीयः । यदि नाम नायिकान्तरेणैव विधीयमाना स्युरिमे दोषास्तदा ततोऽपि क्षोदीयास उच्यन्ते ।

१. नवनखपदमङ्ग गोपयस्यशुकेन,

स्थगयसि पुनरधरोष्ठ पाणिना दन्तदष्टम् ।

प्रतिदिशमपरस्त्रीसङ्गशंसी विसर्पन्,

नवपरिमलगन्धः केन शक्यो वरीतुम् ॥

( दशरू० च० प्र० ३१४ )

२. केलीगोत्रस्खलने विकुप्यति कैतवमजानन्ती ।

दुष्ट ! पश्य परिहासं जाया सत्यमिव प्रशदिता ॥

( हाल-दशरू० च० प्र० का० ३१५ ) ॥

३. प्रणयकुपितां दृष्ट्वा देवी ससम्भ्रमविस्मित-

स्त्रिभुवनगुरुमीत्या सद्यः प्रणामपरोऽभवत् ।

नमितशिरसो गङ्गालोके तथा चरणाहता-

ववतु भवत्पक्षस्यैतद्विलक्षमवस्थितम् ॥ ( दशरू० च० प्र० ३१६ ॥

४. गमनं ज्यायान् दोषं प्रतियोषिति मध्यमस्तथालापः ।

अवलोकनं कनीयान् मध्यो जायान् स्वयं दृष्टः ॥ काव्यालं० अ० १४ का० १६ ॥

पञ्चभिर्हेतुभिर्नायिकस्य स्वैराचरण नायिकया ज्ञायमानमुदलिखद् रुद्रटाचार्यः<sup>१</sup>—(१) आर्द्रनखक्षत (२) नायकाङ्गानि (३) नायकधारित कुमुम्भमाञ्जिष्ठ वास (४) गोत्रस्खलन (५) सखीवचनञ्च इति । एतदेवान्ववादि कात्स्न्येन दर्पणकृदादिभि । एभिर्हेतुभिर्विज्ञायमानो मानो देशकालपात्रादिभेदेन असाध्य सुखसाध्यो<sup>२</sup> दुःखसाध्यश्च जायते । ज्यायासो देशपात्र-कालादयोऽपि परिगणिताः रुद्रटाचार्यैः ।

“जाज्वल्यमानदीपप्रभाविभासित<sup>३</sup>, मनोजसुमनः केशरसुवासितं वासगृहम्, शारदी-ज्योत्स्ना, रम्यः सौधोत्तमाङ्गम्, हृदयावर्जक ललितमारामनिकुञ्जम्, ज्यायान् देशः सुरताय । सुरतोपयुक्ता मन्मथोन्मादिनी मधुयामिनी, वेला रमणीया । पात्रञ्चातिकुलीननृपसचिवादि-विदधौ नायिकानायकौ” । एवमेवोच्चावचमावा सहृदयैः स्वयमूह्याः । कोषस्य साध्या-साध्यविमर्शो देशकालपात्रसापेक्षः । अनुकूलाया परिस्थितौ देशकालपात्रादीनामुत्तमकल्पे अनुकूलनायके कुलीनया सम जाते प्रवञ्चने तज्जन्यो मानो भवत्यसाध्यः । एवमेवातिविदग्ध-विधीयमानाचरणजनितो मानः कृच्छ्रसाध्यो भवति । सुखसाध्यो भवति मुग्धानायिकाना मानः शठैः ।

मानिन्याः ज्ञान परिजिहीर्षोः नायिकस्य विविधाश्रेष्ठाः सहृदयैराविर्भाविताः । नायिकया नायकापराधे प्रत्यक्षं निरीक्षते परिहार शून्यं प्रभूयते, एतादृश्या स्थितौ स्वोपापराधगोपनमविद्याविलसितमेव । एतद्विलक्षणाया स्थितौ तु नायिकायाः मानः परिहार्य एव । नायकस्यास्तव्यस्तवासोभिः तत्सुरतमुपकल्प्यमाना मानिनी एव मानयितव्या ‘अयि मुग्धे ?<sup>४</sup> स्थानादन्यस्मादागतमेतद् वास’ अतश्च व्यत्यस्तमाहोस्वित् तावके पूर्वमुस एवासयमितमेतत् तदेव, नान्यद् वास, त्वयैवासंयमितमेतद् वसनमामकमित्यादि” ।<sup>५</sup> गोत्रस्खलनेन च क्षेत्रान्तर-

१. वसनादिनायकस्य तदीयमार्द्रक्षतञ्च तस्याङ्गम् ।

दोषस्य तथा गमक गोत्रस्खलन सखीवचनम् ॥ काव्या० अ० १४ का० १७ ॥

२. देशं कालं पात्रं प्रसङ्गमवगमकमेत्य सविशिष्टम् ।

जनयति कोपमसाध्य सुखसाध्य दुःखसाध्य वा ॥ काव्या० अ० १४ का० १८ ॥

३. ज्वलदुत्फुल्लप्रदीप कुसुमोत्करधूपसुरभि वासगृहम् ।

सौधतलञ्च सचन्द्रकमुद्यान सुरभि कुसुमकरम् ॥

इति देशा ज्यायासो मधुरजनी स्मरमहोदयः कालः ।

पात्रौ तु नायकौ तौ ज्यायो मध्यमाधमायुक्तौ ॥

काव्या० अ० १४ का० १९-२० ॥

४. शब्दान्तरनिष्पत्तिर्गात्रस्खलने तु केलिर्वा ।

अभियोज्यायां मयि वा कुपितेयमनेन हेतुना तेन ।

वक्ति सखी ते मिथ्या किलेति तद्वचांसि परिहारः ।

( काव्या० १४-२३ ) ॥

५. परिहारो वसनादावन्यस्मादागमोन्यदिदमिति वा ।

परिहृतुं कृतमस्मिन्न लक्ष्यते नायिकां रमयेत् ॥

तदनु त्वत्कृतमिति परिहारः पूर्वमेव वा सुरतम् ॥

( काव्या० अ० १४ का० २२-२३ ) ॥

चारित्र्यमनुमिमसासो नायिकाया मानापनोदनं व्युत्पत्यन्तरेण नाम्नोऽर्थं प्रतिपाद्य निर्भ्रान्ता कान्ता कुरुते कान्त । एव कर्तुमशक्नुवन्नायक. “परिहासविजल्पनेनैव तन्नामग्रहणमकारि मयकेत्येवम्, सख्यादिनिदर्शिते च नायकापराधे, स्वावमानेन कृतमाना नायिका तत्सख्या मृषा भाषमाणत्वमुपपाद्य मुधा क्रोधकारित्व वा प्रतिपाद्य पुनरपि रमयेद् रामाम् । एभिर्रूपयैश्चेन्न सिद्ध्येत समीहितम् नायकस्य, तदा सामादिषडुपायानसौ<sup>१</sup> प्रयुञ्जीत । सामादिषु तृतीयो दण्डः. समाभासकरस्तत्तत्स्थानापन्न प्रसङ्गविभ्रश सहृदयधुरीणैर्धुरि निधीयते । एकैक षडपि परिचयाय दिष्यते ।

(१) सामस्तुतिपर वच. साम । अह तव दास , त्वमतीवधैर्यशालिनीत्यादि । अथवा प्रकारान्तरेण नायिकायाः सौन्दर्यगुणादिभि स्तवनं साम उच्यते । यथा शृङ्गारतिलके “अयि प्रियतमे<sup>२</sup> ? त्वदीयं नयनयुगल नीलपद्मेन आननश्चाम्बुजेन, कुन्दकुसुमै, रदन, किसलयेन चाधरो वेधसा विरचितम् । परन्तु न जाने पाषाणेन तावकं हृदय निर्ममे कथं स ? येनाति-कठोरहृदया सम्बृत्तासि ।”

(२) दानम्—लुब्धाङ्गना प्रीणातिनायकप्रदत्ताभूषणवासोभि प्रियप्रसूनोपहारे चौपल्लियमाणे नायिका कोपमुञ्जति, अपनयति च मानपरम्पराम्, निशीथिन्यां कृतान्यत्र-विहारो नायक समेत्य पुष्पकलिकामेका मानवत्यै प्रायच्छत, सा च विदग्धा वचौ-वैदग्ध्येन ब्रूते—

“अयि शठ ! मधुलिङ्गङ्कृतिलसितामेना कलिका कथमस्मभ्य प्रयच्छसि । रात्रौ विहितान्यत्रवासेन भवता कलिर्महान् दत्त । अतश्च दत्ते कलौ कलिका दान तव न परं मन्ये ।” अत्र कलि क्लेशापरपर्याय ।

(३) भेद.—मानिन्याः द्वीती सहचरी वा स्वानुकूल्येन निर्वर्त्यं तत्साहाय्यादवास-साफल्यो नायको मानमङ्ग विधत्ते ।

यथा—“अये सुभ्रु<sup>३</sup> । पुरा तवाज्ञामुल्लङ्घ्यापि प्रणतिपरायणे मयि त्वया कोपो न्यक्क्रियते स्म । किन्त्वधुना शिरोधुनानोऽप्यहं न त्वयानुकम्प्ये, तव प्रियवयस्याना वचास्यपि वितथीभवन्ति, कथन्न जहासि मानम् ।

१. सामप्रदानभेदो प्रणतिरूपेक्षा प्रसङ्गविभ्रश ।

अत्रैते षडुपाया. दण्डस्त्वहं हन्ति शृङ्गारम् ॥

काव्या० १४२७॥

२. इन्दीवरेण नयनं मुखमम्बुजेन कुन्देन दन्तमधरं नवपल्लवेन ।

अङ्गानि चम्पकदलैः स विधाय वेधाः कान्ते कथं रचितवानुपलेन चेत ॥

( शृङ्गारतिलक ३ )

३. मुहुरूपहसितमिवालिनादैवितरसि न. कलिका किमर्थमेनाम् ।

अधिरजनि गतेन धाम तस्या शठ ! कलिरेव महास्त्वयाद्य दत्तः ॥

माघ—७—५५॥

( ४ ) नतिः :—मानिनीभानभङ्गस्यास्त्ययमन्तिम उपायः । यदा च मानिनी मानं नोज्जिहासति तदा नायकस्तत्चरणयोः शिरो निक्षिपति, जायते च मानभङ्गो यथा—

“प्रियतमायाः<sup>१</sup> चरणयोर्निपतितस्य नायकस्य कुन्तलालिर्भनस्विन्या नूपुराग्रेषु लुण्ठति, अत्रोत्प्रेक्षते कविः—यन्नूपुरस्य उस्थितोऽग्रभागः मनस्विनीमपगतमानामाचष्टे ।” असावेव परमः चरमश्रोपायो मानमपनेतुं नायिकायाः । एभिरुपायैः समीहिते वैफल्यकोटिप्रविष्टे रसज्ञो नायिकापुपेक्षते ।

( ५ ) उपेक्षा—उपेक्षया च मानभङ्गो भवतीत्यनुभवैकचक्षुषा विदुषा मतम् । चिरं मानितापि मनस्विनी यदा मानं न जहौ तदा नायकस्ताम् उपेक्षितवान् । अनन्तरञ्च सा भिदधौ ।

“अयि ! सखि । नाहं तत्पुर उपसतुं प्रभवामि सङ्कोचात्, परञ्च चिराय पारुष्यमपि दोषाय अतश्चामनुनीय रामानय अथवा त्यज मोहम्, क्रियासमभिहारेण विरुन्धन् न भवत्यनुगम ।”

( ६ ) प्रसङ्गविभ्रंश—प्रसङ्गविभ्रंशो नाम रसान्तराविष्करणम् भयमाश्चर्यञ्च दर्शयित्वा नायको नायिकाया मानमपगिमारयिपति । यथा च—

“सर्वस्मिन्नपि अमानापनोदनप्रयोगे व्यर्थतां नायिकया नीते भयमाविष्कुर्वन् नायकः समीपमुपसर्पन्ती तामाश्लिष्यति । क्षणं तूष्णोमुपायं विचिन्त्य नायकः नायिकां ब्रूते—आ. ? तव पृष्ठे किमिदं किमिदमिति” सा च त्रस्ता सती मानं तत्याज ।

एषु पदसूपायेषु पूर्वपूर्वो<sup>२</sup> मृदु, उन्नरोत्तरञ्च कटुरिति सहृदया रुद्रटाचार्या अप्यूचुः यच्च मृदुना सिद्धयेत तदर्थं कथं पुरुषमुपायमुपयुञ्जीत बुधः ।

असौ हि मानः संस्कृतवाङ्मये बहुत्रोपलभ्यते । प्रस्तावेऽस्मिन् दिङ्मात्रं दिङ्शंयिषु-रहमासम्, व्यवचयमपि तथैव, अधुना हिन्दीभाषाकविवरस्य माधवमिश्रस्यैकं पद्यमुद्धृत्य वाचमवसाययिष्यामि .....

१. नूपुरकोटिविलम्बचिकुरं दयितस्य पादपतितस्य ।  
हृदयं मानपदोत्थमुन्मुक्तमित्येव कथमयति ॥ दशरू० च० प्र० ३२१ ।,
२. किं गतेन नहि युक्तमुपैतु नैश्वरे परुषता सखि साध्वी ।  
आनयैनमनुनीय कथं वा विप्रियाणि कुर्वन्ननुनेयः ॥—३२२ ॥
३. अभिव्यक्तालीकः सकलविफलोपायविभव-  
श्चिरध्यात्वा सद्यः कृतकृतकसरम्भनिपुणम् ।  
इतः पृष्ठे पृष्ठे किमिदमिति सन्त्रास्य सहसा  
कृताश्लेषो धूर्तः स्मितमधुरमालिङ्गति बधुम् ॥

( दशरू० द्वि० प्र० १७६ )

४. मृदुस्तत्र यथापूर्वं सर्वेषु यथोत्तरं तथा बलवत् ।  
साध्येत् यो न मृदुना बलवास्तत्र प्रयोक्तव्यः ॥ काव्या० १४।३२ ॥

काचिन्मानिनी<sup>१</sup> रात्रौ धृतप्रमादमाना प्रणयिपराङ्मुखी एवासीत् । प्रातश्च स्वीयया श्वस्रा स्नुषा सस्नेहं पत्युद्बोधनाय आज्ञप्ता सा च मानमपि रिरक्षिषु पत्युद्बोधनस्योपायान्तरमनवलोकयन्ती चरणयोर्नूपुरादेव वद्धवाग्रभागे रणयाभास, रणचचरणचारुनूपुरा पुरोवर्तिनी कान्तां कान्तो निर्निमेषाभ्या नयनाभ्यामालोचयन् परां मुदं लेभे, व्यस्मार्ष्टाम् चोभौ मानपरम्पराम् ।

इत्थञ्च मानोऽयम् मानिनीनां सौरतसयुगस्य परमास्त्रं नायकानाञ्च प्रार्थनाचाटुप्रणय-पोषक तत्त्वमिति मे वितर्क ।



- 
१. मान्यो न मानवती भई मोर  
सो सोचहिं सोय गये मनभावन ।  
तैसे सो सासु उठी हुलसी  
भई बैर कुमार को जाहु जगावन ।  
मानको सोच जगावे को लाज  
लगी पग नूपुर पाटी बजावन ।  
या छवि हेरि हेराये रहे हरि  
कौन को रुठिबो का कौ मनावन ॥

( माधव मिश्र )

## गोरक्षशतकम्

श्रीमधुसूदनप्रसादाभिः,

अध्यक्षः—श्रीसोमेश्वरनाथसञ्चालकमण्डलानुसन्धानविभागस्य,  
अरेराजः, चम्पारणम् ( बिहार )

इदं हस्तलिखित पुस्तक चम्पारण्यमण्डलस्य ममरवाग्रामे एकस्य सम्बन्धिनो गृहे प्राप्तम् । अस्य नाम गोरक्षशतकम् इत्युपसहारवाक्यदर्शनात् प्रतीयते । नाथपथानुसारिणा कनफटाख्ययोगिना नवसु नाथेषु सुप्रसिद्धो गोरक्षनाथोऽस्य रचयितेति विश्वासः । एव सत्यस्य रचनाकालः पञ्चाशदधिकत्रयोदशशततम ( १३५० ) वैक्रमाब्दसन्निकट इत्यपि सिद्धयति । वर्तमानसंस्करणस्य लिपिकर्ता कश्चिन् लळुमणदासो ( लक्ष्मणदास. ) वैष्णव आसीत् । सवत् १८७८ वैक्रमेऽब्दे, तदनुसारम् १७४३ शकाब्दे ज्येष्ठशुक्लप्रतिपदि भृगौ पुस्तकस्यास्य प्रतिलिपि कृता लिपिकर्ता श्रीलक्ष्मणदासवैष्णवेन ।

पुस्तकेऽस्मिन् स्वकीयमुख्यविषयः संस्कृत-भाषायाः शतद्वयसख्याकश्लोकेषु प्रतिपादितोऽस्ति, अन्ते चावशिष्ट श्लोकद्वयः विषयस्य महत्त्वप्रतिपादनायोपनिबद्धम् । वर्तमानपुस्तकं कियदशखण्डितमस्ति । पञ्चत्रिंशत्तमः श्लोकमारभ्य द्व्यधिकशतद्वयश्लोकपर्यन्तमुपलब्धमस्ति । पुस्तकमिदं नवभिर्चिद्विधेषु सार्धचतुष्टयैस्तैरेव च विस्तृतेषु सुपुष्टविषयस्पर्शपत्रेषु कृष्णमस्या सुन्दरैः सुस्पष्टैर्नागराक्षरैर्लिखितमस्ति । लिपिकर्तुः संस्कृतस्य पर्याप्तज्ञानाभावेन पदे पदे पुस्तकेऽस्मिन्नशुद्धयो दृश्यन्ते । पुस्तकस्यास्य यावानशो ममाग्रे वर्तते तावत्यशो उभयपृष्ठात्मके एकस्मिन् पत्रे एकैव पत्रसख्या अङ्कित्वास्ति । इमाः सख्याश्चतुर्थपत्रात् चतुर्दशपत्रपर्यन्ताः । प्रतिपत्रं द्वितीयपृष्ठेऽङ्कित्वा उपलभ्यन्ते । एव प्रतिपत्रं पृष्ठद्वयेऽपि अष्टौ नव वा पङ्क्तय उल्लिखिताः सन्ति ।

अस्य पुस्तकस्य काचिदन्त्या पाण्डुलिपिः कस्यचिद् गृहे, कुत्रचिद् ग्रन्थागारे वा सुरक्षितास्ति, न वेति नाहं वेदि । स्वर्गीय श्रीरामदासगौडमहोदयेन स्वकीये हिन्दुत्वनाम्नि<sup>१</sup> ग्रन्थेऽस्य नामोल्लेखमात्रं कृतम्, किन्तु न स्वयं साक्षात्कृतं तेन । श्रीगौडमहोदयः कस्यचिदाङ्गलग्न-कारस्य हालनाम्नः कथनानुसारमस्य ग्रन्थस्य नाममात्रेण परिचितोऽभवत् । तत्कथनं प्रमाणी-कृत्यैव गोरक्षसाहित्ये परिगणना कृता तेन । अस्य पुस्तकस्य प्रतिपाद्यविषयो योगशास्त्रमस्ति ।

नागादीनां पञ्चवायूनां शरीरे प्राधान्यं प्रतिपाद्यं श्रीगोरक्षनाथ एतावत् पञ्चापि शरीरे भ्रमतो वायून् जीवसंज्ञकान् मन्यते । पूर्वप्रणष्टचतुस्त्रिंशच्छ्लोकेषु प्राणापानादीनामितरेषामपि वायूनां प्रतिपादनं कृतमिति पञ्चत्रिंशच्छ्लोकस्य कतिपयाशदर्शान्तिश्चीयते । प्राणापानाभ्यां समाक्षितो जीवो न कदापि स्थिरस्तिष्ठति । तदधीनो ( प्राणापानवशो ) जीवो वामदक्षिणमार्गान्यामथ ऊर्ध्वं च धावति । चाञ्चल्यात् स ( जीव ) न कदापि दृष्टिपथमायाति । यथा रज्जुबद्धः श्वेन उड्डीय यं कमपि देशमालभेत्, पुनः स आकृष्टः सन् तमेव पूर्वाधिष्ठितं देशं प्राप्नोति, तथैव जीवोऽपि भुणक्तुः प्राणापानाभ्यामाकृष्यते । ऊर्ध्वार्धं स्थितयोः परस्पराकर्षण-

१. हिन्दुत्वग्रन्थस्य सप्ताधिकसप्तशततमपृष्ठमवलोकनीयम् ।



कारिणो. प्राणापानयोर्ज्ञानमेव योगज्ञानम् । अयं जीवो हृद्धारणं बहिर्याति, सकारेण च पुनरन्तर्विशति । एवं ( ह्रसो ह्रस ) इति मन्त्रं सर्वदा जपति । अयं जपः षट्शतोत्तरैकविंशति-सहस्रसख्यापरिमितोऽहोरात्रेण भवति । इयमेव योगिना मोक्षदायिनी “अजपा” नाम्नी गायत्री । एतत्सदृशी काचिदन्या त्रिद्या, कश्चिदन्यो जपः, किञ्चिदन्यज्ज्ञानं वा नास्ति । इयं गायत्री कुण्डलिन्या सम्भूतास्ति । इयमेव च प्राणान् धारयति । इयं प्राणविद्याज्ञानमेव वेदज्ञानम् । अष्टधा कुण्डलीकृताकृति कुण्डलिनी निजमुखेन ब्रह्मद्वारमुखमाच्छाद्य प्रसुप्ता तिष्ठति । यदा सा परमेश्वरी वायुसहितेन मनसा सह बह्नियोगे सति प्रबुद्धा भवति, तदा कयाचित् पद्मतन्तुनिभया सर्पिण्येव सुषुम्नया नाड्या ऊर्ध्वं व्रजति । कुण्डालिन्या पिहितमोक्षद्वारस्य प्रभेदेन योगिनः कर्त्तव्यं भवति । सम्पुटितोभयकरो बद्धद्वारपद्मासनो गाढ वक्षसि चिबुक सन्निधायेषित ध्यानं च कुर्वन् योगी यदा वारवारं पूरितं प्राणं मुञ्चन् अपानं प्रोच्चारयति, तदैवास्मात् शक्तिप्रभावात् कुण्डलिन्या जागरणं भवति ।

अङ्गानां मर्दनेन जलेन च शरीरश्रमो दूरीभवति । योगिना कट्वम्ललवणरसानां त्यागः कर्त्तव्यः, क्षीरभोजिना च भाज्यम् । म यदि ब्रह्मचारो, मिताहारो, त्यागी योगपरायणश्च भवति, तर्हि नूनं वर्षादूर्ध्वं मिट्टो भवति । यो हि सुस्निग्धेन मधुरेण सरसेन चाहारेण केवल-मुदरस्य भागत्रयमेव पूरयति स एव मिताहारीत्युच्यते । यश्च योगो महामुद्रा नभोमुद्रामुडचान् जालन्धर मूलबन्धं च जानाति, स एव मुक्तियोगी भवति । अतः परं मूलबन्धनविधिमाध्याय श्रीगोरक्षनाथस्तेन सततं मूलबन्धनेन वृद्धोऽपि युवा भवतीति घोषयति । एवमेवोड्यानबन्ध-जालन्धरबन्ध-खेचरीमुद्राणां विधिमुपयोगिताञ्च प्रतिपाद्य अग्रे बिन्दुधारणमहता प्रतिपाद-यत्याचार्यः ।

श्रीगोरक्षमते बिन्दुरेव शिवः, रज एव च शक्तिः एव बिन्दुरेवेन्दुः, रज एव च रत्निः । अनया बिन्दुरजसो, शक्तिशिवयोः, शक्तिमूर्ययोर्वा सगमादेव परमपदप्राप्तिर्भवति । बिन्दुरजसो-रैक्ये दिव्यं वपुरवासं भवति । योगीचन्द्रसयुक्तसुकस्य सूर्यसगतरजसश्च समरसतामेकताञ्च जानीयात् । नाडीजालस्य शोधनम्, चन्द्रसूर्ययोश्चालनं रसानां शाषणञ्च महामुद्रेति योषि-भिरुच्यते । मुद्रास्वरूपनिर्हणानन्तरमभ्यासप्रकारो वर्णितोऽस्ति । अयमभ्यासश्चन्द्राशेनारब्धव्यः, पुनः सूर्याशेन च यदा अभ्यासद्वयस्यापि सख्या तुल्या भवति, तदा योगसाधको मुद्रां विसर्जयेत् । महामुद्राभ्यासे सम्पन्ने विषमप्यमृतमिव जीर्यति । महामुद्राभ्यासकारिणः क्षयकुष्ठगुदावर्त-गुल्माजीर्णादिरोगाः क्षयं यान्ति, अतः परमोङ्कारस्य जपकरणाय तन्माहात्म्यं तस्य विविध-रूपत्वञ्च वर्णितमस्ति । साधकेनायं जपः सर्वदा सर्वस्वप्यवस्थामुं करणीयो भवति । प्रणवजप-कारी न कदाचिदपि पापलसो भवति । वायुनिश्चलताया महत्त्वं प्राणायामस्य प्रकारं नाडी-शोधनक्रियाञ्च प्रतिपादयतोऽस्य ग्रन्थस्यार्द्धभागं समाप्तिं गतोऽस्ति । नाडीशोधनेन वायोर्यथेष्ट-धारणम् अग्नेः प्रदीपनम्, नादाभिव्यक्तिरोग्यञ्चेति विविधफलानि सन्ति । अग्रे उत्तममध्यमा-धमभेदेन प्राणायामभेदं वर्णयित्वा तदभ्यासस्यावश्यंतां वर्णयति ग्रन्थकारः । साधकः शक्ति-प्रेरितं बह्निंसहितमपानवायुमाकाशदेशमानीय, आत्मानं ध्यायस्तं मस्तके स्थापयेत् । प्राणायामः पापेन्धनबान्धः ससारार्णवसेतुश्च तत्राभिहितः । साधकः आसनेन रोगान्, प्राणायामेन पातकं प्रत्याहारेण च मानसविकारं हन्ति । धारणाभिर्मनसो धीरताम्, ध्यानेनाद्भुतां चेतनतां समा-

धिना च शुभाशुभं कर्म त्यक्त्वा मोक्षमाप्नोति । तदनन्तरं समाधेः प्रशंसा तत्पूर्वक्रिया-  
श्लोक्ताः सन्ति ।

गगनगते पवने यदा घण्टानाद इव सुमहान् ध्वनिरुत्पद्यते, तदा साधक सिद्धि सनिकटे  
जानीयात् । योगशास्त्रमनुवृत्य कृताभ्यास प्राणायाम समस्तरोगाणा क्षयकरो भवति । स  
एव च यदा विधिमुत्तलञ्चय भवति, तदा हिक्काकासश्वासादीन् शिर कर्णाक्षिपीडा च करोति ।

एवमेव प्रत्याहारस्वरूपमनाहतचक्रस्वरूपम्, मणिपूरकनामकमहापद्मस्वरूपम्, सोमरूपा-  
मृतपानभाहात्म्यम्, पञ्चधारणामार्गस्वरूपम्, ध्यानस्वरूपम् ( मुद्रासहितम् ), तदनन्तर समाधि-  
स्वरूपञ्च सम्पगमिधाय ग्रन्थस्यास्य समाप्ति कृता आचार्यपादेन ।

इह विदुषामवलोकनाय गोरक्षशाकस्यान्तिम सम्पूर्णमेव पृष्ठमुद्धृत्य लघुनिबन्धमिममुप-  
सहरामि—

(१) दुग्धे क्षीरं घृते सर्पिरग्नौ ( ग्नौ ) वह्निरिवार्थित ।

तन्मयत्वं ब्रजत्येव योगि ( गो ) लीनः परे पदे ॥

( १९८ प्र० प० )

(२) भवभयहर ( खण्डितं नं ) नृणां मुक्तिसोपानसंज्ञकम् ।

गुह्याद् गुह्यतरं गुह्यं गोरक्षेण प्रकाशितम् ॥

( १९९, द्वि० प० )

(३) इति गोरक्षशतकं योगशास्त्रं जनः पठेन् ।

सर्वपापविनिर्मुक्तो योगसिद्धिं लभते ध्रुवम् ॥

( २००, तृ० प० )

(४) योगशास्त्रं पठेन्नित्यं किमन्यै शास्त्रविस्तरैः ।

यत्स्वयं चादिनाथस्य निर्णतं वदनाम्बुजात् ॥

( २०१, च० प० )

(५) स्नानं (तं) तेन समस्ततीर्थसलिले दत्ता च पृथ्वी द्विजे

यज्ञानां च हुता (तं) सहस्र-पुतं देवाश्च सपूजिता ।

( ५० प० )

सत्यं तेन सुरतथितश्च (सुतर्पिताश्च) पितर स्वर्गं च नि (नी) ता. पुन-

र्यस्य ब्रह्मविचारणे क्षणमपि प्राप्नोति धैर्यं च नः ( मनः ) २०२ ॥

इति गोरक्षशतकं सम्पूरणम् ( णम् ) सम्बत् १८७८ ॥

( स० प० )

शाके १७४३ समै ( मय ) नाम जेष्ठ ( ज्येष्ठ ) शुक्ल परिवाया ( प्रतिपदि ) शुक्र-  
वासरे इद पुस्तक लिखित्वा लछुमणदास वैष्णवा ( अष्टमपक्तिः )



## आहारप्रविचारणा

कविराजश्रीविद्याधरशास्त्री, एम० ए०, जी० ए० एम० एस०,

विद्यावारिधि: ( P-H. D. ), काव्यतीर्थः,

रीडर- आयुर्वेद म० वि०, सम्पूर्णानन्दसंस्कृतविश्वविद्यालयः, वाराणसी

आह्वियते ( अभ्यवह्वियते ) य. स आहार । पाञ्चभौतिकस्य, पेय-लेह्य-चोष्य-चर्व्य-भोज्य-भक्ष्यभेदेन षड्विधस्य, मधुराम्ल-लवण-कटु-कषाय-तिक्तभेदेन षड्रसस्य, सूषौदन-कृशरा-परमान्न-समिता-रोटिका-पोलिका-पूरिका-बटक-वेशवार-शष्कुली-मोदक-चिपिट-होलक-कुल्माषादि-नानाविधस्य यथेष्टवर्णगन्धरसस्पर्शस्याहार्यद्रव्यस्य रसनासहकारेण यो गलविलाससयोगानुकूलव्यापारो भवति, स एवाहार इत्युच्यते ।

भोजयितुकामेन प्रागेवाहार्योपकरणानां सभारा उपकल्पनीया । तथा प्रयतितव्यं यथा प्रतिविहिते सभेषामाहार्यद्रव्याणां संभरणं सुकरं स्यात् । न हि सन्निकृष्टे काले सत्यपि क्रयाक्रये सुकरमाशुसंभरणमाहार्यद्रव्याणाम् । सम्यक्प्रयोगनिमित्ता हि सर्वकर्मणा सिद्धिरिष्टा भवति । अतश्चाहारविधिविधानानि प्रविभज्य यथाशुप्रबोधकं भवेत् तथाऽनुव्याख्यास्यतेऽग्रतः ।

“यैश्च पदार्थनिकरैरारचितोऽयं शरीरः, यैश्च शरीरे पाषणशक्तिरवाप्यते, ते पदार्था आहार्यद्रव्येषु सम्मिलिता भवेयुरिति विचारणीयम् ।

आहारस्य महत्त्वम्—कस्यचिदपि राष्ट्रस्य वैभवमुत्कर्ष, गौरवम्, यशः, ऐश्वर्यं तद्देशवासिजनानाममले चारित्र्ये सुप्रतिष्ठितम् । ये खलु स्वस्थे शरीरे स्वस्थं मस्तिष्कं दधति, त एव वास्तविकरूपेण राष्ट्रस्योपस्तम्भाः । तेषामेव धर्मेणाचारेण पौरुषेण राष्ट्रं धायते । मानवानाञ्च समस्तमेव शरीरं मानसं वा बलमाहारायतनकम् । आहाराग्रहणे द्वित्रैरेव लङ्घनैर्बलिनोऽपि बलं ह्रासमेति । बुद्धिविभ्रंशो भवति, स्मृतिरपसरति, मतिर्हीयते । क्षुधा-ज्वाला ज्वालामुखीव तीव्रा । प्रतिसृष्टिनिर्माणसामर्थ्यमादधता महर्षिणा विश्वामित्रेणैकदा बुभुक्षाकुलेन प्राणान् धारयितुमक्षमेण क्षुत्क्षामकण्ठेन श्वपचगृहात् पर्युषितं श्वास्थि चोरितमिति श्रूयते । वस्तुतो राष्ट्रस्य समृद्धिराहाराधीनैवेति नात्र कश्चन विप्रत्ययः । यादृशश्चाहारः क्रियते तादृशी मतिरुदेति, शरीरे च बलाबलमुपलभ्यते । मलिनाहारशीलस्य सत्त्वं दूयते, न च विजानाति हिताहितं स । आहारशुद्धो सत्या सत्त्वशुद्धिं सञ्जायते । सर्वात्मना निश्चप्रचमेतद् यच्छरीरसाभ्राज्यस्थितिराहारायत्तेति । यथेष्टवर्णगन्धरसस्पर्शमन्नपानं प्राणिना सत्त्वमूर्जयति, तद्धि शरीरधातुसाम्यंभावहति, बलवर्णैर्द्रव्यप्रसादकरं भवति ।

अन्नाधीन<sup>१</sup> एव जीवनम्, पुष्टिः, कान्तिः, वर्णावदातताऽऽरोग्यम्, मेधादिकमखिलं, लौकिकोऽभ्युदयश्च । यदि चेद्दुर्लभं मानुषं जन्म लब्ध्वा कश्चन ज्ञानी मुक्त्यर्थमपि यतेत्, तदापि

१—प्राणाः प्राणभृतामन्नमन्त्रं लोकोऽभिधावति ।

वर्णप्रसादः सौस्वर्यं जीवितं प्रतिभा सुखम् ॥

तुष्टिः पुष्टिर्वलं मेघा सर्वमन्ने प्रतिष्ठितम् ।

लौकिकं कर्म यद्वृत्तौ स्वर्गतौ यच्च वैदिकम् ॥

कर्मापवर्गं यत्प्रोक्तं सर्वमन्ने प्रतिष्ठितम् ॥ चरक० सूत्र० २७, ५१-५३

देहस्थिरत्व मनसश्च समाधिरपेक्ष्यते । यत्किल विधिविहितान्नपानार्जितस्थिरस्वास्थ्यसम्पद्भिना व्याधिपरीतेन क्षुधातुरेण कर्तुं न शक्यते यस्मिंश्च राष्ट्रे आहारस्य समस्या समाहिता वर्तते, स एव विश्वस्मिन्नाद्रियते, सम्मानमाक् च भवति, बोद्धिकी च प्रतिभाऽर्हानिशं समेधमाना स्फुरति तत्र ।

आहारो हि नाम शरीरस्य त्रिषु उपस्तम्भेषु<sup>१</sup> प्रधानतमः । हिताशिनः, मिताशिनः, कालभोजिनः, जितेन्द्रियस्य च पुंसो नोपतिष्ठन्ते रोगा । अनात्मवन्तो घस्मरा मिथ्याहाराः समनानानशनविषमाशनसेविनो हि व्याधिमन्द्रीकुर्वन्ति निजानेव देहान् । सत्याञ्च बुभुक्षायामवश्यमेवाशन विधातव्यम् । बुभुक्षाविघाताञ्चाङ्गमर्दारोचक<sup>२</sup>तन्द्राबलक्षयादय उपद्रवा आपतन्ति सहसा । एवञ्चाहारायत्तमेव स्वास्थ्यं, समृद्धिर्मेधा, प्रतिभा, बलमुत्साहस्तेजः पराक्रम ओजसश्च समुत्कर्षं । सात्त्विकादाहाराच्च निर्मल मनो भवति, न तदा रजस्तमसी बलमादधत । पुष्पाश्च यद्वा सर्वतोभावेन शरीरमानसाभ्या रोगाभ्यामनभिद्रुता भवन्ति, तदैव राष्ट्रस्य कल्याणाभिनवेशिनो भवन्ति, तदैव च ते निर्व्यलीका आत्मसर्वस्वेन “वय राष्ट्रं जागृयाम” प्रभृति मन्त्रानुद्घोषयन्ति ।

आहारस्य प्रयोजनम्—शरीरयन्त्रमिदमनवरत पोषणतत्त्वमूलभ्यैव कार्मुकं भवति । गात्राणा पोषणं समस्ते देहे हि रक्तसम्बन्धकर्मणा भवति । स्वस्वस्थानेषु धातवोऽङ्गानि च रक्तपोषणमवाप्य स्वीयामावश्यकता पूरयन्ति । तैर्नैव रक्तेन च विभिन्नानि शरीरोपादानानि निर्मायन्ते, सतत क्षीयमाणशक्तेश्च पूरणं भवति । तच्च शोणित पाञ्चभौतिकस्य षड्रसाहारस्य पाचनकर्मणा सम्पद्यते । यदि चेदाहार न गृहीतो भवेत्तदा रक्त नोत्पद्येत, पोषणकर्म चाव-रुध्येत । शरीरेऽस्मिन् यान्युपादानभूतानि मौलिकद्रव्याणि सन्ति, तानि सर्वाणि किल भवन्त्याहार्य-द्रव्येषु । अतश्चाहारद्रव्यैश्शरीरं पोष्यते, तैरेव सम्बन्ध्यते च । प्रतिक्षण क्षीयमाणशक्तिपूर्तिश्चा-हारेणैव क्रियते । आहार शरीरोष्माण रक्षति, शक्तिमुत्पादयति, शरीराणा धातूनामभिवर्धनेन पूरणेन च साम्यं स्थापयति । आहारस्य सम्यक्पाचनं, क्रमेण धातूना पूरणं, यथास्वञ्च शरीरेषु भावेषु परिणमनं यदा नियमितं भवति, तदैव शरीरं धार्यते । न केवलं परिवारस्य, देहस्य, देशस्य, किमुताखिलस्य विश्वस्य स्थितिर्हि अविगीताहारविधानसौष्ठवनिर्भरा भवति, किन्तु सुस्वास्थ्यं हि हिताहारमूलम् । प्राधान्येन त्रीणि प्रयोजनानि भवन्त्याहारस्य । तद्यथा—

(१) आहारो हि शरीरमभिवर्धयति यथास्थिति च शरीरं स्थापयति । यदा शरीरस्य वृद्धिरवह्यते, तदानोश्च शरीरेषु भावेषु ह्रास परिवर्तनं वा भवत्येव । क्षीयमाणानाञ्च धातूनां पूरणेन पुनरावृत्त्या वा पोषणक्रमेणाहारं पुष्पाति कायम् ।

१—“त्रयः उपस्तम्भाः, आहार, स्वप्नो ब्रह्मचर्यमिति । एभिस्त्रिभिर्युक्तैरुपस्तब्धमुप-स्तम्भैः शरीरं बलवर्णोपचयोपचितमनुवर्तते यावदायु संस्कारात्, सस्कारमहितमनुपसेव-मानस्य” । चरक० सूत्र० ११, ३५

२—भोजनेच्छाविघातात् स्यादङ्गमर्दोऽरुचि श्रमः ।

तन्द्रा लोचनदौर्बल्यं धातुदाहो बलक्षयः ॥

बुभुक्षितो न योऽश्नाति तस्याहारेन्धनक्षयात् ।

मन्दी भवति कायाग्निर्नाग्निर्वर्धेन्निरिन्धनः ॥ योगरत्नाकरः ।

(२) आहारो हि 'कायाग्निमन्नपानसमिद्धिरुज्जीवयति । समानेन च वायुनाऽवधूतोऽग्निः सन्धुक्षितो भवति, तदा च पाचनकर्मणि सौष्ठवमुपलभ्यते, शरीरोष्मा संरक्ष्यते, शक्तिश्च प्राप्यते । शरीरं यदा शय्याया निद्राधीनं भवति, तदापि श्वासकर्मणि रक्तसम्बहनकर्मणि च शरीरशक्तिः क्षीयते, तत्पूर्तिश्चाहारेणैव भवति ।

(३) आहारं शरीरोपादानभूतानां द्रव्याणां शरीरप्रापणमाध्यमेन देहं सततं कार्मुकं विदधाति, सर्वाश्च क्रियाः सञ्चालयति । आहारं शरीराणां यन्त्राणां सक्षमत्वापादनेन तेषु तथा बलमातनोति, यथातेऽनवरतं स्व-स्व-कर्मसु व्यासता भवेयुर्न च व्याधिभिरभिसवनीया भवेयुः । मानवा सर्वभक्षिणो भवन्ति । ते हि वनस्पतिभ्यः पशुभ्यश्च भोजनान्याददते । तथा चैवमाहार-जातमन्तराग्निं पचति, यथास्वञ्चाहारसारं धातुषु परिणतमखिलं कायमनुगृह्णाति । केदारी-कुल्यान्यायेन सारभूतो रसः ३व्यानवायुना सर्वाङ्गव्यापिना प्रेरितः सन् तर्पयति सवनिव धातून् ।

आहारतत्त्वम्—आहारो<sup>१</sup> द्विप्रभवः । एकः स्थावरात्मकोऽपरः जङ्गमात्मकः । प्रभाव-भेदेनापि द्विविधः । एकः परिणामसुखोपरश्चाहितपरिणामः । आहार्यप्रकारभेदेन चतुर्विधः—पानाशनभक्ष्यलेह्यभेदेन । मधुराम्ललवणकटुतिक्तकषायरसभेदेन षड्विधास्वादः । आहारस्य कल्पना तु नैव सख्यातुं शक्यते, यतो हि तेषां तेषां शूकशमीप्रभृतिधान्यद्विदलफलशाकमासादीनां तैस्तैर्मेलके<sup>२</sup> द्रव्यैः सयोगस्ततश्च तोयाग्निसन्निकर्षं शौचमन्थनदेशकालवासनभावनादिभिर्द्रव्याणां मनेकविधश्च संस्कारः क्रियते, न च ते ते प्रकाराः सख्येया भवितुमर्हन्ति ।

उत्तमाहारस्य लक्षणम्—(१) यस्मिन्नाहारे समस्तानि शरीरोपकारकारिणः पाञ्चभौतिकानि मूलद्रव्याणि वानस्पत्यानि जान्तवानि च वस्तुजातानि स्युः । (२) यदाहारद्रव्यं मानवानां प्रकृत्यनुगुणं वायूदकदेशकालानुगुणं स्वभावाविरोधि भवेत् । (३) ऋतुसम्मतं, वयोऽनुरूपं, शरीरारोग्यकरं, शरीरमानमपरिश्रमानुकूलं, कार्यस्थैल्ये विचार्यं जाठराग्निसन्धुक्षणमाहार-द्रव्यं साधु भवति । (४) ५मात्रावल्लभ्यु पथ्य पाचनक्षमं नातिगुरुं, देहदोषादिकं विचार्यं प्रयुक्तं

१—हिताभिर्जुहुयान्तित्यमन्तरग्निं समाहितं ।

अन्नपानसमिद्धिर्ना मात्राकालौ विचरयन् ॥ चरक० सूत्र० २७।३३७

२—यथास्वेनोष्मणा पाकं शरीरा यान्ति धातवः ।

३—व्यानेन रसधातुर्हि विक्षेपोचितकर्मणा ।

युगपत् सर्वतोऽजस्रं देहे विक्षिप्यते सदा ॥ चरक० चि० १५

४—आहारत्वमाहारस्यैकविधमर्थाभेदात् । स पुनर्द्वियोनिः स्थावरजङ्गमात्मकत्वात्, द्विविधप्रभावो हिताहितोदकविशेषात्, चतुर्विधोपयोगः पानाशनभक्ष्यलेह्योपयोगात्, षडास्वादो रसभेदतः षड्विधत्वान्, विंशतिगुणो गुरुलघुशीतोष्णस्निग्धरूक्षमन्दतीक्ष्णस्थिरसरसृदुकठिनविषाद-पिच्छिलश्लेष्मणखरसूक्ष्मस्थूलसान्द्रवानुगमात्, अपरिसख्येयविकल्पो द्रव्यसंयोगकरणबाहुल्यात् ।

चरक० सूत्र० २५, ३६

५—'पथ्यं पथोऽनपेतं यत् यच्चोक्तं मनसः प्रियम् ॥

मात्राकालक्रियाभूमिदेहदोषगुणान्तरम् ।

प्राप्य तत्तद्विद्वश्यन्ते ते ते भावास्तथा तथा ॥ चरक० सूत्र० २५।४५-४६

स्रोतोऽनपकारक मनसश्च प्रियमाहारद्रव्यमुत्तमं व्यवस्येत् । (५) धातुसाम्यस्थापनमेव मुख्यं लक्ष्यमाहारस्य, अतश्च येनाहारेण शरीरधातवः पुष्यन्ति, न चातिवृद्धिता नवतिह्लासमुपगता भवन्ति, यथास्वञ्च प्रकृतिभावे तिष्ठन्ति, वैषम्य गताश्च साम्य<sup>१</sup> भजन्ते तादृशश्चाहार उत्तमाहारो भवति ।

**आहारयोग्यं स्थानम्**<sup>२</sup>—शुचौ, मनोरमे, सुगन्धिपुष्पाभोदसुरभिते, विस्तीर्णे, सजालगवा-क्षनिर्वाधे, तृणसंकरसञ्चयादिरहितेऽजनाकीर्णे, प्रवृत्तगीतवादित्रे, कथाख्यायिकाश्रवणसञ्जनित-सौमनस्ये, विनयशीलानुरागदाक्षिण्यसंयतपरिजने, समवयस्कसुहृत्समृद्धे, समे, प्रिये, सुप्रकाशे, स्थानेऽग्नमग्नीयात् ।

**आहारासनम्**—कस्यापि कार्यस्य सौविध्यं सौष्ठवञ्च तद्योग्योपवेशनोत्थानादिव्यापारा-चारनिर्भरम् । आहारश्च जीवनस्य मूलम् । देशकालशरीरसत्त्वसान्म्यादिकञ्च सम्यगवधार्यं समुचितमासनमुपकल्पनीयमाहारार्थम् । तच्च<sup>३</sup> तूलमथ कोमलं स्वच्छं सुन्दरं भवेत्, यद्वा साध्वव-गुण्ठितमूर्णमथ कम्बलादिकं स्यात् । किं वा काष्ठपीठं मञ्चिका वा नात्युच्छ्रिता स्यात् । तत्र च सुखेन<sup>४</sup> पद्मासनेनोपविशेत् । न चोदरं कस्मिन्नपि पार्श्वे पीडितं म्यान्नचातिदृढं नीवीन्बधनं विधेयम् । न वा परिधानवस्त्राणि धौतादीनि वाऽतिसम्बृतानि स्युरदरप्रदेशे । तथा प्रयतनीयं यथा नोदरं पचनयन्त्राणि वा पीडितानि स्युर्महास्रोतश्च न पीडितं स्यात् । आसीनावस्थायां मेरुदण्डं ऋजुर्भवेत् मुखं समामीनां भवेदासने । एकाग्रचित्तोऽनुद्विग्नः मुमना धैर्यधरः सात्म्यज्ञश्च स्यात् ।

**आहारस्य पूर्वकर्म**—'स्तानादिपरिष्कृताङ्ग, कृतचन्दनाद्यपलेपन, सुरभिसुगन्धित, प्रसन्नचेता, सुहृद्भिर्रूपास्यमान सावहितेन मनसाऽन्नतत्परो भवेत् । हस्तौ पादौ कपौलौ च प्रक्षाल्य, नेत्रे नासिके च सुप्रक्षालिते विधायानुवेद्य हित्वाहितमात्मनः, देशकालवलज्ञानपूर्वकं श्लोममोहेर्ष्याभयक्रोधशोकगहिनोऽविषमाङ्गन्यासो वेगविधारणोदीरणाङ्गप्रदूषणादिविरहितं देव-गोब्राह्मणानर्चयित्वा कृतस्वस्वयनप्राणायामसुधोपस्थानगायत्रीजप, माहानसिकवैद्यानुमतः, प्रहृष्टकरणोऽन्नं ब्रह्मा रसो विष्णुर्मोक्तादेवो महेश्वरः' इति सञ्चिन्त्य मनसा स्वासनमुपविशेत् ।

१—यदाहारजातमग्निवेशं समोश्चैव शरीरधातून् प्रकृतौ स्थापयति,

विषमाश्च समीकरोतीत्येतद्विद्वि ॥ चरक० सूत्र० २५।३३

२—भोक्तारं विजने रम्ये नि सम्वाधे समे शुचौ ।

सुगन्धिपुष्परचिते समे देशेऽथ भोजयेत् ॥ सुश्रुत० सूत्र ४६।४५७

३—मृदुतूलमये स्थूले चारुवस्त्रावगुण्ठिते ।

आसने प्राङ्मुखो भोक्तोपविशेद्वाप्युदङ्मुखः ॥ क्षेमकुतूहलम् ।

४—सुखमुच्चैः समासीनः समदेहोऽन्नतत्परः । सुश्रुत० सूत्र० ४६।४६४

५—स्नातः सुधौतमृदुसुन्दरशुक्लवासास्तत्कालधौतचरणः प्रियपुत्रमित्रैः ।

स्रग्वी प्रसन्नहृदयो रसपाकवेद्या भोक्ता प्रविश्य हितसात्म्यसमानवेद्यैः ॥ क्षेमकुतूहलम्

६—ईर्ष्याभयक्रोधपरिप्लुतेन लुब्धेन रुदैन्यनिपीडितेन ।

प्रद्वेषयुक्तेन च सेव्यमानमन्नं च सम्यक् परिपाकमेति ॥ माधवनिदानम्

माहानसिकश्च भोक्तुरासनप्ररिग्रहात् प्रागेव समाकलयेद् सम्भारान् । तद्यथा—मण्ड-  
पेया-विलेपी-पायस-कृशरा-भक्त-सूप-शाक-सौराव-संयाव-खानिष्क-वेशवार-राग-षाडव-मुद्गयूष-  
खड-काम्बलीक-दाडिमाम्ल-दध्यम्ल-तक्राम्ल-यवागू-कृतयूष-कृताकृतमास-रस-रसाला-मन्थ-शिक्ष-  
रिणी-घृतपूर-शाष्कुली-वटक-कूर्चिका-कुलमाष-पृथुक-मृद्धीका-परुषक-कदली-शृङ्गवेर-सैन्धव-बिम्बु-  
धात्री-जीरक-हिङ्गुसनाथमाकलयेन्महानसम् । पात्राणि च हैम-राजत-शैल-मार्तिक-वाक्ष-ताम्र-  
पित्तल-स्टेनलेसस्टीलमयानि सङ्ग्रहणीयानि परिवेषणार्थमशनार्थञ्च । गीत-वादित्र-हास-कथा-  
निपुणा रुचिरावदातवर्णा देशकालविदोऽभिप्रायज्ञा प्रसन्नानना. स्नाताश्चन्दनचर्चितावयवाः  
सुवसना प्रतिपत्तिज्ञा परिवेषका नियोज्या । परिवेषिका वा शीलशौचाचारदाक्ष्यसपन्नाः  
सुप्रणिविहितवसना स्मेरानना घनसारोशीरकेतकीसौगन्ध्यसुगन्धिनाङ्का. सवेशनोपवेशनप्रति-  
ग्रहव्यजनप्रयोगकुशलाः श्रुतिमधुरसङ्गीतलास्यकोविदा दृष्टिसुखा. प्रियवदा. काव्यकथाप्रवीणा.  
प्रगल्भा. प्रहृष्टा आहारविधिज्ञा आहारविधिविशेषपायतनज्ञा देशकालज्ञा हर्षप्रोतिकरा. प्रादुर्भूता-  
यामायदि क्षटिति प्रतिपत्तिज्ञा. सर्वेन्द्रियोपपन्ना सन्निवेश्या । अन्ये च कर्मचारिण स्वस्वकर्मसु  
निष्णाता अनलसा विधेया दृढा. सयमिनो नियोज्या ।

आहारस्योपकल्पनम्—विमले विशाले मनोरमे स्थालीपात्रे सूपौदन पुरस्तात् स्थापयेत् ।  
सुसंस्कृताञ्च लेह्यान्ने निदध्यात् । विविधानि फलानि भक्ष्यद्रव्याणि यानि परिशुष्काणि तानि  
दक्षिणे पार्श्वे निदध्यात् । द्रवद्रव्याणि खट-यूष-पेया-रस-पानक-पयोपानीयादीनि वामे पार्श्वे  
स्थापयेत् मोदकादीश्च पुरस्तादेव । तत्र च पेयपदार्था राजते भाजने देया, फलानि व्यञ्जन-  
वटकादयश्च पत्रेषु देया । दध्यादिकं मृद्भाजने देयम् । कट्वर तक्र-खडादीश्च पाषाणपात्रेषु  
निदध्यात् । दुग्धन्तु शृतशीत ताम्रमये पात्रे दद्यात् । पेय पानीयादिकं मुत्पात्रे काचस्फटिकादि-  
पात्रेषु वा दद्यात् ।

भोजनवेलायां भोक्तु. कर्तव्यम्—भोजनकाले माङ्गल्याना गोत्राहाणाग्निहिरण्यादीना  
सन्दर्शनमायुष्य भवति । प्रीतिकराणा वास.सप्रत्नाना धारणञ्कर्तव्यम् । देवगोत्राहाणेभ्योऽतिथि-  
भ्यश्चाशन प्रागेव निवेदयेत् । प्रक्षालितकरचरणकपोल. सुगन्धिर्मनोज्ञवेश. सुस्वादु रुचिकर  
पूजितमशन प्रशसयन् श्रुतिमुखद नूपुरकाञ्चीवलयगुञ्जितं श्राव श्राव साधुपर्यवेषितमासजना-  
नुमतमशनमश्नीयात् ।

१—स्नातश्चन्दनचर्चित सुवसन स्रग्वी प्रसन्नानन ।

स्पष्टात्मा सुभग प्रसन्नहृदय श्रीकान्तपूजारतः ॥

स्वामिस्नेहपर सुपाकनिपुण प्रौढो वदान्य शुचिः ।

विप्रो वा परिवेषकश्च सुकुलश्चान्योऽपि वा भूपते ॥

२—स्नाता विशुद्धवसनानवधृपिताङ्गी कर्पूरसौरभमुखी नयनाभिरामा ।

बिम्बाधरा शिरसि वटसुगन्धिपुष्पा मन्दस्मिता क्षितिभृता परिवेषिका स्यात् ॥ क्षेमकुतूहलम्

३—शुचयो दक्षिणा दक्षा विनीता प्रियदर्शना ।

सविभक्ता मुमनसो नीचकेशनखाः स्थिरा ॥

स्नाता दृढं सयमिनः कृतोष्णीषाः सुसयता ।

तस्य चाज्ञाविधेयाः स्युर्विधाः परिकर्मिण ॥ सुश्रुत० कल्प० अ० १

कालभेदेन आहारविधिः—वृक्षितो जनः पूर्वं वातपित्तगणमनाय मधुररसाहारमुपयुञ्जीत । स च पक्वाशयगत वातः जयति । मध्ये चाम्बलवणौ रसानुपयुञ्जीत तौ हि पित्ताशयेऽग्निदीप्तिं कुर्वतः । भोजनान्ते च कटुतिक्तकषायान् रसान् सेवेत, तेन हि कफजन्या विकाराः प्रशम्य ब्रजन्ति । एवञ्च पूर्वं दाडिमादीनि फलानि ततः राग-खाटवादीन् पेयान्, ततश्च भोज्यान् भक्तादीन् खादेत् । अनन्तरञ्च नानाप्रकारान् वेशवारवटकादीन् भक्ष्यान् खादेत् ।<sup>१</sup>

आहारस्य षड्विधत्वम्—१ भोज्य २ भक्ष्य ३ चोष्य ४ लेह्य ५ पेय ६ चर्व्यमिति षोडाऽऽहारो भवति । तत्र भोज्यं तदुच्यते, यस्य गलविलाधमयोगव्यापारे सौविध्यं भवति, यदभ्यवहरणे रसनासारत्येन सञ्चरन्ती मुखगह्वरमापूरयति रसेन तद्वरसास्वादचटुला, सुखञ्च भोज्यं पर्येति गलमनु । न च दन्ताघातविदारणप्रयासमपेक्ष्यते तादृगाहारग्रहणे, यथा-भक्त, संयाव, पायस, कृशरा, यवागू, त्रिविधाश्च लड्डुक-सन्देश खीरमोहन-गुलाबजामुन-केकप्रभृतयः शर्कराक्षीरयोगनिर्मिता नानाविधा मधुरपदार्थाश्च । यैश्चाहारजातैश्शरीरमिदं पाल्यते प्रीणाति, स्वास्थ्यञ्च लभते तद् भोज्यमिति । “भुज् पालनाभ्यवहारयो” इति धातोः भोज्यमिति रूपम्, तेन शरीरपालने यस्य वस्तुन वैशिष्ट्यं तद्भोज्यशब्दमर्थादागम्यम् । “भक्ष्यम्”—भक्ष् अदने ( भ्वादि. ) इति धातोः भक्ष्यमिति रूपम्—भक्ष् तु योग्य भक्ष्यम् । भक्ष्याणामाहाराणां भक्षणं दन्तानां प्राधान्येन व्यापारो भवति । यथा-शङ्कुली, कर्पटिका, आपूप, पैष्टिक, बटक, अमृतफल, द्राक्षा, अक्षोट, बानाद, काजू, पिस्ताप्रभृतयो भक्ष्या भवन्ति । “चोष्यम्”—“चूष् पाने” ( भ्वादि. ) अत्रआम्, निम्बुक, टमाटर, सन्तरा, लीची, राजादन, तित्तिडीक आर्द्रकम् एवमादयः पदार्थाः चूपणानन्तरं गृहीता भवन्ति । “लेह्यम्”—“लिह आस्वादाने” ( लेहु योग्य लेह्यम् ) इत्यस्य रूपम् । येषामाहाराणां प्रयोजनं रसनावैषयिकमस्ति, तेषामाहारेण न च क्षिप्रता विधीयतेऽपितु ते शनैः-शनैः रसास्वादनपूर्वक-मभ्यवह्नियन्ते, यथा—खानिष्कः, पाडव, मन्थ, कूचिका, दध्यम्ल, तक्राम्लः, च्यवन-प्राशादयोऽवलेहाः, कूष्माण्डखण्डादयः, लप्सिका, सावदानाप्रभृतयो लेह्या भवन्ति । “पेयम्”—“पा पाने” ( पातु योग्य पेयम् ) इत्यस्य पेयमिति रूपम् । तेन येषामाहाराणां पानेन ग्रहणं क्रियते तेषां परिगण्यन्ते, यथा-मण्ड-पया-सूप-यूष-शिखरिणी-क्षीरादयो पेयाः । “चर्व्यम्”—“चर्व चर्वणे” इति धातोः रूपम् । चर्व्यं तु दन्तैर्दृढाघातेन पूर्वं जर्जरी क्रियते, ततश्च रसनारसेन सम्मेल्य गलविलव्यापारेणान्नलिकायां प्रेष्यते, यथा—जव-गोधूम-तण्डुलप्रभृतीनां भर्जनम्, पृथुक, चणक-कलायधानां ताम्बूलपूगीफलादयः ।

१—आदौ फलानि भुञ्जीत दाडिमादीनि बुद्धिमान् ।

ततः पेयान् ततो भोज्यान् भक्ष्यान् चित्रान् ततः परम् ॥

आदावन्ते च मध्ये च भोजनस्य तु शस्यते ।

निरत्ययं दोषहरं फलेष्वामलकं नृणाम् ॥ सुश्रुत० सूत्र० ४६।४६१-६२

२—आहार षड्विधः चोष्यं पेयं लेह्यं तथैव च ।

भोज्यं भक्ष्यं तथा चर्व्यं गुरु विद्याद्यथोत्तरम् ॥ योगरत्नाकरः



**स्वादु भोजनम्**—यद् भोजनमेकदा भुक्तं सन् मुहुर्मुहुर्भिलषितं स्यात्तत् स्वादु<sup>१</sup> भोजनमाचक्षते । तच्च मन<sup>२</sup> प्रीणाति, शरीरे बलमाधत्ते, हर्षञ्जनयति, धियं नृदति नैरुज्य-मुत्साह गात्रेषु दाठर्षञ्चापादयति । हृद्यं रोचनं ममुद्गतरोमाञ्चं सोहित्योपयुक्तं सुखजर जीविताभिवर्धनञ्च भवति । उरुचीनाञ्च वैलक्षण्यात्ते ते रसाः स्वादुभाव भजन्ते । मजीर-काण्याद्रकशृङ्गवेरसौवर्चलहिङ्गु-निम्बु-तित्तिडोक-जम्बीराम्रातक-धान्यकादिप्लुतानि षानिष्कानि, राग-षाडव-दध्यम्लादीनि कपित्थ-नक्र-चाङ्गेरो-मरिचाजा नीचित्रकै सुपक्व खडयूषश्च कस्यापि भोजनस्य रोचकत्वजनने स्वादुत्वे च हेतुभूतम् ।

**सात्त्विक भोजनम्**—दोषधातुमलमूलस्य शरीरस्य निर्वहणे यदाहारजातं समर्थं स्यात्, तत् सात्त्विकमुच्यते, तच्चायुष्य<sup>४</sup> मनसः प्रकर्षकरं बलाधायकं परिणामे तदात्वे च सुखद प्रीतिजनकं रस्य स्निग्धं स्थैर्यकरं हृद्यं रोचनं सात्त्विकजनप्रियञ्च भोजनं सात्त्विकमुच्यते ।

**आहारकालः**—आरोग्यकरेषु भावेषु कालभोजनस्य सर्वोत्कृष्टं स्थानमास्ते । ये च काल-भोजनं न समाचरन्ति, ते सदातुरा<sup>५</sup> भवन्ति । सामान्यतश्चाहोरात्रव्यापिकाले एककालभोजनं प्रशस्तमाख्यातम्, यतो हि कृतम्यभोजनस्य प्रयोगसमसाद्गुण्यं हि यथाकालपरिणतिमपेक्षते । सुखेन परिणतिश्चैककालभोजने भवतीति प्रथन्ते शास्त्राणि<sup>६</sup> लोकपुरुषाश्च । दृश्यन्ते किल माथुरचतुर्वेदिनो व्यायामक्षणगात्रा मल्लयुद्धविशारदा यथोचितोपचिन्तसर्वाङ्गसन्निवेशाः दृढा बलशालिनश्च, ते चैककालभोजिनो भवन्तीति दृष्टचरम् ।<sup>७</sup> द्वादशस्वप्नप्रविचारेषु चाग्निसन्दीपनाय एककालाहारे निर्दिष्टं । शाम्बकृद्भिर्नैककालभोजनपरामर्शो विहितस्तत्र

१—“भुक्त्वा पुनः प्रार्थयते तदुक्तं स्वादु भोजनम्”

२—सौमनस्य बलं पुष्टिमुत्साहं हर्षणं मुखम् ।

स्वादु सञ्जनयत्यन्नम् ॥ मुश्रुत० सू० ४६।४८०

३—दधि मधुरं मधु मधुरं द्राक्षा मधुरा मितापि मधुरैव ।

तस्य तदेव हि मधुरं यस्य मनः यत्र सलग्नम् ॥ मुभापितम्

४—आयुः सत्त्वबलारोग्यमुखप्रीतिविवर्धना ।

रस्याः स्निग्धाः स्थिरा हृद्या आहारा सात्त्विकप्रिया ॥ “गीता”

५—सदातुराः श्रोत्रियराजसेवकास्तथैव वेश्या सह पण्यजीविनि ।

द्विजो हि शिष्याध्ययनव्रतान्निष्क्रियादिभिर्देहिहितं न चेष्टते ॥

नृपोपसेवी नृपचित्तरक्षणात् परानुरोधाद् बहुचिन्तनाद् भयात् ॥

नृचित्तवर्तिन्युपचारतत्परा मृजाविभूषानिरता वराङ्गना ॥

सदासनादत्यनुबन्धविक्रयक्रयादिलोभादपि पण्यजीविनि ।

सदैव ते ह्यागतवेगनिग्रहं समाचरन्ते न च कालभोजनम् ॥

अकालनिर्हारविहारसेविनो भवन्ति येऽन्येऽपि सदातुराश्च ते ॥

चरक० सिद्धि० १२।३० ३३

६—एककालभोजनं सुखपरिणामकराणाम् ॥ चरक० सूत्र० २५।४०

७—मुश्रुत० उत्तर० ६४।५६

केवलं सुखपरिणामतामात्रमेव लक्ष्यीकृतम् । अतश्च ये नरा समाग्नयो भवन्ति, ते तु नैक-  
कालभोजनेन शरीरयात्रानिर्वहणं कर्तुं शक्यन्ति, न च सौहित्यं बलं निद्रादिकं वा लभेरन्  
यथेष्टम् । एतस्माच्च कारणात् तथाविधानामुभय<sup>१</sup> कालभोजनं युक्तम् ।

**भोजनवेला**—दिवा<sup>२</sup> रात्रौ वा प्रथमप्रहरान्तरे नैवाहारमाचरेत् । तदानीं हि न जागर्ति  
बुभुक्षा, न च रसोत्पत्तिरुद्रिक्ता भवति, अपि तु द्वितीये प्रहरे भोजनमाचरेत् । स च कालः  
नव (९) वादनादारभ्य द्वादश (१२) वादनाभ्यन्तर एव । तदा ह्यभोजनेन शक्तिर्व्येति, करणा-  
सामर्थ्यमुपजायते निरिन्धनश्चाग्निर्मन्दता व्रजति ।

**दीप्ताग्नीनामन्नकालः**—ये तु <sup>३</sup>प्रदीप्ताग््नयो भवन्ति न ते बुभुक्षा सहतेऽस्तेषु कृते न  
कालनियमोऽस्ति, यदेव बुभुक्षिता जागृत्यान् तदेव ते भोजनं गृहीतुमर्हन्ति । ते किलार्धरात्रेऽपि  
भुञ्जाना नाभिभूयन्तेऽजीर्णविकारे ।

**वास्तविकोऽन्नकाल**—विण्मूत्रे थथोचिन्नरूपेण विगृष्टे, उद्गारशुद्धो, अशनायापिपासाद्यु-  
पगमे, पूर्वाहारे सम्पुगर्जीर्ण, रसदोषमलेषु च यथागथं पाकं गतेषु भोजनकालं विद्यात् । यदा च  
समस्तमिन्द्रियग्रामं स्वस्त्रविषयेषु प्रवणं भवति, शरीरञ्चालस्यतन्द्राविरहितं भवति न च हृत्-  
कण्ठदाहो धूमगन्धिना वा गलप्रदेशे, वायवश्चानुलोममावमापन्ना, न च देहे काचिन्पीडानुभूति,  
कुक्षिदेशश्च बुभुक्षोदयात् शिथिला भवति अन्नं पति च अत्रा समुदीरिता चेतदाऽऽहारकाल<sup>४</sup>  
इति विज्ञानीयात् । ( अयमावस्थिक काल ) ।

**ऋतुमधिकृत्य भोजनकालः**—येषु दिवसेषु रजन्योऽग्निदीर्घा भवन्ति, तेषु कालवलप्रवृत्त-  
दोषाननुगुणं भोजनं सपादे यामे प्रातरेव कुर्यात्, यथा हेमन्ते शिशिरे च । येषु च ऋतुषु दिवसा<sup>५</sup>  
दीर्घा भवन्ति, तेषु ऋतुषु तु तत्कालोचितं द्रवस्निग्धमधुरप्रायमशनमपराह्णे एव सार्धमृतीयया-  
मानन्तरं विदध्यात् । यथा-ग्रीष्मे प्रातृषु च । येषु च ऋतुषु रात्र्यो दिवसाश्च समप्रमाणा-

१—समाग्नये तथाहारो द्विकालमपि पूजितः । सुश्रुत० उ० ६४।६२

२—याममध्ये न भोक्तव्यं यामपुग्मं न लङ्घयेत् ।

याममध्ये रसोत्पत्तिर्युग्मेऽतीते बलक्षयः ॥ योगरत्नाकरः

३—अर्धरात्रेऽपि भुञ्जानः परमार्थं बुभुक्षितः ।

क्षुधो वैद्यपरित्यागी व्याधिभिर्नाभिभूयते ॥ वृन्दमाधवः

४—क्षुत्संभवति पक्वेषु रसदोषमलेषु च ।

काले वा यदि वाऽकाले सोऽन्नकाल उदाहृतः ॥ योगरत्नाकरः

५—विसृष्टे विण्मूत्रे विशादकरणे देहे च सुलघौ

विशुद्धे चोद्गारे हृदि सुविमले वाते च सरति ।

तथान्नश्रद्धाया क्लमपरिगमे कुक्षौ च शिथिले

प्रदेयस्त्वाहारो भवति भिषजा कालं स तु मतः ॥ सुश्रुत० सूत्र० उ० ६४।८४

६—अतीवायतयामास्तु क्षपा येऽवृतुषु स्मृताः । तेषु तत्प्रत्यनीकाढ्यं भुञ्जीत प्रातरेव तु ॥

७—येषु चापि भवेयुश्च दिवसाभूषमायताः । तेषु तत्कालविहितमपराह्णे प्रशस्यते ॥

सुश्रुत० सूत्र० ४६।४६८-६९

( शरदि वसन्ते च ) तेषु द्विकालभोजनविधानानुमतेन कालेन भोजनं कुर्वीत । दिवा नव ( ९ ) वादनादारभ्य द्वादश ( १२ ) वादनाभ्यन्तरे रात्रावपि नव ( ९ ) वादनादारभ्य द्वादश ( १२ ) वादनाभ्यन्तरे भोजनं 'समकालविभागेनाहोरात्रस्य प्रशस्यते । अयमार्तव आहारकाल उक्तो भवति ।

**अकालभोजने हानिः**—पूर्वकृते भोजनेऽजीर्णं दहेऽलघो आहारकालात्पूर्वमेव यो भोजन करोति स नरोऽजीर्णजन्यैस्तैस्तैर्व्याधिभिरभिभूयतेऽथवाऽलसक-विलम्बिका-विशूकादिभिरुद्भूत-प्रत्याख्ये यता व्रजतिमरण वानियच्छति ।<sup>२</sup> भोजनकालमतिक्रम्य<sup>३</sup> विलम्बेन भोजने कृते तु वायु-रुपहन्ति जाठरमनलम् । मार्दवमुपगते चाग्नौ जाटेर, कृतस्याशनस्य न सम्यग्भवति पाक । तथा हि चततुर्विधस्याजीर्णस्यायतनत्व भजतेऽतीतकालाहार , आलस्याध्मानाङ्गसादादयश्च जायन्ते, न च द्वितीये काले जागर्ति बुभुक्षा ।

**आहारविधिविशेषायतनानि**—नहि सर्वाणि शरीराणि समानाहारविहारसात्मान्यानि भवन्ति, न च सर्वस्याहारस्य हिनत्वमहितत्वं वा आहारयत्तमेव । तत्र हि विधिविनिमित्तस्याप्या-हारस्य हितत्वेऽहितत्वे वाऽष्टौ कारणानि भवन्ति, तानि किल आहारविधिविशेषायतनानि कथ्यन्ते तद्यथा —प्रकृति-करण-सयोग-राशि-देश-काल-उपयोगसंस्थोपयोक्तार ।

**तत्र “प्रकृतिः”**—आयुर्वेदे सर्वाणि द्रव्याणि पाञ्चभौतिकान्यभिमतानि । तत्र पृथ्वीसोम-गुणबहुलानि गुरुणि वाय्वग्निगुणबहुलानि च लघूनि भवन्ति । यैश्च भूतैर्यषामाहारद्रव्याणामुद्भव , तानि द्रव्याणि स्वजनकभूतानुगुणान्येव भवन्ति । एव हि द्रव्याणामुत्पत्तिसमये येनाशेन यद्भूत-संसर्गो भवति, तदनुसारेण द्रव्येषु तेते गुणा जायन्ते । यथा—माषे गुरुत्व, मुद्गे लघुत्व, शूकरे गुरुत्वमेणे लघुत्वम्, स एष द्रव्याणां स्वाभाविको गुरुत्वादिगुण प्रकृतिशब्दवाच्यः ।

**“करणम्”**—द्रव्येषु ये स्वाभाविका ( प्राकृता. ) गुर्वादयो गुणा भवन्ति, तेषां गुणाना-मन्यथाकरणम्—प्राकृतगुणमुपहृत्य गुणान्तरोपजननम्—करणमित्युच्यते । गुणान्तरोत्पत्तिश्च जलेन, बह्विना, प्रक्षालनेन, आलोडनेन, देशभेदेन, वासनेन भावनया, कालयापनेन, पात्रविशे-षेण च क्रियते । तद्यथा—जलप्रक्षालनादग्निसंयोगाच्च तण्डुलस्य गौरवमपनीय तत्र ( ओदने ) लघुत्वं जायते । शोथकृदापि दधिआलोडनेन शोथघ्नं जायते । रसायनौषधेषु भस्मराशेरध-स्थापनेन तत्र गुणान्तर समुत्पद्यते । जलस्य सुगन्धिपुष्पयोगात् सौगन्ध्यमुपजायते वासनेन ।

१—रजन्यो दिवसाश्चैव येषु चापि समाः स्मृताः ।

कृत्वा सममहोरात्रं तेषु भुञ्जीत भोजनम् ॥

२—अप्राप्तकाल भुञ्जान. शरीरे ह्यलघौ नरः ।

तास्तान् व्याधीनवाप्नोति मरण वा नियच्छति ॥

३—अतीतकालं भुञ्जानो वायुनोपहृतेऽजले ।

कृच्छ्राद्विपच्यते भुक्तं द्वितीयं च न काङ्क्षति ॥ सुश्रुत० सूत्र० ४६।४७०-७२

४—करणं पुनः स्वाभाविकानां द्रव्याणामभिसंस्कारः, संस्कारो हि गुणान्तराधानमुच्यते, ते गुणाश्च तोयाग्निस्निग्धैश्चैवमन्यनदेशकालवासनभावनानादिभिः कालप्रकर्षभाजनादिभिश्च-मिथीयन्ते । चरक० त्रिसान० १।२७

गोमूत्रभावनया तुत्थस्य वामकत्वादि दोषा अपह्नियन्ते । आसवा. मासाज्जातरसा भवन्ति कालयापनेन । चित्रककल्कलिसे मृत्पात्रे जात दधिग्रहणीदोषहर भवति पात्रवैशिष्ट्यात् । एवमेव स्वेदतमर्दनमूच्छनपेषणादिभिः कर्मभिर्द्रव्याणां दोषा दूरी क्रियन्ते गुणाश्चाधीयन्ते । एव कस्मिन्नपि द्रव्ये यथास्वगुणापादनार्थं सस्करण करणशब्देनोच्यते ।

“संयोगः”—द्वयोर्द्रव्ययोरनेकेषां वा द्रव्याणामेकत्र मेलन संयोग<sup>१</sup> इत्युच्यते । स च संयोग. सयुज्यमानद्रव्येषु किमपि विशिष्ट गुणमुत्पादयति, यच्च न हि तेष्वेव द्रव्येष्वसंयुज्यमानेषु लक्ष्यते । संयोगस्तु संयुज्यमानद्रव्याणां प्राधान्येन मेलको भवति । अत एव स्वगुणातिरिक्त किमपि नवीनं गुणं समुत्पादयति ।

“राशिः”—राशि<sup>२</sup>शब्देन प्रमाणमुच्यते, तच्च प्रमाणं द्विधा गृह्यते—प्रथमतस्तावद् यथा-भक्त-सूप-व्यञ्जन-मोदक-फल-क्षीराद्याहार्याणां मध्ये कस्य वस्तुन. कियती मात्राऽपेक्ष्यते इत्यविचार्यैव समुदायादेवाहारमात्राया ग्रहणम् । एतस्यामवस्थाया हि न चिन्त्यते पृथक्पृथङ्मान भोजनद्रव्याणामपि तु एकपिण्डेन ग्रहणं भवति । स च सर्वग्रह उच्यते—येन केनाचिदाहारेण सम्पूर्णाहारमात्राग्रहणमिति यावत् । परिग्रहस्त्वपरो यत्र नियतमानेन सम्पूर्णाहारावयवेन भोजन-मात्रानियमनं, यथाभक्तस्य २०० ग्रामा, सूपस्य १०० ग्रामा, व्यञ्जनस्य ५० ग्रामा, घृतस्य २० ग्रामाः, दध्नः १०० ग्रामा, क्षीरस्य २५० ग्रामा । राशिविचारप्रयोजनञ्च-आहारमात्रायाः शुभाशुभपरिणामज्ञापनार्थम् । मात्रापूर्वकं सर्वस्याहारस्य प्रत्येकावयवग्रहणं सर्वरसाभ्यसनं शरीरारोग्याय कल्पते ।

देशः<sup>३</sup>—स च द्विविधो भूमिर्भोक्ता च, भूमिविचारेण च द्रव्याणां गुणागुणविचारं क्रियते । यथा-प्रशस्तदेशोत्पन्नमौषधं गुणवद् भवति । एवञ्च बल्मीककुत्सितानूर्यादिदेशजमौषधं हीनगुणं भवति । जाङ्गलानां बहुप्रचरणशीलानां प्राणिनां मास लघु भवति आनूपजानां तु गुरु भवति । देशगुणं विपरीतश्चाहार. सात्म्यो भवति, यथा—आनूपे उष्णरूक्षादि, जाङ्गले शीतस्निग्धादि । मोक्तुश्च जन्मस्थानवशेनौकसात्म्यं भवति, किञ्च तस्योपशेते, किञ्च नोपशेते इति विचारणार्थं देशविचार. क्रियते ।

कालः<sup>४</sup>—स चापि द्विविधः—एकोऽहोरात्रादिरूपोऽपरश्च बाल्य-यौवन-वार्धक्य-रोगि-त्वादिरूप. । आहारविधौ द्विविध एव कालोऽवश्यमेव विचारणीयो भवति । तत्राहोरात्रादि-रूपकालविचारे ऋतुचर्यादिताहारविधिविधेय., आवस्थिककालविचारे तु—“बाल्ये विवर्धते

१—संयोगस्तु द्वयोर्बहूनां वा द्रव्याणां संहतीभावः, स विशेषमारभते यं नैकैकशो द्रव्याण्यारभन्ते, तद्यथा-मधुसपिषोर्मधुमत्स्यपयसा च संयोगः । च० वि० १।२८

२—राशिस्तु खलु सर्वग्रहपरिग्रहौ मात्रामात्रफलविनिश्चयार्थं । तत्र सर्वस्याहारस्य प्रमाण-ग्रहणमेकपिण्डेन सर्वग्रहं, परिग्रहं पुन. प्रमाणग्रहणमेकैकत्वेनाहारद्रव्याणाम् । सर्वस्य हि ग्रहः सर्वग्रहं, सर्वतश्च ग्रहं परिग्रह उच्यते । चरक० विमान० १।२९

३—देश पुन स्थानम्, स द्रव्याणामुत्पत्तिप्रचारौ देशसात्म्यञ्चाचष्टे ।

४—कालो हि नित्यगदचावस्थिकश्च, तत्रावस्थिको विकारमपेक्षते नित्यगस्तु ऋतुसात्म्यापेक्षः । चरक० विमान० १।३०-३१

श्लेष्मा यौवने पित्तमेव च” तथा ज्वरादिरोगप्रसङ्गानुरूपं पथ्यकल्पनं क्रियते । एवञ्चाहार-  
नियमनार्थमृतुसात्म्यमवस्थासात्म्यञ्च विचार्यम्, उभयत्रापि दोषरसभेदकल्पनमपरिहार्यमस्ति ।

“उपयोगसंस्था” —आहारग्रहणे प्राधान्येन परिहरणीयमध्यशनम् । विषमाशनञ्च  
सर्वापत्कारणमुपजायते । जीर्णे च पूर्वाहारे हित मित मात्रावद्यथाकाल तन्मना भूत्वा  
बुभुक्षितोऽन्नमश्नीयात् । एवञ्चोदगारशुद्ध्यादिविजीर्णाहारलक्षणे जाते चाहारोपयोगो विधेय  
इत्यादिनियम एवोपयोगसंस्थाशब्दार्थः ।

“उपयोक्ता” —भोक्तृजनस्याभ्याससात्म्यमपेक्ष्यैव तत्कृते भोजनोपकल्पन विधेय भवति ।  
केचिदभ्यसनध्रुवा वर्तन्ते ये क्षीराशिनः फलाशिन मधुराशिन सात्त्विकाहारा वा भवन्ति  
केचिच्च लवणसात्म्या केचिदलवणाहारभोजिनो भवन्ति । अतश्च सामान्यनियमेन तत्तन्मान-  
वानामुपशयमनुसृत्यैवाहारविधिर्विधेय, यतो हि पथ्यमपि भोजनमनभ्यासादपथ्यमिव भवति  
कस्यचनोपभोक्तुः । एवञ्चाहारस्य हिताहितज्ञानार्थमावश्यकं प्रकृत्यादिज्ञानम्<sup>३</sup> । न चाज्ञानतः  
प्रमादाद्वा तदात्वमात्रप्रिय परिणामेऽजीर्णविभ्रमकरमहितमाहार कथञ्चिदपि ग्राह्यम् ।

आहारविधिविधानम्<sup>४</sup> —आत्मनोऽग्निबल समीक्ष्य, हितमहितञ्च सम्यगवधार्य,  
आहारविधिविशेषायतनानि परीक्ष्य, दोष-देश बल-काल-शरीर-सात्म्य-सत्त्व-प्रकृति-व्यासि,  
द्वयाणां च रसगुणवीर्यादीनि च सम्यगवेक्ष्य, उष्ण स्निग्ध प्रशस्तमात्र, कुक्षिभागद्वयपूरण-  
मविरुद्धवीर्यं, मनोरमे स्थाने मनोऽनुकूलोपकरण नातिशीघ्रेणाब्रुवन्नहमन्, तन्निविष्टचेताः,  
सुप्रसन्न, प्रियैः वयस्यै सहित, सुवेष, सुसुरभि, दधिसर्पिर्युत सञ्चार्यमाणव्यजनानिलं,  
वाद्यमानविध्ववाद्यन्ध्र, जमीयमानमानमोल्लाममरं मधुरमधुरं भोक्तुं कमनीयकान्ताकरोपन्यस्तं  
सौमनस्योपहृतमाहारमुपमेवेन ।

उष्णं हि भोजन जाठरं बल्लिमुदीपयति, शीघ्रं विपच्यते, न चाध्मानादिकरं भवति,  
वातानुलोमकत्वाद्दुष्णाहारस्य । स्निग्धं भोजनं सुस्वादु वातानुलोमनञ्च भवति, शरीरे च बल-  
वर्णोपचयकरं भवति । मात्रावद्भुञ्जीत-आहारमात्रा च प्रतिव्यक्तिं निश्चयेते । एकस्य वा व्यक्ति-  
विशेषस्य ऋतुभेदेन वयोभेदेन च हेमन्ते यौवने चाग्निविवृद्धो भवति, वर्षासु वार्धक्ये च  
बल्लिर्मन्दता ब्रजति, तेन कस्यापि जनस्य मात्रा न नियता, अपि तु नित्यगमावस्थिकञ्च कालम-  
पेक्ष्य तत्कालकृतमग्निबलं च ज्ञात्वा मात्राया निर्धारणं विधेयम् ।

मात्रावदाहारस्य लक्षणम् —यावन्मात्रेणाहारेण नचामाशयपीडा भवेत्, हृदयगतिबाधा-  
नोत्पद्यते, पार्श्वयोर्भारवृद्धि न स्यात्, उदरेऽतिगौरव न प्रतीयेत, इन्द्रियाण्यर्थग्रहणसमर्थानि स्युः,  
क्षुधापिपासे तृप्ते स्याताम्, उत्थाने गमने शयनोपवेशनयोः प्रव्वासोच्छ्वासयोः, वार्तालापे हासे च

१—उपयोगसंस्था तूपयोगनियम, स जीर्णलक्षणापेक्षः ।

२—उपयोक्ता पुनर्यस्तमाहारमुपयुङ्क्ते, यदायत्तमोकसात्म्यम् ।

३—एषा विशेषा शुभाशुभफला परस्परोपकारका भवन्ति तान् बुभुक्षेत् । बुद्ध्वा च हितेष्युरेव  
स्यात्, न मोहाद्वा प्रमादाद्वा प्रियमहितमसुखोदकमुपसेव्यमाहारजातमन्यद्वा किञ्चित् ।

चरक० विमान० १।३२-३४

४—उष्णं स्निग्धं मात्रावज्जीर्णे वीर्याविरुद्धमिष्टे देशे इष्टसर्वोपकरणं नातिद्रुतं नातिविलम्बित-  
मजल्पन्नहसस्तन्मना युञ्जीतात्मानमभिसमीक्ष्य सम्यक् । चरक० विमान० १।३८

निर्वाधं प्रवृत्तिर्भवेत्, सायमशने कृते प्रातः, प्रातश्च भुक्ते सायं क्षुधानुवृत्तिर्भवेत्, शरीरे बल-  
वृद्धिर्भवेत्, एवञ्च यावता भोजनेन एते समुदिताः गुणा उपलभ्यन्ते तावदेवाहारपरिमाणं साधु  
विजानीयात् । हीनमात्रं भोजनं धातूनां ह्रासकरं बलवर्णाद्युपघातकं भवति, सर्वविधानाञ्च  
वातरोगाणां कारणम् । अतिमात्रभोजनं तु सर्वानिव दोषान् प्रकोपयति । प्रदुष्टापक्वाहारसम्बद्ध-  
मार्गाश्च तिर्यग्गच्छन्तो दोषा विस्त्रिकामलमक दण्डालसक विलम्बिका वा जनयन्ति, रोगा-  
नीकस्य च पृष्ठभूमिमुपस्थापयन्ति ।

पूर्वाहारे जीर्णं पुनर्भोजनमाचरेत्, नो चेद् भोजनमपरिपक्वेन पूर्वाहारेण मिश्रीभूय  
सर्वानिव दोषान् प्रकोपयति, धातूँश्च दूषयति । वातादीनाञ्च प्रातिलोभ्यादुरावर्तादिविभ्रमा  
जायन्ते, अतो हि जीर्णं एवाशनीयात्, तदा हि बुभुक्षा स्यादग्निश्चोदीर्णोभवेद् वातश्चानुलोमः  
स्यात् । दोषाश्च स्वस्थानेषु तिष्ठेयुः । तथा च—

प्रसृष्टै विण्मूत्रे हृदि सुविमले दोषे स्वपथगे  
विशुद्धे चोद्गारे क्षुद्रुपगमने वातेऽनुसरति ।  
तथाग्नावद्विक्रते विशदकरणे देहे च सुलघौ  
प्रयुञ्जीताहार विधिविनियतः कालः स हि मत्तः ॥ अष्टाङ्गहृदयम् सूत्र० ८

अविरुद्धमन्नं भुञ्जीत—वातादिदोषाणां रसादिधातूनाञ्च विपरीतानि द्रव्याणि शारीर-  
धातुभिर्विरोधमापद्यन्ते । विराधश्च विरुद्धगुणसयोगाद्भवति, यथा—मत्स्यपयसो सहोपयोगो  
विरुद्धः । कानिचिच्च द्रव्याणि सयोगाद् विरुद्धानि जायन्ते । कानिचित् सस्काराद्भूमिभेदाद्-  
देहभेदान् कालभेदान्मात्राभेदान् स्वाभाविकरूपेण वा विरुद्धभाव भजन्ते । विरुद्धद्रव्याणि च नाना-  
विधैरामयैरुपतापयन्ति, तस्मान्न विरुद्धमन्नं गृह्णीयात् । सुस्त्रिपूर्णे जनासकोर्णे मनोज्ञे स्थाने  
सर्वतश्च सुरक्षिते स्थानेऽशनं कुर्वीत ।

नातिद्रुतमश्नीयात्—शीघ्रतया भोजनेन भोजनस्योन्मार्गगमनमचर्वणमामाशये च न  
सम्यगधिष्ठानमाहारस्य भवति । भोजनस्यास्वादोऽपि न सम्यगनुभूयते । भोज्यगतानां विजातीय-  
द्रव्याणां शर्करामृत्केशकाष्ठकणादीनां मुखगह्वरगतानामपसारणं न शक्यते कर्तुं द्रुताशनस्थितौ ।

नातिविलम्बितमश्नीयात्—विलम्बेन शनैः-शनैर्भोजनं यदि क्रियेत, तदा शीतो भवति  
भोजनम् । कदाचिच्चान्ने श्वासपथे प्रसृते प्राणसकटो जायते । अन्यमनस्कतायाञ्च त एव दोषा  
भवन्ति, तस्मात्तन्मना भुञ्जीत । भोजनकाले च न जल्पेत्, न हसेत्, न वा प्रव्रजनमाचरेत् ।

एवञ्च पूर्वोक्तेषु सन्दर्भेषु नातिविस्तरेण शरीरागारधारणोपस्तम्भभूतस्याहारस्य विषये  
जिज्ञास्यं ज्ञानजातं प्राकाशयामानीतम् । वर्णितदिशा युक्तियुक्तराहारैरुपस्तम्भमिदं शरीरं  
यावदायुर्बलवर्णोपचयोपचितमनुवर्तते । अतश्च “शरीरमाद्यं खलु धर्मसाधनम्” । इति कविकुल-  
गुरोर्कालिदासस्य सुमाषितं हृदयङ्गम विधाय—

नगरीनगरस्येव रथस्येव रथी यथा ।  
स्वशरीरस्य भेधावी कृत्येष्ववहितो भवेत् ॥

विशेषतश्चाहारविधिविधाने ।



लघुग्रन्थमाला-२१

श्रीनित्यनाथविरचिता  
सिद्धसिद्धान्तपद्धतिः



सम्पादकः

श्रीजनार्दनशास्त्री पाण्डेयः

सम्पूर्णानन्द-संस्कृत-विश्वविद्यालयः

वै० सं० २०३१

## विषयानुक्रमणिका

### प्रथमोपदेशः

विषयः			पृष्ठे
मङ्गलम्	..	..	१
ग्रन्थोपक्रमः	....	...	२
पञ्चविधं शक्तितत्त्वं तद्गुणाश्च	....	...	३
अनादिपिण्डस्य पञ्चतत्त्वानि तद्गुणाश्च	....	...	३
मध्यपिण्डस्य महातत्त्वानि तद्गुणाश्च०	....	.	३
महासाकारपिण्डस्य महातत्त्वानि तद्गुणाश्च	....	....	३
साकारपिण्डस्य मूर्त्यष्टकम्	....	..	४
पञ्चपञ्चात्मकशरीरोत्पत्तिः	...	...	४
प्रकृतिपिण्डे पञ्चतत्त्वानां गुणाः	....	...	४
अन्तःकरणपञ्चकं तद्गुणाश्च	....	...	४
कुलपञ्चकं तद्गुणाश्च	....	....	४
व्यक्तशक्तिपञ्चकं तद्गुणाश्च	....	....	५
प्रत्यक्षकरणपञ्चकं तद्गुणाश्च	....	....	५
चन्द्रस्य षोडश, सूर्यस्य द्वादश अग्नेश्च दश कलाः ....	....	....	५
दशनाडीनां दशकलाद्वाराणि	....	....	५
दशवायवः	....	....	६
गर्भोली पिण्डोत्पत्तिः	....	....	६

### द्वितीयोपदेशः—पिण्डविचारः

नवचक्राणि तत्स्वरूपं च	....	....	७
षोडशाधाराः तत्फलं च	....	....	८
अन्तर्लक्ष्यम्	....	....	९
बहिलक्ष्यम्	....	....	९
मध्यलक्ष्यम्	....	....	९
अष्टाङ्गयोगः	....	....	१०



तृतीयोपदेशः—पिण्डसाधनम्

विषयः			पृष्ठे
पिण्डमध्ये	सप्तपाताला	..	१०
„	लोकचतुष्टयम्	.	११
„	एकविंशतिब्रह्माण्डविचारः	.	११
„	चत्वारो वर्णाः	.	११
„	सप्तद्वीपाः	..	११
„	सप्तसमुद्राः	.	११
„	नवखण्डा	.	११
„	अष्टपर्वताः	..	१२
„	नद्योपनद्यः	...	१२
„	ब्रह्माण्डम्	....	१२
उपसंहारः		...	१२



श्रीः

## प्रस्तावना

‘सिद्धसिद्धान्तपद्धति’नामकग्रन्थस्य रचयिता श्रीगोरक्षनाथः । सर्वप्रसिद्धः, त्रिजस महाशयेन नित्यानन्दविरचितोऽयमिति लिखितम्, ‘गोरक्षसिद्धान्तसंग्रहस्य’ सम्पादनकाले मयावलोकितं यत् तत्र नित्यनाथविरचितायाः सिद्धसिद्धान्तपद्धतेर्ये श्लोका उद्धृतास्ते गोरक्षनाथविरचितायां नोपलभ्यन्ते, एतत्प्रसङ्गेनान्वेषणे सरस्वतीभवनग्रन्थालये पुस्तकद्वयमुपलब्धं नित्यनाथविरचितायाः सिद्धसिद्धान्तपद्धत्याः । तदेव सपाद्य लघुग्रन्थमालायाः प्रकाश्यते, गोरक्षनाथविरचितायामस्यां च कियान् भेद इति तत्र तत्र टिप्पण्याः प्रदर्शितम् ।

अयञ्च नित्यनाथो भारतीयपरम्परायां तेषु परमसिद्धेषु परिगण्यते ये इममेव देहं योगसाधनया रससाधनया वाऽजरममरं च विधाय कालदण्डं सर्वथा विनिर्जित्याणिमाद्यष्टैश्वर्यसम्पन्ना भूत्वा सर्वदा लोकेषु विचरन्ति, यथाचोक्तं हठयोगप्रदीपिकायाम्—

“श्री आदिनाथमत्स्येन्द्रसागरानन्दभैरवाः” इत्यारभ्य

काणेरी पूज्यपादश्च नित्यनाथो निरञ्जनः ।

इत्यादयो महासिद्धा हठयोगप्रसादतः

खेदयित्वा कालदण्डं ब्रह्माण्डेषु चरन्ति ते ॥ इति

( हठ० प्रदी० १-६ )

अयमेव सुप्रसिद्धस्य “रसरत्नाकरा” ख्यस्य रसशास्त्रीयग्रन्थस्यापि प्रणेतेति न तिरोहितं विपश्चिताम्, यद्यपि श्रीगोरक्षनाथेन ये ये विषया स्वीयसिद्धसिद्धान्तपद्धतौ प्रतिपादितास्त एवानेनापि संक्षेपेण विवेचितास्तथाप्यत्र किञ्चिद्वैशिष्ट्यमिति तु विचक्षणैरधीत्यावधेयमिति निवेदयति ।

—जनार्दनशास्त्री पाण्डेयः

श्रीः  
श्रीनित्यनाथविरचिता  
सिद्धसिद्धान्तपद्धतिः

सम्पादकः, श्रीजनार्दनशास्त्री पाण्डेयः

सम्पूर्णानन्दसंस्कृतविश्वविद्यालयीयसरस्वतीभवनग्रन्थालयस्थः

श्रीगणेशाय नमः । श्रीसरस्वत्यै नमः । श्रीगुरुभ्यो नमः ।

ॐ पिण्डोद्धारण वेदार्थशास्त्रार्थं योगकर्म कथ्यते, कर्मखण्ड ज्ञानखण्ड तत्त्वखण्डं  
निरञ्जन [ चेति ] चतुर्विधोऽष्टाङ्गयोग ।

न ब्रह्मा विष्णुरुद्रा न सुरपतिपुरा नैव पृथ्वी न चापो  
नाग्निर्वायुर्न च गगनतलं नो दिशा [ शो ] नैव काल ।  
नो वेदा नैव यज्ञा न च रविशशिनौ नौषधिर्नैव कल्पः  
स्वं ज्योतिः सत्यमेकं जयति तव पदं सच्चिदानन्दमूर्ते ॥ १ ॥

आदिदेवं महादेवं शक्तियुक्तं जगद्गुरुम् ।

तं वन्दे नित्यतो वक्ष्ये सिद्धान्तं च्छानुभावत ॥ २ ॥

आदिनाथं महासिद्धं शक्तियुक्तं जगद्गुरुम् ।

तं वन्दे नित्यतो वक्ष्ये सिद्धसिद्धान्तपद्धतिम् ॥ ३ ॥

पिण्डोत्पत्त्या [ दय ] सिद्धमते सम्यक् प्रसिद्धा । पिण्डोत्पत्ति, पिण्डविचार, पिण्ड-  
समति [ सवित्ति ], पिण्डाधार, पिण्डपरमपदसमरसभूतत्वम्, नित्यावधूताना राज-  
योगादिरनुभाव ।

अथ कर्मखण्डम्

यदा नास्ति स्वयं कर्ता कारणं द्वयमद्वयम् ।

अव्यक्तं च परं ब्रह्म अनाम विद्यते तदा ॥

यदा नास्ति स्वयं कर्ता कारणं न कुलाकुलम् ।

अव्यक्तं तत्परं ब्रह्म अनाम विद्यते तदा ॥

अनामेति स्वयं ब्रह्मानादिसिद्धमेव सिद्धसिद्धान्ते प्रसिद्धम् । तस्येच्छामात्रं धर्माधर्मौ  
निजा शक्ति प्रसिद्धा, तत उन्मेषमात्रेण पराख्या शक्तिरुत्थिता । ततः स्पन्दनमात्रेणापरा  
शक्तिरुद्गता । ततोऽहंताथर्ववृद्धिमात्रेण सूक्ष्मा गतिरुत्पन्ना ततो वेदनशीलाया कुण्डलिनी  
[ शक्ति ] रुद्गता ।

१. सिद्ध = निश्चित. ( न तु केनचित् प्रमाणेन साधनीय ) अन्तः = चरम ( यतोऽनन्तर  
न किमप्यन्यन्निर्येयं भवति ) यस्य तम् ।

२. सिद्धानाम् = ऋतम्भरा प्रज्ञामधिरुढाना सिद्धान्तः, तस्य पद्धतिः = सरणिः, ताम् ।

अथ पञ्चगुणा निजा शक्ति — १. नित्यता, २. निराकारता<sup>१</sup>, ३. निष्पन्दता, ४. निराभासता, ५. निरुत्थानता । इति ।

अथ पञ्चगुणा परा शक्ति — १ अस्तित्वा, २ अमेयता, ३ अभिन्नता, ४ अनन्तता, ५ अव्यक्ता [अव्यक्तता] । इति ।

अथ पञ्चगुणा अपरा शक्ति — १ स्फुरता, २ स्फुटता, ३ स्फूर्धता, ४ स्पन्दता<sup>२</sup>, ५ स्फूर्तिता । इति ।

अथ पञ्चगुणा सूक्ष्मा शक्ति.— १ निरस [श] ता, २ निश्चेतनता<sup>३</sup>, ३ निश्चलता, ४ निर्विकल्पता, ५ निश्चयता । इति ।

अथ पञ्चगुणा कुण्डलिनी शक्ति — १. पूर्णता, २ प्रतिबिम्बिता, ३ प्रबलता, ४ प्रचलता, ५ प्रत्यङ्मुखता । इति ।

एवं शक्तिमत्त्व [तत्त्व] पञ्चविंशतिगुणम् । योगात्परपिण्डोत्पत्ति । उक्तञ्च—

निजा पराऽपरा सूक्ष्मा कुण्डलिनी च पञ्चधा ।

तासु शक्तिक्रमेणोक्तो जात पिण्ड पर शिव ॥ इति ।

[स च पञ्चधा] १. महात्मा<sup>४</sup>, २ परमात्मा, ३ परमपदम्, ४ शून्यम्, ५. निरञ्जनञ्च । इति ।

अथ पञ्चगुणो महात्मा<sup>५</sup>— १ अकारत्वम्, २ अनुपमत्वम्, ३ अपरत्वम्<sup>६</sup>, ४ अमूर्तत्वम्, ५. अनुदयत्वम् । इति ।

अथ पञ्चगुण. परमात्मा<sup>७</sup>— १ निष्कलत्वम्, २ अगोचरत्वम्<sup>८</sup>, ३ अचलत्वम्, ४ अक्षरत्वम्<sup>९</sup>, ५. असङ्ग्यत्वम् । इति ।

अथ पञ्चगुण शून्यम्— १. लीनता, २. पूर्णता, ३ उन्मनी, ४ मूर्च्छा, ५. कल्पना<sup>१०</sup> । इति ।

अथ पञ्चगुण निरञ्जनम्— १. सत्यत्वम्, २ समरसत्वम्, ३ सावधानत्वम्, ४. सर्वगतत्वम्, ५. सर्वव्यापकत्वम्<sup>११</sup>, इति ।

अथ पञ्चगुण परमपदम्<sup>१२</sup>— १. अक्षयत्वम्, २. अभेद्यत्वम्, ३ अच्छेद्यत्वम्, ४. अविनाशित्वम्, ५. अदाह्यत्वम् । इति ।

इत्यनादिपिण्डस्य पञ्चतत्त्व-पञ्चविंशतिगुणाः । अनादितः परमानन्द, परमानन्दात्प्रबोध, प्रबोधाच्चिदुदय, चिदुदयाच्चित्प्रकाश, चित्प्रकाशात्सोऽहभाव ।

१. निरञ्जनता—इति गोरक्षनाथ । २. स्फारता, स्फोटता चेति—गोरक्षः । ३. निरन्तरता—इति गोरक्षः । ४. अपरम्परं परमपद शून्यं निरञ्जन परमात्मा चेति—गोरक्षः । ५ अकलङ्कत्वम्—इति गोरक्ष । ६ अपरम्परम्—इति गोरक्ष । ७ परमपदम्—इति गोरक्षः । ८. अणुतरत्वम् । ९ अनाधारत्वम्—इति गोरक्षः । १० लोलता—इति गोरक्ष । ११. सर्वगतत्वम्—गोरक्षः । १२. परमात्मा—इति गोरक्षः ।

अथ पञ्चगुण परमानन्द — १ सादन<sup>१</sup>, २ हर्ष, ३ उन्माद, ४ निष्पन्द<sup>२</sup>, ५ नित्यमुखत्वम् । इति ।

अथ पञ्चगुण प्रबोध — १ उदय, २ उल्लास, ३ अवसास, ४ विकास, ५ प्रभा । इति ।

अथ पञ्चगुणथिदुदय — १ सद्भाव, २ विचार, ३ कर्तृत्वम्, ४ स्वतन्त्रत्वम्, ५ निस्पृहत्वम्<sup>३</sup> । इति ।

अथ पञ्चगुण प्रकाश — १ निर्विकारत्वम्, २ निष्कलत्वम्, ३ सबोधत्वम्,<sup>४</sup> ४ समता, ५ विश्रान्ति । इति ।

अथ पञ्चगुण सोऽहभाव — १ अहन्ता, २ अखण्डेश्वर्यम्, ३ स्वात्मता, ४ अनुभवसामर्थ्यम्,<sup>५</sup> ५ सर्वज्ञता इति ।

परमानन्द प्रबोधथिदुदयश्चित्प्रकाश सोऽहमित्यन्त ।

मध्यपिण्डो महातत्त्वैर्गुणैरुक्त समुत्थित ॥

अथ आद्यान्महाकाश, महाकाशांन्महावायु, महावायार्महातेज, महातेजात् [तेजसो] महासलिलम्, महासलिलान्महापृथ्वी ।

अथ पञ्चगुणो महाकाश — १ अवकाश, २ अच्छिद्र, ३ अस्पर्श, ४ नीलवर्ण, ५ शब्द । इति ।

अथ पञ्चगुणो महावायु — १ सञ्चार, २ चलनम्<sup>६</sup>, ३ स्पर्शनम्, ४ शोषणम्, ५ धूम्रवर्णत्वम् । इति ।

अथ पञ्चगुण महातेज — १ दाहकत्वम्, २ पाचकत्वम्, ३ उष्णत्वम्, ४ प्रकाशकत्वम्, ५ रक्तवर्णत्वम् । इति ।

अथ पञ्चगुणं महासलिलम् — १ प्रवाह, २ आप्यायनम्, ३ द्रव, ४ रसत्वम्, ५ श्वेतवर्णत्वम् । इति ।

अथ पञ्चगुणा महापृथ्वी — १ स्थूलत्वम्, २ नानाकारत्वम्, ३ काठिन्यम्, ४ गन्धत्वम्, ५ पीतवर्णत्वम् । इति ।

इति महासाकारपिण्डस्य पञ्चमहातत्त्वेषु पञ्चविंशतिगुणा, <sup>१</sup>स एव शिव, शिवाद्भैरवः, भैरवाच्छ्रीकण्ठः, श्रीकण्ठात् सदाशिव, सदाशिवादीश्वरः, ईश्वरादिन्द्रः<sup>७</sup>, इन्द्राद्विष्णुः, विष्णोर्ब्रह्मा एवं साकारपिण्डस्य सूर्यष्टकम् ।<sup>८</sup>

तस्य ब्रह्मण <sup>९</sup> त्रिगुणात्मकस्वरूपस्य सच्चिदानन्दस्वरूपेण शक्तिशिवयोर्भवति सान्निध्यम्, साक्षाद्विन्दुनादसंयोगः, अन्मध्यान्नानाचित्रो [ चित्राण्यु ] त्पद्यन्ते, म्वेदत्राण्डजजरायुजोद्भिज्जं

१. स्पन्द — इति गोरक्षः । २ ज्ञातृत्वम् — इति गोरक्षः । ३ निर्विकल्पत्वम् — इति गोरक्षः । ४ विश्वानुभवसामर्थ्यम् — इति गोरक्षः । ५ सञ्चालनम् — इति गोरक्षः । ६ स एव = महासाकारपिण्ड एवेत्यर्थः । ७ रुद्र — इति गोरक्षः । ८ एतेन देवसृष्टिर्निरूपितेति विभाव्यम् । ९ अयमशो गोरक्षकृते ग्रन्थे नास्ति ।

बुद्बुदाकार सकलजीवादिधातुमूलखेचर-भूचर-जलचरादि, एकेन्द्रिय द्वीन्द्रिय-त्रीन्द्रिय-चतुरिन्द्रिय-पञ्चेन्द्रियप्रकारेण नादशिवशक्तिः प्रणवबीज सकल लोक<sup>१</sup> नर-नारीभूत प्रकृतिपिण्डमुत्पन्नम्, तच्च पञ्चपञ्चात्मक शरीरम् ।

अथ पञ्चगुणा पृथ्वी—१ अस्थि, २ मासम्, ३ त्वक्, ४ नाड्य, ५. रोमाणि । इति ।

अथ पञ्चगुणा आप —१ लाला, २ मूत्रम्, ३ शुक्रम्, ४ शोणितम्, ५ स्वेद । इति

अथ पञ्चगुण तेज —१. क्षुधा, २ तृषा, ३. निद्रा, ४ कान्ति, ५ आलस्यम् । इति

अथ पञ्चगुणो वायु —१. चलनम्, २ बलनम्<sup>२</sup>, ३ जाकुञ्चनम्, ४ प्रसारणम्, ५. निरोधनम् । इति

अथ पञ्चगुणमाकाशम्<sup>३</sup> —१ राग, २ द्वेष., ३ भयम्, ४ लज्जा, ५ मोह । इति इति प्रकृतिपिण्डे पञ्चतत्त्वाना पञ्चविंशतिगुणा ।

१. मन, २ बुद्धिः, ३ अहङ्कार, ४ चित्त, ५ चैतन्यञ्चेत्यन्त करणपञ्चकम् ।

अथ पञ्चगुण मन.—१ सकल्प, २. विकल्प, ३. मूर्च्छना, ४ जडता, ५ मननम् । इति ।

अथ पञ्चगुणा बुद्धि —१. विवेक, २ वैराग्यम्, ३ गान्ति, ४. सन्तोष, ५ क्षमा । इति ।

अथ पञ्चगुणोऽहङ्कार —१ अभिमान, २. मदीयम्, ३ मम सुखम्, ४. मम दुःखम्, ५. ममेदम् । इति ।<sup>४</sup>

अथ पञ्चगुण चित्तम्—१. धृति, २ प्रीति<sup>५</sup>, ३. त्याग, ४. चञ्चलत्वम्<sup>६</sup>, ५. स्वीकार । इति ।

अथ पञ्चगुण चैतन्यम्—१ विमर्शं २. शीलम्, ३. धैर्यम्, ४. विनयम्<sup>७</sup>, ५. नि स्पृहृत्वम् । इति ।

इत्यन्त करणपञ्चकस्य पञ्चविंशति गुणा ।

अथ १ सत्त्वम्, २. रज, ३. तम, ४ काल<sup>८</sup>, ५. जीव, इति कुलपञ्चकम्<sup>८</sup> ।

अथ पञ्चगुण सत्त्वम्—१. दया, २. धर्म., ३. क्रिया, ४ भक्ति ५. श्रद्धा । इति ।

१. एतेन पञ्चीकरणप्रक्रियानिर्देश । २. धावन भ्रमणञ्चेति—गोरक्ष. । ३. यद्यपि रागादयोऽन्तःकरणस्य धर्मास्तथापि हृदयाकाशाश्रितान्तःकरणाश्रितत्वेन आकाशगुणा उक्ता । ४. अहङ्कारगुणेषु—मदीयमिति शरीरेन्द्रियाद्याध्यात्मिकेषु संबन्धज्ञानम्, मम सुखमनेन सुखविषयको राग, मम दुःखमनेन दुःखविषयको द्वेष., ममेदमित्यनेन बाह्यवस्तुषु सम्बन्धज्ञानमिति कृत्वा न पौनरुक्त्यम् । ५. ६. मतिः स्मृतिश्चेति—गोरक्षः । ७. चिन्तनम्—इति गोरक्ष । ८. एतेषा प्राधान्येन सृष्टिसचालने कारणत्वमुपलक्ष्य 'कुलपञ्चकम्' इति रूढितया व्यपदेशो योगशास्त्रे ।

अथ पञ्चगुणं रज — १. दानम्, २. भोगः, ३. श्रद्धा,<sup>१</sup> ४. स्वार्थम्, ५. वस्तु-  
रग्रह । इति ।

अथ पञ्चगुण तमः—१ विवाद, २ कलह, ३ शोक ( सन्ताप ), ४. वधः,  
५ वञ्चनम् । इति ।

अथ पञ्चगुण काल — १ कलना, २. कल्पना, ३. भ्रान्तिः, ४ प्रमाद, ५.  
अनर्थः । इति ।

अथ पञ्चगुणो नीत्र — १ जाग्रत् २ स्वप्न, ३. सुषुप्ति, ४ तुरीया, ५. अतीता ।  
इति कुलगुणा ।

१ इच्छा, २ क्रिया, ३ माया, ४. प्रकृति, ५ वाक्, इतिव्यक्तशक्तिपञ्चकम् ।

अथ पञ्चगुणा चक्षुः—१ उन्माद, २. वाञ्छा, ३. वासना, ४. चिन्ता, ५  
भवेच्छा<sup>२</sup> । इति ।

अथ पञ्चगुणा क्रिया १ स्मरणम्, २ उद्यमः, ३ उपदेशः<sup>३</sup>, ४. कार्यम्, ५.  
निश्चयः । इति ।

अथ पञ्चगुणा माया—१ गद, २ मात्सर्यम्, ३ दम्भ, ४. क्रोधः<sup>४</sup> ५.  
अस्मिन्त्वम् । इति ।

अथ पञ्चगुणा प्रकृति—१. आशा, २. तृष्णा, ३ स्पृहा, ४ काङ्क्षा, ५ मिथ्या । इति ।

अथ पञ्चगुणा वाक्—१ परा, २ पश्यन्ती, ३. मध्यमा, ४. वैखरी, ५.  
मात्रिका । इति ।

इति व्यक्तशक्तिगुणपञ्चकम् ।

अथ १. कर्म, २ काम, ३. चन्द्र, ४ सूर्य, ५. अग्निरिति प्रत्यक्षकरणपञ्चकम् ।

अथ पञ्चगुण कर्म—१. शुभम्, २. अशुभम्, ३. यश, ४. अपयश ५. अदृष्ट-  
फलसाधनम् । इति ।

अथ पञ्चगुण काम—१ रति, २. प्रीतिः, ३. क्रीडा, ४. कामना, ५  
आतुरता । इति ।

अथ षोडशकलश्चन्द्र — १. कल्लोलिनी, २ उच्चलन्ती, ३. उन्मादिनी, ४. तरङ्गिणी,  
५. पोषयन्ती<sup>५</sup>, ६. लम्पटा, ७. प्रतिः [प्रवृत्तिः], ८. लौल्या [लोला], ९. लहरी, १०. प्रस-  
रन्ती, ११. स्रवन्ती<sup>६</sup>, १२. प्रवाहा, १३. सौम्या, १४. प्रसन्ना, १५. प्रशमना, १६.  
प्लवन्ती । इति ।

सप्तदशी निवृत्तिः । सा अमृतकला ।

१. शृङ्गारः—इति गोरक्षः । २. चेष्टा—इति गोरक्षः । ३. स्वकुलाचार—इति गोरक्षः ।

४. कृत्रिमत्वम्, असत्यत्वम् च—इति गोरक्षः । ५. शोषणी—इति गोरक्षः ।

६. उल्लोला—इति गोरक्षः ।

अथ द्वादशकलः सूर्य—१. तापिनी, २. ग्रासिका, ३. उग्रा, ४ आकुञ्चनी, ५. शोषिणी, ६ प्रबोधिनी, ७. स्मरा, ८ आकर्षणी, ९. तुष्टिर्वाधिनी, १० ऊर्मिरेखा, ११. किरणवती, १२ प्रभावती । इति ।

त्रयोदशी प्रकाशरूपा निजा कला ।

अथ दशकलोऽग्नि—१ दीपिका, २ जारका,<sup>१</sup> ३. ज्वाला, ४. विस्फुलिङ्गा, ५ प्रचण्डा, ६. पाचिका, ७. रोद्री, ८ दाहिका, ९ राविणी,<sup>२</sup> १०. शिखावती । इति । एकादशी निजकला ज्योतिरिति ।

अथ दशनाडीना दश कलाद्वाराणि ।

इडा पिङ्गला—नासाद्वारे [द्वारयो ] वहति ।

सुषुम्णा—ब्रह्मदण्डमार्गेण ब्रह्मद्वारपर्यन्त वहति ।

सरस्वती—मुखद्वारे वहति ।

गान्धारी हस्तिजिह्वा [च]—कर्णद्वार [यो ] वहति ।

पूषा अलम्बुषा [च]—चक्षुर्द्वारे [रयो ] वहति ।

कुहू—गुदाद्वारे वहति ।

शङ्खिनी—लिङ्गद्वारे वहति । इति ।

अथ दशवायव सर्वाङ्गे व्यापका ।

हृदये प्राणवायु—श्वासनिःश्वासकारक. आहारकारकश्च ।

गुदेऽपानवायु —मलमूत्रनिःसारक रेचककुम्भकपूरकश्च ।

नाभौ समानवायु.—दीपन पाचकश्च ।

कण्ठे उदानवायु —ग्रसनवमनजल्पनकर. ।

सर्वाङ्गे व्यानवायु —सर्वनाडीना शोधक ।

नागः—चालक कम्पकश्च ।

कूर्म —चक्षुश्स्नेष-निमेषकारक ।

कृकलः—उद्गारक्षुत्तिकारकः ।

देवदत्तः—मुखजुम्भकः ।

धनञ्जयः—नादघोषकः ॥ इति दशवायवः ॥

अथ [गर्भाली] पिण्डोत्पत्ति, नरनारीसंयोगे ऋतुकाले रजोविन्दुयोगे स जीवः प्रथमदिने कलल भवति । सप्तमात्रे बुद्बुदाकारम् । मासमात्रे काठिन्यम्, मासद्वयेनाण्डाकारम् । तृतीयमासे शिरोहस्तपादादिकम् चतुर्थमासे चक्षु.कर्णनासिकामुखमेढ्रगुदादीनि भवन्ति । पञ्चमे मासे पृष्ठग्रीवोदराः भवन्ति । षष्ठे मासे नखकेशान्तराणि भवन्ति, सप्तमे मासे सर्वचेतनासंयुक्तो

१. रजिका—इति गोरक्षः । २. रागिणी—इति गोरक्षः ।



भवति । अष्टमे मासे सर्वलक्षणसंपन्नो भवति । नवमे मासे सर्वतत्त्वसंयुक्तो भवति, गर्भज्ञानं च भवति, दशमे मासे योनिस्पर्शनं भवति ततोऽज्ञानी बालको भवति ।

शुक्रेऽधिके पुरुषो भवति, रक्तेऽधिके कन्या, समशुक्ररक्ताभ्या बालो नपुसको भवति । अम्लाहारेण बह्वि [ बधिर ] अन्ध कुब्जो वामन पङ्गुलोऽङ्गहीनो वा भवति । तत्त्वाधिको तत्त्वशब्दसवर्णो भवति । द्विरतित द्विदले बीजस्यैकत्वात् द्विगर्भो भवति । नाडीमध्ये पुष्टो भवति । आप्यायनी च वर्धते । त्वग्बीजे व्योमखण्ड भवति । महातत्त्वाधिक्ये तदेव पञ्चबलमाधिगय-स्थानम् । तस्यात्मवर्णतिलकमत्स्यादिचिह्नं दृश्यते । “आत्मा वै पुत्रनामासि” इतिश्रुतिवचनात् पितृमातृस्वभावज पुत्र । तद्विपरीतगुणे मातापित्रोरन्यवासेन पुत्रचरित विपरीत भवति । परस्पराङ्गपीडनकारणगुणैस्तत्पिण्ड गर्भाश्रित भवति । स्त्रीपुरुषयो सर्वेन्द्रियबल पुत्राणा भवति । परमायुर्भवति रतिकाले परस्पराङ्गनिष्पीडनकारणगुणै शुक्रस्य द्वित्रिविन्दव. पतन्ति तदा द्वित्रिबालका भवन्ति ।<sup>१</sup>

<sup>२</sup>साद्धंपलत्रय शुक्रम्, <sup>३</sup>त्रिंशत्पल रक्तम्, द्वादशपलं जिह्वा, <sup>४</sup>दशपल मेद, द्विपल मज्जा, शतपल मास, दशपल पित्तम्, विंशत्पल श्लेष्मा, षष्ट्यधिक शतत्रयमस्थीनि, अस्थिप्रमाणाः सन्धय, साद्धंकोटित्रय रोमाणि । वातपित्तश्लेष्मेति धातुत्रयसयोगो भवति । एव त्रयोदशधातवः पित्तामातृवीर्याद्भवन्ति । इति गर्भावलीपिण्डोत्पत्ति ।

इतिश्रीनित्यनाथसिद्धविरचिताया सिद्धसिद्धान्तपद्धतौ  
पञ्चविधपिण्डोत्पत्तिर्नाम प्रथमोपदेश ॥ १ ॥

## द्वितीयोपदेश

एतदेव परं ज्ञानभेतदेव पर पदम् ।

नृणां विवेकयुक्ताना यद्भवेन्मोहविग्रह ॥

अत पर पिण्डविचार कथ्यते । पिण्डे नवचक्राणि भवन्ति ।

१ आधारे ब्रह्मचक्रम् । त्रिधावर्तं भगमण्डलाकारं तत्र मूलकन्दं [ न्दे ] मध्ये शक्ति पावकाकारां ध्यायेत् । तत्र कामरूपपीठ सर्वकामफलप्रद भवति ।

२. द्वितीयं स्वाधिष्ठानचक्रम् । तत्र षड्दलकमल तन्मध्ये पश्चिमाभिमुखं लिङ्ग प्रवाला-ङ्कुरसदृशं ध्यायेत् । तत्रैवोड्डीयाणपीठं जगदाकर्षणसिद्धिदं भवति ।

१. रतिकाले परस्पराङ्गमर्दनादिव्यापारविशेषादिगुणवशात् विच्छिद्य विच्छिद्य शुक्रे पतिते गर्भाशयस्थवायुना च विमाज्यमाने सत्येकाधिकसन्तानोत्पत्तिर्भवतीति भावः । २. गर्भस्थ-बालशरीरे धातूना परिमाण निदिशति—साद्धंभित्यादि । ३. दशपलं मज्जा द्वादशपलं च मेद.—इति गोरक्षनाथः ।

३ तृतीय नामिचक्र पञ्चावर्तं सर्पवत्कुटिलाकार तन्मध्ये बालार्ककोटिसन्निभा मध्यमा-  
शक्तिं ध्यायेत् । सा शक्ति सर्वसिद्धिप्रदा भवति ।

४ चतुर्थं हृदयचक्र तत्राष्टदलकमलमूर्ध्वमुख तन्मध्ये कुण्डलिनी, काणिका [ या ]  
लिङ्गाकार ज्योति च ध्यायेत्<sup>१</sup>, सर्वेन्द्रिय सर्वलोक च वश्य भवेत् ।

५ पञ्चम कण्ठचक्र धातुरङ्गुलम् । तत्र [ वामे ] इडा चन्द्रनाडी दक्षिणे पिङ्गला  
सूर्यनाडी मध्ये सुषुम्णा श्वेतवर्णा ध्यायेत् । सैवानहृद [ अनाहत ] कला सिद्धिदा भवति ।

६ षष्ठ तालुचक्रम् । तत्रामृतधाराप्रवाह । घण्टिकालिङ्ग मूलरन्ध्रे राजदन्त शङ्खिनी-  
वीवर दशद्वार तत्र शून्य ध्यायेत् । चित्तलयो भवति ।

७ सप्तम भ्रूचक्रम् । अङ्गुष्ठमात्रम् । तत्र द्वीप [ दीप ] शिखाकार ध्यायेत् । वाचा  
सिद्धिर्भवति ।

८ अष्टमं ब्रह्मरन्ध्रे निर्वाणचक्रम् । तत्र सूचिकाग्रभेद्य धूमशिखाकार ध्यायेत् । तत्र  
जालन्धरपीठ मोक्षद भवति ।

९ नवममाकाशचक्रम् । तत्र षड्दलकमलमूर्ध्वमुख तन्मध्ये कर्णिका [-या ] त्रिकूटा-  
कारामूर्ध्वशक्ति परमशून्या ध्यायेत् । तत्र पूर्णगिरिपीठ सर्वेच्छासिद्धिद भवति ।

इति नवचक्रविचार

अथ षोडशाधाराः ।

१ प्रथम पादाङ्गुष्ठाधारमग्रतस्तेजोद्भावयेद् । दृष्टिः स्थिरा भवति ।

२ द्वितीय मूलाधार पाद [ वाम ] पार्ष्णिपीठे स्थातव्यम् । अग्निदीपन भवति ।

३ तृतीय गुदाधार विकासकोचनेनाकुञ्चयेत् । अपानवायु स्थिरो भवति ।

४ चतुर्थं मेढ्राधार लिङ्गसकोचनेन पश्चिमदण्डमार्गेण वज्रगर्भनाम्नि [ नाड्या ]  
पवनं प्रवेश्य ब्रह्मग्रन्थित्रय भित्त्वा भ्रमरगुहाया विश्राम्य तत ऊर्ध्वमुखे विन्दुस्तम्भो भवति ।  
एषा वज्रनाडी प्रसिद्धा ।<sup>२</sup>

५ पञ्चममुट्टियाणाधार यत्र तान दत्त्वा<sup>३</sup> मलमूत्रजारण भवति ।

६ षष्ठे नाभ्याधारे ॐ कारमेकचित्तनोच्चार्य नादलयो<sup>४</sup> भवति ।

७. सप्तमे हृदयाधारे प्राण नित्य निरोधयेत्,<sup>५</sup> कमलविकासो भवति ।

८. अष्टम कण्ठाधारम्, कण्ठमूले चिबुकेन पीडयेत्, इडापिङ्गलयो वायुप्रवाहः स्थिरो  
भवति ।

९ नवम घण्टिकाधार जिह्वाग्रेण च सन्धयेत्, तत्रामृतकला स्रवति ।

१ सैव हसकला-इति गोरक्ष । २. अस्या क्रियाया सिद्धाया विन्दुस्तम्भाद्योगिनः शरीरं  
वज्रसदृशं दृढं भवतीति वज्रोली नाम्नेयं प्रसिद्धा । ३ तानं दत्त्वा = बन्धनं कृत्वेत्यर्थः ।  
४. नाद. = मूलाधारस्थविन्दुरूपपराशक्तिसमुद्भूत. सूक्ष्म. शब्दः, तस्य लयः = वृत्त्यभावः ।  
तत्फलं च दूरश्रवणादि । ५. हृदयस्थितमष्टदलं कमलं विकसितं भवतीति भावः ।

१०. दशम तालवाधारं गर्भे<sup>१</sup> लम्बिका चालनदोहनाभ्या दीर्घा कृत्वा विपरीतेन प्रवेशयेत् काष्ठिको<sup>२</sup> भवति ।

११. एकादश जिह्वाधार जिह्वाग्रेण मथन कुर्यात् । अमृतस्वादो<sup>३</sup> भवति ।

१२. द्वादशमूर्ध्वदन्ताधार<sup>४</sup> तत्र जिह्वाग्रेण धारयेत् । सर्वरोगनाशो भवति ।

१३. त्रयोदश नासाधार तस्याग्रे लक्षयेत् । मनः स्थिर भवति ।

१४. चतुर्दशं नासामूलाधार कपाट तत्र दृष्टिं धारयेत् । षण्मासाज्ज्योति पुञ्ज पश्यति ।

१५. पञ्चदशं भ्रू [मध्या] धार<sup>५</sup> मूर्ध्वचक्षुषा पश्येत् । किरणाकारं पश्यति । तत्रैव पञ्चदशाधारे ललाटस्थाने तत्त्वाकाश पश्यन् [त] मनोलयं भवति ।

१६. षोडशं नेत्राधारम् । तत्रोर्ध्वभागमङ्गुल्या चालयेत् अपाङ्गे ज्योति पुञ्ज पश्यति । तदेव सदावलोकयेत्<sup>६</sup> । इति षोडशाधारा ।

अथान्तर्लक्षत्रयम् । [मूल-] कन्दाहण्डलम्ना ब्रह्मनाडी श्वेतवर्णां ब्रह्मरन्ध्रपर्यन्त [गता] सस्मरेत् । तन्मध्ये कमलतन्तुसदृशी विद्युत्कोटिनिभामूर्ध्वगामिनी मध्येनास लक्षयेत् । सर्वसिद्धिदा भवति । अथवा ललाटोर्ध्वं गोदभाटमण्डले स्फुरत्तारकाकारं लक्षयेत् । अथवा भ्रमरगुहामध्य आरक्त भ्रमराकारं लक्षयेत् । अथवा नासाग्रे षोडशाङ्गुल वायुस्तेजस्तत्त्व धूम्रवर्णं लक्षयेत् । कर्णद्वय तर्जनीभ्या निश्चयेत् । तत शिरोमध्ये श्रीलहर घू घू कारं नाद शृणोति । अथवा चक्षुर्मध्ये पुत्तलिकाकार नीलं ज्योतीरूप लक्षयेत् ॥ इत्यन्तर्लक्ष्यम् ॥

अथ बहिर्लक्ष्यम् । नासाग्राद्वहिरङ्गुलचतुष्टयेन नीलज्योतिः प्रकाशं लक्षयेत् । अथवा नासाग्राद्वहिःषडङ्गुलं वायुतत्त्वं धूम्रवर्णं लक्षयेत् । अथवा नासाग्राद्वहिरष्टाङ्गुले आरक्तवर्णं तेजस्तत्त्व लक्षयेत् । अथवा नासाग्रादशाङ्गुले अन्तराले आपस्तत्त्वं लक्षयेत् । अथवा नासाग्राद्द्वादशाङ्गुले पीतवर्णं पृथ्वीतत्त्व लक्षयेत् । अथवा आकाशसम्मुख स्थिरदृष्ट्या लक्षयेत् । आकाशसदृश चित्तं भवति । अथवा ऊर्ध्वं द्वादशाङ्गुले वा सप्तदशाङ्गुले वा निराधारे ज्योति पुञ्ज लक्षयेत् मुक्तिप्रदं भवति । अथवा दृष्ट्यग्रे तप्तकाञ्चना भूमिं लक्षयेत् दृष्टिः स्थिरा भवति । इति बहिर्लक्ष्यम् ।

अथ मध्यलक्ष्यम् । श्वेतवर्णं रक्तवर्णं धूम्रवर्णं नीलवर्णं वा अग्निशिखाकार वा ज्योति-पुञ्जं वा विद्युदाकारं वा यथेष्ट पिण्डप्रमाण स्थानवर्जितं मनसा लक्षयेत् । इति मध्यलक्ष्यम् । अथ व्योमपञ्चकम् । आकाश परमाकाशं महाकाशं तत्त्वाकाशं सूर्याकाशं चेति पञ्चकम् । बाह्याभ्यन्तरेऽत्यन्तनिर्मल निराकारमाकाशमवलोकयेत् । अथवा अत्यन्धकारसदृश परमाकाशं लक्षयेत् । अथवा बाह्याभ्यन्तरे कोटिकालानलसदृश महाकाशं विलोकयेत् । अथवा बाह्याभ्यन्तरे प्रकाशमयं तत्त्वाकाशं विलोकयेत् । अथवा बाह्याभ्यन्तरे कोटिसूर्यसदृशं सूर्याकाशं विलोकयेत् । एवं पञ्चव्योमावलोकनेन व्योमसिद्धः पुरुषो भवति । इति व्योमपञ्चकविचारः ।

१. गर्भे = तालवन्तरित्यर्थः । लम्बिका = जिह्वा । २. काष्ठवद्भवतीत्यर्थः । जडसमाधिरयम् । ३. सर्वरोगनाशो भवति—इति गोरक्ष । ४. भ्रूमध्याधारम्—इति गोरक्ष । ५. ललाटा-धारम्—इति गोरक्षः । ६. षोडशे ब्रह्मरन्ध्रे आकाशचक्रं तत्र गुरुचरणाम्बुजयुग्मं सदावलोकयेत् आकाशवत्पूर्णां भवति—इति गोरक्ष ।

नवचक्रं षोडशाधारं त्रिलक्ष्यं व्योमपञ्चकम् ।

सम्यग्वै यो न जानाति स योगी नामधारकः ॥

अतः परमष्टाङ्गयोगः कथ्यते । यमनियमासनप्राणायामप्रत्याहारध्यानधारणासमाधिरित्यष्टाङ्गो योगः । अत्र यम इत्युपशमः । तथा सर्वेन्द्रियनिग्रह, आहारजय निद्राजयं शीतादि-जयमेवं शनैः शनैः साधयेदात्मनिरोधनमिति यमलक्षणम् ।

अथ नियमः । नियम इति मनोवृत्तीनां नियमनम् । तदा एकान्तवासः, औदासीन्यम्, वैराग्यम्, यथाप्राप्तसन्तुष्टिः, गुरुवचनारुढता । इति नियमलक्षणम् ।

अथासनम् । उपविश्य शमः । आसनमिति सदा स्वरूपेणासना । तथा [यथा] सुखासनसिद्धासनमिति, एतेषां मध्ये यथेष्टमासनमेकं कृत्वा सावधानेन स्थातव्यम् । इत्यासनलक्षणम् ।

अथ प्राणायामः । प्राणायाम इति प्राणस्य स्थिरता । तथा च पूरककुम्भकरेचकसपुटीकरणमिति<sup>१</sup> प्राणायामलक्षणम् ।

अथ प्रत्याहारः । प्रत्याहार इति चैतन्यतुरगाणां प्रत्याहारणम्, नानाविकारग्रसनमुत्पन्न-विकाराणां [च] निवृत्तिरिति प्रत्याहारलक्षणम् ।

अथ ध्यानम् । ध्यानमिति अस्ति कश्चित्परमात्माऽद्वैतस्वभावः स एवात्मारामः । तथा यत्स्फुरति तत् तत्स्वरूपमेवेति भावयेत् । सर्वभूतेषु सहृदयिष्व [स्यात्] इति ध्यानलक्षणम् ।

अथ धारणा । धारणेति बाह्याभ्यन्तरे एकमेव निजतत्त्व [इति] अन्तःकरणे धारयेत्, यद्यदुत्पद्यते तत्तन्निराकारे धारयेत् । स्वात्मानं निर्वातदीपवत्सध्यायेत् । इति धारणालक्षणम् ।

अथ समाधिः । समाधिरिति सर्वतत्त्वानां समावस्था, तथा निरुद्धमत्त्वम्, अनायासा-विष्कारत्वम्, आध्यात्मिकाधिदेविकाधिभौतिकम् [इति] अवस्थात्रयं त्यजेत् । मनोलयो भवति । इति समाधिलक्षणम् । इत्यष्टाङ्गो योगः ।

इति श्रीनित्यनाथविरचितायां सिद्धसिद्धान्तपद्धतौ

पिण्डविचारो नाम द्वितीयोपदेशः ।

### तृतीयोपदेशः

अथ पिण्डस्य साधनं कथ्यते, पिण्डमध्ये सचराचरं यो जानाति स योगवित्, स एव पिण्डसवित्तिर्भवति<sup>१</sup> । कूर्मं पादतले वसति, पातालं पादाङ्गुष्ठमूले वसति । तलातलमङ्गुष्ठाग्रे

१. पूरकः = बाह्यवायुमाकृष्यान्तःस्थापनम्, रेचकः = अन्तःस्थवायोर्बहिर्निःसारणम् । कुम्भकः = उभयवाय्वोर्गतिनिरोधः, सपुटीकरणम् = प्राणापानादीनां सर्वेषां मेलनम्, इति चतुर्विधः प्राणायामः । २. पिण्डस्य सवित्तिर्यस्येति व्यधिकरणबहुव्रीहिः । अस्मिन् पिण्डमध्ये = स्वशरीरे एव सर्वं चराचरमस्तीति यो जानातीत्यर्थः ।

वसति, महातलं पादपृष्ठे वसति । रसातलं गुल्फान्तं वसति । सुतलं जङ्घाया वसति, वितलं जान्वो वसति, अतलमूर्धोः वसति, एव सप्तपातालानां कालाग्निरुद्रो देवता ।

अथ लोकत्रयम् । भूर्लोकं लिङ्गाग्रे वसति । भुवर्लोकं लिङ्गमध्ये वसति । स्वर्लोकं लिङ्गमूले वसति<sup>१</sup> । एव लोकत्रयस्येन्द्रो देवता सर्वेन्द्रियाणां नियामकः ।

अथ लोकचतुष्टयम् । दण्डाङ्कुरे महर्लोकं वसति । दण्डकुहरे जनोलोकं वसति । दण्डनाले तपोलोकं वसति, मूलकमले सत्यलोकं वसति । एव लोकचतुष्टयस्य ब्रह्मा देवता अनेकमानाभिमानरूपस्तिष्ठति ।

अथैकविंशतिब्रह्माण्डविचारः । विष्णुलोकं कुक्षौ तिष्ठति । तत्र विष्णुदेवता पिण्डमध्ये तिष्ठति । अनेक [धा] व्यापको भवति । हृदये रुद्रलोकस्तिष्ठति तत्र रुद्रदेवता पिण्डमध्ये तिष्ठति, वक्षस्थले ईश्वरो लोकस्तिष्ठति । तत्र ईश्वरदेवता पिण्डमध्ये तिष्ठति । कण्ठमध्ये सदाशिवलोकस्तिष्ठति तत्र सदाशिवदेवता पिण्डमध्ये तिष्ठति सौम्यरूपः । मूलमध्ये नीलकण्ठलोकस्तिष्ठति तत्र नीलकण्ठदेवता पिण्डमध्ये नीलतत्त्वे तिष्ठति । तालुद्वारे शिवलोकस्तिष्ठति तत्र शिवो देवता उपशमरूपस्तिष्ठति । लम्बिकामूले भैरवलोकस्तत्र भैरवो देवता सर्वात्मरूपस्तिष्ठति । ताल्वम्बन्तरे महासिद्धलोकः तत्रादिमहासिद्धो देवता पिण्डमध्ये प्रबोधरूपस्तिष्ठति । ललाटमध्येऽनादिलोकस्तत्रानादिदेवता पिण्डमध्ये आनन्दपरो हसरूपस्तिष्ठति । शृङ्गारे कुल्लोकः तत्र कुल्लेश्वरो देवता पिण्डमध्ये निर्गमिमानावस्थस्तिष्ठति । ब्रह्मरन्ध्रे ब्रह्मलोकस्तत्र परब्रह्मदेवता पिण्डमध्ये पूर्णवत्तिष्ठति, ऊर्ध्वकमले परापरो निजलोकस्तत्र परमेश्वरो देवता पिण्डमध्ये आस्तिकस्वरूपस्तिष्ठति,<sup>२</sup> त्रिकुटीस्थाने शक्तिलोकः, तत्र पराशक्तिदेवता सर्वासामर्थ्यं सर्वकर्तृत्वावस्था तिष्ठति । एवं सप्तपाताललोकानां [कै सह] एकविंशति ब्रह्माण्डविचारः ।

सदाचरन् वै ब्राह्मणो वसति, शौर्ये क्षत्रियः, व्यवसाये वैश्यः, दुर्दण्डत्वे शूद्रः, इति चत्वारो वर्णाः ।

अथ सप्तद्वीपावलिः सप्त समुद्राश्च कथ्यन्ते । मज्जाया जम्बूद्वीपो वसति । अस्थिषु शाकद्वीपः । शिरामु औषधिद्वीपः<sup>३</sup>, मासे कुशद्वीपः<sup>४</sup> । त्वचि क्रौञ्चद्वीपः, नखेषु श्वेतद्वीपः । रोमसु गोमयद्वीपः, इति सप्तद्वीपा पृथिवी ।

अथ सप्तसमुद्राः । सूत्रे क्षारसमुद्रः, लालाया क्षीरसमुद्रः, कफे दधिसमुद्रः, मेदसि घृतसमुद्रः, वसाया मधुसमुद्रः, रक्ते इक्षुसमुद्रः । इति सप्तसमुद्राः ॥

नवखण्डा नवद्वारेषु वसन्ति । १. भारतखण्डः, २. काश्मीरखण्डः, ३. काफरखण्डः, ४. श्रीमित्रखण्डः, ५. एकपादखण्डः, ६. राक्षसखण्डः<sup>५</sup>, ७. गान्धारखण्डः, ८. कैवर्तखण्डः, ९. गर्भखण्डः<sup>६</sup> । इति नवखण्डाः नवद्वारेषु वसन्ति ।

१. भूर्लोकं गुहास्थाने भुवर्लोकं लिङ्गस्थाने, स्वर्लोकं नामिस्थाने-इति गोरक्षः । २. परापररूप — इति गोरक्षः । ३. सूक्ष्मद्वीप — इति गोरक्षः । ४. प्लक्षद्वीप — इति गोरक्षः । ५. शखखण्डः — इति गोरक्षः । ६. महामेरुखण्डः — इति गोरक्षः ।

अथाष्टपर्वतानामङ्गे वासः, मेरुपर्वत मेरुदण्डे वसति । कौल्याशः ब्रह्मकपाले वसति । हिमाचल पृष्ठे वसति, विन्ध्याचल<sup>१</sup> दक्षिणस्कन्धे वसति, मन्दराचलः वामस्कन्धे वसति । मैनाकः दक्षिणकर्णे वसति । श्रीपर्वतः वामकर्णे वसति । द्रोणगिरिर्ललाटे वसति । एवमष्टकुल-पर्वताः । अधोपपर्वता सर्वाङ्गुलीषु वसन्ति । चित्ताम्ला<sup>२</sup>, गङ्गा, यमुना, सरस्वती, चन्द्रभागा, वितस्ता<sup>३</sup>, शतरुद्रा, ऐरावती<sup>४</sup>, नर्मदा एव नद्योपनद्यः रोमकूपेषु वसन्ति ।

सप्तविंशतिनक्षत्राणि, द्वादश-रागय, नवग्रहा, नवतारा पञ्चदश तिथयः, द्विसप्तति कोष्ठेषु वसन्ति । गन्धर्वकिन्नरकिपुरुषाप्सरोगणा उदरे वसन्ति । चतुषष्टियोगिन्यो दन्तमूलेषु दन्तपंक्तौ च वसन्ति । अनेकदेवतारश्मयो नवचक्रेषु वसन्ति, खेचरा भूचरा जलचरा मातरा शक्तय उग्रदेवता वायुवेगे वसन्ति । अनेकतीर्थानि मर्मस्थानेषु वसन्ति । मेघा अश्रुपाते वसन्ति । अनेकसिद्धा मतिप्रकाशे वसन्ति । चन्द्रसूया नेत्रद्वये वसतः । अनेकवृक्षलतागुग्मृतृणानि स्फिगु-जङ्घाया रोमकूपेषु वसन्ति, अनेककृमिकीटपतङ्गा पुरीषे वसन्ति ।

यत्सुखं तत्स्वर्गम्, यद्दुःखं तन्नरकम्, यत्कर्म तद् बन्धनम्, यन्निरविकल्पं तन्मुक्तिः । स्वस्वरूपदृशा निद्रादौ [ स्वात्म ] जागर शान्तिः । एव सर्वदेवेषु विश्वरूपः परमेश्वरोऽखण्ड-परिपूर्णस्वभावेन घटे घटे चित्प्रकाशस्वरूपेण तिष्ठति । एव पिण्डसवित्तिर्भवति ।

इति श्रीनित्यनाथपार्वतीपुत्रविरचिनाया  
सिद्धसिद्धान्तपद्धतौ पिण्डसवित्तिर्नाम  
तृतीयोपदेश

[ श्रीगुरु, सद्गुरुचरणाभ्यां नमः, सम्बन् १८४७ शके १७१२ दुर्मतिनामसंवत्सरे  
द्वितीयायामधिकआषाढशुक्लपक्षे सौम्यवासरे तद्दिने लिखितं शुभं ]

यादृशं पुस्तकं दृष्टं तादृशं लिखितं मया ।  
यदि शुद्धमशुद्धं वा मम दोषो न विद्यते ॥  
तैलाद्रक्षेजलाद्रक्षेद्रक्षेच्छिथिलवचनात् ।  
मूर्खहस्ते न दातव्यम् एवं वदति पुस्तकम् ॥

नगरकरोपनामक रामकृष्णभट्टस्य मुतेन जगन्नाथमटेन लिखितं स्वार्थं परमार्थं च ।

श्रीपरानन्दपदद्वन्द्वं परं ब्रह्म नराकृतिः ।  
आनन्दसारसर्वस्वं वन्दे तं परमं गुरुम् ॥ ]



१. मलयो वामकन्धरे, मन्दरो दक्षिणकन्धरे, विन्ध्याद्रिर्दक्षिणकर्णे, मैनाको वामनकर्णे,  
श्रीपर्वतो ललाटे—इति गोरक्षः । २. पीनसा, ३. पिपासा, ४. श्रीरात्रिः—इति गोरक्षः ।

रजिस्टर्ड न्यूजपेपर्स एक्ट के अन्तर्गत

## विज्ञप्ति

१ प्रकाशन का नाम	सारस्वती सुषमा
२ प्रकाशन की तिथि	त्रमासिक
३ प्रकाशक का नाम राष्ट्रियता पता	विश्वम्भरनाथ त्रिपाठी भारतीय सम्पूर्णानन्द संस्कृत विश्वविद्यालय, वाराणसी
४ सम्पादक का नाम राष्ट्रियता पता	विश्वम्भरनाथ त्रिपाठी भारतीय सम्पूर्णानन्द संस्कृत विश्वविद्यालय, वाराणसी
५ मुद्रक का नाम राष्ट्रियता पता	श्री रमार्शंकर पंड्या भारतीय तारा प्रिंटिंग वर्क्स, कमच्छा, वाराणसी
६ स्वामित्व	सम्पूर्णानन्द संस्कृत विश्वविद्यालय, वाराणसी

मै विश्वम्भरनाथ त्रिपाठी घोषित करता हूँ कि उल्लिखित विज्ञप्ति मेरी जानकारी के अनुसार बिलकुल ठीक है।

हस्ताक्षर

विश्वम्भरनाथ त्रिपाठी

गवेषणालय-संचालक

सं० सं० वि० वि०, वाराणसी-२२१००२.

## सारस्वती सुषमा

### सम्पूर्णानन्द-संस्कृत-विश्वविद्यालयपत्रिका

१. एषा देशे विदेशे च लब्धप्रसरा त्रैमासिकी संस्कृतपत्रिका ।
२. अस्याः प्रकाशन प्रतिवर्षं ज्येष्ठ-भाद्रपद-मार्गशीर्ष-फाल्गुनपूर्णिमासु भवति ।
३. अस्याः प्रधानमुद्देश्यं संस्कृतज्ञेषु स्वोपज्ञानुसन्धानप्रवृत्तेः समालोचनाप्रवृत्ते-  
श्चोद्बोधनं प्रोत्साहनं चास्ति ।
४. अस्यां सम्पूर्णानन्द-संस्कृतविद्यालयस्थानामन्येषां च विदुषा स्वोपज्ञविचार-  
पूर्णा अनुसन्धानप्रधाना निबन्धाः प्रकाश्यन्ते ।
५. प्रकाशितनिबन्धस्य प्रतिमुद्रणानां पञ्चविंशतिः, पत्रिकायाश्च सोऽङ्को दीयते,  
यस्मिन्स्तदीयो निबन्धः प्रकाशितो भवति ।
६. अस्यां पत्रिकाया विशिष्टानां हिन्दीसंस्कृतज्ञग्रन्थानां समालोचनाः  
प्रकाश्यन्ते । तदर्थं ग्रन्थकृद्भिर्ग्रन्थस्य द्वे प्रतिकृती प्रेषयितव्ये ।
७. कुलसचिव, सम्पूर्णानन्द संस्कृत विश्वविद्यालय, वाराणसी-२' इति सकेतेन  
( 'बैंकड्राफ्ट' अथवा 'पोस्टल आर्डर' इत्येतेनैव ) मूल्यं प्रेषणीयम् ।
८. पत्रिकासम्बन्धी सर्वविधः पत्रव्यवहारः "सम्पादक, सारस्वती सुषमा,  
सम्पूर्णानन्द-संस्कृत-विश्वविद्यालय, वाराणसी-२" इति सङ्केतेन विधेयः ।



प्रकाशक :-सञ्चालकः, अनुसन्धानसंस्थानम्, सम्पूर्णानन्द-संस्कृत-विश्वविद्यालयः, वाराणसी-२  
मुद्रक :-तारा प्रिंटिंगवर्क्स, कमच्छा, वाराणसी ।



## सुसंग्राह्याः केचन व्याकरणशास्त्रीया ग्रन्थाः

क्रमसत्या—ग्रन्थनाम

मूल्यम्

१. वाक्यपदीयम्—[ द्वितीयकाण्डम् ] ग्रन्थरत्नमिदं श्रीपुण्यराजविरचितया वृत्त्या श्रीरघुनाथशर्मकृतया अम्बाकर्त्रीव्याख्यया च समलङ्कृतम्— २८-००
२. वाक्यपदीयम्—[ तृतीयकाण्डम्—जाति-द्रव्य-सम्बन्धसमुद्देशत्रयात्मकम् ] काण्डमिदं श्रीहेलाराजविरचितया प्रकाशाख्यव्याख्यया, श्रीरघुनाथशर्मकृतया अम्बाकर्त्रीव्याख्यया च विभूषितमस्ति— २५-००
३. बृहच्छब्देन्दुशेखरः—[ भागत्रयात्मक ] महामहोपाध्यायनागेशभट्टविरचित, विदुषा सम्पादकेन विमर्शप्रधानया विस्तृतभूमिकया च सनाथितोऽस्ति । भागत्रयस्य मूल्यम्— ४५-००
४. लघुकाशिका—[ भागद्वयात्मिका ] ग्रन्थोऽयं पाणिनीयाष्टाध्याय्या. काशिकावृत्ते. सक्षेपीकरणेनाथचाभिनवैरुदाहरणैः समुल्लसितोऽस्ति । संस्कृता-ध्येतृणां छात्राणां कृते महोपकारकमिदं ग्रन्थरत्नम् । भागद्वयस्य मूल्यम्— १९ + १९ २५ = ३८.२५
५. पाणिनीयप्रबोध.—ग्रन्थोऽयं पण्डितप्रवरेण श्रीमता गोपालशास्त्रिदर्शनकेसरिणा विरचितः । लेखकेन पाणिनीयव्याकरणस्य सारभूतानि समस्तानि प्रक्रियाशतत्त्वानि सन्निवेशितानि लघुग्रन्थेऽस्मिन् । विविधैः सक्षिप्तघातुपाठ-गणपाठ-अनुबन्धविचारविच्छात्रोपयोगिपरिशिष्टैर-लङ्कृतो वर्ततेऽयं लघुग्रन्थः— ४-५०
६. प्रक्रियाकौमुदी—[ प्रकाशयमाना ] पण्डितमूर्द्धन्येन श्रीकृष्णाचार्येण विरचिता प्रबोधसुकरा प्रकाशाख्यव्याख्यायुतेयं प्रक्रियाकौमुदी साम्प्रतं मुदितप्रायैव । अचिरादेवास्या. प्रकाशनं सम्भविष्यति—
७. प्राकृतप्रकाशः—[ वररुचिविरचितः ] प्राकृतभाषाव्याकरणेषु मूर्द्धन्यतमोऽयं ग्रन्थः सञ्जीवनी-सुबोधिनी-मनोरमा-प्राकृतमञ्जरीति टीकाचतुष्टयसुसमे-धितोऽस्ति । विदुषा सम्पादकेन श्रीबलदेवोपाध्यायेन विमर्शगभीरया भूमिकया, गवेषणाप्रधानटिप्पण्यादिभिर्विमिश्रैस्तथ्यपूर्णैः परिशिष्टैरथ च हिन्दीभाषानुवादेनास्य ग्रन्थस्य श्रीवृद्धिः कृता— ३७-७५

प्रकाशकः—निदेशकः अनुसन्धानसंस्थानम्, सम्पूर्णानन्दसंस्कृतविश्वविद्यालयः वाराणसी-२

मुद्रक — तारा प्रिंटिंग वर्क्स, वाराणसी ।

# सारस्वती सुषमा

सम्पूर्णानन्दसंस्कृतविश्वविद्यालयानुसन्धानपत्रिका

[ त्रैमासिकी ]



२९ वर्षे  
२ अङ्कः

भाद्रपदपूर्णिमा, वै० सं० २०३१  
सितम्बर, १९७४ ई०

# सारस्वती सुषमा

सम्पूर्णानन्दसंस्कृतविश्वविद्यालयानुसन्धानपत्रिका

[ त्रैमासिकी ]

प्रधानसम्पादकः

डॉ० भागीरथप्रसादत्रिपाठी 'वागीशः शास्त्री'

सह-सम्पादकः

डॉ० हरिश्चन्द्रमणित्रिपाठी



२९ वर्षे  
२ अङ्के

वार्षिकमूल्यम् १० रूप्यकाणि  
प्रत्यङ्कमूल्यम् ३ रूप्यकाणि

## विषयानुक्रमणी

१. चन्द्रमसः पौराणिकं स्वरूपम्—डॉ० श्रीकृष्णमणित्रिपाठी	१०९-१२५
२. गतिभक्षणार्थकः √चर्(चर): अर्थविज्ञानम्— डॉ० भागीरथप्रसादत्रिपाठी 'वागीश शास्त्री'	१२६-१३२
३. भाषालक्षणलक्ष्यीकरणम्—सुशीलासर	१३३-१४७
४. तात्पर्यवृत्तिविमर्शः—प० श्रीवायुनन्दनपाण्डेयः	१४८-१६९
५. कुमारदासस्य सौन्दर्यपरीक्षणम्—डॉ० दशरथद्विवेदी	१७०-१७९
६. सस्कृतं शिल्पशास्त्रम्—श्री ति० गो० अनन्तसुब्रह्मण्यम्	१८०-१८६
७. वैष्णवदर्शनेषु भक्तिस्वरूपविमर्शः—श्रीराजेन्द्रः	१८७-१९३
८. जातकसारः—(लघुग्रन्थमाला)—डॉ० मुरलीधरचतुर्वेदः	१-७

# सारस्वती सुषमा

सम्पूर्णानन्दसंस्कृतविश्वविद्यालयानुसन्धानपत्रिका

२९ वर्षः

भाद्रपदपूर्णिमा, वि० सं० २०३१

२ अङ्कः

## चन्द्रमसः पौराणिकं स्वरूपम्

डॉ० श्रीकृष्णमणित्रिपाठी

व्याकरण-साहित्य-पुराणेतिहास-साङ्ख्ययोगाचार्य, साहित्यरत्नम्,

एम० ए०, पुराणेतिहासविभागाध्यक्षचरः, सम्पूर्णानन्दसंस्कृतविश्वविद्यालये

प्रायः प्रतिपुराण भूगोल-खगोलसम्बन्धिना विषयाणां विवेचनं विद्यत एव, परन्तु श्रीमद्भागवते, भविष्यपुराणे, कूर्मपुराणे, ब्रह्माण्डपुराणे च भूगोल-खगोलयोस्सविशेषं वर्णनं वर्तते । पुराणेषु सूर्य-चन्द्रादिग्रहोपग्रह-नक्षत्रमण्डल-राशिचक्र-शिशुमार-ध्रुवतारादीनामुत्पत्ति-गति-व्रिगति-परिवर्तनादीनां रहस्यं विवेकपूर्णपद्धत्याऽद्भितमस्ति । केषां ग्रहाणां क्रियत् परिमाणमस्ति, कस्को ग्रहः पृथिवीतः कियति दूरे वर्तते, कश्च ग्रहः कया गत्या कियता कालेन केन मार्गेण कथं भ्रमति, कस्य च ग्रहस्य कुत्र कदा कीदृशः प्रभावः प्रजायते ? इत्यादीनां मौलिकविषयाणां तर्कसङ्गतमुत्तरं पुराणेषु वर्तते ।

अखिललोकस्रष्टुर्भगवन्नारायणनाभिहृदसमुद्भवसरोजजन्मनो ब्रह्मणो मानसः पुत्रो महर्षि-रत्रिमुनिर्जातः । स च पित्रा विधात्रा सृष्ट्यर्थं समादिष्टो लोककल्याणकामनया मनोवाक्कायकर्मभिः शुभान्याचरन् काष्ठ-कुडच-शिलासन्निभ ऊर्ध्वबाहुः सन् दिव्यत्रिशत्सहस्रवर्षपर्यन्तमनुत्तमं नाम सुदुश्चरं तपस्तेपे ।<sup>१</sup> तेनानन्दमयं सकलक्लेशनिवारकं ब्रह्मविष्णुमहेशानामान्तरिकं तेजः प्रकाशितम् । तपःप्रभावात् सञ्जातनिर्मलकान्तेर्निर्मेषः पश्यतस्तस्य मुनेर्नेत्राभ्यां तेजोबिन्दुः सहसा प्रास्रवत्, यस्य ज्योत्स्नया समस्ते विश्वस्मिन् प्रकाशो जातः ।<sup>२</sup>

१. आदिष्टो ब्रह्मणा पूर्वमत्रिः सर्गविधौ पुरा ।

अनुत्तमं नाम तपः सृष्ट्यर्थं तप्तवान् प्रभु ॥

कर्मणा मनसा वाचा शुभान्येव समाचरन् ।

काष्ठकुडचशिलाभूत ऊर्ध्वबाहुर्महाद्युतिः ॥

( ब्र० पु० ६५।२-३ )

२. अधः सुत्वाव नेत्राभ्यां धाम तच्चाम्बुसम्भवम् ।

दीपयद्विश्वमखिलं ज्योत्स्नया सचराचरम् ॥

( म० पु० २३।२ )

लोकपितामहस्य विघेरादेशान् तत्तेजोबिन्दु पुत्रेच्छया स्त्रीरूपेण दिशो धारयामासुः, किन्तु तत्तेजोबिन्दोर्दुर्धर्पतया ताश्चिर धर्तुमसमर्था सत्यो भूमौ प्राक्षिपन् । ततो वेधा वसुधाया पतन्तं तमादाय पुरुषाकारं च विधाय स्ववेदमये रथे संस्थाप्य तेन सागरपर्यन्ताया वसुन्धराया एकविंशतिवारं प्रदक्षिणां कारयित्वा तं स्व धाम नोतवान् ।<sup>१</sup> तत्र देवर्षिभिः सोमदैवत्यैर्मन्त्रैः सस्तूयमानं तं भगवानब्जयोनिरजेपौषधि-द्विज-नक्षत्राणामाधिपत्येऽभ्यषेचयत् ।

वायुपुराणस्यानुपङ्गपादे चाधिपत्याभिषेकसमये प्रजापतिरेव द्विजातीना वीरुधा ग्रहनक्षत्राणां यज्ञानां तपसाञ्चाधिपत्ये सोममभिषिक्तवान् ।

मत्स्यपुराणानुसारं तु राज्ञः पृथो पृथिव्या आधिपत्येऽभिषेकानन्तरं तेनैवौषधि-यज्ञ-व्रत-तपसामधिपतिश्चन्द्रः कृतः ।<sup>२</sup>

श्रीमद्भागवतेऽपि भगवान् व्यासदेवस्तदेव समर्थयति ।<sup>३</sup>

चन्द्रमसो यत्तेजः पृथिव्यामपतन् तदौषधिरूपेण परिणतम् । अतोऽद्यत्वेऽपि तत्तेजसा रात्रौ जाज्वल्यमाना भवन्त्यौषधयः । एव चन्द्रमा ओषधिभिरद्यापि प्रजानां पालनं करोति । तेन स ओषधीशो द्विजराजश्च कथ्यते ।<sup>४</sup> अत एव कोषकाराः —“ओषधीशो निशापतिः, द्विजराजः शशधरो नक्षत्रेशः क्षपाकरः” इत्यादि चन्द्रपर्यायमाहुः । अत एव सोमोऽस्माकं ब्राह्मणानां राजेति सगच्छते ।

१. आशास्तं मुमुक्षुर्गर्भमं शक्ता धारणे तत ।

समादायाथ तं गर्भमेकीकृत्य चतुर्मुख ॥

युवानमकरोद् ब्रह्मा सर्वायुधधरं प्रभुम् ।

( म० पु० २३।८ )

स तेन रथमुख्येन सागरान्ता वसुन्धराम् ॥

त्रिं ससकृत्वोऽतियशाश्चकाराभिप्रदक्षिणम् ॥

( ब्र० पु० ६५।१४ )

२. द्विजातीना वीरुधा च नक्षत्राणां ग्रहैः सह ।

यज्ञानां तपसा चैव सोमं राज्येऽभिषेचयत् ॥

( वा० पु० ७०।३ )

यदाभिषिक्तः सकलाधिपत्ये पृथुर्धरित्र्यामधिपो बभूव ।

तदौषधीनामधिप चकार यज्ञव्रतानां तपसा च चन्द्रम् ॥

( म० पु० ८।२ )

३. सहस्रशिरसं पुंसो नाभिहृदसरोरुहात् ।

जातस्यासीत् सुतो धातुरत्रिः पितृसमो गुणैः ॥

तस्य द्वग्भ्योऽभवत् पुत्रः सोमोऽमृतमयः किल ।

विप्रौषध्युगुणानां ब्रह्मणा कल्पितः पतिः ॥

( श्रीम० भा० १।१४।२-३ )

४. तद्दोषधिरधिका तस्माद् रात्रौ भवति सर्वदा ।

तेनौषधीशः सोमोऽभूद् द्विजेशश्च निगद्यते ॥

( म० पु० २३।१३ )

एव प्रासाधिपत्य स भुवन्त्रय पालयन् विष्णुध्यानेकतत्परो दशपद्मवर्षपर्यन्त तीव्र तप समाचरन् भगवन्त विष्णु प्रमान्न तेन वर वृणुष्वेत्युक्त शक्रलोकजिगीषायाः, करिष्यमाणे स्वराजसूये यज्ञे प्रत्यक्षीभूय फलभोक्तृत्वस्य च वर ययाचे<sup>१</sup> । ततो भगवता विष्णुना तथा-स्त्विद्व्युक्त्वाऽन्तर्हिते तस्मिन्नय तपसो विरम्य महतोत्साहेन ससम्भार राजसूय नाम महायज्ञ-माजह्ने, यत्र महर्षिरत्रिहोता, भृगुरध्वर्युः, हिरण्यगर्भ उद्गाता, स्वय ब्रह्मैव ब्रह्मा, उपद्रष्टा साक्षाद्धरि, सदस्याश्च सनकादयो मुनयोऽभूवन्<sup>२</sup> ।

ईदृशस्यापूर्वस्य राजसूययज्ञस्य सर्पादनप्रमादप्रवृत्त्याधिपत्याधिष्ठान्त्राचर्चन मव आविवेश । सदावलेपाच्छासौ भ्रान्तश्चितो दुर्बुद्ध्या विश्विप्त सन् देवगुरो पत्नी तारा बलाज्जहार । वृहस्पतिना तदनुरोधेन देवैर्भूयो याच्यमानो देवर्षिभिश्च प्रेर्यमाणोऽपि स तत्सुखपाशबद्धो न ता प्रत्यावर्तयत्<sup>३</sup> । तन्त्र-मन्त्र-यन्त्राद्यभिज्ञोऽपि वाक्पतिर्न तस्मै शाप प्रदातुं प्राभवत्, न वा कौरप्युपायैस्तस्यापकारं कर्तुं समर्थो जात<sup>४</sup> ।

देवगुरु वृहस्पतिं प्रति द्वेषकारणाद् देवविद्वेषिणामसुराणामाचार्यं शुक्राचार्यश्चन्द्रमस पाणिप्राहोऽजायत । उशानम सहयोगाच्च दत्यदानवनिकाया अपि तत्पक्षे महान्तमुद्योग

- १ ततो वत्रे वरान् सोम शक्रलोक जयाभ्यहम् ।  
प्रत्यक्षमेव भोक्तारो भवन्तु मम मन्दिरे ॥  
राजसूये सुरगणा ब्रह्माद्या सन्तु मे द्विजा ।  
( म० पु० २३।१८३ )
- २ होतात्रिभृगुरध्वर्युरुद्गाताऽभूवन्तुर्भुव ।  
ब्रह्मत्वमगमत्तस्य उपद्रष्टा हरि स्वयम् ।  
सदस्या सनकाद्यास्तु राजसूयविवो रमृता ॥  
( म० पु० २३।२१३ )
- ३ तदा तत्प्राप्य दुष्प्रापमैश्वर्यमृपिसस्तुतम् ।  
सविभ्रममतिविप्रा विनयोऽविनयाहृत ॥  
वृहस्पते स वै भार्या तारा नाम यशस्विनीम् ।  
जहार सहसा सर्वानवमत्याङ्गिर सुतान् ॥  
स याच्यमानो देवैश्च तथा ब्रह्मर्षिभिश्च ह ।  
नैव व्यसर्जयत् तारा तस्मायाङ्गिरसे तदा ॥  
( वा० पु० १०।२७-२९ )
- ४ शशाक शाप न च दातुमस्मै न तन्त्रशस्त्राग्निविषेरशेषै ।  
तस्यापकर्तुं विविधैरुपायैर्नैवाभिचारैरपि वागधोश ॥  
( म० पु० २३।३३ )  
उशानास्तस्य जग्राह पाणिमङ्गिरसा भव ।  
स हि शिष्यो महातेजा पितु पूर्वं वृहस्पते ।  
( ब० पु० ६५।३१ )

चक्रुः । बृहस्पतिपक्षे सकलदेवसेनासहायं गक्रोऽपि सहायकोऽभवत् । बृहस्पतेः पितुरङ्गिरसः सकाशाद्दुपलब्धविद्यस्तस्नेहपाशबद्धो रुद्रोऽपि तत्साहाय्यकामनया प्रमथगणैः साकं स्वकीय-माजगव धनुरादाय सोमेन सह योद्धुमुपस्थितः<sup>१</sup> । श्रीमद्भागवतमध्येतत्सर्वं समर्थयति<sup>२</sup> ।

ततो रुद्रपुरोगा इन्द्रादिदेवा अमुरेण अमुराश्वोशनसा समन्विता देवेषु सरोषं शस्त्रास्त्राणि मुमुक्षुः । एवमुग्रतीक्ष्णैरायुधैः परस्परं युद्ध्यमानयोर्वाणाश्च प्रक्षिपतोर्द्वयोर्दलयोरतीवोशो भयङ्करस्तारानिमित्तस्नारकामयं सङ्ग्रामं समारब्धं, येन भूम्यन्तरीक्षयोर्महती भीतिरुत्पन्ना । ईदृशेन सकलक्षोभकरेण महाहवेन क्षुब्धहृदयमशेषं जगद् ब्रह्मणो वरणमुपेत्य तन्निवारणाय प्रार्थयाञ्चकार । ततो लोकापतामहेन ब्रह्मणा विश्वविनाशाय प्रवृत्ते तस्मिन् तारकामये सङ्ग्रामे सहसा कथञ्चित् प्रविश्य भगवन्तं पिनाकपाणिमुग्रमुशनसं देव-दैत्य-दानवगणाश्च निवारयन् सोममुवाच—सोम्य ! परस्त्रीहरणादकार्यात् त्वं सोम्योऽपि ग्रहेषु पापीयान् गणयिष्यसे, बृहस्पतेर्भार्या तारा प्रत्यावर्तय, परस्वप्रत्यर्पणेऽपमानं न सम्भवति ।<sup>३</sup> ओगित्युक्त्वा युद्धाद्विरतेऽशुमालिनि स्वयमेव विधाता गुरवे तां तारा प्रत्यावर्तयत ।<sup>४</sup>

तामन्तं प्रसवामालोक्य देवगुरुः—नेप मम क्षेत्रे भवत्यन्यसुतो ग्राह्यः, तस्मादेनमृत्सृजेति तामुवाच । सा चैवमुक्त्वा पत्युच्छब्दानुसारिणी सोमेन बलादाहितं तं गर्भं तृणगुच्छे उत्ससर्ज । स चोत्पन्नमात्रं एवातितेजसा समेपा देवानां तेजास्यभिभूतवान् ।<sup>५</sup> ततः कनकप्रभस्य कुमा-

१. ततः सशिष्यो गिरिशः पिनाकी बृहस्पतिस्नेहवशानुबद्धः ।  
धनुर्गृहीत्वाजगवः पुरारिर्जगाम भूतेऽवरसिद्धजुष्टः ॥  
युद्धाय सोमेन विशेषदृष्टस्तृतीयनेत्रानलभीमवक्त्रः ।  
( म० पु० २३।३७-३९ )
२. सोऽयजद् राजसूयेन विजित्य भुवनत्रयम् ।  
पत्नी बृहस्पतेर्देर्पात् तारा नामाहरद् बलात् ॥  
यदा स देवगुरुणा याचितोऽभीक्षणशो मदात् ।  
नात्यजत् तत्कृते यज्ञे देवदानवविग्रहः ॥  
( श्री० भा० ९।१४।४-५ )
३. तदस्त्रयुग्मं जगतः क्षयाय प्रवृद्धमालोक्य पितामहोऽपि ।  
अन्तः प्रविश्याथ कथं कथञ्चिन्निवारयामास सुरैः सहैव ॥  
यस्मात् परस्त्रीहरणाय सोम ! त्वया कृतं युद्धमतीव भीमम् ।  
पापग्रहस्त्व भविता जनेषु शान्तोऽप्यलं नूनमथासितान्ते ॥  
भार्यामिमामर्षय वाक्पतेस्त्व न चावमानोऽस्ति परस्वहारे ।  
( म० पु० २३।४४-४६ )
४. ततो निवार्योशनसं रुद्रं ज्येष्ठं च शङ्करम् ।  
ददावाङ्गिरसे तारा स्वयमेव पितामहः ॥  
( वा० पु० ९०।३५ )
५. जातमात्रं स तेजस्वी सर्वाण्येवाजयद् बली ।  
( म० पु० २४।४ )



रस्यातितेजस्वितया चारुतया च गुरुमिन्दुञ्च साभिलाषी<sup>१</sup> दृष्ट्वा समुत्पन्नसन्देहाः सन्तो देवाः  
'माता भस्त्रा पितु पुत्र' इत्यादिवचनात् पितुरेव पुत्र, मातैव पुत्रजनकं वेत्ति, इत्यतोऽस्य  
को जनक इति निश्चेत् तारामेव पप्रच्छ.—कथय सुभगे ? कस्यायमात्मज कुमारः  
सोमस्य गुरोर्वा ?

इत्येव बहुश पृष्टाऽपि सा यदा ह्रिया न किञ्चिदुक्तवती<sup>२</sup>, तदा कुमार क्रोधाविष्टः  
प्राह—दुष्टे अम्ब ! कस्मान्न मम तातमाख्यासि । साम्प्रतमेवाहमलीकलज्जावत्यास्ते शास्ति  
करोमि ।<sup>३</sup>

अथ प्रपितामहो ब्रह्मा त कुमारमपवार्यं रवयमेवाप्राक्षीत्—वत्से ! सत्य ब्रूहि, कस्याय-  
मौरस कुमारः, सोमस्याथ वृहस्पते ? ततः सा लज्जावशाच्च नै प्राह—सोमस्येति । तत स्फुर-  
दुच्छ्वसितामलकपोलकान्तिरुद्रुपति कुमुदशरमुन्दरं त मुकुमार कुमार प्रेमनिर्भरमालिङ्ग्य साधु  
वत्स ! साधु ! प्रजासम्पन्नोऽसीत्युच्चार्य बुध इति तस्य नाम चक्र<sup>४</sup> । ततो विधाता तस्याभिषेकं  
विधाय युवान कृत्वा तस्मै ग्रहसाम्यं प्रदाय पश्यत्सु च देवेषु ब्रह्मर्षिभिः सह स्वक धाम जगाम<sup>५</sup> ।  
एव सोमोऽत्रिमुनेरात्मजो बुधस्य पिता पुरुरवसश्च पितामहो निगद्यते<sup>६</sup> ।

१ स्पृहामङ्गिरसश्चक्रे कुमारे कनकप्रभे ।

ममाय न तवेत्युच्चैस्तस्मिन् विवदमानयो ॥

( श्री० भा० १।१४।११ )

२ अपृच्छस्ते सुरास्तत्र केन जात कुमारक ।

अथ सा लज्जिता तेषा न किञ्चिदवदत्तदा ॥

( म० पु० २४।५ )

३ ह्रीयमाणा यदा देवान्नाह सा साध्वसाधु वा ।

तदा ता शशुमारब्ध कुमारो दस्युहन्तमा ॥

( वा० पु० ९०।४० )

४. सा प्राञ्जलिस्वाचेद ब्रह्माण वरदं प्रभुम् ।

सोमस्येति महात्मानं कुमारं दस्युहन्तमम् ॥

तत सुतमुपाध्याय सोमो दाता प्रजापतिः ।

बुध इत्यकरोन्नाम तस्य पुत्रस्य धीमतः ॥

( वा० पु० ९०।४२-४३ )

५. अभिषेकं तत कृत्वा युवानमकरोद्विभु ।

ग्रहसाम्यं प्रदायाथ ब्रह्मा ब्रह्मर्षिसंयुत ॥

पश्यता सर्वदेवाना तत्रैवान्तरधीयत ॥

( म० पु० २४।८३ )

६ अत्रे पुत्रोऽभवत् सोम सोमस्य तु बुधः स्मृतः ।

बुधस्यैको महेंद्रामः पुत्र आसीत् पुरुरवा ॥

( महामा०, द्रो० प० १४।४।४ )

प्राप्तापूर्वाधिपत्यमाल्लादजनक सर्वानन्दकर सोम समवेक्ष्य दक्षप्रजापतिना रूपलावण्य-सम्पन्ना सुयोग्या स्वकीया सप्तविंशति कन्यकाश्चन्द्रमसे पत्नीत्वेन समर्पिता । एता सर्वा दक्षात्मजाश्चन्द्रपत्न्य कालविभागज्ञापने नियुक्ता लाकव्यवहारनिर्वाहाय नक्षत्रनाम्ना ज्यौतिष-शास्त्रेषु व्यवहृता विद्यन्ते ।<sup>१</sup>

यद्यपि चन्द्रमसः सर्वा भार्या समानरूपवत्य सर्वाङ्गसुन्दर्यश्चासन्, तथापि तासु राहिणी सर्वातिशायिनी चन्द्रमसो मनोरमा बभूव<sup>२</sup> । अतोऽन्या उपेक्ष्य स रोहिण्यामेव प्रीतिमानभूत् । तदिदमनुचितं मत्वा ता सर्वा ईर्ष्यावत्य पितु समीपमुपेत्यामुमर्थं शशसु—तात ! अस्मासु तुल्यप्रभावासु सतीष्वपि ते जामाना रोहिणीमेवाधिक भवतीति । ततो दक्ष सर्वासु समान-भावेन व्यवहाराय सोममादिश्य ता पत्यावर्तगत । अथापि तदादेशमवहेत्य स पूर्ववद् रोहिण्यामेवासक्तो बभूव ।

पुनस्तच्छ्रुत्वा दक्षेण रोषात् तदर्थं राजयधमाणमुपाद्य तच्छरीरे प्रवेशित । तत शनै शनै क्षीयमाणे चन्द्रे यदा ओपधय प्रजाश्च क्षीणतामुपगता , तदा देवानामनुरोधेन दक्षस्तद्-रोगनिवृत्तये उपायं निर्दिशन्नुवाच—सोमो हि सर्वासु भार्यासु समान व्यवहरतु, अपि च पश्चिमसमुद्रे सरस्वतीसङ्गमे हिरण्यमयतीर्थे स्नानं च कुर्यात् । तत्रैव भगवतो महादेवम्या-राधनया तस्य कान्ति प्रागिव निर्मला भविष्यति<sup>३</sup> ।

अथ पञ्चदशदिनपर्यन्त क्षीणो भविष्यति, तथा पञ्चदशदिनानि यावद् वर्द्धिष्यते । तदनुसारं सोऽमावस्याया तत्र तीर्थे स्नात्वा तत्तीर्थप्रभावात् पूर्ववत् स्वकीयानि प्रकाशवन्ति प्रभायुक्तानि शीतलानि किरणान्यवाप्य पुन समस्त जगत् प्रकाशयितुमारब्धवान् । अतस्तत्कालादेव

१. ता सर्वास्त्वनवद्याङ्गा. कन्या कमललोचना ।

कालस्य नयने युक्ता सप्तविंशतिमिन्दवे ॥

( महाभा०, आ० प० ७५।९ )

सप्तविंशत्तु या कन्या दक्ष. सोमाय ता ददौ ।

सर्वा नक्षत्रनाम्न्यस्ता ज्यौतिषे चैव कीर्तिता ॥

( वा० पु० ६६।५२ )

२. तास्तु सर्वा विशालाक्ष्यो रूपेणाप्रतिमा भुवि ।

अत्यरिच्यत तासां तु रोहिणी रूपसम्पदा ॥

( महाभा०, शा० प० ३५।४७ )

३. सम वर्ततु सर्वासु शशी भार्यासु नित्यश ।

समुद्रं पश्चिम गत्वा सरस्वत्यब्धिसङ्गमम् ।

आराधयतु देवेश तत. कान्तिमवाप्स्यति ॥

( तत्रैव. ३५।७७ )

तत्तीर्थं प्रभाप्राप्त्या प्रभासतीर्थं नाम्ना प्रसिद्धं जानम्<sup>१</sup> । तेनैव शापेनाद्यापि चन्द्रमा कृष्णपक्षे प्रतिपदमारभ्य क्रमशः प्रत्यहं क्षीयते, तथा शुक्लपक्षे प्रतिपदमारभ्य पूर्णिमापर्यन्त-मेकैकामि कलाभिर्वद्धते । पीयूषपिण्डमय तस्य मण्डलाकार स्वरूप मेघस्य श्यामया रेख्याऽऽ-च्छन्नमिव दृश्यते, तथा तस्य शरीरमध्ये मेघश्यामल शशकचिह्न स्पष्ट विलोक्यते इति महा-भारतीया कथाऽत्रानुसन्धेया ( शान्तिपर्वणि ३४२।५७-५८ )

वायुपुराणानुसारं तु राजयश्मणा प्रतिदिनं क्षीयमाणः सोमः स्व पितरमत्रिमुनिसमीप-मुपेत्य तस्मिन्वृत्तये प्रार्थयान्श्चकार । तदनु तेन स्वतपोबलप्रभावेण तस्य शमनं विधाय स स्वस्थीकृतः ।

अपि च शीतलरश्मि सूर्य इव तेजस्वी प्रकाशमयः प्रसन्नात्मा चन्द्रमा समुद्रमन्थन-समये मध्यमानात् क्षीरसमुद्रान्निर्गतेषु चतुर्दशरत्नेष्वन्यतम रत्नमयुक्तमस्ति महाभारते पुराणेषु च<sup>२</sup> । पूर्णिमाया चन्द्रोदयसमये ताम्रपात्रे मधुभिश्चितपक्वान्नेर्युक्तस्य बलेश्चन्द्रमसे समर्पणेन चन्द्रसमुद्रयोर्वृद्धिर्जायते । साध्य-रुद्रादित्यविश्वेदेव-मरुद्गणाशिवनीकुमारादीनां च महती तृप्ति-र्भवति । अत एव च चन्द्रार्घ्यप्रदानसमये सोमस्यात्रिनेत्रसमुद्रसम्भवत्वं सम्यक् सघटते ।

किञ्च धर्मपुत्रेषु अष्टवसुषु अन्यतमोऽपि सोमः प्रोक्तो विद्यते । वसुष्पेणाय मनस्विन्या गर्भजोऽस्ति । अस्य मनोहरनामिकाया पत्न्या चत्वारस्तनया अजायन्त-वर्चाः, शिशिरः, प्राणः, रमणश्च । सोमः स्वं ज्येष्ठं पुत्रं वर्चसं देवकार्यसिद्धिनिमित्तं षोडशवर्षपर्यन्तं भूतले स्थातुं प्रणीकृत्य प्रेषितवानासीत् । योऽभिमन्युरुपेणार्जुनात् सुभद्रायामुत्पन्न आसीत्<sup>३</sup> । अत एव मत्स्यपुराणेऽपि द्युतिमतः सोमस्य वसुन्वमुक्तं सगच्छते ।<sup>४</sup>

१. विमुक्तशापं पुनराप्य तेजः सर्वं जगद् भासयते नरेन्द्र ।

एव तु तीर्थप्रवरं पृथिव्या प्रभासनात् तस्य नतं प्रभास ॥

( महाभा०, शा० प० ३५।४२ )

अतश्चैतत् प्रजानन्ति प्रभासमिति भूमिप ।

प्रभा हि परमा लेभे तस्मिन्नुन्मज्ज्य चन्द्रमा ॥

( तत्रैव ३५।८५ )

२. ततः शतसहस्रांशुर्मध्यमानात्तु सागरात् ।

प्रसन्नात्मा समुत्पन्नः सोमः शीनाशुरुज्ज्वलः ॥

( महाभा०, आ० प० १८।३४ )

३. अत्रिनेत्रसमुद्भूतः । क्षीरोदारणवसम्भवः ।

गृहाणाद्यं मया दत्तं रोहिण्या सहितं शशि ॥

४. यस्तु वर्चा इति ख्यातः सोमपुत्रः प्रतापवान् ।

सोऽभिमन्युर्वृहत्कीर्तिरर्जुनस्य सुतोऽभवत् ॥

ततः षोडश वर्षाणि स्थास्यत्यमरसत्तमा ॥

( महाभा०, आ० प० ६७।११२ )

५. द्युतिमान् धर्मयुक्तश्च सोमो देवो वसुः स्मृतः ।

( म० पु० २७।४८ )

पीयूषपिण्डस्य सोमस्यामृतमध्य पोडशकला सन्ति । तत्र कृष्णपक्षे प्रतिपदमारभ्या-  
मावस्यापर्यन्तं प्रत्यहं पितृदेवा क्रमशः एकैका कला पिबन्ति । दर्शपर्यन्तं पञ्चदशसु कलासु  
पितृभिः पीतासु षोडश्या कलाया अवशिष्टत्वादेककल चन्द्रमस भगवान् भास्करः स्वकीयेन  
सुषुम्णाख्येन रश्मिना पुनः पूर्णिमापर्यन्तमेकैकामेव कलामाप्यायति<sup>१</sup> । एव सुधास्राविकिरणस्य  
सोमस्यामावास्या यावदेकैका कला पितरः पिबन्ति । पितृभिः पीतसुध कलामात्रावशिष्ट सोम  
सूर्यदेव स्वैः प्रकाशमयैः किरणैः पुनः पोपयति । येन क्रमेण पितरश्चन्द्रमसोऽमृतं पिबन्ति,  
तेनैव क्रमेणादित्यः शुक्लपक्षीयप्रतिपत्तिथितः पूर्णिमापर्यन्तं प्रतिदिनं निशाकरं पुष्पाति ।<sup>२</sup>

इत्थं पञ्चदशभिर्दिनैः सञ्चितं सोमामृतं सुधाहारा पितरः पुनः पातुमारभन्ते, यतस्ते  
मृत्युभेषजरूपायाः सुधाया नियमेन पानात् कल्पान्तकालपर्यन्तं जीवन्ति । अतस्ते सुधाहारा  
देवा अमरा अप्युच्यन्ते ।<sup>३</sup>

तथा च जन्मभावमात्रस्य नियमेन ध्वसप्रतियोगित्वात् पितृदेवानाममरत्वमनुपपन्न-  
मित्याक्षेपो निरस्तः, प्रलये भावभूतानां तेषां पितृदेवानां विनाशे सत्यपि तत्पूर्वकालं यावत्  
स्थितिरूपस्यामरत्वस्य निर्वाधात् ।

यस्मिन् समये द्विकलामात्रावशिष्टश्चन्द्रमा सूर्यमण्डले प्रविश्य तस्यामानामके किरणे  
तिष्ठति, स कालोऽमावस्यातिथिः कथ्यते ।<sup>४</sup> अमावस्याया रात्रौ सोमः क्रमशः प्रथमं जले  
प्रविशन् वृक्षलतादिषु निवसन् सूर्ये प्रविशति । अतोऽस्मिन् समये यो वृक्षादि छिनत्ति, पत्रादिकं वा

१ क्षीणं पीतं सुरैः सोममाप्यायति दोसिमान् ।

मैत्रेयैककलं सन्तं रश्मिनैकेन भास्करं ॥

येन क्रमेण पीतोऽसौ देवैस्तेन निशाकरम् ।

आप्यायत्यनुदिनं भास्करो वारितस्करं ॥

( वि० पु० २।१२।४-५ )

२. पीतं पञ्चदशाहञ्च रश्मिनैकेन भास्करं ।

आपूरयन् ददौ तेन भागं भागमहं क्रमात् ॥

इत्येवं सूर्यवीर्येण चन्द्रस्याप्यायिता तनुः ।

पूर्णास्याः प्रदृश्येत शुक्लं सम्पूर्णमण्डलं ॥

( म० पु० २।५।५-५७ )

३. सम्भृतञ्चार्द्धमासेन तत् सोमस्थं सुधामृतम् ।

पिबन्ति देवाः मैत्रेय ! सुधाहारा यतोऽमरा ॥

( वि० पु० २।१२।६ )

४. कलाद्वयावशिष्टस्तु प्रविष्टं सूर्यमण्डलम् ।

अमाख्यरश्मौ वसति अमावस्या ततः स्मृता ॥

( तत्रैव २।१२।८ )

श्रोत्यति तस्य ब्रह्महत्याया पातक भवति ।<sup>१</sup> तदेवं दर्शाहोरात्रेषु वीरुत्सु च प्रवेशादुपक्षीण-  
प्राये कलात्मके पञ्चदशभागे किञ्चिदवशिष्टे सति अपराह्णे पितृगणा पानार्थं चन्द्रमसं  
पर्युपासते । द्विकल सोम पर्युपास्य तस्येन्दोः शिष्टा पञ्चदशी कलामेव द्विलवपरिमितं कालं  
निभृत पितरः पिबन्ति, न तु षोडशी कलाम् । इत्थममावस्याया सोमस्य गभस्तिभ्यो नि सृत  
सुधामृत पीत्वा सौम्या बर्हिषदः अग्निष्वात्ताश्च पितरो मासपर्यन्तं परमा तृप्तिमाप्नुवन्ति ।<sup>२</sup>  
‘सोमाञ्चैवामृतप्राप्तिः पितृणां तर्पणं तथा’ इत्यादिनचनानुसारममावस्याया कुहूकाले  
सोमामृतेन तर्पणस्य महन्महत्त्वमस्ति । अत एव बुधस्य पुत्रं पुरुरवा कुहूमान्ने पितृन् तर्पयितुं  
प्रत्यमावस्य दिवमुपतिष्ठते स्म<sup>३</sup> ।

एव चन्द्रमा शुक्लपक्षे देवगणान् कृष्णपक्षे च पितृन् तथाऽमृतमयै शीतलै रश्मिभि-  
र्वृक्षलतौषधीश्चाह्लादयन् मनुष्य-पशु-पक्षि-कीट-पतङ्गादीन् समस्तान् प्राणिनो निरन्तरं पुष्णाति ।<sup>४</sup>

एव त्रिपणुशक्त्यधिष्ठितस्य रवेरपि पित्रादितर्पकत्वमुक्तमस्ति । शुक्लप्रतिपदमारभ्या-  
पूरितं पोडशकलः सन् कृष्णपक्षीयप्रतिपदादिप्रत्यहमेकैककलाशेनामरं पोयते । एवममरैरेकैक-

१ छिनन्ति वीरुधो यस्तु वीरुत्सस्थे निशाकरे ।

पत्र वा पातयत्येकं ब्रह्महत्या स विन्दति ॥

( वि० पु० २।१२।१० )

२. नि सृत तदमावस्या गभस्तिभ्यः सुधामृतम् ।

मासं तृप्तिमवाप्याग्राया पितरः सन्ति निर्वृताः ॥

सौम्या बार्हिषदश्चैव अग्निष्वात्ताश्च ते त्रिधा ।

( तत्रैव २।१२।१३ )

३. ऐलं पुरुरवा विद्वान् मासि श्राद्धचिकीर्षया ।

ततः स दिवि सोमं वै ह्युपतस्थे पितृनपि ॥

द्विलवः कुहूमात्रं च वसस्तेषां च तृप्तये ।

स्वधामृतेन सौम्येन तर्पयामास वै पितृन् ॥

( म० पु० ४०।७-१२ )

४. एव देवान् सिते पक्षे कृष्णपक्षे तथा पितृन् ।

वीरुधश्चामृतमयै शीतैरप्परमाणुभिः ॥

वीरुधौषधिनिष्पन्ना मनुष्यपशुकीटकान् ।

आप्यायति शीतांशुः प्रकाशाह्लादनेन च ॥

( वि० पु० २।१२।१४।१५ )

कलायामशेन पीताया चतुर्दश्यन्ते द्विकलमवशिष्टं सन्त कृष्णपक्षक्षये दर्शे पितरः किञ्चित् पिबन्ति, तेन चन्द्रतर्पणपकारेण भास्करात् तेषां देवपितृणां तर्पणं भवति<sup>१</sup> ।

खेचरचक्रसञ्चालननिमित्तमस्य स्थितिरन्तरीक्षे वर्ण्यते । पृथिवीतो लक्षयोजनोपरि भागे सूर्यमण्डलं विद्यते । तथा सूर्यमण्डलत उपरि लक्षयोजनदूरे चन्द्रमण्डलमप्यस्ति । चन्द्रमण्डलतो लक्षयोजनदूरे उपरि नक्षत्रमण्डलं वरीवर्ति । ततो नक्षत्रमण्डलतो लक्षद्वययोजनोपरि बुधमण्डलं वर्तते । ततोऽप्युपरि लक्षद्वययोजने शुक्रोऽस्ति । ततो लक्षद्वययोजनोपरि मङ्गललोको विद्यते । मङ्गलतो द्विलक्षयोजनदूरे उपरि बृहस्पते स्थानं वर्तते । ततो लक्षयोजनोपरि शनिस्तिष्ठति । शनितो लक्षयोजनदूरे सप्तमिण्डलमस्ति । ततः शतसहस्रयोजनोपरि ज्योतिश्चक्रस्य नाभिरूपो ध्रुवो वर्तते । स एवास्ति भगवतो विष्णोः परमं पदम् । तथाहि<sup>२</sup>—

१ पितृदेवमनुष्यादीन् स सदाऽऽप्याययन् प्रभु ।  
परिवर्त्तत्यहोरात्रकारणं सविता द्विज ॥  
सूर्यरश्मिं सुपुम्णो यस्तर्पितस्तेन चन्द्रमा ।  
कृष्णपक्षेऽमरैः शश्वत् पीयते वै सुधामय ॥  
पीत तद् द्विकलं सोमं कृष्णपक्षक्षये द्विज ।  
पिबन्ति पितरः शेषं भास्करात्तर्पणं तथा ॥

( वि० पु० २।११।२१-२३ )

२. भूमेर्याजनलक्षे तु सौरं मैत्रेयमण्डलम् ।  
लक्षाद्द्विवाकरस्यापि मण्डलं शशिनं स्थितम् ॥  
पूर्णे शतसहस्रे तु योजनानां निशाकरात् ।  
नक्षत्रमण्डलं कृत्स्नमुपरिष्ठात् प्रकाशते ॥  
द्वे लक्षे चोपरि ब्रह्मन् बुधो नक्षत्रमण्डलात् ।  
तावत्प्रमाणभागे तु बुधस्याप्युशनाः स्थितम् ॥  
अङ्गारकोऽपि शुकस्य तत्प्रमाणे व्यवस्थितः ।  
लक्षद्वयेन भौमस्य स्थितो देवपुरोहितः ॥  
गौरिर्बृहस्पतेश्चोर्ध्वं द्विलक्षे सम्यगास्थितः ।  
सप्तमिण्डलं तस्मात्लक्षमकं द्विजोत्तमम् ॥  
ऋषिभ्यस्तु सहस्राणां शतादूर्ध्वं व्यवस्थितम् ।  
मेघीभूतं समस्तस्य ज्योतिश्चक्रस्य वै ध्रुवम् ।

( वि० पु० २।७।५-१० )

भूमे	१	लक्षयोजनोपरि दूरे	सूर्यमण्डल	वर्तते
सूर्यमण्डलतः	१	” ”	चन्द्रमण्डलम्	”
चन्द्रमण्डलतः	१	” ”	नक्षत्रमण्डलम्	”
नक्षत्रमण्डलतः	२	” ”	बुधः	”
बुधात्	२	” ”	शुक्रः	”
शुक्रात्	२	” ”	मङ्गललोकः	”
मङ्गलात्	२	” ”	बृहस्पति	”
बृहस्पते	२	” ”	शनि	”
शनितः	१	” ”	सप्तमिमण्डल	”
सप्तमितः	१	” ”	ध्रुवलोकः	”

१५ एवं पञ्चदशलक्षयोजनपरिमिता समस्ता त्रिलोकी

तथा चोच्छ्रायेन पञ्चदशलक्षयोजनेन यज्ञादिफलस्य भोग्यभूमिरेतत् त्रैलोक्यमित्यच्यते । अत एवोक्तम् “यतो हि कर्मभूरेपा इतोऽन्या भोगभूमयः ।” अतो भारतवर्षे लब्धजन्मना पुसा नित्य नून यज्ञादिधर्मं प्रयतितव्यम्, यतो हीज्याविधानस्यात्रैव व्यवस्था विद्यते<sup>१</sup> ।

तत्र ग्रहेषु सर्वेभ्योऽधस्तात् सूर्योऽस्ति । तत् ऊपरि चन्द्रमा विराजते<sup>२</sup> ।

ग्रहरूपेण चन्द्रमसो वर्णनप्रसङ्गे विष्णुपुराणे प्रोक्तमस्ति यच्चन्द्रमसो रथे त्रीणि चक्राणि वर्तन्ते । तत्र वामदक्षिणयोः पार्श्वयोः कुन्दकुसुमसमश्वेतवर्णा दश वाजिनो युक्ता विद्यन्ते । ध्रुवस्यापारे स्थितेन तेन वेगशालिना रथेन चन्द्रमा नागवीथ्याश्रयाणि अश्विन्यादीनि नक्षत्राणि उपभुङ्क्ते । सूर्यवदेवास्यापि समुद्रगर्भसमुद्भवा अश्वाः सकृद् युक्ता रथमाकल्पान्तं वहन्ति ।<sup>३</sup>

१. त्रैलोक्यमेतत् कथितमुत्सेधेन महामुने ।

इज्याफलस्य भूरेपा इज्या चात्र व्यवस्थिता ॥

( वि० पु० २।७।११ )

२. सर्वेषां तु ग्रहाणां वै सूर्योऽधस्तात् प्रसर्पति ।

विस्तीर्णं मण्डलं कृत्वा तस्योर्ध्वं चरते शशी ॥

( म० पु० २२।७२ )

३. रथस्त्रिचक्रः सोमस्य कुन्दाभास्तस्य वाजिनः ।

वामदक्षिणतो युक्ता दश तेन चरत्यसौ ॥

अर्कस्येव हि तस्याश्वाः सकृद् युक्ता वहन्ति ते ।

कल्पमेक मुनिश्चेष्ट ! वारिगर्भसमुद्भवा ॥

( वि० पु० २।१२।१-३ )

चन्द्रमण्डलस्य व्याम एकादशसहस्रयोजनम्, परिवेर्विस्तारस्त्रयस्त्रिंशत्सहस्रयोजनम्, तस्य स्थोल्यञ्चोनपष्टिशतयोजन विद्यते ।<sup>१</sup> एष नक्षत्रै सह भेरुं परिक्रमन् पर्वसन्धिसमये विभिन्नान् मामाश्च विभजन् सूर्य इव भेरुमुल्लङ्घ्य मन्दराचलमाश्रयते ।<sup>२</sup>

भेरो पूर्वम्यामिन्द्रस्य देवधानी, दक्षिणस्या यमस्य मयमनी, पश्चिमस्या वरुणस्य निम्नोच्चा, उत्तरस्याश्च चन्द्रमसो विभावगीनाम्नी पुरी वर्तते । आसु पुरीसु यथासमय सूर्योदय-मध्याह्न-सायाह्न-निशीथा भवन्ति । ये मुमेरौ निष्ठन्ति तेषा कृते सर्वदा मध्याह्न एव भवति । यस्या पुर्या सूर्योदयो जायते तद्विपरीताया पुर्या सूर्योऽस्त गच्छन् प्रतीयते । सूर्यो हीन्द्रपुरीत पञ्चदशपरिक्रमाभिर्यमपुरीमुपतिष्ठते । एतावति मयमे स सपादकोटिद्वययोजनाना साद्वैलक्ष-द्वययोजनानि मार्गानुल्लङ्घते । एव क्रमशो वरुण-चन्द्रमसो पुर्यावतिक्रम्य स पुनरैन्द्रीमुपतिष्ठते ।

एव चन्द्रादयो ग्रहा अपि ज्योतिश्क्रान्त्येर्नक्षत्रै साकमुदयन्तेऽस्तञ्च गच्छन्ति । एकेन मुहूर्तेन चतुस्त्रिंशत्लक्षयोजनान्यष्टशताधिकानि सौरो रथस्त्रयीमयोऽसौ चतसृषु परिवर्तते<sup>३</sup> ।

भूमण्डलतो लक्षयोजनपर्यन्तमुपरिभागे सूर्यमण्डल वर्तते । पृथ्वीतो लक्षद्वययोजने दूरे उपरि चन्द्रमण्डले चन्द्रमा विद्यते । तस्य गतिर्महती वेगवती वर्तते । अय सूर्यस्य सवत्सरगति-मेकस्मिन् मासे, मासस्य गति साद्वैद्वयदिने, एकस्य पक्षस्य गतिमेकस्मिन् दिने पूरयति । एष कृष्णपक्षे क्षीयमाणाभि कलाभि पितृणा शुक्लपक्षे वर्द्धमानाभि कलाभिर्देवाना च रात्रिदिव विभजते, तथा त्रिंशद्भिर्मुहूर्तरेकैक नक्षत्रमतिक्रामति । षोडशहलोऽय सोमो मनोमयत्वादमृत-मयत्वादान्मयत्वाच्च देव-पितृ-मनुष्य-पशु-पक्षि-सरीसृप-वीरुधा प्राणाप्ययनशीलत्वाच्च समस्ते-भ्यो जीवेभ्यः प्राणान् जीवन् च प्रददाति । अत एवाय सर्वमय प्रोच्यते<sup>४</sup> ।

केचन शिशुमारसस्थानेन भगवतो वासुदेवस्य, कर्कुराद बृहस्पति, वक्षसि सूर्यस्य, हृदये नारायणस्य, मनसि चन्द्रमस, नाभ्यामुशनसो वास इति वर्णयन्ति—बृहस्पति ककुदि, वक्षस्या-

१. षष्टिमाहृ शतान्यस्य बुधा पौराणिकास्तथा ।

चन्द्रमास्तु सहस्राणि राजन्नेकादश स्मृतः ॥

विष्कम्भेण कुरुश्रेष्ठ ! त्रयस्त्रिंशत्सु मण्डलम् ।

एकोनषष्टिविष्कम्भ शीतरश्मेर्महात्मनः ॥

( महाभा०, व० प० १२।४२-४३ )

२ स मासान् विभजन् काले बहुधा पर्यसन्धिषु ।

तथैव भगवान् सोमो नक्षत्रैः सह गच्छति ॥

एवमेत त्वतिक्रम्य महामेरुमतन्द्रितः ।

भगवान् सर्वभूतानि पुनर्गच्छति मन्दरम् ॥

( महाभा०, व० प० १६३।३१-३२ )

३. श्रीमद्भागवते ५ । २१ । ७-१२ ।

४. तत्रैव ५ । २२ । ८-१० ।



दित्यो, हृदये नारायणो, मनसि चन्द्रमा, नाभ्यामुशना<sup>१</sup> । अतश्चन्द्रमा मनसो जात इति सगच्छते ।

केपाश्विनमते सूर्यादृशयोजनमधस्तान्नक्षत्रवद्राहु परिभ्रमति । असुराधमन्वादय संहिकेय एतत्पदयोभ्यो नासीत्, किन्तु भगवतो विष्णो कृपया अमरत्व ग्रहत्व चांभे लब्ध्वा ग्रहेषु गण्यते । सूर्यस्य देदीप्यमान मण्डल दशसहस्रयोजनम्, चन्द्रमसो मण्डलं द्वादशसहस्रयोजन राहोश्च मण्डल त्रयोदशसहस्रयोजन त्रिस्तीर्णमुक्तमस्ति । समुद्रमन्थनानन्तरममृतपानावसरे राहुर्देववेषेण सोम-सूर्ययोर्मध्ये समुपविष्टस्तयो सङ्घृतेन भगवता तच्चिद्रस्तत्काल चक्रेण छिन्नम् । तत्कालादेव शिरो राहु कायश्च केतुरिति प्रोच्यते । अमृतपानान् प्राप्तमरत्वो राहुस्तदेव वैर स्मार स्मार समये समये अमावस्याया सूर्य पूर्णिमायाश्च पूर्णं चन्द्रमसमाक्राम्यति । तयोरेतादृश शाश्वतिक भयमालोक्य भगवता विष्णुना तयो रक्षार्थं रवकीय प्रियतममस्त्र मुदर्शन नाम चक्र नियुक्त यतयो पार्श्वयोर्निरन्तर परिभ्रमति । अत आक्रमणकाले राहुस्तस्यासह्येन तेजसा समुद्विग्न-हृदय सन् मुहूर्तमात्र कथञ्चित् सम्मुखे स्थित्वा परावर्तते । यावत्काल स तयो समक्ष तिष्ठति, तावज्जना ग्रहणकाल इति कथयन्ति । यत् पार्थिव जगत् पादसञ्चरणयोभ्यमस्ति तद् भूलोको निगद्यते । पृथ्वीसूर्ययोर्मध्ये यत् सिद्ध-मुनिगणादिसेवित स्थान वर्तते तद् भुवर्लोक कथ्यते । सूर्यध्रुवयोर्मध्ये यच्चतुर्दशलक्षयोजनस्यान्तर विद्यते तदेव लोकस्थिति विशेषज्ञं स्वर्लोक कथ्यते । एव त्रयो भूर्भुव स्वर्लोकान्त्रैलोक्य कृतक च कथ्यते<sup>३</sup> ।

भगवत सूर्यस्याधारो ध्रुवोऽस्ति, ध्रुवस्याधारः शिशुमारो विद्यते, शिशुमारस्य चाश्रयोऽस्ति श्रीनारायण, यतस्तस्य हृदयकमले सर्वेषां प्राणिना पालक आदिभूत सनातन स महापुरुषो विराजते<sup>४</sup> ।

१. श्रीमद्भागवते ५ । २३ । ७ ।

२. तत्रैव ५ । २४ । १-३ ।

३. पादगम्य तु यत् किञ्चिद् वस्त्वस्ति पृथिवीमयम् ।  
स भूलोक समाख्यातो विस्तारोऽस्य मयोदित ॥  
भूमिसूर्यान्तर यच्च सिद्धादिमुनिसेवितम् ।  
भुवर्लोकस्तु सोऽप्युक्तो द्वितीयो मुनिसत्तम ॥  
ध्रुवसूर्यान्तर यच्च नियुक्तानि चतुर्दश ।  
स्वर्लोकः सोऽपि गदितो लोकसंस्थानचिन्तकैः ॥  
त्रैलोक्यमेतत् कृतक मैत्रेय परिपठ्यते ॥

(वि० पु० २।७।१६-१८)

४. आधारभूत सवितुर्ध्रुवो मुनिवरोत्तम ।  
ध्रुवस्य शिशुमारोऽसौ सोऽपि नारायणात्मक ॥  
हृदि नारायणस्तस्य शिशुमारस्य सस्थित ।  
विभर्ता सर्वभूतानामादिभूत सनातन ॥

(तत्रैव २।९।२४-२५)

अयं भाव — नक्षत्राणामयनं दिवि शिशुमाराकृतिं यद्रूपं प्रोक्तं तस्य हृदि स्थितं स्वयं नारायण एव तस्याधारः ।

ध्रुवलोको भगवतो विष्णोः परमं पदमुच्यते । ध्रुवस्याश्रयेण प्रबहुपायुःप्रैरणया कालचक्रे नियुक्ता ग्रहोपग्रहनक्षत्रज्योतिर्गणाः स्वस्वकार्यानुसारं स्वस्या स्वस्या कक्षाया कल्पान्तं यावन्निरन्तरं चक्रमन्ते, न पृथिव्या केचिदपि च्यवन्ते । सर्वे स्वामु स्वामु कक्षामु स्थिराः सन्तः स्वानि कर्तव्यान्वनुतिष्ठन्ते ।

केचित्तु ज्योतिरचक्रं शिशुमाराचक्ररूपेण वर्णयन्ति । यद्यप्युच्छ्रभागे ध्रुवोऽवस्थितोऽस्ति । सोऽयं ध्रुवः स्वयं भ्रमन् चन्द्रमसं सूर्यमन्यान् ग्रहाञ्च भ्रामयति । तेन भ्रमणशीलेन ध्रुवेण सह नक्षत्रगणोऽपि चक्रवत् परिभ्रमति । चन्द्र-सूर्य-तारा-नक्षत्राणि अन्यान्गणैः समं वायुमध्या रज्ज्वा ध्रुवेण सह बद्धानि भूमौ न पतन्ति ।<sup>१</sup>

भगवतो विष्णावामिनावतारे पादत्रयभूम्यर्थं बलेनिग्रहावसरे उपरि प्रसारितवामचरण-नखानिर्गताया जलकेलिनिर्मितं समवेतदेवाङ्गनाङ्गरागपाण्डुवर्णाया सर्वविधदुरितक्षयकारिण्या, पतितोऽद्वारिण्या मनोहारिण्या मणीरथप्रार्थनया कपिलक्रोधाभम्भीभूतान् सगरान्मजानुवर्तुकामनया पूततम वमुधातलमागन्तुमुत्कण्ठिताया भगवत्पा गङ्गाया निर्मलेन जलेनाप्लावितं चन्द्रमण्डल-मधिकं क्रान्तिमद् भवति । चन्द्रमण्डलान्निर्गत्य स्पर्णमयस्य सुमेरा रम्ये शिखरे निपतन्ती एकैव सा समस्तं ससारं पवित्रयितुं चतुर्भिर्धाराभिश्चतुर्दिशमजस्रं प्रवहति ।<sup>२</sup>

भगवान् भास्करो हि अष्टभिर्मसैः स्वै रश्मिभ्यो रसस्वरूपं जलमाकृष्य चतुर्भिर्मसैर्वर्षति, येनान्नादिः समुत्पद्यते । तेनैवान्नादिना समस्तस्य जीवनिवहस्य पालनं पोषणं च जायते ।

अयं भाव — सूर्यो हि स्वकीयैः किरणैः संसारे स्थितं जलमाकृष्य चन्द्रमसं पोषयति । स चाकाशे वायुमण्डलनालिकाद्वारा तज्जलं धूमाग्निवायुषु प्रापयति । चन्द्रद्वारा प्राप्तं जलं मेघे

१. तारामयं भगवतः शिशुमाराकृतिं प्रभो ।  
दिविरूपं हरेर्यत्तु तस्य पुच्छे स्थितो ध्रुवः ॥  
सैव भ्रमन् भ्रामयति चन्द्रादित्यादिकान् ग्रहान् ।  
भ्रमन्तमनु तं यान्ति नक्षत्राणि च चक्रवत् ॥  
सूर्याचन्द्रमसौ तारा नक्षत्राणि ग्रहैः समम् ।  
वातानीकमयैर्बन्धैर्ध्रुवे बद्धानि तानि वै ॥

(वि० पु० २।१।१-३)

२. वार्यो वैः सन्तैर्यस्याः प्लावितं शशिमण्डलम् ।  
भूयोऽधिकतमां क्रान्तिं वहत्येतदुपक्षयम् ॥  
मेरुपृष्ठे पतत्युच्चैर्निष्क्रान्ता शशिमण्डलात् ।  
जगतः पावनार्थाय या प्रयाति चतुर्दिशम् ॥  
सीता चालकनन्दा च चक्षुर्भद्रा च संस्थिता ।  
एकैव या चतुर्भेदा दिग्भेदगतिलक्षणा ॥

(तत्रैव २।८।१०६)

तत्कालं न भ्रश्यति, अतस्तदभ्रमुच्यते । कालजनितसंस्कारद्वारा तदभ्रस्थं जलं निर्मलं भूत्वा वातप्रेरणया भूतले वर्षति । तेन वृष्टिजलेन पुष्टा ओषधयः, फलानि अन्नादिकानि च शरीर-पोषणहेतवो भवन्ति । एव सूर्य-चन्द्र-शेघादिद्वारा विसृष्टं वृष्टिजलमोषधादिपुष्टिपूर्वकं सर्वथा प्राणिना जीवनायामृतकल्पं भवति ।<sup>१</sup> अभ्राणां धूमज्योतिर्वायुमयत्वम्—

“न भ्रश्यन्ति यतस्तेभ्यो जलान्यभ्राणि तान्यतः ।”

इत्यनेन सलिलमयत्वमपि प्राप्तम् । अत एव कविकुलकलाधरेण कालिदासेन प्रोक्तं स्वकीये मेघदूते—

“धूमज्योतिस्सलिलमरुताँ सन्निपातं क्व श्लेषः ।” इति

स्पष्टतया सगच्छते । एव भगवान् सविता स्वकीयकिरणद्वारा भूमिसंस्थं यज्जलं गृह्णाति तदेव जलं पुनः प्राणिनां पुष्ट्यर्थं शस्यवृष्टिनिमित्तञ्च समुत्सृजति ।<sup>२</sup> अत एव कविवरः कालिदासो रघुवशे महाकाव्ये प्रोक्तवान्—

“सहस्रगुणमुत्सृष्टमादत्ते हि रस रविः ।” इति

अनिष्टपरिहाराय, इष्टसिद्धिप्राप्तिहेतवे च पुराणेषु ग्रहाणां शान्तिविधानं निर्दिष्टमस्ति । पुराणानुसारं नवग्रहा मन्त्रन्ते । यथा—सूर्यः, चन्द्रमा, मङ्गलः, बुधः, वृहस्पतिः, शुकः, शनैश्वरः, राहुः, केतुश्च ।<sup>३</sup> नवग्रहाणां विभिन्नरूपेण निर्माण-स्थापन-पूजनप्रार्थनादीनां पुराणेषु-ल्लेखो विद्यते । तत्तद्ग्रहाणां कृतेऽनेकविधपूजनसामग्र्यां वर्णनं विद्यते । तेषां होमार्थं विभिन्ना समिधोऽपि प्रोक्ताः सन्ति । नवानां ग्रहाणां नवविधानां समिधा निर्देशो ।<sup>४</sup> स्वरूपञ्च भिन्नं भिन्नं वर्णितमस्ति । शशिनः स्वरूपनिर्माणवर्णनं पुराणेऽप्युक्तम् ।<sup>५</sup>

१. विवरवानष्टभिर्भासैरादायापो रसात्मिका ।  
वर्षत्यम्बु ततश्चान्नमन्नादप्यशिलं जगत् ॥  
त्रिवस्वानशुभिर्स्तांशुर्गैरादायं जनता जलम् ।  
सोमं पुष्यत्यथेन्दुश्च वायुनाडीमर्युर्दिवि ॥  
नालैर्विक्षिपतेऽभ्रेषु धूमान्यनिलमूर्तिषु ।  
न भ्रश्यन्ति यतस्तेभ्यो जलान्यभ्राणि तान्यतः ॥  
( वि० पु० २।३।८-१० )
२. आदत्ते रश्मिभिर्यत्तु क्षितिसंस्थं रस रविः ।  
तमुत्सृजति भूतानां पुष्ट्यर्थं शस्यवृद्धये ॥  
( तत्रैव २।१।२४ )
३. सूर्यं सोमस्तथा भौमो बुधजीवगितार्कजा ।  
राहुः केतुरिति प्रोक्ता ग्रहा लोकहितावहा ॥  
( म० पु० १२।१० )
४. अर्कं पलाशः खदिरो ह्यपामार्गोऽथ पिप्पलः ।  
औदुम्बरः शमी दूर्वा कुशाश्च समिधः क्रमात् ॥  
( तत्रैव १२।२७ )
५. श्वेतः श्वेताम्बरधरः श्वेताश्वः श्वेतवाहनः ।  
गदापाणिद्विबाहुश्च कर्तव्यो वरदः शशी ॥  
( तत्रैव १३।२ )

मत्स्यपुराणेऽङ्कितमस्ति यत्—आयुरारोग्यपुष्टि-श्री-शान्तिकामेन पुसा ग्रहयज्ञोऽवश्यं विधातव्यः<sup>१</sup> । श्रुति-स्मृति-पुराणादिर्विद्विष्विपरिचिद्विग्रहयज्ञस्त्रिविधः प्रोक्तो विद्यते—एकोऽयुतहोमः, द्वितीयो लक्षहोमः, तृतीयश्च सर्वकामप्रदः कोटिहोमः<sup>२</sup> । तत्रायुतहोमो विवाहोत्सव-यज्ञेषु प्रतिष्ठाकर्मणि च विधेयः, येन सर्वा बाधा दूरीभवेत् । अयुतहोमेनाश्वमेधयज्ञफलप्राप्तिर्भवति । कोटिहोमात् सर्वयज्ञफलं भवति, भुक्तिर्भुक्तिर्वा लभ्यते । एव यथा गावो राजानो ब्राह्मणाश्च सत्कृताः सन्तो विशेषं फलं प्रददति, अनादृताश्चानिष्टमपि कुर्वन्ति, तथैव ग्रहा अपि पूजिता इष्टं प्रददति, नापूजितास्तु न<sup>३</sup> । अतो ग्रहशान्तिरवश्यं कर्तव्या, तथा सर्वोपद्रवाणां निवारणं जायते नूनम्<sup>४</sup> । अपि च यस्मिन् गृहे त्रयाणामेषां ग्रहयज्ञानामङ्कितं चित्रं स्थाप्यते तत्र विशेषतो बालानां काऽपि ग्रहजन्यपीडा न भवति, न च कश्चन रोगो जायते, न वा किञ्चित् कष्टमुपतिष्ठति । अतो बालकानामारोग्यार्थं ग्रहवाधानिवृत्तये च ग्रहयज्ञानां चित्रस्थापनमत्यावश्यकमस्ति<sup>५</sup> । पाश्चात्यज्योतिर्विद्विर्मङ्गलग्रहस्य नामकरणं मार्स ( MARS ) इति कृतमस्ति, यस्य तात्पर्यं युद्धकालीनमार्शल ( MARSHAL ) शब्देनास्ति । एव मङ्गलग्रहस्य विशेषदशायामनिष्टफलोत्पत्तिस्तैरपि स्वीक्रियते । भारतीयज्योतिषशास्त्रेण तु मङ्गलशनैश्चरादीनां दुष्टग्रहाणां कुप्रभावतो रक्षायै अनेके उपाया निर्दिष्टाः सन्ति, तथा तेषां विशेषमन्त्रैः स्नानेन दानेन होमेन बलिना च तत्प्रसन्नता प्रदर्शिताऽस्ति । तथा च—

स्नानैर्दानैर्हवनबलिभिस्तत्र तुष्यन्ति खेदाः ।

उपसंहारः

प्रायः सर्वेषु शास्त्रेषु परिभाषिकशब्दानां भवत्यावश्यकता, या हि तस्य शास्त्रस्य विशेषताऽस्ति । एतदनुसारमेव पुराणेष्वपि परिभाषिकशब्दानां महान् प्रयोगोऽस्ति । यथा सर्ग-प्रतिसर्ग-मन्वन्तर युग-कल्प-पर-पराद्ध-सन्धि-सन्ध्यंशादयः शब्दाः । व्याकरणनियमव्युत्पत्त्य-

१. श्रीकामः शान्तिकामो वा ग्रहयज्ञं समाचरेत् ।  
वृद्ध्यायुः पुष्टिकामो वा तथैवाभिचरन् पुनः ॥  
( त्रि० पु० ९२।२ )
२. ग्रहयज्ञस्त्रिधा प्रोक्तः पुराणश्रुतिकोविदैः ।  
प्रथमोऽयुतहोमास्यालक्षहोमस्ततः परम् ।  
तृतीयः कोटिहोमस्तु सर्वकामफलप्रदः ॥  
( तत्रैव ९२।५ )
३. ग्रहा गावो नरेन्द्राश्च ब्राह्मणाश्च विशेषतः ।  
पूजिता पूजयन्त्येते निर्दहन्त्यवमानिताः ॥  
( तत्रैव ९२।७ )
४. यथा बाणप्रहाराणां कवचं वारकं भवेत् ।  
तद्वद्वैवोपघातानां शान्तिर्भवति वारिका ॥  
( तत्रैव ९२।८ )
५. ग्रहयज्ञत्रयं गेहे लिखितं यत्र तिष्ठति ।  
न पीडा तत्र बालानां न रोगो न च बन्धनम् ॥  
( तत्रैव ९२।९ )

नुसार लोकव्यवहारे सामान्यरूपेण योऽपि अर्थः सम्भवेत्, परन्तु पुराणेषु प्रयुक्तानामेषां शब्दानां स एवार्थोऽभिमतो भविष्यति, यो हि व्यासपरिभाषया निश्चितो भवेत् । अतः पुराणानामनुशीलनसमये तेषां यथार्थेष्वर्थेषु अवश्यं ध्यानं प्रदेयम्, अन्यथा वैपरीत्यभ्रमोऽनिवार्यतया सम्भवेत् । एवञ्च कस्यापि ग्रन्थस्य वास्तविकमभिप्रायं व्यञ्जयितुं तद्ग्रन्थे प्रदत्तपारिभाषिकशब्दानामावश्यकता भवति । भूगोल-खगोलयोस्तु पारिभाषिकशब्दानामधिकं मूल्यं महत्त्वमावश्यकता च वरीवर्ति, यतो हि तत्सम्बन्धिनं प्रत्येकं भावं व्यक्तीकृतुं भूयो भूयः पारिभाषिकशब्दानां भवति प्रयोगः आवश्यकः । पारिभाषिकशब्दानामर्थसीमनो निर्द्धारणं ग्रन्थकारस्येच्छायामस्ति निर्भरम् । स यः शब्दं यावद् व्यापकं कर्तुं वाञ्छति, तं तावत् स्वेच्छापूर्वकं करोति । अस्मिन् विषयेऽन्यस्य कस्यचिद् विचारस्तस्मिन् नियन्त्रणं कर्तुं न प्रभवति । अतः पौराणिकभूगोल-विषयकपारिभाषिकशब्दानामर्थसीमा पौराणिकभाषानुसारमेव मन्तुं शक्यं । लोकव्यवहारे भूमण्डलशब्दस्यार्थं कामं पृथ्वीमण्डलं भवेत्, किन्तु पुराणेषु भूमण्डलशब्दस्य परिभाषा कृताऽस्ति यत् सूर्यो यावद्दूरं स्वकीयं तापमुपस्थापयितुं शक्नोति, तथा ताराभिः सह चन्द्रमा वा यावत्पर्यन्तं दृश्यते तावद् विस्तृतं स्थानं भूमण्डलमुच्यते । तथाहि—श्रीमद्भागवते भूमण्डलायामविशेषो यावदादित्यस्तपनि यत्र चासौ ज्योतिषा गणेश्चन्द्रमा वा दृश्यते ( ५।१६।१ ), विष्णुपुराणेऽप्युक्तमस्ति यत् सूर्यकिरणानां यावत् प्रकाशो जायते तथा चन्द्रमसो रश्मयो यावत्पर्यन्तमुपतिष्ठन्ते तावत्प्रदेशस्य नाम पृथ्वी वर्तते । स च समुद्र-नदी-पर्वत-पर्यन्तं कथं न स्यात् । अनयैव दृष्ट्या पृथिव्यां दैर्घ्यविस्तारौ पञ्चाणक्तोऽटियोजनपरिमितावुक्तौ स्तस्तथा सप्तसमुद्राणां वर्णनमप्यनयैव दृष्ट्या कृतमस्ति<sup>१</sup> ।

१ रविचन्द्रमसोर्यावन्मयूत्रैरवभासते ।

सप्तसमुद्रसरिच्छैला तावती पृथिवी स्मृता ॥ (वि० 'पु० २।७।३)



## गतिभक्षणार्थकः चर् [चर] : अर्थविज्ञानम्

डॉ० भागीरथप्रसादत्रिपाठी 'वागीश. शास्त्री'

अनुसन्धानसंस्थाननिदेशक सम्पूर्णानन्दसंस्कृतविश्वविद्यालये

✓चर् ( चर ) १।५५८ गत्यर्थ , भक्षणेऽपि ( प ) । वोपदेवस्तु त्रिष्वर्थेषु पठति धातु-  
मिमम्—'गमनेऽदने आचारे' इति । एवमाचारार्थोऽधिकोऽन्यवैयाकरणानामर्थनिर्देशनात् ।  
वस्तुतस्तु चर्धातोर्गतिभक्षणरूपावर्थाविव मुख्यौ । गतेर्व्यापकत्वादाचारादीना तत्रैवान्तर्भाव ,  
अन्यथाऽऽचारार्थवद् अनन्तानामर्थानामिहोत्तलेन गौरवादिति धातुपाठेष्वर्थद्वयस्यैव सकेत ।  
चुरादौ ( २०५ ) सशयार्थकश्चर्धातुर्दृश्यते । रलयोरभेददर्शनाच्चलधातुरस्यैव भेद ।

१ ऋ० ( १, २४, ६ ) 'नेमा आपो अनिमिपं चरन्ती' इत्यत्र चर्धातो प्रवाहरूपेण  
गमनमर्थ , अपा गमन नाम प्रवाह इतीह जलशब्दसन्निधानात् सामान्यगत्यर्थकश्चर्धातु-  
विशिष्टगत्यर्थको जातः । चलधातु कम्पनरूपेऽर्थे पठितः । चर्धातुस्तस्यार्थमभिव्यनक्ति—  
'चरत् पतत्रि' ( ऋ० ३, ५४, ८ ) इत्यत्र 'चरत् = चञ्चल पशुजातम्, पतत्रि = पक्षिजातम्'  
इति सायण । सरीसृपकर्तृकस्य चर्धातोर्निष्पन्नमर्थ—वा० रा० ( २, २८, १९ ) ।

२. गगने गमनमुद्भयनम् । अयमर्थ सचरणशब्देनापि प्रकटीक्रियते, सम्यक् चरणेन  
तथार्थाभिव्यक्तेः । ऋ० ( ६, ५८, ३ ) 'यास्ते पूषन्नावो अन्त समुद्रे हिरण्ययीरतरिक्षे चरन्ति'  
इत्यत्र समुद्रान्तरिक्षयोस्मयोश्चरण नाम सचरणम् । ऋ० ( १०, १०२, ८ ) 'शुनमष्ट्राव्यचरत्  
कपर्दी' इत्यत्र, ऋ० ( १०, ५४, २ ) 'यदचरस्तन्वा वावृधान' इत्यत्र च सचरणरूपोऽर्थश्चर्-  
धातोः । आख्यातचन्द्रिकाया भट्टमल्लेन चर्धातो सचाररूपोऽर्थो दर्शित ( २, ३, १२१ ) ।

३ 'गावो यव प्रयुता अर्थो अक्षन् ता अपश्य सहगोपाश्चरन्ती' इत्यृग्वेदे ( १०, २७, ८ )  
'सहगोपाः = पशुपालकेन सहिता , चरन्ती = घासं भक्षयन्ती' इत्यर्थः । सायणेन कृतः, यवादि-  
पदसन्निधानात् । वा० रा० ( १, ४०, २६ )—

ते तु सर्वे महात्मानो भीमवेगा महाबलाः ।

ददृशुः कपिलं तत्र वासुदेवं सनातनम् ॥

ह्यं च तस्य देवस्य चरन्तमविदूरत ।

प्रहर्षमनुलं प्राप्ता सर्वे ते रघुनन्दन ॥

इत्यत्र कपिलस्याविदूरतो ह्यस्य चरण नाम घासभक्षणम् । पशवो घासं भक्षयन्तः । शनैः  
शनैरग्रेसरन्त्यपीति तेषा चरणेन भक्षणरूपोऽर्थो गृह्यते, मनुष्याणामिव तेषामविचरणत्वात् ।  
पशूनामेतादृश्या प्रवृत्त्या जानस्य चर्धातोर्भक्षणार्थस्य मनुष्येष्वाधारोप । वा० रा० ( २, २०, ५ )—

अबुद्धिबन्त नो राजा जीवलोकं चरत्ययम् ।

यो गतिं सर्वभूतानां परित्यजति राघवम् ॥

इत्यत्र सर्वभूतानां गते राघवस्य परित्यागो हि जीवलोकस्य भक्षणमेवेत्यन्तः-  
पुरस्त्रोणामाशय । वा० रा० ( २, २०, ५ )—

अद्य त्विदानीं रजनीं पुत्रं मा गच्छ सर्वथा ।

एकाहं दर्शनेनापि साधु तावच्चराम्यहम् ॥

दशरथस्योक्तिरियं राम प्रति । 'त्वया सह साधु भोक्ष्यामि' इति तदाशयः । त्रिष्वेव स्थलेषु तिलकटीकायामपि भक्षणरूपोऽर्थः । प्रतिपादितश्चरधातोः । चरति ( ४, ४, ८ ) इति पाणिनीये सूत्रे चर्धातोर्गतिभक्षणरूपावर्थः । अत एव हस्तिना चरति हास्तिक, शकटेन चरति शाकटिक इतिवद् दध्ना चरति = भक्षयति दाधिक इति प्रयोगेऽपि ठम् जायते । णिच्यपि भक्षणार्थं चर्धातोः प्रयोगो दृश्यते । वा० रा० ( २, ४५, ३३ )—

तत सुमन्त्रोऽपि रथाद् विमुच्य

श्रान्तान् हयान् संपरिवर्त्य शीघ्रम् ।

पीतोदकास्तोयपरिप्लुताङ्गम्

अचारयद् वै तमसाविदूरे ॥

इत्यत्र सुमन्त्र पीतोदकास्तोयपरिप्लुताङ्गान् हयान् तमसाविदूरेऽचारयत् = भक्षितवृणान् अचारयद् इत्यर्थः । महाभारते ( १२, ९, २१ )—

अल्प वास्वादु वा भोज्यं पूर्वालाभेन जातुचित् ।

अन्येष्वपि चरंलाभमलाभे सप्त पूरयन् ॥

इति वानप्रस्थभिक्षुवद् जीवनयापननिश्चये युधिष्ठिरस्य 'अल्प वास्वादु वा भोज्यम्' इत्युक्त्या चर्धातोः सुस्पष्ट भक्षणमर्थः । हिन्दीभाषाया 'चरना' 'चराना' इत्युभयत्र भक्षणरूपोऽर्थः । तत्रापि पशूनां घासादिभक्षणप्रसङ्गे घातोरस्य प्रयोगो जायते, न तु मनुष्याणां भोजनप्रसङ्गे । शनैः शनैर्बहुभक्षणमुद्दिश्य बहुभोजिनः प्रत्यपीदृशः प्रयोगो दृश्यते क्रियमाणः । हरिवशपुराणेऽपि द्रष्टुं शक्यते ( द्र० २, ५५, ३२ ) ।

४ ऋ० ( १, ५७, ४ )—

'इमे त इन्द्र ते वयं पुष्टुत ये त्वारभ्य चरामसि प्रभूवसः'

इत्यत्र 'प्रभूतधन' अत एव बहुभिर्यजमानैः स्तुतः । हे इन्द्र ! ये च वयं त्वामारभ्य = आश्रयतयावलम्ब्य चरामसि = चरामः = यागे वर्तमाने' इति शब्दार्थः । इह चर्धातोर्वर्तनमर्थः । मनसा सह प्रयुज्यमानस्य चर्धातोरेपि वर्तनमर्थः । ( ऋ० ७, १०४, ८ ) 'यो मा पाकेन मनसा चरन्तम्' = शृद्धेन मनसा वर्तमानम् इत्यर्थः । 'अन्वयं चरति क्षेति बुध्नः' इत्युग्वेदे ( ३, ५५, ७ ), यज्ञेषु सम्यग् राजमानोऽग्निरन्वयम् = दिवि सूर्यभूतस्तत्र वर्तते इति सायणः । 'अन्नं मुख्य भागं चरति = भक्षयति' इत्यर्थमप्याह सः । ऋ० ( ७, ४६, ३ )—

'या ते विद्युदवसृष्टा दिवस्परि क्षमया चरति ।'

इत्यत्र दिवस्परि = अन्तरिक्षकाशाद् अवसृष्टा = विमुक्ता विद्युत् = अशनिरूपा हेतिः, क्षमया = क्षित्या क्षितौ वा चरति = 'वर्तते' इति वर्तनरूपोऽर्थश्चर्धातोः । नैषध० ( १८, ११० )—

‘भुज्यमाननवयौवनाऽभुना पारसीमनि चचार सा मुदाम्’

इत्यत्र भुज्यमाननवयौवना दमयन्ती मुदाम् = आनन्दानां पारसीमनि = चरमावस्थायाम् अवर्ततेति वर्तनरूपोऽर्थश्चर्धातो । वस्तुतः कर्माभावे चर्धातुः स्थाधातुवदर्थं प्रकटयति । किन्तु स्थाधात्वर्थे तथा स्वारस्य नास्ति यथा वर्तने । अत एव वृत्तचरित्रयोः पर्यायवाचकता ।

५ ऋ० ( १,५२,६ ) ‘परी घृणा चरति तित्विपे’ इत्यत्र चर्धातुव्याप्त्यर्थकं, घृणायाः शत्रुजयलक्षणया दीक्षेस्तथात्वेनौचित्यात् ।

६ यत्रान्तर्भूता अनेका क्रिया भवन्ति, तत्र क्रियासामान्यवाचकेन कृधातुना भावाभिव्यञ्जना । एतादृशेषु स्थलेषु टीकाकारैः ‘यथा स्यात् तथा’ इति लिख्यते । महाभारते ( १४,१९,१६ )—

तस्योपदेशं वक्ष्यामि यथावत् तन्निबोध मे ।

येद्वारैश्चारयन् नित्यं पश्यत्यात्मानमात्मनि ॥

तस्य = योगशास्त्रस्योपदेशप्रसङ्गे येद्वारैः = चित्तनिग्रहोपायैः, आत्मानम् = चित्तम्, आत्मनि = देहे यथा स्यात् तथा चारयन् = अन्तर्मुखं कुर्वन्निति चर्धातुः क्रियासामान्यवाचकस्य करणस्यार्थमाविष्करोति । तत्रैव ( १३,२२,१३ )—

अधीयानः पण्डितं अन्यमानो

गो विद्यया हन्ति यज्ञः परेषाम् ।

प्रभ्रश्यतेऽसौ चरते न सत्यं

लोकस्तस्य ह्यन्तवन्तो भवन्ति ॥

इत्यत्र सत्यम् = यज्ञादिकम् अव्यभिचारितफलं कर्म न चरते = न करोतीत्यर्थः सपद्यते । वा० रा० ( १,४६,३ ) ‘साह तपश्चरिष्यामि’ इत्यत्र ‘चरिष्यामि’ इत्यस्य ‘करिष्यामि’ इत्यर्थः । अनुष्ठानविधानादिशब्दैर्विवरणं भवितुं नार्हति, तयोर्निश्चितार्थत्वात् । करणरूपार्थेन च सर्वविधानां तपसामभिव्यक्तिः, न तु सीमितानाम् । मनु० ( २,१८७ )—

‘अवकीर्णव्रतं चरेत्’ इत्यत्रावकीर्णव्रतानुष्ठानेऽन्तर्भूतोपक्रियाणां प्रकटनाय कृधातुना व्याख्यानं साम्प्रतम् । वस्तुतस्त्विह ‘आङ्’ इत्युपसर्गपूर्वकस्यार्थस्य वाचकश्चर्धातुः । किन्तु तेनार्थेन स्पष्टताभावे कृधातुद्वारा विवरणोपपत्तिः । स्थूलतस्तु नैयत्येऽनुष्ठानाचरणादीनां याथातथ्येन प्रयोगः क्रियत एव । वा० रा० ‘तपश्चरार’ इत्यत्र तिलकटीकाकर्त्रा ‘तताप’ इति विवृण्वता क्रियासामान्यवाचकं कृधातुर्निदिष्टं, तपसैव तस्योक्तत्वेन क्रियामात्रवाचकत्वादिति ।

७. यद्यपि मनु० ( २,१८५ )—

सर्वं वापि चरेद् ग्रामं पूर्वोक्तानामसंभवे ।

इत्यत्र कस्यापि पदस्य सनिधानाभावे चर्धातुर्याचनार्थकं, तथापीत पूर्व—

गुरोः कुले न भिक्षेत न ज्ञातिकुलबन्धुषु ।

अलाभे त्वन्यगेहानां पूर्वं पूर्वं विवर्जयेत् ॥

इत्यस्य लोकस्योपन्यासेन भिक्षार्थसंबन्धात् ।



८ मनु० ( ९, ३०६ ) 'प्रविश्य सर्वभूतानि यथा चरति मास्त' । सर्वभूतान्तः प्रविश्य मास्तस्य विचरणं सम्भवतीतीह चर्धातुविचरणार्थकस्तदाह कुल्लूकभट्ट — 'यथा प्राणाख्यो वायु सर्वजन्तुष्वन्तः प्रविश्य विचरति' इति । तत्रैव ( ७, २५ ) 'यत्र श्यामो लोहिताक्षो दण्डश्चरति पापहा' इत्यत्र शास्त्रप्रमाणावगतस्य श्यामवर्णस्य लोहितनयनाधिष्ठातृदेवताकस्य दण्डस्य विचरणमेव साधीयः ।

९. मनु० ( २, १६३ )—

सुखं ह्यवमतः शेते सुखं च प्रतिबुध्यते ।  
सुखं चरति लोकेऽस्मिन्नवनन्ता विनश्यति ॥

इत्यत्र 'प्रतिबुद्धं सन् सुखपूर्वकं कार्येषु प्रवर्तते' इति प्रवृत्तिरूपोऽर्थश्चर्धातोः । यद्यपि विचरणादिरूपा अर्था भवितुमर्हन्ति, तथापि लौकिकानां सामान्यक्रियाणां शयनप्रतिबोधनादीनां दर्शनेन कार्यप्रवर्तनरूपस्यार्थस्य निश्चयो विज्ञातव्यः ।

१०. मनु० ( २, ४८ )

प्रतिगृह्योपसितं दण्डमुपस्थाय च भास्करम् ।  
प्रदक्षिणं परीत्यार्णि चरेद् भैक्षं यथाविधि ॥

इत्यत्र कुल्लूकभट्टः—'चरेत् = याचेत' इति, तन्न मनोरमम्, भैक्षपदेनैव याचनार्थ-स्योक्तत्वात् । मनु० ( २, १८२ ) 'भैक्षं चाहरहश्चरेत्' इत्यत्र च तेनैवार्जनार्थस्य निर्णीतत्वाद् इति भैक्षपदसंनिधानाच्चर्धातुरर्जनार्थकः ।

११. मनु० ( २, २४९ )—

एवं चरति यो विप्रो ब्रह्मचर्यमविप्लुतः ।  
स गच्छत्युत्तमस्थानं न चेह जायते पुनः ॥

इत्यत्र ब्रह्मचर्यतस्योत्तमस्थानरूपोऽर्था निर्धारणीयश्चर्धातोः । ब्रह्मचर्यं च विधि-निषेधानामाचरणं विहायावान्तरक्रियादीनामसनिवेश इति नास्थेयविवरणं कृधातुना । एवमेव महाभारते ( १२, २१४, १ )—

अत्रोपायं प्रवक्ष्यामि यथावच्छास्त्रचक्षुषा ।  
तत्त्वज्ञानान्चरन् राजन् प्राप्नुयात् परमां गतिम् ॥

इत्यत्र ब्रह्मचर्यस्योपायो दर्शयति इति तत्त्वज्ञानात् चरन् = अनुतिष्ठन् इत्यर्थः । तत्रैव त्रयोदशे श्लोके—'रागोत्पन्नश्चरेत् कृच्छ्रम् इत्यत्रापि ब्रह्मचर्योपायं कुर्वन्नापि यदि समुत्पन्नरागः स्यात्, तर्हि कृच्छ्रम् अनुतिष्ठेद् इत्यर्थः ।

१२. मनु० ( ६, ६८ )—

संरक्षणार्थं जन्तूनां रात्रावहनि वा सदा ।  
शरीरस्थात्यये चैव समीक्ष्य वसुधां चरेत् ॥

इत्यत्र हिंसापरिहारपूर्वकं पृथिव्या भ्रमणं विज्ञप्तम् इति चर्धातोर्हि पर्यटनरूपोऽर्थः । इह यद्यपि तादृशं किमप्युपपदं नास्ति यस्य साहाय्येन चर्धातोर्भ्रमणरूपमर्थं पापैत निश्चेतुम्,

तथापि प्रसङ्गस्य पर्यालोचनेन तथार्थविनिश्चयः । भ्रमणमपि गतिरिति धातोरर्थेनैव तस्य गतार्थेति वेद, न, सामान्यगमनाद् भ्रमणस्य पर्यटनस्य वा वैशिष्ट्यात् । अत एव भ्रमधातुर-  
नवस्थाने पठित, न तु गमने । 'चैरतु खरदूषणे' इति भट्टि० (५, १) 'भ्रान्तौ' इति जयमङ्गल ।

१३ वा० रा० (२, ३५, ३३) 'परिवादो हि ते देवि महोल्लोके चरिष्यति' इत्यत्र प्रचरणरूपोऽर्थश्चर्धातोरिति प्रोपसर्गाभावेऽपि तदन्वितार्थसपत्ते । तत्रैव (२, ६६, २६)—

गते तु शोकात् त्रिदिवं नराधिपे महीतलस्थासु नृपाङ्गनासु च ।

निवृत्तचार सहसा गतो रविः प्रवृत्तचारा रजनी ह्युपस्थिता ॥

इत्यत्र 'रवि सहसा निवृत्तचार = निवृत्तकिरणप्रचार' इति चर्धातो प्रचार-  
रूपोऽर्थः । तत्रैव (२, ८५, १३) 'शाश्वती गलु ते कीर्तिर्लोकाननु चरिष्यति' इत्यत्र  
'चरिष्यति = प्रचरिष्यति' इति तिलकटीका ।

१४ मनु० (२, २३) 'कृष्णसागस्तु चरति मृगो यत्र स्वभावत' इत्यत्र चरणेन विचरण  
नामिप्रेतम्, न च घासदिभक्षणमेव । इत्कास्तनश्चरण नाम वासोऽभीष्ट, अध्युषितदेशेनाति  
मात्रसयोगात् । एवमेव वाल्मीकीये रामायणे (८, ५१, ७, ८)—

काञ्चनानि च पद्मानि जातानि विमले जले ।

कथं मत्स्याश्च सोवर्णाश्चरन्ति सह कच्छपै ॥

इतीह निवासोऽर्थ, तरणार्थेन तेषामल्पकालसम्बन्धात् ।

१५. मनु० (९, २८७)—

'समैह विषमं यस्तु चरेद् वै मूल्यतोऽपि वा'

समै = सममूल्यदातृभि सहोत्कृष्टापकृष्टद्रव्यप्रदानेन वैषम्यपूर्वक चरण नाम व्यवहरणम् ।  
इह 'मूल्यत' इति पदस्य सानिध्येन प्रसङ्गेन च व्यवहारार्थो निर्णेतुं पार्यते । 'सज्जयन्ति हि  
ते नारीनिगूढाश्चारयन्ति च' इति मनु० (८, ३६२), चारयन्ति = व्यवहारयन्तीत्यर्थः ।

१६ वा० रा० (२, २८, १५)—

कार्यस्त्रिरभिषेकश्च काले काले च नित्यशः ।

चरतां नियमेनैव तस्माद् दुःखतरं वनम् ॥

इति रामोक्तिः सीता प्रति । चरता नियमेनैव नित्यशः काले काले च त्रिरभिषेक  
कार्यः । इह चर्धातोरर्थो नास्ति स्पष्ट — किं चरताम् इति जिज्ञासासमाध्यभावात् । 'काले  
काले' इति प्रसङ्गाद् इह चर्धातो कालक्षेपरूपोऽर्थः । तदुक्तं तिलकटीकायाम्—'चरताम् =  
कालक्षेप कुर्वताम्' इति ।

१७. वा० रा० (२, ६१, २३) 'द्विजातिचरितो धर्मः शास्त्रे दृष्टः सनातन' इत्यत्र  
चर्धातुराचरणार्थकः । गीता० (३, २६) 'पाप चरति पूरुष' इत्यत्र शाङ्करमाष्ये चरति =  
आचरतीत्यर्थः । नीलकण्ठस्तु करोतीति व्याख्यानमाह, तन्न युक्तम्, धर्मपापयोराचरणविषय-  
त्वात् । 'धर्मं करोति' 'धर्ममनुतिष्ठति' इत्यादीनां विवरणम् आङ्पूर्वकेण चर्धातुनैव कर्तुं

युक्तम् । आवरणानुष्ठानकरणादीनामर्थानामैक्येऽपि 'धर्मकरणम्' इत्यस्य स्थाने 'धर्माचरणम्', 'यज्ञाचरणम्' इत्यस्य स्थाने यज्ञानुष्ठानम् इत्यादिप्रयोगाणामौचित्यम् ।

१८ महाभारते (१२, १२३, ७) 'सन्निकृष्टाश्चरेदेतान् न चैतान् मनसा त्यजेत्' इत्यत्र धर्मार्थकामाना चरण नाम सेवनम् । यद्यपि धर्मस्यानुष्ठान भवतीति धर्मार्थकामानामनुष्ठान स्यात्, तथापि तदितरद्वयस्यानुष्ठानात् सेवनार्थं उक्तम् । 'धर्मं चरति' (४, ४, ४१) इत्यत्र तत्त्व-बोधिनीकार—'चरतिरिहाऽऽसेवाया न त्वनुष्ठानमात्रे' इति । गीता० (२, ६४) 'रागद्वेष-वियुक्तस्तु विषयानिन्द्रियैश्चरन्' इत्यत्र 'चरन् = सेवमानः' इत्यर्थः । हरिवंशे (३, १९, १७)—

अरूपी रूपसंपन्नो धातुभिः सह संगतः ।

अन्यश्चरति भूतेषु कामकारकरो वशी ॥

इत्यत्र सूक्ष्मतरत्वाच्चान्तर्यामिन्पेणान्तर्देहान्तः स्थित्वा चरति = विषयान् भुङ्क्ते, कामकारकरत्वात् (= स्वतन्त्रेच्छन्वात्) । तत्रैव (३, २७, ४४)—

त्वमेव वसुधायुक्तो विश्वं चरसि सीमया ।

एकीकृत्य गणान् सर्वान् संक्षिप्यामुत्र संभव ॥

इत्यत्र वसुधायुक्तो मौमप्राणिरूपेण चरसि = विषयान् सेवमे, सीमया = मर्यादया नियमेनेति चर्धातु सेवनार्थं, गणानाम् = इन्द्रियादीनामुल्लेखान् ।

१९. हरिवंश० (३, १८, २८)—

अव्यक्ताद् व्यक्तिमापन्नं स्वेन भावेन भारत ।

अन्तःस्थं सर्वभूतेषु चरन्त विद्यया सह ॥

इत्यत्र चर्धातो प्रकाशनरूपोऽर्थः, ब्रह्माकारचित्तवृत्ति = पविद्यापदोपादानाद् इति ब्रह्माकारचित्तवृत्त्या सह चरन्तम् = प्रकाशमानमित्यागतम् । एवमेव तत्रैव (३, १६, ८)—

विकारपुरुषोऽव्यक्तो ह्यरूपी रूपमाश्रितः ।

चरत्यचिन्त्य सर्वेषु गूढोऽग्निरिव शरषु ॥

इत्यत्र 'विकारपुरुषो मात्रादिव्यक्तः, रूपम् = दृश्यमाश्रितः सन्, चरति = दृश्यं प्रकाशयति' इति प्रकाशनरूपोऽर्थः, अग्न्युपमया तथार्थप्रतीतिः ।

२०. भट्टि० (१०, ८) 'हृल्लता जनेन बहुधाचरितं चरितं महत्त्वरहितं महता' इत्यत्र 'चरितम्' इत्यस्य चेष्टितमित्यर्थः, चरितम् = चेष्टितस्याऽऽचरणात् । इदं चेष्टितमेव चरित्रम् ।

२१ नैषध० (२१, ९०) 'यत् तव स्तयविधौ विधिराम्भे चातुरी चरति तच्चतु-रास्य' इत्यत्र चातुरीशब्दोपादानेन चर्धातो प्राप्तिसंपोऽर्थः, चातुरी करोतीत्यस्य विवरणेन भिन्नाभिप्रायान् ।

२२ भारोपीयभाषाणा मूलधातुरस्ति—नालव्य केल-केल इति परिवर्तनवेष्टनसचरणा-द्यर्थकः । ( कर्तव्यकार्यानुष्ठाने ) धर्मादिवर्तनार्थेऽयं धातुरवेस्ताभाषाया प्रयुक्तः—चरइति ( Carati ) इति । तत्रैव चरान ( Carana ) इति च कार्यक्षेत्रवाचक शब्दः । पारसीक-

भाषाया तु ध्यानप्रवृत्तिपोषणकृषिसंस्कृतिवाचक पर्युपसर्गपूर्वकः 'परिकरा' इति शब्दः । तत्र चकारः ककारत्वेन प्रयुक्त इति मूलधातावेवेङ्गितम् ( द्र० जूलियसपाकर्नी ६३९ पृ० ) ।

२३ प्राकृतभाषाया ज्ञानरूपोऽर्थोऽधिक — चरइ ( उव, महा ) इति । हिन्दीभाषाया संस्कृतभाषावद् भ्रमणविचरणार्थं, पशूना क्षेत्रेषु भ्रमणपूर्वकं घासादिभक्षणोऽर्थे प्रयोगः । कालान्तरे भ्रमणपूर्वकभक्षणार्थस्य चरधातोर्भ्रमणाभावेऽपि प्रयोगः समजायत । इदानीं गावः शङ्खुबद्धा अपि गमनाभावेऽपि चरन्ति = भक्षयन्ति । ते च तत्रैव 'चारा' भक्षणीयं प्राप्नुवन्ति । तत्र च स्थिताः सन्त एव घासादिकं चरन्ति । इदमेव 'चारा' = ( भक्षणीयम् ) उपायार्थेऽपि प्रयुज्यते— 'अब कोई चारा नहीं रहा' इति । अयमेव 'चारा'शब्दः पारसीकभाषाया 'बे' ( स०, वि० ) इत्यस्य सहकारेण 'बेचारा' = निरुपायार्थको जातः । भक्षणार्थिका 'चरना' इति क्रिया पशूना संबन्ध एव व्यवहियत इति मनुष्याणां सम्बन्धे प्रयोगो निन्दार्थको भवति । प्रादेशिकभाषायामपि तथैव दृश्यते—

पड पड़ के पडा भये, चर चर हो गये लाठ ।

बाप ने पूँछी का पड़े, सोरा दूनी आठ ॥ इति ।

एव तावच्चरधातोरिह त्रयस्त्रिंशदर्थं पर्यालोचिता — १. प्रवाह ( कम्पनम् ), २. उड्डयनम् ( संचरणादि ), ३. भक्षणम्, ४. वर्तनम्, ५. व्यासिः, ६. करणम्, ७. याचनम्, ८. विचरणम्, ९. प्रवर्तनम्, १०. अर्जनम्, ११. अनुष्ठानम्, १२. पर्यटनम् ( भ्रमणम् ), १३. प्रचरणम्, १४. वास ( निवाम ), १५. व्यवहार, १६. यापनम् ( कालक्षेप. ), १७. आचरणम्, १८. सेवनम् ( आसेवा ), १९. प्रकाशनम्, २०. चेष्टा, २१. प्राप्तिः, २२. ध्यान-प्रवृत्तिपोषणकृषिसंस्कृतय, २३. ज्ञानं चेति ।



## भाषालक्षणलक्ष्यीकरणम्

( मुग़ीला सर, ३९ शक्तिनगरम् दिल्ली-७ )

सस्कृतभाषेय चिरकालादाचार्याणां विवेचनविषयता गता वर्ततेऽस्मिन् देशे । पाणिनिना एकया व्यवस्थितप्रक्रियया सस्कृतभाषा विवेचिता ।

पतञ्जलिमनानुसारेण भाषाया विद्यमाना शब्दार्थसम्बन्धा लोकप्रमाणिता सन्ति ।

भर्तृहरिभाषायास्तात्त्विकस्वरूपमेव वदति—

सत्यमाकृतिसंहारे यदन्ते व्यवतिष्ठते ।

तन्नित्यं शब्दवाच्यं तच्छब्दत्वं न तु भिद्यते ॥

स भाषातत्त्व मृष्ट्या सत्यत्वं नित्यरूपत्वञ्च स्वीकरोति । इय परिभाषा दार्शनिकी, यत्र भाषाया अर्थतत्त्वमस्तिरूपञ्च सकेतितमस्ति । अनेन सूच्यते एषामाचार्याणां मते भाषा केनचिदपि समाजेन स्वीकृता वाचिकप्रतीकानां व्यवस्थास्ति ।

एव कथायतु शक्यते यद् भाषा मुखोच्चारितयादृच्छिकप्रतीकानाञ्च एका व्यवस्था वर्तते । या माध्यमीकृत्य समाजोऽयं विचारविनिमयादिक स्वव्यवहारं व्यवस्थितरूपेण समाधयति ।

मुखोच्चारितप्रतीका ध्वनिप्रतीका एव सन्ति । एषा ध्वनीना सघटनायामेका व्यवस्था भवति । एषा व्यवस्था च भाषाविशेषस्य व्याकरणमित्युच्यते । एकस्या भाषाया व्याकरणम् अन्यभाषाव्याकरणाद् भिन्नं वर्तते । इय भिन्नता ध्वनो व्यवस्थायाञ्चोभयत्र भवति ।

२ ध्वनि — कश्मीरभाषाया ध्वनिसमूहः [सस्कृतस्य ध्वनिसमूहाद्भिन्नोऽस्ति । भाषा-विशेषस्य ध्वनेन्यूनतमखण्ड तद्भाषाया स्वनिमान ( वर्णा ) इति कथयन्ति । 'स्वनिम'पद-वाच्यस्य वर्णस्य लक्षण भाषावैज्ञानिकैरित्थं क्रियते—

भाषाविशेषस्य सा जाति 'स्वनिम' इति कथ्यते, या भाषाया एवविधाभ्योऽन्य-जातिभ्यो भिन्ना भवेत् । अथ च यस्या सदस्या मिथ परिपूरका मुक्तवितरणे च वर्तमाना भवेयुरिति । 'स्वनिमान.' ( वर्णा ) स्वरात्मका व्यञ्जनात्मकाश्च भवन्ति ।

कश्मीरभाषाया. स्वरात्मकस्वनिमानो निम्नलिखिता. सन्ति ।

२. १ स्वरात्मकध्वनय —

डेनियलजोन्जप्रतिपादिताना कार्डिनलस्वराणामुपस्थापनमुपजीव्याधुनिकाना सस्कृत-कश्मीरभाषयोः स्वराणां व्याख्या एव शक्यते कर्तुम् ।

कार्डिनलस्वराः कस्या अपि भाषाविशेषस्य स्वरा न सन्ति । किन्त्वयमस्ति स आधारो यमधिकृत्य विभिन्नभाषाणां स्वराणामध्ययनं शक्यते कर्तुम् । अत एवोच्यते कार्डिनलस्वरा भाषाविशेषस्य स्वरेभ्य एकं तुलायन्त्रमस्ति, अथवा तुलायन्त्रवत् कार्यं करोति । जोञ्जेन अष्टाना प्रधानाना कार्डिनलस्वराणां कल्पना कृता ।

तथा च--( १ ) ई ( u ) ऊ रेखोपरि तालु । ( a ) अ s ( d ) आ इत्यस्याधो मुखविवरस्य निम्नभाग इत्यवगम्यते । ( १ ) ई ( e ) ए ( z ) ऐ ( a ) अ s रेखाया मुखविवरस्याग्रभाग , ( u ) ऊ ( o ) ओ ( o ) औं ( d ) आ रेखाया मुखविवरस्य पश्चभाग इति । इत्थ 'ई' 'ए' 'ऐ' 'अऽ' इमे ध्वनयः अग्रस्वराः, 'ऊ' 'ओ' 'औ' 'आ' इमे च ध्वनयः पश्चस्वराः परिगणयितुं शक्यन्ते ।

प्रधानकार्दिनलस्वरेषु सर्वेषामग्रस्वराणामुच्चारणकाले ओष्ठयोराकृतिः अवर्तुला भवति । तद्विपरीततया सर्वेषां पश्चस्वराणामुच्चारणकाले ओष्ठयोराकृतिः वर्तुला ज्ञायते ।

ई, ऊ इत्यनयोश्चचारणकाले मुखविवरः पूर्णसकुचितः भवति । अर्थात् जिह्वा तालुप्रदेशस्य पर्याप्तसमीपमागच्छति । अतः इमौ स्वरौ सवृतौ ( सकुचितौ ) इत्युच्यते । तद्विपरीततया 'आ' इत्यस्योच्चारणे मुखविवरः पूर्णविकसितः भवति, अर्थात् जिह्वा मुखविवरस्याधोभागेन सलग्ना भवति । अनेनेम स्वरः विवृतः ( विकसितम् ) कथयितुं शक्यन्ते । धीरेन्द्रवर्मणापि सवृतविवृतेत्यनयो शब्दयोः प्रयोगः अस्मिन्नेवार्थे कृतः ।<sup>१</sup>

एते संस्कृतस्वराः निम्नचित्रेण इत्थं व्याख्यातुं शक्यन्ते—

	अग्रवर्तुलाकारः		पश्चवर्तुलाकारः	
	ह्रस्वः	दीर्घः	ह्रस्वः	दीर्घः
संवृतम्	इ	ई	उ	ऊ
अर्धविवृतम्	०	ए	०	औ
विवृतम्	अ	आ	०	०

#### चित्रसंख्या ( १ )

चित्रे ( ० ) अयं संकेतः शून्यस्थाने प्रयुक्तः ।

कश्मीरभाषाया ( ई, ए, ) इति द्वावग्रस्वरौ ( उ, ओ, औं, ) इति त्रयः पश्चस्वराः ( उ, औं, आ ) इति मध्यस्वराः सन्ति । अत्राप्यग्रस्वराणामुच्चारणकाले ओष्ठयोरवस्था अवर्तुलाकारा, पश्चस्वराणामुच्चारणे वर्तुलाकारा वर्तन्ते । मध्यस्वराणामुच्चारणकाले ओष्ठावपि अवर्तुलाकारो ज्ञायते । इमे अष्टौ स्वराः ह्रस्वदीर्घभयरूपेणोपलभ्यन्ते कश्मीरभाषायाम् । निम्नचित्रेण एते स्वराः इत्थं व्याख्यातुं शक्यन्ते—

	अग्रवर्तुलाकारः		मध्यवर्तुलाकारः		पश्चवर्तुलाकारः	
	ह्रस्वः	दीर्घः	ह्रस्वः	दीर्घः	ह्रस्वः	दीर्घः
संवृतम्	इ	ई	उ	ऊ	उ	ऊ
अर्धसंवृतम्	ए'	ऐ'	ओ'	ओ	ओ'	ओ
विवृतम्	०	०	अ	आ	अँ	औँ

#### चित्रसंख्या ( २ )

१ हिन्दी भाषा का इतिहास, पृष्ठ १०१ ।

एषा षोडशस्वराणां सिद्धिः, निम्नतालिकया क्रियते—

ह्रस्व.		दीर्घ.	
कश्मीरी	संस्कृतम्	कश्मीरी	संस्कृतम्
इ फिर	न्यस्य	ई फीर	पर्यवर्तत
ए' गे'ज	सकुच्	ऐ हेर	सोपानम्
अ तर	उत्तर	आ तार	पार कारय
उ गुर	तुरग अश्च	ऊ गूर	गोप
ओ' तो'र	उदतरत्	ओ तोर	पार गमित
ऑ सँद	सरल	ऑ सॉद	सपाद
उ तुर	कर्तरनम्	ऊ तूर	शीतः
।, ।,		।, ।,	
ओ तोर	उदतरत्	ओ तोर	पारं गमिता इति ।

२. २ व्यञ्जनानामकध्वनय —

संस्कृतस्य व्यञ्जनानि वैज्ञानिकविधिना क्रमवद्धानि सन्ति । प्रतिवर्गं समानमुच्चारण-स्थानं सकेतयति । वर्गक्षरश्च प्रयत्नं द्योतयति । अर्थात् कवर्गस्योच्चारणस्थानं कण्ठं, पवर्गस्य चोच्चारणस्थानमोष्ठौ स्तः । प्रयत्नमाधारीकृत्य वर्गस्य प्रथमव्यञ्जनम् अधोषाल्पप्राणं, द्वितीयः अधोषमहाप्राणं, तृतीयः घोषाल्पप्राणं, चतुर्थः घोषमहाप्राणं पञ्चमश्च नस्योऽस्ति । कवर्गादारभ्य पवर्गपर्यन्तं सर्वे ध्वनयः स्पर्शध्वनयः सन्ति । यवरला अन्तस्था, कथ्यन्ते । शषसहा उष्माणश्च । कश्मीरभाषायां वर्गचतुर्थव्यञ्जनानि न सन्ति । तत्र भाषायां केवलं द्वावेव 'नासिक्य'ध्वनी स्तः । यथा—दन्तनासिक्य [ न ] ओष्ठनासिक्यश्च [ म ] इति । ईश्वर-कौलस्य ग्रन्थे कश्मीरशब्दामृतेऽपि सकेत उपलभ्यते । तत्राप्रसिद्धवर्णेषु 'ज' इत्यस्योल्लेखं परिगणनं कृत्वापि ईश्वरकौलेन निर्दिष्टमस्ति "जकारश्च प्रसिद्धोच्चारणतया न शब्दाप्यते ।"

अकारस्योच्चारणं साम्प्रतं सर्वासु भारतीयासु साम्प्रतिकभाषासु विलुप्तमिव दृश्यते । चञ्चलादिसंस्कृतशब्दानां यदा हिन्द्यादिभाषासु प्रयोगं क्रियते, तदा लेखे अकारोऽपि लिख्यतेऽनुस्वारचिह्नस्यापि प्रयोगः दृश्यते लिपौ, तथापि उच्चारणे सर्वत्र नकारस्यैवोच्चारणं प्रसिद्धम् । आधुनिकभारतीयभाषाप्रभावप्रभावितैः सर्वैरेव चिह्नद्वारुपि संस्कृते 'चञ्चल' व्यञ्जनादि-शब्देषु अकारः नोच्चार्यते । तथैव कश्मीरीभाषायामपि परम्परा समापतिता । कश्मीरभाषायां द्वे स्पर्शसंघर्षिव्यञ्जने [ च, छ, ] अनिरिच्येते । ययोर्ल्लेख 'कश्मीरशब्दामृतम्' ग्रन्थे प्राप्यते । इमे व्यञ्जने संस्कृतभाषायां नैवोपलभ्येते । अनयोर्ल्लेखोच्चारणस्थानं दन्त्याम् । उच्चारणस्थान-प्रयत्नौ अधिकृत्य कश्मीरभाषायां व्यञ्जनानि निम्नाङ्कितचित्रेण स्पष्टीक्रियते—

## २. २ १ कश्मीरीव्यञ्जनानि—

		ओष्ठ्यम्	दन्त्यम्	वर्त्यम्	तालव्यम्	मूर्धन्यम्	पश्च- तालव्यम्	जिह्वामूलीयम् कण्ठ्यम्	
अ प्र वा ही	स्पर्शी	अल्प- प्राग	प		त		ट	क	
		महा- प्राण	फ		थ		ठ	ख	
		अल्पप्राण घोषः	ब		द		ड	ग	
	रपर्श- सघर्षी	अल्प- प्राण	०		च	च			
		महा- प्राण	०		छ	छ			
		अल्पप्राण घोष			०	ज			
प्र वा ही	अन्त स्थ्यम्	नासि- क्यम्	म		न				
		अकम्पितम्	व		ल	य			
	कम्पितम्				र				
	ऊष्मा	अघोष				स	श		
		घोष				ज			ह

चित्रसख्या ( ३ )

## २ २ १ १. सयुक्तव्यञ्जनानि—

कश्मीरभाषाया [ ब्, त्, द्, ड्, ग्, र्, ज् ] अन्यव्यञ्जनै सह सयोज्य सयुक्तव्यञ्जनानि निर्मातुं शक्नुवन्ति । एषु [ ब्, ड्, ज्, ] इत्येतानि केवल नासिक्यव्यञ्जनेभ्यः पश्चादागन्तुं शक्नुवन्ति । अथ च [ ग् ] इति [ र्, त् ] इत्यनयो पश्चात् प्रयुज्यते । यथा—

- १—( छम्ब ) 'तिगडम्' । [ अम्ब ] 'आम्ब' ।
- २—( संनुमर्ग ) 'स्थानस्य नाम' ।
- ३—( तिहुन्द ) 'तेपाम्' ।
- ४—( पोन्ज ) 'वानर' ।
- ५—( ह्यग ) 'श्रंग' ।



कश्मीरभाषाया व्यञ्जनत्रययुतानि सयुक्तव्यञ्जनानि अत्यल्पानि सन्ति । अत्र प्रायः त्रयाधिकानि सयुक्तानि व्यञ्जनानि नैव सम्भवन्ति । एतादृश पदमल्पीयोऽस्ति यत्र भवति सयुक्तं व्यञ्जनमयम् । यथा—

| ,  
( ओन्द्रम् ) 'अन्त्रम्' ।

२, २, २, मात्रास्वरा —

'कश्मीरशब्दामृते' प्रायः अकारान्ता शब्दा उकारान्तरूपेण लिखिता दृश्यन्ते । यथा—[गुर्] 'अन्त्र' इत्यत्र [गुर्] इति प्राप्यते<sup>१</sup> । ग्रियर्सनेनापि इदं भूमिकाया सकेतितम् । केचिद्विद्वांसः अन्तिमोकारमेकं रहस्यास्पदं ध्वनिं स्वीकुर्वन्ति । ग्रियर्सन स्वस्य "ए मैन्वुएल आफ कश्मीरी लेग्वेज" नामकग्रन्थे अमुं रहस्यात्मकध्वनिं मात्रास्वरनाम्ना प्राह स्म । "वेली" 'मोर्गेन्सटायरने' आभ्यामपि मात्रिकस्वरं कथितं ।<sup>२</sup> काचरुमहोदयस्य मतमस्ति<sup>३</sup> कश्मीरी-भाषाया शब्दस्य प्रारम्भिकान्तिमेषु च सयुक्तव्यञ्जनेषु श्रुतेरावश्यकता भवति । इयं श्रुतिः परिवेषे आधृता भवति । सम्भवतः इयमेव श्रुतिः मात्रास्वरसंज्ञया प्रोच्यते ।

२, २, ३, स्वरसमतालता—

स्वरसमतालता कश्मीरीभाषाया एका वैलक्षण्यमादधाना प्रकृतिः । बह्वाक्षरिकशब्देषु यदि प्रथमाक्षरस्वरं वर्तुलाकारमुखेनोच्चारितो भवेत्तर्हि अन्याक्षरस्वरा अपि वर्तुलाकारमुखे-नोच्चारणार्हा एव उपलभ्यन्ते ।

यथा—

१—[पोर्] 'अपठ्' इत्यर्थके पूर्णभूतस्य प्रत्ययः [मुत्] इति सयुज्य आगतः [पोर्मुत्] पठितवानित्यर्थके इत्येवोच्चार्यते । अस्यैव शब्दस्य स्त्रीलिङ्गरूपेण विधीयते चेत् प्रत्यक्षरे स्वरं समानरूपेण परिवर्त्यते ।

यथा—

(पोर्) इत्यस्य स्त्रीलिङ्गे रूपं [पोर्] इति भवति । (पोर्मुत्) अत्र पूर्णभूतस्य [मुत्]

प्रत्ययस्य स्थाने [मुत्] प्रत्ययं संयुज्यते ।

पुलिङ्गे (पोर्) इत्यस्य स्वरं वर्तुलाकारमुखेनोच्चार्य, अतः प्रत्ययोऽपि वर्तुलाकारमुखे-नोच्चार्यस्वरयुक्तः प्रयुज्यते ।

स्त्रीलिङ्गे (पोर्) इत्यस्य स्वरः अवर्तुलाकारमुखेनोच्चारणीयो जायते, अतः प्रत्ययोऽपि अवर्तुलाकारमुखेनोच्चार्यस्वरयुक्तः प्रयुज्यते । सम्भवतः इमीमेव स्वरसमतालतामाधारीकृत्य आचार्यैः शब्दान्ते मात्रिकस्वरं कल्पितं ।

१. कश्मीरशब्दामृते—पृ० ३ ।

२. ए रेफरेंस ग्रामर आफ कश्मीरी, पृष्ठ ६२, ६३ ।

३. ए रेफरेंस ग्रामर आफ कश्मीरी, ब्रज बी० काचरु, पृष्ठ ६३ ।

## ३, भाषाव्यवस्था—

भाषाया पदानि प्रातिपदिकधातुप्रकृतिभूतान् वर्णानधिकृत्य निर्मितानि भवन्ति । भाषाया रचना वाक्यैर्भवति । वाक्याना विभाग पदानि कथयन्ति । पदानि च शब्दमूलानि । शब्दाना मूल वर्णः । अत यदा भाषाविशेषस्य व्यवस्था विचार्यते तदा इमानि सर्वाणि विचार-पथमागच्छन्ति । वाक्यसरचनापि पदाना व्यवस्थाधीना भवति । पदव्युत्पत्तिव्याख्या भाषाया विविधाना प्रक्रियाणामन्तर्गत्यैव कर्तुं शक्यते । कश्मीरभाषाया संज्ञापद सस्कृतभाषाया इव लिङ्गवचनकारकप्रक्रियाभि प्रभावित भवति ।

## ३, १ लिङ्गप्रक्रिया—

सस्कृतभाषाया त्रीणि लिङ्गानि सन्ति । यथा—पुल्लिङ्ग, स्त्रीलिङ्ग, नपुंसकलिङ्ग । प्राकृतभाषाविकासकालादेव नपुंसकलिङ्गस्य प्रयोगः विलुप्तः । कश्मीरभाषाया द्वे लिङ्गे स्तः । यथा—पुल्लिङ्गं स्त्रीलिङ्गं । पुल्लिङ्गमाधागेकृत्य स्त्रीलिङ्गसिद्धि क्रियते । अत्र 'कश्मीर-शब्दामृतम्' ग्रन्थात् सूत्राणि दीयन्ते । यै प्रक्रिया स्पष्टीभविष्यति ।

यथा—

'मनुष्यजाते सर्वत्र बाय्' ।६।२।

अर्थात् ईश्वरकौलेन प्राय जाते भेदद्वयं दर्शितम् । तन्मते एका जाति सम्प्रदायसिद्धा, यथा विप्रादि, द्वितीया व्यवसायप्रयोज्या, यथा—लोहकारस्वर्णकारादि । अत्र पशुपक्ष्यादीना जाति तेन जातित्वेन न प्रोक्ता । अत्र सूत्रेऽपि विशेषत मनुष्यशब्दकथनात् । तयोरेव द्वयोः जात्यो स्त्रीलिङ्गेन व्यवहारे कर्तव्ये सति 'बाय्' प्रत्ययः सयुज्यते ।

यथा—

१—[दरबाय] 'दर', साम्प्रदायिकजातिनाम ।

१—[खारबाय] 'लोहकारस्त्री' व्यवसायात्मकजातिनाम ।

'अनादरार्थे क्वलय' ।६।३।

मनुष्यजात्यर्थकाद् शब्दात् स्त्रीलिङ्गात् अनादरे द्योत्ये (क्वलय) 'कॅलय' प्रत्ययो भवति ।

यथा—

१—[छानक्वलय] छानकॅलय 'तक्षकस्त्री' ।

२—[वातलक्वलय] वातलकॅलय 'चर्मकारस्त्री' ।

'खरश्च' ।६।६।

खरशब्दः भाषाया गर्दभाय प्रयुज्यते । तत एव स्त्रीलिङ्गे द्योत्ये ऊमात्रागमो विकल्पेन भवति । अयमूमात्रागमः स्वरसमतालतायाः एव अवगन्तव्यः ।

यथा—

१—[खर्] 'गर्दभी' ।

पक्षे—

२—[खरिर्ज्] 'गर्दभी' ।

‘लान्ताना जः’ ।६।७।

विशेष्यविशेषणपदानामुकारसहितानां लकारान्तानां शब्दानां लकारस्य जकारादेशः भवति । अत्र वृत्तौ दृश्यते काचित् वृत्तिः । अत्र ‘उलु’ प्रत्ययस्य लकारस्य जादेशविधानं विवक्षितमस्ति । उलुप्रत्ययश्चोकारान्तो न तु लान्तः । अतोऽत्र विवक्षितार्थप्रतिपादनाय उकारान्तानां लकाराणामितीदृशोऽर्थो वाच्यः । इमम् उकारस्वरसमतालतायां स्पर्शितम् ।

यथा—

१—[वोज्] ‘ऊर्मिका’ ।  
२—[मोज्] ‘माता’ ।

‘त्र्यक्षरादीनामुलोप उलोश्च’ ।६।८।

यस्मिन्शब्दे त्र्यक्षराणि भवेयुः । तत्र य ‘उलु’ प्रत्ययस्यात्तस्य उलुप्रत्ययसम्बन्धिनः उपधायां उकारस्य लोपो वर्तते । अत्रापि दृश्यते सूत्रवृत्तौ वृत्तिः । उलुप्रत्यय उपधायामुकाराभावात् । अत उलु-प्रत्ययाद्युकारस्य लोप इत्यर्थो वाच्यः ।

यथा—

पुं० स्त्री  
१—[गाडुल्] (गाडुज्) ‘दक्षा’  
२—[फुडुल्] (फुडुज्) ‘पोटलिका’ ।  
‘कवर्गान्तानां चवर्ग’ ।६।९।

उकारयुक्तानां कवर्गान्तानां पुलिङ्गानां शब्दानां स्त्रीलिङ्गे चवर्गदेशो भवति ।

यथा—

पुं० स्त्री०  
१—[वतुक्] [वतुच्] ‘वर्तिका’ ।  
२—[होख] [होछ्] ‘शुष्का’ ।

‘तवर्गान्तानामप्रसिद्ध’ । ६ । ११ ।

तवर्गान्तानां पुलिङ्गानां शब्दानां स्त्रीलिङ्गविषये सस्कृते अप्रसिद्ध चवर्गदेशो वर्तते ।

यथा—

पुं० स्त्री०  
१—[ मोच् ] [ मोच् ] ‘उन्मता’ ।  
२—[ क्वथ् ] कँथ [ क्वछ् ] कँछ ‘मारिका’ ।

‘कगोऽल्पार्थे राकारश्च’ । ६ । १२ ।

यस्मिन् पात्रे अभनयो निधीयन्ते तदग्निधानिका कगित्युच्यते । तस्मादेव कंगशब्दा-  
दल्पार्थे ‘र’ प्रत्ययः सर्वत्र भवति । आदे स्वरस्याकारादेशश्च भवति ।

यथा—

१—[ कागर् ] ‘हसन्तिका’ अथवा कागडीति हिन्द्याम् ।

‘स्त्रिया ज्ञो च’ । २ । १ । ५१ ।

मनुष्यसज्ञया स्त्रीलिङ्गस्य सम्बन्धे सति सम्बन्धिलिङ्गादेकत्वबहुत्वयोः ‘ञ्’ ‘ञ’  
प्रत्ययौ भवत ।

यथा—

पु०   १—[ मनु ]   २—[ रामु ]   ‘हस्तशब्दान्नित्यमिञ्’ ६ । १९ ।	स्त्री०   [ मनुञ् ] ‘इत्यस्य नाम्न’ ।   [ रामुञ् ] ‘रामस्य’ । 
----------------------------------------------------------------------------------	-------------------------------------------------------------------------------

हो’स्त ( हस्त ) शब्द गजे प्रयुज्यते । अस्मान् शब्दान्नित्य स्त्रीप्रत्यये ‘इञ्’ प्रत्ययो  
भवति ।

यथा—

पु०   १—[ हो’स्त ]   २—[ काव ]   ‘कावनागवूटभ्यश्च’ ६ । २० ।	स्त्री०   [ होस्तिञ् ] ‘हस्तिनी’ ।   [ कोविञ् ] ‘काकी’ ।
-------------------------------------------------------------------------------	----------------------------------------------------------------------

एभ्यः शब्देभ्योऽपि ‘इञ्’ प्रत्ययो नित्य प्रयुज्यते ।

यथा—

पु०   १—[ नाग ]   २—[ वूट ]   ‘अन्यतोऽपि पशुजाते’ ।	स्त्री०   [ नोगिञ् ] ‘सपिणी’ ।   [ वूटिञ् ] ‘उष्ट्रा’ ।
-----------------------------------------------------------------------	---------------------------------------------------------------------

अत्राप्यर्थः स्पष्ट । भाषाया खरशब्दः गर्दभाय प्रयुज्यते । तत्रैव ‘इञ्’ प्रत्यये इत्थं  
रूपं भवति । यथा—

१—[ खरिञ् ] ‘गर्दभी’ ।

‘मनुष्यजातेरञ्’ । ६ । २८ ।

मनुष्यजात्यर्थकात् शब्दात् स्त्रीविषये ‘अञ्’ प्रत्ययो भवति । प्रायः अकारान्ताना  
पुरुषवाचकानां शब्दानामेव अयं नियमः ।

यथा—

पु०

स्त्री०

१-( बटु )

( बटज ) 'ब्राह्मणी' ।

३ १ १, एतेषा सूत्राणा सिद्धिकरणानि अधस्ताद् दीयन्ते ।

सूत्र स०—[ दर ] [ कौल ] 'दर' 'कौल' साम्प्रदायिकजातिनाम [ खार ] व्यवसायात्मकजातिनाम, लोहकार ।

६।२ [ दरबाय् ] [ कौलबाय् ] 'दर' 'कौल' जातिस्त्रियौ ( खारबाय )  
'लोहकारस्त्री' ।

[ खर ] 'गर्दम' ।

|,

६।६ [ खोर् ] 'गर्दमी' ।

[ वोल ] 'छिद्र' [ मोल् ] 'पिता' [ जोल् ] 'जाला' ।

२।१।३० [ वोल् ] - [ मोल् ] - [ जोल् ] - ।

२।१।६९ [ वाल् ] - [ माल् ] - [ जाल् ] - ।

|

२।१:७० [ वाल् ] - [ माल् ] - [ जाल् ] - ।

|

६।७ [ वाज् ] - [ माज् ] - [ जाज् ] - ।

६।६ [ वोज् ] 'उर्मिका', [ मोज् ] 'माता', [ जोज् ] 'जाला, सिद्धम् ।

[ गाटुल् ] 'दक्ष', [ फुटुल् ] 'पोटलिक' [ चकुल् ] 'चक्रिक' ।

६।८ [ गाटल् ] - [ फुटल् ] - [ चकल् ] - ।

६।७ [ गाटज् ] - [ फुटज् ] - [ चकज् ] - ।

|

६।६ [ गाटुज् ] 'दक्षा', [ फुटुज् ] 'पोटलिका', [ चकुज् ] 'चक्रिका', सिद्धम् ।

[ बतुक् ] 'वतिक', [ हो'रव् ] 'शुष्क', [ ड्यूग ] 'तन्तुगुटिका' ।

६।९ [ बतुच् ] - [ होछ् ] - [ डीज् ] - ।

६।८ [ बतुच् ] - [ ० ] - [ ० ] - ।

|

६।६ [ बतुच् ] 'वतिका', [ हो'छ् ] 'शुष्का', [ डीज् ] 'तन्तुगुटिका' सिद्धम् ।

|

[ मोत् ] 'उन्मत.' [ क्वथ् ] 'मारिक' [ व्वरुद् ] 'पुनभू' ।

|,

६।११ [ मोच् ] - [ क्वछ् ] - [ व्वरुज् ] - ।

|,

६।६ [ मोच् ] 'उन्मता', [ क्वछ् ] मारिका, [ व्वरुज् ] - सिद्धम् ।

सिद्धरूपम्—[ मनु ] 'इत्यस्य नाम', [ रामु ] 'राम. [ श्यामु ] 'श्याम.' ।

- २।१।५१ [मनुञ्] 'इत्यस्य नाम' [रामुञ्] 'रामः' [श्यामुञ्] श्यामस्य ।  
 [होस्त्] 'गज' [काव्] 'काक' [नाग्] 'सर्पः' [वूट्] उष्ट्रः ।  
 ६।१६ [हस्तु इञ्] 'हस्तिनी' — — — — —  
 ६।२० [०] - [काव् इञ्] - [नाग् इञ्] - [वूट् इञ्] -  
 १।३ [हस्तिञ्] - [काविञ्] 'काककी', [नौगिञ्] 'सर्पिणी', [वूटिञ्]  
 उष्ट्र । सिद्धम् ।

[बटु] 'ब्राह्मण' [मुसलमान्] 'म्लेच्छ'

- ६।२८ [बटु] 'ब्राह्मणी' [मुसलमानञ्] 'म्लेच्छस्त्री' ।  
 ६।३ [क्वलय] 'कलय स्त्री' अनादरेण प्रोक्ते सति । अयं शब्द नित्यस्त्रीलिङ्गः ।  
 इत्येते शब्दा साधना ।

एव लिङ्गप्रक्रियया सज्ञापदेषु परिवर्तनं भवति । अत्र कश्मीरभाषाया 'बाय्' 'क्वलय्' 'उल्लु' 'र' 'ञ्' 'इञ्' 'अञ्' प्रत्यया स्त्रीद्योतका भवन्ति । लकारान्तस्य जकार, कवर्गान्तानां चवर्गदेशः, तवर्गान्तानां सस्कृते अप्रसिद्धश्चकारादेशः स्त्रीलिङ्गे भवन्ति । एतत् सर्वं दर्शितम् ।

३, १, २, कानिचित् स्त्रीलिङ्गपदानि ईदृशान्यपि सन्ति, येषां प्रकृतिः पुल्लिङ्गशब्दो नास्ति । अर्थाद् ये नित्यस्त्रीलिङ्गशब्दा भवन्ति । यथा—

पु०	स्त्री०
१—[दान्] 'वृषभ'	[गाव्] 'गो' ।
२—[रुद्] 'पति'	[क्वलय] 'कलय' 'पत्नी' । इत्यादि ।

३, २, वचनप्रक्रिया—

सस्कृते त्रीणि वचनानि भवन्ति । यथा—एकवचनम्, द्विवचनम्, बहुवचनञ्च । कश्मीरभाषायाञ्च वचने अपि द्वे एव स्तः । यथा—एकवचनम्, बहुवचनञ्च ।

'एकानेकाभ्यां द्वे द्वे वचने' ८।१।४

अत्र पूर्वं निगदितमेव यत् प्रातिपदिकेषु वचनेनापि परिवर्तनमागन्तुं शक्नोति । सूत्रोदाहरणाभ्यां स्पष्टीक्रियते—

'अकारान्तानां प्रथमैकबहुत्वे लिङ्गवत्' २।१।१ ।

प्रथमायामकारान्तानां लिङ्गानामेकवचनं बहुवचनञ्च स्त्रीपुलिङ्गयोर्लिङ्गवद् विज्ञेयम् । 'लिङ्गवद्' शब्देन मूलशब्द कश्मीरशब्दामृतस्य ग्रन्थकारस्याभिमतः ।

यथा—

प्र० एक व०	प्र० बहु० व०
१—[ड्यक]	[ड्यक] 'ललाटानि' ।
२—[मामय]	[माम] 'मातुलाः' ।

‘ऊदन्ताना पुसि’ ।२।१।२ ।

ऊकारान्तानाञ्च लिङ्गाना प्रथमाया एकवचन बहुवचनञ्च लिङ्गवत् ( मूलशब्दवत् ) भवति पुलिङ्ग एव । किन्तु तेषु पूर्ववर्णसम्बन्धिन. स्वरस्य स्थानेऽप्रसिद्ध सस्कृतेऽप्राप्त स्वरो विधीयते । स च प्लुताकारवद् उच्चार्यते ।

यथा—

प्र० ए० व०	प्र० बहु० व०
१—[दोन्]	[दोन्] ‘करकाः’ ।

‘व्यञ्जनान्ताना च’ ।२।१।३।

व्यञ्जनान्ताना पुलिङ्गाना प्रातिपदिकाना प्रथमैकबहुत्वे लिङ्गवद् भवतः ।

यथा—

प्र० ए० व०	प्र० बहु० व०
१—[दय्]	[दय्] ‘ईश्वरा’ ।

‘बहुत्वेऽकारागम’ ।२।१।११।

व्यञ्जनान्तानाम् [इद्] ऊदन्तानाञ्च स्त्रीलिङ्गाना प्रथमाया बहुवचनेऽकारागमो भवति ।

यथा—

प्र० बहु० व० (स्त्री०)
[पच्य]

‘कृतादेशानामूमात्रा आगम.’ ।२।१।१६।

यत्र यत्र वचने व्यञ्जनान्ताना लिङ्गानामादेश. कृत स्यात्, तत्र ऊमात्राया आगमो भवति स्त्रीलिङ्गे ।

यथा—

१—(सोच्) ‘आशा.’ ।
२—(रोच्) ‘रात्री’ ।

अत्राप्युकारस्य स्वरसमानताया प्रभाव एव अवगन्तव्यः, पुल्लिङ्गेऽप्युकारस्य सत्ताया ज्ञेयः । पुल्लिङ्गे बह्वाक्षरिकशब्देषु यदा अन्तिमाक्षर उकार स्यात्, तदा उकार अकारे परिवर्तते ।

यथा—

प्र० एक० व०	प्र० बहु० व०
१—[गगुर्]	[गगर] ‘मूषका.’ ।
२—[वातुल्]	[वातल] ‘चर्मकारा’ । इति

अनया साधितवचनप्रक्रियया ज्ञापित भवति यत् प्रातिपदिक वचनेन प्रभावित भवति । ३, २, १, एतेषा सूत्राणामुदाहरणानि साध्यन्ते—

पुल्लिङ्गे—प्र० एकव०—

मत्र सं० [ड्यक] ‘ललाटम्’ [होज्] ‘नाविकः’ [माम] ‘मातुलः’ । .

प्र० बहु० व०—

२।१।१ [ड्यक] 'ललाटानि' [होज्] 'नाविकाः' [माम] 'मातुलाः' ।  
स्त्री० प्र० एकव०

[व्यज] 'मगिनी' [अछ] 'नयनम्' [गट्ट] 'अन्धकारम्' ।  
स्त्री० प्र० बहु० व०—

२।१।१ [व्यज] 'मगिन्य.' [ओछ] 'नयने' [गट्ट] 'अन्धकारा.' ।  
पु० एकव०—

[दोन्] 'करक.' ।  
प्र० बहु० व०—

२।१।२ [दोन्] 'करका' ।  
पु० प्र० एकव०—

[दय] 'ईश्वर' [खर्] 'गर्दम.' [पोश्] 'पुष्प.' ।  
प्र० बहु० व०—

२।१।३ [दय] 'ईश्वरा' [खर्] 'गर्दमा.' [पोश्] 'पुष्पाणि' ।  
स्त्री० प्र० एकव०—

[पाट्] 'फट्टिका' [होट्] 'काष्ठ' [लोट्] 'पुच्छम्' ।  
प्र० बहु० व०—

२।१।११ [पट्] [हट्] [लट्]

२।१।२२ [पच्] [हच्] [लच्]

२।१।३० [पच्चि] [हच्चि] [लच्चि]

१।१० [पच्य] 'फट्टिका' [हच्य] 'काष्ठानि' [लच्य] पुच्छानि ।

पु० प्र० ए० व०—

[गुर्] 'अश्वः' [शुर्] 'बाल.' [खुर्] 'असामञ्जस्यम्' इत्यादि ।

३, ३, कारकप्रक्रिया—

सम्बन्ध सम्बोधन च परित्यज्य सस्कृतभाषाया षट् कारकाणि दृश्यन्ते विभक्तयश्च सप्त ।

“कर्ता कर्म च करण च सम्प्रदानं तथैव च ।

अपादानाधिकरणे इत्याहुः कारकाणि षट् ॥”

क्रियाजनकं हि कारकमुच्यते । सम्बन्धे या षष्ठी तस्या क्रियाजनकता नास्ति, अतः सम्बन्धषष्ठ्या कारकत्व न स्वीकृतम् । यद्यपि देवदत्तकर्तृकेऽध्ययने 'देवदत्तस्याध्ययनम्'



पुस्तककर्मके चाध्ययने 'पुस्तकस्याध्ययनम्' इत्यादि प्रयोगेषु कर्तरि कर्मणि च षष्ठी दृश्यते, तथाप्यत्र तु देवदत्तपुस्तकार्थं कर्तृकर्मकारकरूप एवेति, न कारकस्य षड्भेदस्वीकृतौ कापि न्यूनतेति ।

कश्मीरभाषाया. कारकप्रक्रिया स्पष्टीकुर्वता ईश्वरकौलेन सम्बन्धस्य सम्बोधनस्य च कारकरूपेणोल्लेख कृतः । संस्कृते सर्वा. कारकविभक्तयः प्रातिपदिकेन सहैव संयुज्यन्ते । कश्मीरभाषाया तिस्रः कारकविभक्तयः एव प्रातिपदिकेन साकं युक्ता भूत्वा आगच्छन्ति । तथा चावशिष्टपञ्चकारकविभक्तिषु विभक्तिः परसर्गश्च प्रयुज्येते । या. कारकविभक्तयः प्रातिपदिकेन सह युज्यन्ते, ता यथा—कर्ता, कर्म सम्बोधनञ्च ।

कारकै (विभक्तिभिः) परसर्गश्च मिलितैरर्थं स्पष्टीभवति, तानि यथा—करणम्, सम्प्रदानम्, अपादानम्, सम्बन्ध अधिकरणञ्च । अत्र कानिचिद् रूपाणि सदृशानि सन्ति । तत्र अर्थतो विभिन्नत्व परसर्गो भवति । एतानि सर्वाणि कारकाणि परसर्गश्च अधस्ताद् दीयन्ते । आदिमानि त्रीणि कारकाणि, यानि प्रातिपदिकेन सह मिलन्ति, निर्दिश्यन्ते ।

कर्ता	पु० ए० व०	[—अ न]
	,, बहु० व०	[—अ व]
	स्त्री० ए० व०	[—इ ]
	,, बहु० व०	[—अ व]
कर्म	पु० ए० व०	[—अ स]
	,, बहु० व०	[—अ न]
	स्त्री० ए० व०	[—इ ]
	,, बहु० व०	[—अ न]
सम्बोधनम्	पु० ए० व०	[—आ ]
	,, बहु० व०	[—अ व]
	स्त्री० ए० व०	[—ई ]
	,, बहु० व०	[—अ व]

ते विभक्तिपरसर्गाः ये प्रातिपदिकान्ते सयुज्यार्थान् अभिव्यञ्जन्ति । यथा अधस्ताद् दीयन्ते—

करणम्	पु० ए० व०	[ — उनि सूत्य । दस्य । ]
	,, ब० व०	[ — अव सूत्य । दस्य ]
	स्त्री० ए० व०	[ — इ हुन्दि सूत्य ]
	,, ब० व०	[ — अव हुन्दि सत्य ]
सम्प्रदानम्	पु० ए० व०	[ —उ सुन्दि खोतरु पुछ्य ]

	„ बहु० व०	[ - अन हुन्दि खोतर पुछ्य ]
	स्त्री० ए० व०	[ - इ हुन्दि खोतर „ ]
	„ व० व०	[ - अन हुन्दि खोतर „ ]
अपादानम्	पु० ए० व०	[ - उ प्यठ् ]
	„ व० व०	[ - अव प्यठ् ]
	स्त्री० ए० व०	[ - इ प्यठ् ]
	„ व० व०	[ - अव प्यठ् ]
सम्बन्धः	पु० ए० व०	[ - उ मुन्द ]
	„ व० व०	[ - अन हुन्द ]
	स्त्री० ए० व०	[ - इ हुन्द ]
	„ व० व०	[ - अन हुन्द ]

अत्र सम्बन्धकारके जडार्थवाचकानां प्रातिपदिकानां पु० एकवचने [ - उक् ] तथा च स्त्रीलिङ्गे [ इच् ] विभक्तिः इष्यते ।

अधिकरणम्	पु० ए० व०	[ - अस मज । प्यठ । निश ]
	„ व० व०	[ - अन मज । प्यठ । निश ]
	स्त्री० ए० व०	[ - इ मज । प्यठ । निश ]
	„ व० व०	[ - अन मज । प्यठ । निश ]

३. ३. १. एतेषां कारकाणां परसर्गाणाञ्च प्रयोगं प्रातिपदिकेन निर्दिश्यतेऽथ ।

मूलशब्दः [ गोबुर ] 'बाल' [ व्यञ्जनान्त ] पुलिङ्ग

	एक० व०	बहु० व०
कर्ता	गोबुरन्	गोबुरव
कर्म	गोबुरस	गोबुरन्
करणम्	गोबुरनि सूत्या दस्या ।	गोबुरव सूत्य दस्य
सम्प्रदानम्	गोबुरु सन्दि खातर । पुछ्य	गोबरन हुन्दि खातर । पुछ्य
अपादानम्	गोबुरुप्यठ्	गोबरव प्यठ्

सम्बन्ध.	गोबु० सुन्द	गोबुरन हुन्द
अधिकरणम्	गोबुरस मज । प्यठ । निश	गोबुरन मज । प्यठ । निश
सम्बोधनम्	गोबुरा	गोबुरव
मूलशब्द. ( कूर् ) 'कन्या' ( व्यञ्जनान्तः ) स्त्रीलिङ्ग.		
	एक० व०	बहु० व०
कर्ता	कोरि	कोर्यव
कर्म	कोरि	कोर्यन
करणम्	कोरि हन्दि सूत्य	कोर्यव हन्दि सूत्य
सम्प्रदानम्	कोरि हन्दि खातर	कोर्यन हन्दि खातर
अपादानम्	कोरि प्यठ	कोर्यव प्यठ
सम्बन्ध.	कोरि हुन्द	कोर्यन हुन्द
अधिकरणम्	कोरि मज । प्यठ । निश	कोर्यन मज । प्यठ । निश
सम्बोधनम्	कूरी	कोर्यव

इत्थं लिङ्गेन वचनेन कारकविभक्तिभिश्च प्रातिपदिके सम्भाव्यमानं परिघटनम् ईश्वरकौलेन दर्शितम् ।

#### ४. उपसंहारः

भाषाया लक्षणं लक्षयता मया कश्मीरभाषाया सज्ञापदाना किञ्चिद् वैशिष्ट्यं प्रस्तुतम् । क्रियापदानामपि प्रचुरतया वैशिष्ट्यमस्ति, येषां विवेचनमन्यत्र सम्भाव्यते ।

कश्मीरभाषा दादिकपरिवारस्य भाषाऽस्ति, या आर्यभाषापरिवारस्य चैक. सेतुबन्ध इवास्ति । भाषाविज्ञानस्य काञ्चिद् विशिष्टप्रक्रिया स्पष्टीकर्तुं विदेशिभाषाणामुदाहरणानि प्रस्तूयन्ते । एतान्युदाहरणानि प्रायः कश्मीरभाषाया प्राप्यन्ते । अतः कश्मीरभाषायाः प्रक्रियाणां परिज्ञानाय तेषां निरूपणमावश्यकमस्ति ।



## तात्पर्यवृत्तिविमर्शः

प० श्री वायुनन्दनपाण्डेयः, व्या० सा० आचार्यः, प्राध्यापकः साहित्यविभागे,

सम्पूर्णानन्दसंस्कृतविश्वविद्यालयस्य

तत्रभवान् वाग्देवताऽवतारो मम्मट स्वकृतकाव्यप्रकाशे विलक्षणशब्दार्थौ काव्यमिति<sup>१</sup> काव्यस्वरूपमभिधाय तद्विधेयघटकार्थस्वरूपनिरूपणावसरे वाचक-लाक्षणिक-व्यञ्जकशब्दानां क्रमाद् वाच्य-लक्ष्य-व्यङ्ग्या अर्था सन्तीत्यभिधाय<sup>२</sup> सर्वेषां प्रायशोऽर्थानां व्यञ्जकत्वाद् वाक्यार्थस्यापि व्यञ्जकतया तद्विभागाकरणान्न्यूनतापत्तिं परिहरन् “तात्पर्यार्थोऽपि केषुचित्”<sup>३</sup> इति सूत्रयाञ्चक्रे ।

अत्रायमभिसन्धिः—यथा पदार्थो व्यञ्जक, तथा वाक्यार्थोऽपि । अन्वयरूपे वाक्यार्थे पदानां शक्तिस्वीकारे गौरवम्, ( लाघवात् पदानां पदार्थमात्रे शक्ति, अन्वयानामनेकविधत्वात् तत्र शक्तिस्वीकारे गौरवात्, अन्वयाशस्यान्यलभ्यत्वाच्च ) । परं वृत्तिं विनार्थबोधनेऽतिप्रसक्ति स्यात्, अतः पदार्थानां मिथोऽन्वयरूपे वाक्यार्थे शब्दस्य तात्पर्याख्या वृत्तिरभ्युपगन्तव्या । तत्प्रतिपाद्यस्यार्थस्य तात्पर्यार्थत्वव्यपदेशः । स च आकाङ्क्षा-योग्यता-सन्निधिवशाद् जात्यादिरूप-पदार्थानां परस्परमन्वये वाच्यार्थभिन्नं प्रत्येकपदवृत्त्यविषयः पदसमूहगम्यो वाक्यार्थ इत्यभिहितान्वयवादिना मतम् ।

तत्र जिज्ञास्यते—क इमेऽभिहितान्वयवादिनः ? मीमांसकाः, नैयायिकाः, वैयाकरणाः, वेदान्तिनः, आलङ्कारिका वा । ( अन्यत्र दर्शनेषु प्रायः शब्दार्थविचारस्याप्रस्तुतत्वात् ) तत्र वाक्यार्थविचारकुशला मीमांसका भाट्टा प्राभाकराश्च ।

तत्र प्राभाकरास्तु—अन्विताभिधानवादिनः, तद्यथा प्रकरणपञ्चिकायां शालिकनाथः<sup>४</sup>—पदेभ्य एव वाक्यार्थप्रतीतिर्यथा भवति, तथा प्रभाकरगुरोर्मतं वयं निबध्नीम<sup>५</sup> इति प्रतिज्ञायाह—पदार्थ एव प्रधानम्, गुणभूतार्थान्तरान्वितो वाक्यार्थ इत्युच्यते, न च पदार्थानामनेकत्वाद्नेके वाक्यार्था इति वाच्यम्, प्रधानपदार्थस्यैकत्वात् । इत्थं पदार्थानामन्वयो न वाक्यार्थः, किन्त्वन्विताः पदार्था एव वाक्यार्थाः । यद्यपि वृद्धव्यवहारेणैव सर्वाशब्दव्युत्पत्तयो जायन्ते, वाक्यैरेव च

१ काव्यप्रकाशे प्रथमोल्लासे १ सूत्रम् ।

२ का० प्र० द्वि० उ० ६ सूत्रम् ।

३ का० प्र० द्वि० उ० ७ सूत्रम् ।

४ प्रकरणपञ्चिकायां सवृत्तिकवाक्यार्थमातृकायां प्रथमपरिच्छेदे १ श्लोकः ।

५ तत्रैव द्वितीयः श्लोकः—

प्रधानगुणभावेन लब्ध्वाऽन्योन्यसमन्वयात् ।

पदार्थानिव वाक्यार्थान् संगिरन्ते विपश्चितः ॥ इति ।

बृहद्व्यवहारो भवति, तथापि यत्पदावापे यस्यार्थस्यावाप, यदुद्वारे चोद्वाररतस्मिन्नेवार्थे तस्य पदस्य वाचकशक्तिर्निश्चीयते । न चैवमन्वितार्थप्रतीतिः । कथमिति वाच्यम्, अन्वितपदार्थस्यैवावापो द्वाराभ्या पदानामन्वितेष्वर्थेषु सामर्थ्यस्वीकारात् ।<sup>१</sup>

मम्मटोऽप्यन्विताभिधानवादिनः प्रभाकरस्य मते वाक्यार्थो वाच्य<sup>२</sup> एवेति निरूपयति । अन्यत्र च तन्मतमुपपादयन्नाह यद् बालक<sup>३</sup> शक्तिग्रहवेलाया मध्यमवृद्धमुद्दिश्य गामानयेति उत्तमवृद्धस्य वाक्यप्रयोगात् सास्नादिमद्व्यक्तिमानयति सति मध्यमवृद्धे तच्चेष्टया तस्य वाक्यस्य तदर्थबोधकतामनुमिनोति । परञ्चाद् गा नयाश्वमानयेति प्रयोगे गवापसरणभ्रयाहरण च हृष्टाऽन्वयव्यतिरेकाभ्या क्रियापदार्थान्विते कारके कारकपदस्य, कारकपदार्थान्वितक्रियाया च क्रियापदस्य शक्तिं निश्चिनोति । अतो बालस्य प्रथमत एवान्वितवृद्धिर्जायते । न च गौरवादन्यथाशः परित्यज्यत इति वाच्यम्, प्रथमज्ञानस्योपजीव्यत्वेनोपजीव्यपरित्यागानोचिन्यात् । इत्थं प्रभाकर-मते विशिष्टा एव पदार्था वाक्यार्था, न तु पदार्थाना वैशिष्ट्यम्, अनस्तन्मतानुयायिनोऽन्विता-भिधानवादिनः कथ्यन्ते ।

भाट्टमीमांसकाः रान्त्यभिहितान्वयवादिनः, तेषां मते पदैरनन्वितोऽप्यभिहितोऽर्थोऽन्वितार्थ-प्रतिपत्तेर्निमित्तं भवतीति पदानां पारस्पर्येणान्वितेष्वपि हेतुत्वम्<sup>४</sup>, तथापि तेऽन्वितेऽर्थे पदानां शक्तिं न स्वीकुर्वन्ति, न वा पदार्थानामन्वयबोधाय तात्पर्याख्या वृत्तिमङ्गीकुर्वन्ति, ते लक्षणयैव वाक्यार्थं प्रतिपादयन्ति ।

इदमत्र तात्पर्यम्—पदेनामिधया प्रतिपादिता अर्था वाक्यतात्पर्यानुपपत्त्या आकाङ्क्षा-योग्यता-सन्निधिब्रह्माद् विशिष्ट रूप रवान्वयमनुभावयन्तीति वाक्यार्थो लक्ष्य<sup>५</sup> एव, पदेन यद् बाध्यते तच्छ्रवणम्, पदार्थेन यद् बोध्यते तल्लक्ष्यमिति नियमात् ।

अत्र केचन सघोरतेः<sup>६</sup>—वाक्यार्थो न लक्ष्यः, स्वार्थस्यापग्न्यागात् । लक्षणा तत्रैव भवति

१. प्रकरणपञ्चिकाया सवृत्तिकवाक्यार्थमातृकाया प्रथमपरिच्छेदे ७ श्लोकः—

ओप्यन्ते चोद्भिद्यन्ते च स्वार्था अन्वयतालिनः ।

अन्वितेष्वेव सामर्थ्यं पदानां तेन गम्यते ॥

२. का० प्र० द्वि० ३० ७ सूत्रस्य वृत्ती ।

३. का० प्र० प० ३० शब्दवृद्धाभिधेयाश्चेत्यादि ।

४. न विमुञ्चन्ति सामर्थ्यं वाक्यार्थेऽपि पदानि न ।

तन्मात्रावसितेष्वेव पदार्थेभ्यः स गम्यते ॥

श्लोक वा० अधि० ७, श्लोक २२९ तमः ।

वाक्यार्थमित्ये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनम् ॥

श्लोक वा० अधि० ७, श्लोक ३४३ तमः ।

भाष्यकारः शबरस्वामी च पू० मी० १-१२५ ।

पदानि हि स्व स्वगर्थमभिधाय निवृत्तव्यापाराणि अथेदानीमवगता सन्तः वाक्यार्थमेव गमयन्ति ॥ इति ।

५. 'वाक्यार्थो लक्ष्यमाणो हि सर्वत्रैवेति न स्थितिः' इति वार्तिककारा मिश्रमहोदयाः ।

६. प्र० प० सवृत्तिकवाक्यार्थमातृकायाः प्रथमपरिच्छेदे ।

यत्र स्वार्थस्य परित्याग, यथा 'गङ्गाया घोष' इत्यादाविति, तन्न, लक्षणीयानुरोधात् क्वचित् स्वार्थस्य त्यागः, क्वचित् संग्रह, तद्यथा—'पौर्णमासी यजेत' इत्यादावेकवचनानुपपत्त्या पौर्णमासीशब्दे यागवचनो यागसमुदायलक्षणार्थः । न च समुदायपरिग्रहे समुदायित्याग, तदाश्रयत्वात् तस्य । एवमेव निषादस्थपत्यधिकरणे<sup>१</sup> पूर्वपक्षे षष्ठ्यर्थलक्षणा स्यादित्युच्यते, न तत्र प्रकृत्यर्थस्य त्यागोऽप्यापद्यत इत्यादिदर्शनात् स्वार्थपरित्यागोऽपि युक्तैव लक्षणा । अत एव—

वाच्यस्यार्थस्य वाक्यार्थे सम्बन्धानुपपत्तिः ।

तत्सम्बन्धवशात्प्राप्तस्यान्वयाल्लक्षणीच्यते ॥<sup>२</sup>

इति लक्षणा लक्षयन् शालिकनाथोऽपि सङ्गच्छते । इत्थं भाट्टमते वाक्यार्थो लक्ष्य एव ।

आचार्यखण्डदेवश्च—यद्यपि पदपदार्थयोः सम्बन्धो नित्यः, तथापि वाक्यार्थानां वाक्यैः सह सम्बन्धः सङ्केतितः । अतो वाक्यार्थज्ञानं सङ्केतग्रहसापेक्षम्, वक्त्रच्छाषटिततात्पर्यज्ञानसापेक्षं च । अतस्तात्पर्यज्ञानं वक्तृपुरुषसम्बन्धस्तरिपश्च भ्रमप्रमादसम्भवान्न विधिवाक्यानामैकान्तिकं प्रामाण्यम् । अपि चानन्तवाक्यार्थसाधारणपदानां वाक्यार्थविशेषे सम्बन्धासम्भवश्चेत्याशङ्क्य—“पदैरभिहिता एव पदार्थाः स्वबोध्यसम्बन्धरूपया लक्षणया वाक्यार्थभूता भावना समभिव्याहारविशेषबलाद् विशिष्य बोधयन्ति । तथा च “यजेत स्वर्गकाम” इत्यादौ स्वर्गकामनिष्ठा यागकरणिका स्वर्गभाव्यिका प्रवर्तनाविषयिणी भावना” इत्यादिरीत्या भावनाविशेष्यकबोधस्य सर्वविधिष्वैकह्येण न तदानन्त्यप्रयुक्तसम्बन्धाग्रहः । तात्पर्यं च शब्दगत एव धर्मविशेषः । तद्ग्राहकश्चाध्ययनादिविध्यादिरेवेति न पुरुषसम्बन्धप्रयुक्तं विधीनामप्रामाण्यम्” इत्याह<sup>३</sup> ।

वाञ्छेश्वरयज्वा च—सम्बन्धस्येति प्रतीकमुपादाय मतत्रयमुपस्थापयामास । तत्र प्रथमं वैयाकरणानां मतं वाक्यस्य वाक्यार्थे शक्तिरिति । द्वितीयं मतमन्येषां ये मुक्तशरन्यायेनैक्यैवाभिधया पदार्थस्मृतिं वाक्यार्थबोधं च स्वीकुर्वन्ति । तृतीयं मतं परेषां प्रस्तौति ये वाक्यस्य वाक्यार्थे तात्पर्यरूपवृत्त्यन्तरमङ्गीकुर्वन्ति<sup>४</sup> इति ।

पार्थसारथिमिथ—वाक्यार्थो लक्ष्य एवेत्यभिधत्ते, न चाङ्गीकरोति तात्पर्याख्यां वृत्तिं वाक्यार्थबोधाय । स इत्थं ब्रूते—“वाक्यं पदानि वा साक्षाद् वाक्यार्थबुद्धिं न जनयन्ति, अपि तु पदाभिहितैः पदार्थैः वाक्यार्थो लक्ष्यते” इति । तन्मते पदे पदार्थे च पृथक् पृथक् शक्तिः, पदार्थाभिधाने पदशक्तिः, वाक्यार्थाभिधाने पदार्थशक्तिरिति शक्तिद्वयी । प्रमाणयति चात्र श्लोकवार्तिकम्—“आनन्तर्याद्धि वाक्यार्थरतद्धेतुत्व न मुञ्चति” (७-११४) इति । यद्यप्येकत्र—

प्राथम्यकरणं यत्तु तद्विपर्ययसाधनम् ।

ये तात्पर्याभिधातृत्वे तेऽप्यनैकान्तिकीकृते ॥<sup>५</sup>

१. मी० द० ६-१-१० ।

२. प्र० प० वा० वृ० २ मा० ।

३. भाट्टदीपिका १ अ० १ पा० ६ अधि “उत्पत्तौ वा वचना, स्युरर्थस्यातन्निमित्तत्वात्” इति २४ सूत्रे ।

४. भाट्टचिन्तामणौ तट्टीकायाम् ।

५. न्यायरत्नमालायाम्, वाक्यार्थनिर्णये १५ ।

इति सङ्ग्रहश्लोके तात्पर्यवृत्तेर्नाम गृहीतम्, तथापि पूर्वपक्षतया, सिद्धान्ते तु तस्मान्न वाक्यं न पदानि साक्षाद् वाक्यार्थवृद्धिं जनयन्ति, किन्तु पदस्वरूपाभिहितैः पदार्थैः, सलक्ष्यतेऽसाविति सिद्धमेतदित्युदाहृतं तेन । तत्त्वचिन्तामणौ यदपि तात्पर्यप्रतिपादनमुपलभ्यते, तदपि लक्षणावृत्तिप्रतिपादकम् । यद्यथा—स्वार्थसम्बन्धिनि तात्पर्यमेव लक्षणा । तत् तात्पर्यं च तत्प्रतीतिमुद्दिश्योच्चरितत्वमिति<sup>२</sup> न पुनः पदार्थान्वयबोधाय स्वीकृततात्पर्यशक्तेस्तत्र प्रतिपादनमिति । वाचस्पतिमिश्रस्तत्त्वविन्दौ—(२२ पृष्ठे) अन्विताभिधानवादिमत प्रतिपादयन् प्रथमावगताना पदानामभिधायकाना वाक्यार्थप्रत्ययोपजनपर्यवसिततात्पर्यवृत्तीनामेकमेवाकाङ्क्षायोग्यतासत्तिरूपोपाध्युपायगृहीतार्थान्तरान्वितस्वार्थभिधानसामर्थ्यमित्यादिना तात्पर्यवृत्तिमुपपाद्यापि कल्पनालाघव यत्र तत्पक्ष रोचयामहे (२४ पृष्ठे) इत्युक्त्वा (२९ पृष्ठे) तात्पर्यवृत्तिस्वीकारे गङ्गापद तीराभिधायि भवेदिति लक्षणोच्छेदापत्तेः । यदि तत्र तत्परस्यापि न तदभिधानमित्युच्यते तदितरत्रापि समानमित्यादिना निरास्थत ।

आचार्यखण्डदेवो मीमासाकौस्तुभे स्पष्टतस्तात्पर्याख्या वृत्ति स्वीचक्रे, परं लक्ष्यार्थस्य शाब्दत्वप्रतिपादनाय, न तु वाक्यार्थप्रत्यायनायेति नत्प्रकरणतोऽवसीयते । यद्यथा—न चैव विभक्त्यर्थस्याभिधेयार्थान्वयित्वव्युत्पत्तिभङ्गः । ‘गङ्गाया घोष’ इत्यादौ लक्ष्येऽप्यर्थेऽधिकरणत्वाच्चन्वयदर्शनेन तादृशव्युत्पत्तेरेवासिद्धे । अतो वृत्त्या प्रकृत्युपस्थापितार्थान्वयित्वमेव विभक्त्यर्थस्य क्वचिदाद्यबोधे, क्वचित् पार्ष्टिकबोधे व्युत्पत्तिसिद्धम् । इदमेव फलबलेन कल्पनीयम् ।

यदपि चार्थस्य लक्षकत्वपक्षे लक्ष्यस्याशाब्दस्य विभक्त्यर्थान्वय इत्युक्तम्, तदप्यस्मिन् पक्षे तात्पर्याख्यवृत्तिविषयकत्वेन शाब्दत्वस्य लक्ष्येऽपि स्थापयिष्यमाणत्वादकिञ्चित्करमिति [तदर्थत्वात् प्रयोगस्याविभाग (१-३-३५) सूत्रे आकृत्यधिकरणे १५० पृष्ठे] ।

न्यायसुधाया द्वितीयाध्यायस्य प्रथमे पादे भावार्थाधिकरणे (५७२-७३ तमयोः पृष्ठयोः) भावार्थाः कर्मशब्दास्तेभ्य क्रिया प्रतीयते । एष ह्यर्थो विधीयते (२-१-१४) इति सूत्रव्याख्याने भट्टसोमेश्वरस्तन्त्रवार्तिकस्य गम्यमानेति प्रतीकमुपादाय गम्यमानाया अपि भावनायास्तदवाचिनश्चाख्यातस्यापेक्षया तात्पर्यावगतिरिति तात्पर्यसूचनायापेक्षोक्ता गम्यमानस्यापि तात्पर्यवृत्त्या शाब्दत्वात् सामानाधिकरण्योपपत्तौ कर्त्रधिकरणसिद्धदृष्टान्ताभिधान तथाभूतयेत्यपेक्षमाणत्वेन तात्पर्यवृत्त्या शाब्दीभूतयेत्यर्थ इत्यादिना तदग्रन्थे यदापि तात्पर्यवृत्ते स्फुटप्रतिपादनम्, तदपि पक्तव्यमित्यादिक्रुदन्तस्थलेऽवाच्याया अपि भावनाया शाब्दत्वप्रतिपादनायेति ।

न्यायरत्नाकरे वाक्याधिकरणे “साक्षाद् यद्यपि कुर्वन्ति” ( ३४२ श्लोके ) इति श्लोकवार्तिकव्याख्याने पार्थसारथिमिश्रो वाक्यार्थावगतौ तात्पर्यं स्वीकरोति । यद्यथा—“पदार्थरूपस्य प्रमाणान्तरसिद्धत्वात् । तन्मात्रप्रतिपादन निष्फलम्, अतः पदार्थावसिताऽभिधाव्यापाराणामपि पदाना तत्रानवसिततात्पर्याणा वाक्यार्थावगतावेव तात्पर्यमिति युक्त तेषा क्रियार्थेन सामान्याय ” इति ।

१. तत्रैव वा० नि० अन्तिम वाक्यम् ।

२. तत्त्वचिन्तामणौ—अन्यमतम् ६८६ तमे पृष्ठे ।

वेदान्तिनस्तु प्रायो भाट्टानुसारिणोऽत्र लक्ष्यन्तेऽभिहितान्वयवादिन, तथापि तेषां मते वाक्यार्थो लक्ष्य एवेति तद्यथा चित्सुखाचार्योऽभिहितान्वयवादेऽन्विताभिधानवादिभिरापित गौरवदोषमुद्धर्तुमाशङ्कते<sup>१</sup> ।

नन्वभिहितान्वयवादे तिस्रः शक्तयः कल्पनीया भविष्यन्ति । तथाहि १—पदानामर्थ-स्वरूपानुभवजननशक्ति, २—अर्थानां चान्योन्यान्वयप्रत्यायनशक्ति, ३—तदाधानशक्तिश्च । पदानामर्थस्मारकत्वपक्षेऽपि प्रथमा विहाय द्वितीयतृतीयशक्त्योरवश्यकल्पनीयत्वाद् शक्तिद्वयकल्पनीयम् । अन्विताभिधानवादे पदानां परस्परान्विताभिधायिनी शक्तिरेकैव कल्पनीयेति कल्पनालाघवम्, अतोऽन्विताभिधानवादपक्ष एव श्रेयानिति चेत्, मैत्रम्, अन्विताभिधानवादेऽपि स्वार्थभिधायिनी, अर्थान्तराभिधायिनी, अन्वयाभिधायिनी चेति तिमृणा शक्तीनां पदेऽवश्यकल्पनीयत्वात् ।

न चोभयोः समानशक्तिकल्पनागौरवे विनिगमकाभावादन्विताभिधानपक्ष एव श्रेयानिति वाच्यम् । अभिहितान्वयेऽन्वितार्थप्रत्यायनाय प्रयुक्तानां पदसमूहानां समभिध्याहारसामर्थ्यात् पदस्मारितार्थानां मिथोऽन्वयस्य लक्षणयैवौपपत्तेरन्यलभ्यस्य च शब्दार्थत्वात्, तत्र शक्तिकल्पनस्य वैयर्थ्यात् । तदुक्तम्—

विशिष्टार्थप्रयुक्ता हि समभिध्याहृतिर्यत । इति ।

धर्मराजाध्वरीन्द्रस्तु<sup>२</sup> वाक्यार्थज्ञाने आकाङ्क्षा-योग्यताऽऽसत्तयस्तात्पर्यज्ञानं चेति चत्वारि सहकारिकारणानित्युदाजह्ने । तत्तात्पर्यं च न तत्प्रतीतीच्छयोच्चरितत्वम्, मौनिश्लोकादर्शनज्ञान-शून्यपुरुषोच्चरितवेदाच्चार्थप्रतीतेरप्रसङ्गात् । अपि तु तत्प्रतीतिजननयोग्यत्व तात्पर्यम् । अर्थात् पदार्थसंसर्गानुभवजननयोग्यत्व तात्पर्यम् । न चैवमपि केनचित् पुरूपेण लवणानुपपत्तीच्छया सैन्धवमानयेति वाक्यं प्रयुक्तम्, परं तद्वाक्यस्याश्वसंसर्गप्रतीतिजनने स्वरूपयोग्यतासत्त्वाद् लवण-परत्वज्ञानकालेऽप्यश्वसंसर्गमानापत्तिरूपदोषस्तदवस्थ एवेति वाच्यम्, तदितरपतीच्छयाऽनुच्चरितत्वमपि तात्पर्यं प्रति विशेषणत्वात् । इत्थञ्च तत्प्रतीतिजननयोग्यत्वे सति तदन्यमात्र-प्रतीतीच्छयाऽनुच्चरितत्व तात्पर्यमिति फलितम् । अत्र मात्रपदनिवेशादुभयप्रतीतीच्छयोच्चरिते नाव्याप्तिः । तत्प्रतीतिमात्रजननयोग्यतायाश्चावच्छेदिका शक्ति, न तत्प्रतीतीच्छयोच्चरितत्वम्, अव्युत्पन्नोच्चरितवेदवाक्यादावव्याप्तेः । न च शक्तिकल्पने गौरवम्, अस्माकं मते सर्वत्र कारणेषु कार्यानुकूलशक्तेः स्वीकारादित्याह । एवञ्च तन्मते वाक्यार्थो न लक्ष्यः, अपि तु शब्द-ज्ञानजनक तत्प्रतीतिजनकत्वेत्याद्युक्तहर्षं तात्पर्यम्, अन एव शब्दप्रमाण निरूपयन्—प्रमाणान्तरा-बाधिततात्पर्यविषयीभूतपदार्थसंसर्गबोधक वाक्यं प्रमाणमिति लक्ष्याञ्चक्रे ।<sup>३</sup> बह्विना सिञ्चेदिति वाक्यस्य प्रामाण्यापत्तिपरिहाराय प्रमाणान्तराबाधितेत्युक्तम् ।

१. तत्त्वप्रदीपिकायाम् (चित्सुह्याम्) ।

२. वेदान्तपरिभाषायामागमपरिच्छेदे ।

३. यस्य वाक्यस्य तात्पर्यविषयीभूतसंसर्गो मानान्तरेण न बाध्यते तद्वाक्यं प्रमाणमिति तत्रैवोक्तेः ।



वैयाकरणाश्च नाभिहितावयवादिन, तेषां मते निरवयवं वाक्य निरवयवस्य वाक्यार्थस्य वाचकमिति । ते वाक्येऽपि शक्तिं स्वीकुर्वन्ति । तद्यथा वैयाकरणभूषणसारे कौण्डभट्ट<sup>१</sup>—हरेऽव, विष्णोऽत्रेत्यादौ “एड पदान्तादिनि” इत्येकादेशे सति पदयोर्विभागस्य दुर्ज्ञेयत्वात् प्रत्येक-पदाज्ञानेऽपि समुदायशक्तिज्ञानाच्छाब्दबोधोदात्त समुदायेऽपि शक्तिस्वीकार आवश्यक । वस्तुतो यथा पदेभ्यः पदार्थबोधः, तथा वाक्येभ्यो वाक्यार्थबोध इति पदेषु पदार्थशक्तिरिव वाक्येषु वाक्यार्थशक्तिं स्वीकरणीयेति पदस्फोटवाक्यस्फोटौ व्यवस्थितौ ।

न च वाक्यार्थस्यापूर्वत्वात् कथं तत्र शक्तिग्रह इति वाच्यम्, पदेऽपि पर्यनुयोगस्य तुल्यत्वात् । न च पदशक्ति पदार्थांशे ज्ञाताऽन्वयांशेऽज्ञानैवोपयुज्यत इति कुञ्जशक्तिवाद इति वाच्यम्, वाक्यशक्तिरज्ञानैवोपयुज्यत इति वादाभ्युपगमस्य तुल्यत्वात् ।

अपि च घट कर्मत्वमानयन कृतिरित्यतस्तादृशशाब्दबोधाभावाद् घटकर्मकमानयनमिति बोधे घटार्थकप्रातिपदिकोत्तरकर्मत्ववाचकविभक्ते, ततो धातो, तत आख्यातस्य समभिव्याहारः कारणमिति कार्यकारणभावज्ञानवतो बोधात् तज्ज्ञानमपि हेतुरिति चेत्, सिद्धो वाक्यस्फोटः ।

वस्तुतस्तु यथैकारोकार-ऋकारादिवर्णेषु प्रतीयमाना अपि अवयवा न सन्ति तथैव पक्षतीत्यादौ वर्णा न सन्ति, अतो न वर्णसमूह पदम् । एव वाक्यात् पदानां भेदो नास्ति । इत्थं च वाक्यखण्डमेव । तद्यथा—

पदे न वर्णा विद्यन्ते वर्णेष्ववयवा न च ।

वाक्यात् पदानामत्यन्त प्रविवेको न कश्चन ॥

इत्याह<sup>२</sup> ।

परमलघुमञ्जूपाया नागेशभट्टा अप्यखण्ड वाक्यस्फोटमाहु । तत्र वर्णपदस्फोटयोस्तु यथकस्याकाशस्य घटाकाशो महाकाश इत्यौपाधिको भेदः, यथा चैकस्यैव चेतनस्यौपाधिको जीवेश्वरभेदः, जीवानां च परस्परं भेदः, यथा वा मुखे मणिकृपाणदर्पणव्यञ्जकापाधिवशाद् दैर्घ्य-वर्तुलत्वादिभानम्, तद्वदौपाधिकं भानम् ।<sup>३</sup> तत्र शास्त्रप्रक्रियानिर्वाहाय वर्णस्फोटादयः कल्पिता एव, “उपेयप्रतिपत्त्यर्था उपाया अन्यत्रस्थिता” इति न्यायात् ।<sup>४</sup>

लघुमञ्जूपाया च सर्वं वाक्यमखण्डमेव । तत्र पदानि कल्पितान्येव । पदात् पदार्थबोध इत्यङ्गीकारे क्रियासामान्यान्विते शक्ताच्चैत्रपदाद् विशेषबोधे लक्षणा स्यात् । न च विशेषोऽपि सामान्यान्तर्गतं वाच्यं एवेति वाच्यम् । शक्तिग्रहपदार्थोपस्थितिशाब्दबोधानां समानप्रकारकत्व-नियमवत् समानविशेष्यकत्वनियमस्यापि स्वीकारात् । सामान्यरूपेण विशेषबोधेऽपि लक्षणेति प्रकाशोक्तं<sup>५</sup> ।

किञ्च, पदानां सत्यत्वे सत्यस्य च नियतत्वे राजरूपार्थप्रत्यायकस्य ‘राजा, राजानम्, राजा, राजनि’ इत्यादावनियतत्वं न स्यात् । महाभाष्ये ‘आशत कर्ता’ ( अष्टा० सू०

१. वैयाकरणभूषणसारे ६३।६४ कारिके ।

२. वै० भू० सारकारिका-६६ ।

३. परमल० म० स्फोटविचारे ।

४. तत्रैव शक्तिविचारे ।

५. ल० म० बौद्धार्थस्य वाच्यत्वनिरूपणे ।

३-१-२०७ ) इत्यत्र पदानामसत्यत्व दर्शितम् । तत्र ह्युक्त “न लक्षणेन पदकारा अनुवर्त्या ” इति द्विभागस्यासत्यत्वादेव हि तदनुवर्तननिषेध सङ्गच्छते । अपि च पदाना सत्यत्वे तेषा स्वतः सेद्धत्वात् पदानि कुर्वन्तीति पदकारा इति समाख्यापि विरुद्ध्येत ।

न च पदार्थानामभावे ‘धवखदिरपलाशा’ इत्यत्र बहुवचन कथमिति वाच्यम्, गर्गा इत्यत्र यथैक एव गर्गशब्दो बहुषु वर्त्तते तथा शब्दशक्तिमहिम्ना द्वन्द्वस्यापि बहुषु वृत्ते ।

किञ्च पदाना सत्यत्वे अश्वकर्णादावश्वार्थप्रतीत्यापत्ति । ‘इद रूढम्, इद यौगिकम्, इद योगरूढम्’ इत्याद्यपि शास्त्रकृतकल्पनेव विशिष्टार्थबोधार्था । शब्दपरिज्ञाने शास्त्रमुपाय, तेषु तेषु प्रयोजनस्य सम्पन्नत्वात् तत्परित्याग । तदुक्त हरिणा—

उपादायापि ये हेयास्तानुपायान् प्रचक्षते ।

उपायाना च नियमो नावश्यमवतिष्ठते<sup>१</sup> ॥ इति ।

वाक्ये शक्तिस्वीकारादेवार्थवत्त्वात् प्राप्ता प्रातिपदिकसज्ञा समासग्रहणनियमेन त्यजेते । न च पदानामनर्थकत्वाद् सत्त्वाच्चार्थवत्सूत्रेण कथं प्रातिपदिकत्व तेषामिति वाच्यम्, सत्यस्यैव शास्त्रप्रक्रियानिर्वाहाय कल्पितत्वात् । तदुक्त हरिणा—

शास्त्रेषु प्रक्रियाभेदैरविद्यैवोपवर्ण्यते ।

उपाया शिक्षमाणाना बालानामुपलालना ।

असत्ये वर्त्मनि स्थित्वा तत सत्य समीहते<sup>२</sup> ॥ इति ।

अखण्डमेव वाक्य बोधकमखण्डार्थस्येति युक्तमेव । तदुक्त हरिणा—

यथैवानर्थकैर्वर्णैर्विशिष्टोऽर्थोऽभिधीयते ।

पदैरनर्थकैरेव विशिष्टार्थोऽभिधीयते ॥

न हि किञ्चित् पद नाम रूपेण नियतं वर्त्तते ।

पदानामर्थरूप च वाक्याथदेव जायते<sup>३</sup> ॥ इति ।

वाक्येऽखण्डत्व चापृथगुपस्थितिजनकत्वम्, अर्थे खण्डत्व चापृथगुपस्थितिष्वयत्त्वमिति । एवञ्चाभिहितान्वयोऽन्विताभिधान ससर्गो वाक्यार्थ, समृष्टा पदार्था, स इत्यादिर्जातिार्थो व्यक्तिर्वेति सर्वं तत्तच्छास्त्रवासनावशात् कल्पितमेवेति ।

ननु तत्तच्छास्त्रप्रणेतार किं तत्त्वज्ञा उत न? आद्ये कथं तदुक्तपक्षायामसत्यत्वम्, त्वे पामरोक्तिवत् तेषामश्रद्धेयत्वापत्तिरिति चेत्, उच्यते— यद्यपि ऋषीणा दर्शनं तत्त्वविषयं त्ति, तथापि तत्त्वभूतेन वस्तुना व्यवहारसम्भवाद् व्यवहारकाले तेष्यदृष्टतत्त्वसदृशा नाप्रकारैर्व्यवहरन्ति । अत एव घट इत्युक्ते वैशेषिकोऽतिरिक्तमवयविन बुध्यते, साख्यो समूहम्, बौद्धादि. परमाणुसमूहमिति । तदुक्त हरिणा—

ऋषीणा दर्शनं यच्च तत्त्वे किञ्चिदवस्थितम् ।

न तेन व्यवहारोऽस्ति न तच्छब्दनिबन्धनम्<sup>४</sup> ॥ इति ।

ल० म० बौद्धार्थस्य वाच्यत्वनिरूपणे उद्धृतम् ।

तत्रैव ।

तत्रैव ।

ल० म० कुञ्जिकाटीकायामुद्धृतं स्फोटभेदनिरूपणे ।

अत्र वाक्यार्थस्यापेक्षिक सत्यत्वम्, सर्वव्यवहारस्यासत्यविषयत्वात् ।

वाक्यार्थश्च प्रतिभामात्रविषय । प्रतिभा च जन्मान्तरसंस्कारजापि । प्रतिभाविषय-  
त्वाच्च प्रतिभा वाक्यार्थ इति व्यवहारः ।

न च पदपदार्थकल्पनायामपि 'देवदत्त गामभ्याज शुल्का दण्डेन' इत्यादौ क्रियाकारक-  
भावसम्बन्धस्य द्विभक्त्यैवोक्तत्वेन को वाक्यार्थ इति वाच्यम्, पदार्थानां परस्परविशेष्यविशेषण-  
भावरूपान्वयस्य वाक्यार्थत्वात् । तदग्रहश्च क्वचिदुपदेशेन क्वचिच्चाकाङ्क्षावशादिति । प्रथमतो  
वाक्यार्थोऽवगते कल्पितान्वयव्यतिरेकाभ्यां पदानां स्वार्थमात्रपरत्वावगमादन्वयरूपे वाक्यार्थे  
वाक्यशक्तिरवतिष्ठते । तदुक्त हरिणा—

वाक्यरूपस्य वाक्यार्थो वृत्तिरन्यानपेक्षया । इति ।

भाट्टपादैरप्युक्तम्—

न विमुञ्चन्ति सामर्थ्यं वाक्यार्थोऽपि पदानि न ।

वाक्यार्थो लक्ष्यमाणो हि सर्वत्रैव च दृश्यते<sup>१</sup> ॥ इति ।

अत्र 'लक्ष्यमाण' इत्यस्य प्रतीयमान इत्यर्थः, 'दृश्यते' इत्यस्य प्रतीतिविषयत्वेनानु-  
भूयत इत्यर्थः । न च वाक्यार्थो वाक्यस्य लक्षणोति चेन्न, वाक्यबोधान्वयस्य सम्बन्धरूपत्वेन  
तत्र तत्र वाक्यबोध्यस्य सम्बन्धस्य पदार्थस्य वा सम्बन्धग्रहाननुभवेन वाक्यबोध्यनिरूपित-  
सम्बन्धमूलिकायास्तदरूपाया वा लक्षणया असम्भवात्, अनुपपत्तिप्रतिसन्धानमन्तरापि  
वाक्यार्थबोधेन लक्षणया अत्रसक्ते । न च तात्पर्याविषयीभूतवाक्यार्थानुपपत्तिलक्षणया श्रीजमिति  
चेन्न, नियमतं पूर्वं तात्पर्यज्ञानस्यापि कल्पनापेक्षया शक्तिरूपनस्यैवोचित्यात् । अत एवोक्त  
भाट्टपादै—

वाक्यार्थमित्ये तेषां प्रवृत्त्या नान्तरीयकम् ।

पाके ज्वालेव काष्ठं ना पदार्थप्रतिपादनम्<sup>२</sup> ॥ इति ।

एवञ्च सर्वत्रैव हि वाक्यार्थो लक्ष्य एवेति च स्थितिरित्यत्र लक्ष्य इत्यस्य लक्षणया  
बोध्य इति नार्थो अपि तु प्रतीतिविषय इत्यर्थोऽस्तीति शेषः ।

एव खलु तेषां मतेऽखण्ड वाक्यमेव वाचकमर्थश्चाखण्ड एव वाच्य इति । पदार्थाना-  
मन्वयकल्पना तेषां मते दूरेऽपास्ता । शास्त्रप्रक्रियानिर्वाहाय कल्पितपदार्थयोरन्वयग्राहिका  
वाक्यशक्तिः । सा चाकाङ्क्षाभास्या, वाक्यसमयग्राहिका चाकाङ्क्षेत्युक्ते । एवं तावद् वैया-  
करणानां मते तात्पर्यवृत्तेरनङ्गीकार इति ।

प्राचीना परमप्राचीनाश्च ये वैयाकरणास्ते त्वभिधातिरिक्ता कामप्यन्या वृत्तिं नाङ्गी-  
कुर्वन्तीति विदितचरमेव विपश्चिताम् ।

नैयायिका अपि प्राचीननव्यभेदेन द्विधा विभक्ता सन्ति । तेषु नव्यनैयायिकास्तु पदार्थाना-  
मन्वय आकाङ्क्षाभास्य इति वदन्ति । तदुक्तं गदाधरभाट्टाचार्येण—'शाब्दबोधे चैकपदार्थोपर-

१ ल० म० स्फोटभेदनिरूपणे उद्धृतम् ।

२. तत्रैवोद्धृतम् ।

पदार्थस्य ससर्गं ससर्गमर्यादया भासते' ।<sup>१</sup> तत्र 'ससर्गमर्यादया भासते' इत्यस्य आकाङ्क्षामास्य इत्यर्थः, ससर्गस्य मर्यादा यया सा तथा = आकाङ्क्षयेत्यर्थात् । शक्तिवादे च—सङ्केतो वृत्तिरिति स्वीकार आधुनिकसङ्केतस्यापि वृत्तित्वं निर्वहति । तथा च तात्पर्यस्यापि वृत्तित्वं स्यात्, यतो हि 'इदं पदमिममर्थं बोधयतु' इत्येवरूपेण यद्बोधकत्वेन पदविषयकत्वम्, तदेव सङ्केतत्वम्, तस्य तात्पर्येऽपि सत्त्वात् । न चेष्टापत्तिः, लक्षणास्थले तात्पर्येणैव बोधे लक्षणोच्छेदापत्तेरित्याद्याशङ्क्य पदार्थोपस्थितिरूपव्यापारेण शाब्दबोधोपयोगित्वस्यैव वृत्तित्वात् तात्पर्यस्य साक्षादेव शाब्दबोधोपयोगितया न तस्य वृत्तित्वमिति समादधे<sup>२</sup> ।

प्राचीननैयायिकेषु जयन्तमट्टः स्वकीयोऽद्वैतवैदुष्येण निराकृत्य शङ्कापङ्क्तौ तात्पर्यं याथातथ्येन निरूपयान्त्रक<sup>३</sup> । तद्यथा—

दोषोऽन्विताऽभिधाने य सामान्येऽपि स तादृशः ।

दोषतुल्यो विशेषेऽपि यश्चोक्तोऽभिहितान्वये<sup>४</sup> ॥ इति ।

केचन सामान्येनान्विताभिधानं मन्यन्ते, विशेषतश्चाभिहितान्वयं वदन्ति । अर्थाद्गोशब्दस्वार्थमनवगतविशेषगुणक्रियासामान्यान्वितमभिधत्ते तावति अन्विताभिधानम् । शुक्लादिगुणविशेषसम्बन्धस्तु पदान्तरादवगम्यते । सोऽयं विशेषोऽभिहितान्वये इत्येतदपि दोषोपहतमेव ।

न च भवताऽपूर्वमेवोच्यते, अन्विताभिधानेऽभिहितान्वये च दोष इति, एव सत्याभिधानिको व्यवहार एव सङ्कुलः स्यात्, सर्वत्र दापमम्भवादिति वाच्यम्, सहत्यकाराणि पदानीत्युक्तेः ( समुदितैः पदैरेकस्य वाक्यार्थस्य प्रत्यायनात् ) । वाक्यार्थं च विशेषणीभूतपदार्थसमृष्टं कथित्पदार्थ एव । न चैवमन्विताभिधानपक्ष एव भवता पतिपाद्यते । पदानि सहत्यान्वितमर्थं सम्पादयन्ति, नान्वितमभिधत्तानीत्युक्ते । किमुच्यते पदानि वाक्यार्थं तथोत्पादयन्ति यथा मृदादयो घटमिति ? न ज्ञापकत्वात् पदानां न कारकत्वम् । तर्हि किमिदं पदानां सहत्यकारितेति ? पदानि समुदितान्वितमर्थं प्रत्याययन्ति, नान्वितमभिधत्ति । नाभिधागत्क्रियमभिधत्तानि, अपि तु तात्पर्यशक्तिः पदार्थानामन्वयबोधिका निराकाङ्क्षप्रत्ययोत्पादनसमर्था । तथा हि—

अन्यथैव प्रवर्तन्ते प्रत्यक्षाद्युद्भवा धियः ।

अर्थं पूर्णमपूर्णं वा दर्शयन्त पुर स्थितम् ॥

अन्यथैव मतिः शब्दे विषयेषु विजृम्भते ।

प्रतिपत्तुरनाकाङ्क्षप्रत्ययोत्पादनावधिः ॥

अत एव पद लोके केवलं न प्रयुज्यते ।

नहि तेन निराकाङ्क्षा श्रोतुराधीयते मतिः ।<sup>५</sup> ॥ इति ।

१. व्युत्पत्तिवादे शब्दखण्डे ।

२. न्यायमञ्जरी ( गौतमसूत्रस्य तात्पर्यविवृतिरूपा ) ३७० पृष्ठतः ३७२ पृष्ठं यावत् । तात्पर्यशक्त्याऽन्वितप्रतीतिरिति प्रघट्टके ।

३. शक्तिवादे गदाधरः, पृ० ८ ।

४. न्या० म० ।

५. न्यायमञ्जरी ।

अभिधातिरिक्तोऽय तात्पर्यात्मा व्यापारः सर्वे. संसर्गवादिभिरप्रत्याख्येया ससर्गश्च वाक्यात् प्रतीयते, न चाभिधीयते ।

न च ससृष्ट्याभिधाने सति ससर्गं प्रतीयते नान्यथेति वाच्यम्, सहत्यकारित्वादेव ससर्गा-  
वगतिसिद्धे । नहि सहत्यकरणमसृष्ट च कार्यं क्वचिद् दृश्यते । अपि च प्रकृतिप्रत्ययौ परस्परा-  
पेक्षमर्थमभिदधाते, न च प्रकृत्या प्रत्ययार्थाऽभिधीयते, नियोगस्य धातुवाच्यत्वात् । न च प्रत्ययेन  
प्रकृत्यर्थोऽभिधीयते, यागादेर्लिङ्वाच्यत्वानुपपत्ते, न च तौ पृथक् पृथक् स्वकार्यं कुरुतः । एव  
पदान्यपि परस्परापेक्षिण सहत्य कार्यं करिष्यन्ति, न च परस्परमर्थमभिधास्यन्ति । वाक्यान्यपि  
प्रकरणपातीत्येवमेव । तदुक्तम्--

प्रकृतिप्रत्ययौ यद्वदपेक्षेते परस्परम् ।

पद पदान्तर तद्वद् वाक्य वाक्यान्तर तथा<sup>१</sup> ॥ इति ।

अयमेव पक्ष श्रेयान् यत् सहत्यकारित्व पदानामसङ्कीर्णार्थत्व च । अन्यथाऽन्विता-  
भिधानवादिमते 'गामानय'इति वाक्यघटकस्य गामिति पदस्यानयनान्वितस्वार्थबोधकत्वम्,  
आनयनपदस्य च गवान्वितानयनबोधकत्वम् । एवञ्च गामिति पदस्यैव गोकर्मकमाहरणमित्यर्थ-  
स्वीकारे, आनयनपद व्यर्थं स्यात् । पदाना सहत्यकारितापक्षे तु नाय दोष, यतो हि पदानि  
समुदितान्वितमर्थं प्रत्याययन्ति, नान्वितमभिदधति । तद्यथा--

निरपेक्षप्रयोगेऽय शलाकाकल्पना भवेत् ।

तदन्विताभिधाने तु पदान्तरमनर्थकम् ॥

सहत्यकारिपक्षे तु दोषो नैकोऽपि युज्यते ।

तेनाऽयमुपगन्तव्यो मार्गो हि हतकण्टक ॥ इति ॥

अतः--

अभिधात्री मता शक्ति पदाना स्वार्थनिष्ठता ।

तेषा तात्पर्यशक्तिस्तु ससर्गावगमावधि ॥

तेनाऽन्विताभिधान हि नास्माभिर्हि मृष्यते ।

अन्वितप्रतिपत्तिस्तु बाढमभ्युपगम्यते<sup>२</sup> ॥ इति ।

पदाना न स्वार्थाभिधित्सयैव समुच्चारणम्, अपि तु प्रधान कार्यमेव कर्तुम् । तदुक्तं  
श्लोकवार्तिके वाक्याधिकरणे भट्टपादे --

वाक्यार्थमितये तेषा प्रवृत्तौ नान्तरीयकम् ।

पाके ज्वालेव काष्ठाना पदार्थप्रतिपादनम् ॥ ३४३ ॥ इति ।

इत्थं गौतमसूत्रतात्पर्यवृत्तिरूपन्यायमञ्जरीकर्तुः श्रीजयन्तभट्टस्य मते तात्पर्यवृत्ति  
सिद्धा, प्रमाणयति च स्वमत तन्त्रवार्तिकेन--

१. न्यायमञ्जरी ।

२. तत्रैव ।

पदात् प्रभृति या चैषा प्रज्ञाज्ञातुर्विजृम्भते ।

पुष्पिता सा पदार्थेषु वाक्यार्थेषु फलिष्यति ॥ इति ।

(त० वा० अ० १, पा० ३, सू० ३०)

आलङ्कारिकशिरोमणिध्वनिप्रदायप्रवर्तक आनन्दवर्धनाचार्यो मुख्यतया व्यञ्जनामेव निखिलविप्रतिपत्तिनिरासपूर्वक साधयति, तथाप्येकत्र ध्वन्यालोके ( तृतीय उद्योते ४९२ पृष्ठे ) अप्रस्तुतप्रशसाया वाच्यस्य क्वचिद् विवक्षितत्वम्, क्वचिद्विवक्षितत्वम्, क्वचिदुभयमिति त्रिविधा बन्धच्छायामुपपाद्य वाच्यस्याविवक्षितत्वे—“कस्त्व भो कथयामि दैवहतक मा विद्धि शाखोटकम्” इत्यादि पद्यमुदाहृत्याह—नहि वृक्षविशेषेण सहाक्तिप्रत्युत्ती सम्भवत इत्यविवक्षिता-भिधेयेनैवानेन श्लोकेन समृद्धासत्पुरुषसमीपवर्तिनो निर्धनस्य कस्यचिन्मनस्विन परिदेवित तात्पर्येण वाक्यार्थकृतामिति प्रतीयत इति । तेन वाक्यार्थस्तात्पर्यार्थ इति सिद्धम् ।

आलङ्कारिकेषु सहृदयजनमनःप्रकाशमानरय ध्वनेरालोकमुखानुभवाय लोकलोचन-नियोजननिपुणा अभिनवगुप्तपादाचार्याः स्वोपज्ञे लोचने वाच्यव्यङ्ग्ययो स्वरूपभेदमुपपादयन्तः “भ्रम धम्मिअ वीसत्थो सो सुणओ अज्ज मारिओ देण” इत्यादौ वाच्योऽर्थो विधिरूप, व्यङ्ग्योऽर्थो निषेधरूप इति भ्रम मा भ्रमोरिति विधनिषेधरूपयोरर्थयोरेकदाऽभिधेयता भवितु नाहंति, घटतदभावयोरिव तयोर्विरोधात् । विरुद्धयोस्तयोर्युगपद् बुद्धिपथानारोहितत्वात् । नापि क्रमेण वाच्यता, अभिधाया विधिरूपार्थं बोधयित्वा विरामात् पुनर्निषेधरूपार्थबोधने व्यापाराभावादित्याद्यभिधाय सशेरते—ननु यत्र तात्पर्यं तद्धि वाक्यार्थं, तात्पर्यविषयश्चात्र भ्रमणनिषेध, अतस्तस्यैव विवक्षितत्वाद् भ्रमणविधौ पर्यवसानमनापुनवती पदनिष्ठा विवक्षिताथप्रतीतिजननसामर्थ्यरूपतात्पर्यात्मिका शक्तिर्वाक्यार्थभूतस्य निषेधस्य प्रतीति विपरीतलक्षणया करोति, तन्न वाच्याद् भिन्नोऽर्थ इति । तत सिद्धान्तयासु<sup>१</sup>—नैतद् युक्तम्, लोके हि शब्दस्याभिधा-तात्पर्य-लक्षणारूपास्त्रयो व्यापारा सवेद्यन्ते । गोत्वादिसामान्यरूपेषु पदार्थेषु गवादि-पदानामभिधाव्यापार । अभिधा च सङ्केतप्रहसहकारेणार्थावगमशक्ति । सङ्केतश्च जातावेव, न व्यक्तौ, व्यक्तोनामानन्त्याद् व्यभिचाराच्च । तत आकाङ्क्षादिवशाद् गुणप्रधानभावेन मिथःसम्बद्धे विशेषरूपे वाक्यार्थे तात्पर्यशक्ति । मुख्यार्थबाधादिसहकार्यपेक्षार्थप्रतिभासन-शक्तिर्लक्षणा शक्तिः । तत्राभिधाशक्तिर्मुख्यार्थं बोधयित्वापक्षीणा । द्वितीया (तात्पर्यशक्तिः) च पदार्थाना मिथोऽन्वय बोधयित्वापक्षीणा । मुख्यार्थबाधाद्यभावेन तृतीयशक्तेर्लक्षणाया अत्रावसर एव नास्तीत्यतश्चतुर्थव्यापारो ध्वननात्मा ( तच्छक्तित्रयोपजनिताार्थावगममूल-जाततत्प्रतिभासपवित्रितप्रतिपत्तृप्रतिभासहायाऽर्थद्योतनशक्तिध्वननव्यापार ) अनपलपनीय<sup>२</sup> एवेति ।

इत्थमिमे तात्पर्यशक्ति विना वाक्यार्थबोधाभावमाहु तद्यथा—तदन्यथानुपपत्तिसहा-यार्थावबोधनशक्तिस्तात्पर्यशक्तिरिति । ( तदन्यथा = तस्यास्तात्पर्यशब्दतेरन्यथा = प्रकारान्तरेण,

१. ध्वन्यालोके लोचने प्रथमोद्योते भ्रम० इत्यादिपद्यव्याख्यानावसरे पृ० ५६ ।

२. ध्वन्यालोकलोचने प्रथमोद्योते वाच्यव्यङ्ग्ययो. स्वरूपभेदप्रतिपादनावसरे क्वचिद् वाच्ये विधिरूपे प्रतिषेधरूप, यथा भ्रम धा० इत्युदाहरणव्याख्याया लोचने ।

अभावादित्यर्थः । अनुपपत्तिः = वाक्यार्थबोधाभाव एव सहाय कारणं यस्या सा तदन्यथानुपपत्ति-  
सहायेति तद्व्याख्यातारः । तात्पर्यशक्तिः = स वाक्यार्थं पर प्रधानतया प्रतिपाद्यं येषां तानि  
तत्पराणि तेषां भावस्तात्पर्यं तद्रूपा शक्तिस्तात्पर्यशक्तिरिति ) तात्पर्यवृत्तिविषये व्यञ्जना-  
निरासनकृतप्रयत्नयोर्धीर्धनिकयोर्धनिकधनञ्जययोर्मतं बहुविधेच्यत्वादग्रे निरूपयिष्यामः ।

वाग्देवतावताराणां साहिनीसुधासुहितानां काव्यकलालोचनकुशलानामाकरग्रन्थनिर्माणो-  
द्भूतानां श्रीमम्मटाचार्याणामत्रोक्तयस्तु प्रथममेवावतरणिकायामुपात्ताः, तासामत्राभिमतिविमर्श-  
वैल्यग्रे तदग्रन्थस्वारस्येनोद्भावयिष्यामः ।

चतुर्दशभाषावारविलासिनीभुजङ्गकुलक्रमादागतवैदुष्यमरणिसनाथो विश्वनाथोऽपि  
साहित्यदर्पणे द्वितीयपरिच्छेद आह—

तात्पर्याभ्यां वृत्तिमाहुः पदार्थान्वयबोधने ।

तदर्थं तात्पर्यार्थं वाक्यं तद्बोधकं परे ॥<sup>१</sup> इति ।

तदयमभिप्रायो यत् पदानामभिधैकैकं पदार्थं बोधयित्त्वोपक्षीणा, अतो वाक्यार्थस्य  
( पदार्थानां मिथोऽन्वयरूपस्य ) बोधिका तात्पर्यवृत्तिः । अनया वृत्त्या बोधितोऽर्थस्तात्पर्यार्थं,  
तद्बोधकं च वाक्यमित्यभिहितान्वयवादिन आहुः ।

प्रदीपकारो गोविन्दटक्कुरश्च<sup>२</sup>—तात्पर्यार्थोऽपि केषुचिदिति सूत्रघटकस्य “केषुचिदिति  
पदस्य न्यायादिनयेषु, न तु भीमासकादिषु” इति व्याख्यामाचक्षे । अथ चान्वयाद्ये गौरवात्  
पदशक्तिं निषिध्यान्वयाशस्तात्पर्यार्थं इति स्वोचक्रे । नागेशश्चोद्योते<sup>३</sup> न्यायादिनयेष्वितिपद-  
घटकादिपदेन भाट्टमीमांसकानां ग्रहणमित्याह । तात्पर्यार्थं इति प्रतीकमादाय “आकाङ्क्षादि-  
वशाद्भासमानस्य हि तात्पर्यार्थत्वेन व्यवहारः, तस्यापि पदतात्पर्यविषयत्वात्” इत्युक्त्वा स्वोक्तौ  
भट्टपादसम्मतिं दर्शयन्नुदाजहार—“न विमुञ्चन्ति सामर्थ्यम्” इत्यादि ।

काव्यप्रकाशविवरणे<sup>४</sup> च—घटं करोतीत्यनेन घटवृत्तिकर्मत्वानुकूला कृत्तिरित्यर्थो  
बोध्यते, तत्र घटशब्दस्य घटोऽर्थः, अस्प्रत्ययस्य च कर्मता, वृत्तिता न कस्यापि पदस्यार्थं  
इत्यपदार्थोऽपि वृत्तितातात्पर्यवशाद् अनयोः ससर्गविधया भासत इति स्पष्टम् ।

वामन्या च—तात्पर्यार्थं इत्यस्य विवरणं तात्पर्यवृत्तिप्रतिपाद्य इत्युक्तम्<sup>५</sup> ।

महामहोपाध्यायगोकुलनाथशास्त्री च “तात्पर्यार्थोऽपि” इत्यादिमम्मटसूत्रं व्याचक्षाणः  
‘केषुचित्’ इत्यस्य न्यायवैशेषिकभाट्टशास्त्रेष्विति व्याचख्यौ । वाक्यार्थत्वं तु—घटेनेत्याद्यानु-  
पूर्वाविशेषाद्यवच्छेदेन गृह्यमाणा या वृत्तिः, तज्जन्यशाब्दबुद्धिविषयत्वम्—इत्युदीर्य का सा  
वृत्तिरिति जिज्ञासायां तात्पर्याख्यावृत्तिरित्याह<sup>६</sup> ।

१. सा० द० द्वि० प०, कारिका २० ।

२. का० प्र० प्रदीपे द्वितीयोल्लासे तात्पर्यार्थोऽपीति सूत्रे ।

३. तत्रैव ।

४. का० प्र० द्वि० उ० ७ सूत्रे टीकायाम् ।

५. तत्रैव ।

६. तत्रैव ।

धनिको धनञ्जयश्च न केवल वाक्यार्थावगतये तात्पर्याख्या शक्ति स्वीचक्रतु , अपि तु सहृदयमनोमन्दरेऽनश्वरी प्रतिष्ठामासस्य ध्वनिसम्प्रदायप्रवर्तकस्यानन्दवर्धनाचार्यस्य सिद्धान्तभूता रसादिव्यङ्ग्यार्थाभिव्यञ्जिका व्यञ्जनामञ्जसा निरसनायापि तात्पर्यशक्तिमुपाददाते ।

तावेव निगदतो यत्—आकाङ्क्षायोग्यतासन्निधिविशिष्टे पदकदम्बात्मके वाक्ये प्रायो द्विधा पदान्युपलभ्यन्ते । कारकपद क्रियापद चात एव सिद्धसाध्यपदाभ्यामभिधीयेते । वाक्यस्य तदेव विधेय यन्न पूर्वतो निष्पन्नम्, अपि तु निष्पाद्यम्, अर्थात् साध्य तच्च क्रियारूपम् । अतो वाक्य-प्रामाण्याय प्रतिवाक्यं क्रियापदमावश्यकम् । तत् क्रियापदं क्वचिच्छब्दत उपात्तम् । यथा 'गाम-भ्याज' इत्यादौ, क्वचिच्च प्रकरणादिवशाद् बुद्धो सन्निहित भवति । यथा—'द्वार द्वारम्' इत्यादौ । उभयत्र कारकोपचिता क्रियव वाक्यार्थ । एव काव्येष्वपि क्वचिद् रत्यादि स्थायिभाव-शब्दत उपात्त । यथा—'प्रीत्यै नवोढा प्रिया' इत्यादौ । क्वचिच्च यद्विश्रम्भेत्यादौ प्रकरणादि-वशान्नियताभिहितविभावाद्यविनाभावाद् वा साक्षात् सहृदयहृदये विपरिवर्तमान इत्यादि स्थायी तत्तच्छब्दप्रतिपाद्यैः स्वस्वविभावानुभावादिभि सस्कारपरम्परया परा प्रौढिमानोऽयमानो रत्यादिवाक्यार्थ एव, न तु कपोलकल्पितया व्यञ्जनया साध्य इति । तद्यथा—

वाच्या प्रकरणादिभ्यो बुद्धिस्था वा यथा क्रिया ।

वाक्यार्थं कारकैर्युक्ता स्थायीभावस्तथेतरै १ ।

न च पदार्थ एव परस्परान्वित सन् वाक्यार्थो भवति । 'द्वार द्वारम्' इत्यादौ साकाङ्क्षतया प्रकरणादिवशात् 'पिषेहि, उदघाटय' इति वाऽध्याहृता क्रिया कारकोपचिता वाक्यार्थो भवतु नाम । इह तु 'भ्रम धार्मिक विश्वस्त' इत्यत्र श्रुतान्वयेन निराकाङ्क्षतया कारकोपचिता भ्रमण-क्रियैव (विधिरूपा) वाक्यार्थं स्यात्, न तु निषेधरूपा मा भ्रमीरिति नवार्थस्यापदार्थत्वात् । एवम-पदार्थस्य रसादेरपि वाक्यार्थत्व न स्यात्, तद्वाचकपदाभावात् । निराकाङ्क्षतयाऽध्याहारा-भावाच्चेति चेन्न, कार्यपर्यवसायित्वात् तात्पर्यशक्तेः । क्वत्रभीष्टकार्यप्रत्यायनपर्यन्त तात्पर्यशक्तेः सामर्थ्यस्वीकारात् । यदि भ्रम धार्मिकेत्यत्र वक्तुभ्रमणनिषेधरूपोऽर्थो बोधयितुमिष्टः, तदा तद्बोधानन्तरमेव तात्पर्यशक्तेर्विश्रामात् ।

अपि च पौरुषेयमपौरुषेय वा सर्वं वाक्यं कार्यपरमेव । कार्यपरत्वाभावे वाक्यमुन्मत्त-प्रलापवन्निरर्थकं स्यात्, तद्यथा—“यद् यदुपादेयवाक्य तत्तत् कार्यतत्परम् । यथा घटमानयेति लौकिक वाक्य जलाहरणरूपकार्यतत्परम् ।” यथा वा “विश्वजिता यजेत” इति वैदिकं वाक्य स्वर्गप्राप्तिरूपकार्यतत्परम् इत्यन्वयव्याप्त्या तथा च यद् यन्न कार्यतत्परं तत्तन्नोपादेयवाक्यम्, यथोन्मत्तादिवाक्यमिति व्यतिरेकव्याप्त्या च काव्यवाक्यस्यापि कार्यपरतत्त्वसीयते । तदित्थम्, काव्यं कार्यतत्परम्, उपादेयवाक्यत्वात् । ( अत्र काव्यत्वावच्छिन्नावच्छेदेन साध्यसिद्धिरभिमता, न तु काव्यत्वसामानाधिकरण्येनेति न व्यभिचारः ) । एव काव्यशब्दानां किञ्चित् प्रयोजनमवश्य-मनुसन्धेयम्, तच्च निरतिशयसुखादातिरिक्तप्रयोजनान्तरानुपलब्धेः स्वानन्दोद्भूतिरेव प्रयोजन-तया निश्चीयते । आनन्दोद्भूतिश्च काव्यशब्दोपात्तविभावादिससृष्टरत्यादेरेव जायते, अतः काव्य-



शब्दस्याभिधाशक्तिविभावादिरूपपदार्थप्रतिपादनपरा तात्पर्यशक्तिश्च तत्समृद्धरत्यादि ( रस )—  
रूपवाक्यार्थबोधनपरा, रसेनाकृष्यमाणा रसप्रतीति जनयतीति ।<sup>१</sup>

न च यथा गीतादिशब्दश्रवणाद् श्रोतुं सुखं जायते, परं गीतादिशब्दा न तत्सुखस्य वाचकास्तथैव काव्यशब्दादपि रसामिव्यक्तिः सहृदयानां जायते, परं काव्यशब्दा न रसादे-  
र्वाचिका सन्तीति वाच्यम् । दृष्टान्तदार्ष्टान्तिकयोर्वेषम्यात् । गीतशब्दा श्रोतृनर्थानुसन्धानमन्तरापि  
सुखयन्ति, काव्यशब्दास्तु न तथा । विशिष्टविभावादिबिदुषामेवानन्दानुभूतिस्वीकारात् । अतो  
विभावादिज्ञानार्थं परिकल्पिताभिधातात्पर्यशक्तिवशेनैव वाक्यार्थभूतरसादेरपि प्रतीते-  
र्व्यञ्जनाकल्पनप्रयासस्य वैयर्थ्यात् ।

न च यत्राश्रूयमाणस्य पदस्यार्थं वक्तुस्तात्पर्यं तत्रान्याक्तिरूपिण वाक्ये कथं व्यङ्ग्यार्थस्य  
तात्पर्यशक्त्यैव वाक्यार्थिभावो यथा—“कस्त्व मो कथयामि दवहतक मा विद्धि शाखोटकम्” इत्यत्र  
जडस्य शाखोटस्य निर्वेदं प्रतीयते, परं शाखोटस्य निर्वेदे तात्पर्यं न सम्भवति जडत्वात्तस्य ।  
अतो यत्र स्वार्थं विश्रान्तं वाक्यमर्थान्तरमाश्रयते तत्र ध्वनिरेव यथा—भ्रम धार्मिक विश्वस्त  
इत्यत्र भ्रमणविधिरूपे स्वार्थं विश्रान्तं वाक्यं भ्रमणनिषेधरूपमर्थं प्रत्याययति, तत्र तात्पर्यशक्ते-  
र्विधिरूपमर्थं बोधयित्वा विरताया निषेधरूपार्थबोधने पुनरुत्थानाभावाद् व्यञ्जनाऽकामेनाऽपि  
त्वया स्वीकर्तव्येति वाच्यम् । यावत् कार्यप्रसारित्वात्तात्पर्यस्य तुलाधृतत्वाभावात् । वक्तु-  
विवक्षितार्थप्रत्यायनपर्यन्तं तात्पर्यशक्तेः सामर्थ्यात् । पौरुषेयस्य वाक्यस्य विवक्षापरतन्त्रत्वा-  
त्तदुक्तं धनिकेन काव्यनिर्णये, दशरूपके चोद्धृतम्—

एतावत्येव विश्रान्तिस्तात्पर्यस्येति किं कृतम् ।

यावत्कार्यप्रसारित्वात् तात्पर्यं न तुलाधृतम् ॥

पौरुषेयस्य वाक्यस्य विवक्षापरतन्त्रता ।

वक्त्रभिप्रेततात्पर्यमतं काव्यस्य युज्यते<sup>२</sup> ॥ इति ।

परञ्च रसादिरूपार्थबोधनाय यत्तात्पर्यं धनिकं स्वीकरोति तत्तात्पर्यं वाक्यनिष्ठा-  
भिधैवेति तदुक्तितोऽवसीयते यत्तैवोक्तम्—“अतो वाक्यस्याभिधानशक्तिस्तेन रसेनाकृष्यमाणा  
तत्तत्स्वार्थपिक्खितावान्तरविभावादिप्रतिपादनद्वारा स्वपर्यवसायितामानीयते<sup>३</sup>” इति । परञ्चायं  
सिद्धान्तो न सर्वथा स्वोपज्ञोऽपि तु लोचने व्यङ्ग्यार्थबोधाय पूर्वपक्षतयोपन्यस्ता तात्पर्यशक्ति  
हृदिस्था विधाय मीमांसकानां भट्टलोल्लादीनां च “सोऽयमिषोरिव दीर्घदीर्घतरोऽभिधा-  
व्यापारः” “यत्पर शब्दः स शब्दार्थः” इति च सिद्धान्तद्वयमुररोक्त्यैतत् सर्वं प्रपञ्चितमिति  
विदितचरमेव त्रिपश्चिताम् ।

काव्यप्रकाशकर्तृणां श्रीमम्मटभट्टानां मते “तात्पर्यार्थोऽपि केषुचित्” इति सूत्रे केषुचिदिति  
पदोपादानाद् वैयाकरणत्वेन च तेषां यद्यपि तात्पर्यवृत्तिर्न प्रतीयते, तथापि “केषुचित्” “अभिहि-

१. तत्रैवावलोक्ये न चापदार्थस्य वाक्यार्थत्वं नास्तीत्यादि ।

२. दशरूपके चतुर्थप्रकाशे ३७ कारिकाऽवलोक्ये ४ चतुर्थसप्तमश्लोकौ ।

३. तत्रैव ।

तान्वयवादिनाम्” इत्यत्र च बहुवचनेन तत्र तेषामादरोऽभिमतश्च लक्ष्यत इति साम्प्रदायिका व्यवहरन्ति ।

न च तत्र तत्सम्मतिस्वीकारे “मातृगृहोपकरणम्” इत्यत्र वाक्यार्थस्य व्यञ्जकत्वात्तस्य च तात्पर्यार्थत्वेन वाच्यार्थस्य व्यञ्जकत्वे तदुदाहरणप्रदर्शनमनुपपन्नं स्यादिति वाच्यम्, पदार्थ-ससर्गरूपस्य वाक्यार्थस्य व्यञ्जकत्वे सम्बन्धिनः पदार्थस्यापि व्यञ्जकत्वात् सम्बन्धिनोऽभाने सम्बन्धस्याप्यभानादिति न्यायात् । वैयाकरणमतानुसारेण वाक्यार्थस्य वाच्यत्वाच्च ।

अत एव “विशेषा स्युस्तु लक्षते<sup>१</sup>” इति सूत्रे तटादौ ये विशेषा पावनत्वादयस्ते चाभिधा-तात्पर्य-लक्षणाभ्यो व्यापारान्तरेण गम्या इति, पञ्चमोल्लासे चाभिधालक्षणाभ्या व्यञ्जनाया भेदमुपादयताम् अभिधा-तात्पर्य-लक्षणात्मकव्यापारत्रयानिवर्ती ध्वननादिपर्यायो व्यापारोऽन-पह्वनीय एवेत्युक्तिश्च सङ्गच्छते ।

साहित्यदर्पणकारोऽप्यत्र प्रकाशानुयायी लक्ष्यते यतो हि “वृत्तीना विश्रान्तेरभिधानात्पर्य-लक्षणाख्यानाम्”<sup>२</sup> इति प्रतिपादयति । वस्तुतो लोचनप्रकाशाभ्या विना दर्पणस्य व्यर्थत्वाल्-लोचनप्रकाशावेवात्र प्रायेण प्रतिविम्बताविति ।

निष्कर्षः—एव पूर्वोदीरितग्रन्थपर्यालोचनयाऽवगम्यते यत् प्राचीननैयायिकजयन्तभट्टा-दयस्तात्पर्यवृत्तिमन्वितार्थप्रतिपत्तयेऽङ्गीकुर्वन्ति । ततोऽन्येऽपि वाक्यार्थविचारकुशलता यथा-कथञ्चित् स्वीकुर्वन्त्येव । तद्यथाऽन्विताभिधानवादिमीमांसकैकदेशिभिर्भट्टलोत्प्रभृतिभिर्दाहृत-“यत्पर शब्दः स शब्दार्थः” इत्ययं न्यायस्तात्पर्यार्थो वाक्यार्थ इति प्रतिपादयति । तस्येदं तात्पर्यं यत्—उपात्तशब्दप्रतिपाद्येष्वर्थेषु यदशे विधेयत्व तत्र वाक्यतात्पर्यं यत्र तात्पर्यं स शब्दार्थ इति सिद्धं वाक्यार्थस्तात्पर्यार्थ इति । अपि च ‘नैमित्तिकानुसारेण निमित्तानि कल्पन्ते’ उपात्तस्यैव शब्दस्यार्थे तात्पर्यमित्यादिन्यायाश्चैतन्मूलकत्वादेव सङ्गच्छन्ते । अत एव वाचस्पतिमिश्रस्तत्त्व-बिन्दुबन्विताभिधानवादिमतेऽभिधायकानां पदानां तात्पर्यवृत्त्या वाक्यार्थप्रत्यायने पर्यवसानम्<sup>३</sup> इति निजगाद ।

अभिहितान्वयवादिनो मीमांसकाः प्रायस्तात्पर्यवृत्तिं स्वीकुर्वन्त्येव यतो हि भट्टपाद-कारिकैव तात्पर्यं मूलतयोपन्यस्ता जयन्तभट्टेन न्यायमञ्जर्याम्—“वाक्यार्थमित्ये तेषां प्रवृत्तौ नान्तरीयकम्” इति । एव पुष्पिता सा पदार्थेषु वाक्यार्थेषु फलिष्यतीति तन्त्रवार्तिकं च प्रमाणतयो-द्धार । अन्येऽपि भाट्टमतानुयायिन आचार्यखण्डदेव-वाचस्पति-पार्थसारथि-भट्टसोमेस्वरप्रभृतय-स्तात्पर्यवृत्तिं स्पष्टतया स्वीकुर्वन्ति । अन्यथा पदार्थस्य लक्षकतया लक्ष्यस्य वाक्यार्थस्य शाब्दत्वं न स्यादिति । आचार्यखण्डदेवश्च भाट्टदीपिकाया वाक्यार्थज्ञानं सकेतग्रहसापेक्षम्, वक्त्रच्छाद्यटित-तात्पर्यज्ञानसापेक्षं चेति जगाद । तात्पर्यज्ञाने वक्तृपुरुषसम्बन्धाद् वक्त्रि च भ्रमप्रमादसम्भवाद-विधिवाक्यानामप्रामाण्यनिरासायाह तात्पर्यं च शब्दगतधर्मविशेषः । तद्ग्राहकरुचाध्ययनादिरिति । वाञ्छेश्वरयज्वा भाट्टचिन्तामणौ ( तट्टीकायाम् ) वाच्यस्य वाक्यार्थे तात्पर्यवृत्तिं परेषां मते स्वीचक्रे ।

१. का० प्र० द्वि० उ० १८ सूत्रे ।

२. सा० द० पञ्चमपरि० का० १ ।

३. तत्त्वबिन्दौ २२ पृ० ।

न्यायरत्नमालाया पार्थसारथि “ये तात्पर्याभिधातृत्वे” इति न्यायरत्नाकरे च साक्षा-  
द्यपि कुर्वन्तीत्यादिश्लोकवार्तिकव्याख्याया वाक्यार्थावगतौ तात्पर्यवृत्तिमुपपादयाञ्चक्रे ।

भट्टसोमेश्वरश्च कृदन्तस्थलेऽवाच्याया भावनाया शाब्दत्व तात्पर्यवृत्त्यैव प्रतिपादयामास ।  
इत्थ प्रायोऽभिहितान्वयवादिनो भाट्टमीमांसका अन्विताभिधानवाच्येकदेशिनो मीमांसका भट्ट-  
लोल्लटप्रभृतयो वाक्यार्थस्तात्पर्यार्थं इति मन्वते । धर्मराजाध्वरीन्द्रो वेदान्ती तु शब्दज्ञानजनक  
तात्पर्यमभ्युपैति ।

बौद्धाश्च वाक्य विवक्षितार्थसूचक वदन्तीति राजशेखरीयमीमांसतोऽवसीयते । आल-  
ङ्कारिकाश्च प्राय सर्वेऽभिहितान्वयवादिनस्तेषु कियन्त स्वीकुर्वन्ति । अत एव स्वच्छन्दोच्छल-  
दच्छेति पद्यात् कविनिष्ठगङ्गाविषयकरतिभावध्वने प्रतीतो सत्यामपि तत्र कवितात्पर्याभावादव्यङ्ग्य-  
मिद पामरश्लाघ्य शब्दचित्रमधमकाव्यमित्युक्तम् ।

नव्यनैयायिकाश्च लक्षणोच्छेदमिया तात्पर्यवृत्ति नाङ्गीकुर्वन्ति । ते एव निगदन्ति  
यच्छाब्दबोधजनकोपस्थितजनिका वृत्तिरतात्पर्यं तु शाब्दबोधजनकमतो न वृत्ति । पर शाब्दबोधे  
तात्पर्यं कारणतया वाञ्छन्ति ।

अखण्डवाक्यस्फोटवादिनो वैयाकरणा अपि व्यवहारकाले काल्पनिक पदपदार्थविभाग-  
मनल्पतो जल्पन्तीति तेऽप्यभिहितान्वयवादिनस्तथा चाहुरर्थवत्सूत्रे भाष्ये महाभाष्यकारा यत्-  
“एषा पदाना सामान्ये वर्तमानाना यद्विशेषेऽवस्थान स वाक्यार्थः” इति । प्रातिपदिकार्थसूत्रे च  
वीर. पुरुष इत्यत्र विशेष्यविशेषणभावस्याधिकस्य प्रतीत्या प्रातिपदिकार्थमात्राभावान् प्रथमा न  
प्राप्नोतीत्याशङ्क्य “पदाधिक्य स वाक्यार्थः”<sup>१</sup> इत्याहु । पर ते केवलामभिधावृत्तिमेव प्रसिद्धा-  
प्रसिद्धार्थबोधनक्षमामङ्गीकुर्वन्ति । इत्थ वैयाकरणा नव्यनैयायिका प्राभाकराश्च तात्पर्यव्या-  
वृत्ति नाङ्गीकुर्वन्ति कतिपये भाट्टाश्च । अत एवेय वृत्तिरेकदेशितयोपेक्षिता प्रायो लक्ष्यते, यतो  
हि वैयाकरणा वेदान्तिनोऽखण्ड वाक्यमेव वाचकमखण्डोऽर्थञ्च वाच्य इति सिद्धान्तयन्ति ।  
मीमांसकैकदेशिनो मुक्तशरन्यायेनाभिधावेद्य वाक्यार्थं निगदन्ति । प्राभाकराश्च वाक्यार्थं वाच्यमेव  
मन्वते । कतिपये भाट्टाश्च वाक्यार्थं लक्ष्य निगदन्ति किन्तु सर्वेनाङ्गीक्रियते ।

न च यैरप्यङ्गीक्रियते तैरपि कथ वक्तिच्छास्त्रस्य तात्पर्यस्य पदनिष्ठत्वाभावात्,  
नैयायिकाभिमतेच्छाशक्तितोऽभेदाच्च मीमांसकमते शब्दधर्मश्चेत्तदाप्यभिधातोऽभिन्न शब्देऽभिधाति-  
रिक्तशक्तेरभावादिति वाच्यम्, इच्छाशक्तेरपि पदनिष्ठत्वात्पर्यनुयोगस्य तुत्यन्वात्, यथा विषयतादि,  
सम्बन्धेन नैयायिकाभिमतेच्छाशक्ति पदे, तथैव तात्पर्यस्यापि स्वीकारात् ।

यद्युक्तमभिधातोऽभिन्न तात्पर्यं तदपि न विषयभेदात् । शक्यार्थप्रतिपादिकाऽभिधान-  
शक्तिः पदार्थससर्गप्रतिपादिका च तात्पर्यशक्तिरिति ।

नैयायिका अपि वाक्ये शक्ति स्वीकुर्वन्तीति पदसमूहो वाक्यमर्थसमासाविति पदलक्षणाया  
वाचोऽन्वाख्याय व्याकरण वाक्यलक्षणाया वाचोऽर्थलक्षणमिति न्यायभाष्याच्च प्रतीयते ।

१ पदार्थादन्यस्यानुपलब्धिरिति० वार्तिके १ अ० २ पा० २ आ० ।

२. न वा वाक्यार्थत्वादिति वार्तिके २ अ० ३ पा० ३ आ० ।

न च वाक्यार्थबोधाय तात्पर्यवृत्तिस्वीकारे शुकोच्चरितवाक्याद्बोधो न स्यादिति वाच्यम्, तात्पर्यस्य शब्दधर्मतयाऽभ्युपगतेरन्यथाऽपौरुषेयस्य वेदवाक्यस्याप्यर्थबोधानापत्तेः । एवं सति मीमांसाया क्वापि तात्पर्यवृत्तेरुपयोगो नोपपादित इति यत् केचन निगदन्ति तद् गजनिमीलिकयैवेति ।

परञ्च सर्वेऽभिहितान्वयवादिनस्तात्पर्यार्थो वाक्यार्थ इति स्वीकुर्वन्ति । आकाङ्क्षादि-वशाल्लभ्यस्यार्थस्य तात्पर्यार्थत्वेन व्यवहारादिति नियमात् । अत एव मम्मटाचार्यं सामान्येनाभिहितान्वयवादिना मतमित्युक्तवान् । प्रदीपकारश्च न्यायादिनयेष्विति, गोकुलनाथश्च केषुचिदित्यस्य न्यायवैशेषिकभाट्टशास्त्रेष्विति व्याख्यामाहुरिति । अन्विते पदार्थेऽभिधास्वीकारा-दन्विताभिधानवादिनो वाच्य एव वाक्यार्थ इति वदन्ति ।

त्रिविधाचार्याणां मते तात्पर्यस्वरूपम्—

प्राचीननैयायिकजयन्तभट्टादिमते तात्पर्यं वाक्यवृत्तिः ।

भाट्टमते—वक्त्रिच्छारूप तात्पर्यं न, अपि तु शब्दगत एव धर्मविशेषः । अन्यथा वेदस्या-पौरुषेयत्वेन वक्तुरभावात्तदिच्छारूपतात्पर्यस्य सुतरामभावाद् वेदार्थो न स्यात् ।

भाट्टचिन्तामणौ—तत्प्रतीतिमुद्दिश्योच्चरितत्वमिति ।

वेदान्तिनो धर्मराजाध्वरीन्द्रप्रभृतयः—तत्प्रतीति (पदार्थसमर्ग) जननयोग्यत्वे सति तदन्यमात्रप्रतीतीच्छयोच्चरितत्वम् ।

नैयायिका (न्या० सि० मु०)—वक्तुरिच्छा तु तात्पर्यं परिकीर्तितम् ।

वैयाकरणाश्च—(परमल० म०) एतत्पद वाक्य वैतदर्थबोधायोच्चारणीयमितीध्वरेच्छा तात्पर्यम् । नानार्थस्थले लोके तात्पर्यं तु एतत्पदं वाक्य वैतदर्थप्रत्यायनाय मयोच्चार्यत इति प्रयोक्तुरिच्छारूपमिति ।

इत्थं तात्पर्यस्य त्रिविधं स्वरूपमनुभूयते—१ वाक्यशक्तिरूपम्, २ शब्दवृत्ति-धर्मविशेषरूपम्, ३. वक्त्रिच्छारूपं चेति । तृतीयं पुनर्द्विविधम्, वास्तविकश्रोतृकल्पित-भेदात् । तत्र “विष भक्षय मा चास्य गृहे भुङ्क्था” इत्यस्य विषभक्षणादपि दुष्टमेतद्गृहे भोजनमित्यर्थः, “कस्त्वं भो कथयामि देवहतक मा विद्धि शाखोटकम्” इत्यादौ च निर्वेद-रूपोऽर्थो वक्तृतात्पर्येण वाक्यार्थीकृतः । अत एव ध्वन्यालोके—अप्रस्तुतप्रशसाया वाच्यस्य क्वचिद् विवक्षितत्वं क्वचिद्विवक्षितत्वं क्वचिदुभयमिति त्रिविधा बन्धच्छायामुपपाद्य वाच्यस्याविवक्षित-त्वे कस्त्वं भो कथयामि देवहतकमित्यादि पद्यमुदाहृत्यात्र कस्यचिन्मनस्विन परिदेवित तात्पर्येण वाक्यार्थीकृतमिति निजगाद । श्रोतृतात्पर्याच्च “रुचिञ्जु” इत्यादावश्लीलेऽर्थे वक्तृ-तात्पर्यभावाद् या दुष्टता सा श्रोतृतात्पर्यादेव । एवं के यूय स्थल एव सम्प्रति वयमित्यादौ उत्तरयितुस्तात्पर्यं के इत्यस्य जले इत्यर्थे न वक्तुर्यतो हि उत्तरं श्रुत्वा वक्ताऽभिधत्ते प्रश्नो विशेष-षाश्रय इति सर्वज्ञायते । अत्र श्रोतुः शक्तिविशेषो व्यक्त्युल्लासे हेतुरित्यभिदधद् रसगङ्गाधर-कारोऽप्यनुकूलः । वाक्यतात्पर्यादेव भाट्टमीमांसकैर्वाक्यार्थे लक्षणा क्रियते इति तेषां तत्तन्मत-प्रतिपादनावसर उद्धृततद्ग्रन्थेभ्योऽवसेयम् ।

भट्टोल्लटमुकुलभट्टधनञ्जयधनिकप्रभृतयोऽपि मीमांसकैर्देशिन एव सन्ति । श्रीभरतोत्तरसूत्रस्य भट्टोल्लटकृतं व्याख्यानं मीमांसकमतेन व्याख्येयं सम्प्रदायस्तस्य मीमांस-कत्वादेव । स यत्पर शब्दः स शब्दार्थ इति न्यायाद् वाक्यार्थस्तात्पर्यार्थ इति स्वीकरोत्येव ।

धनञ्जयधनिकादयस्तु स्फुट स्वीकुर्वन्ति ।

किं तात्पर्यशक्त्या व्यञ्जना गतार्था ?

भट्टलोल्लटधनञ्जय-धनिकप्रभृतीना मीमांसकैकदेशिना मते शब्दश्रवणानन्तर यावन्तोऽर्था प्रतीयन्ते तेषु सर्वेषु शब्दस्य तात्पर्यवृत्तिस्तात्पर्याङ्गत्वाभिधैव वा व्यापारोऽस्ति । एतदेवाभिप्रेत्य—“तात्पर्यं न तुलाधृतम्” “नैमित्तिकानुसारेण निमित्तानि कल्पन्ते” “सोऽयमिषोरिव दीर्घदीर्घतरोऽभिधाव्यापारः” “यत्पर. शब्द स गब्दार्थः” इत्यादयो न्याया व्यवहियन्ते । परञ्च धनिसम्प्रदायाचार्यैः स्वप्रखरप्रतिभाभिः सूक्ष्माऽतिसूक्ष्मदृशा विचार्य निरणायि, यद् व्यञ्जनैव व्यङ्ग्यार्थबोधनक्षमा न तात्पर्यशक्तिर्न वाऽभिधेति । तद्यथा—यदुच्यते तात्पर्यं न तुलाधृतमिति तत्र जिज्ञास्यते किमिदं तात्पर्यम्, अन्वितार्थप्रतिपत्तयेऽभिहितान्वयवादिभिः स्वीकृतमन्यद्वा, आद्यस्य तु पदार्थानां संसर्गं बोधयित्त्वोपरमात् ।

न च विभावादिसंसर्गस्य व्यङ्ग्यार्थस्य रसादेश्च तात्पर्यशक्त्या युगपदेव प्रतीतिर्भवेदिति चेन्न, विभावादिसंसर्गरसयो क्रमिकत्वाङ्गीकारात् । आद्युभावितया क्रमस्यालक्ष्यत्वादलक्ष्य-क्रमव्यङ्ग्यत्वव्यवहारो न तु क्रमाभावात् । यत्तत्र साहित्यदर्पणे विश्वनाथेनोक्तं यत् “तयो-हेतुफलाभावाङ्गीकारादिति” तन्न सम्यक् । यतो हि विभावादयः कारकहेतवो ज्ञापकहेतवो वा । नाद्य, यस्मादेव विभावादिसमूहालम्बनात्मकः । तस्मान्न कार्यं । न द्वितीय, नाद्य ज्ञाप्यः, स्वसत्ताया प्रतीयव्यभिचारतः इत्यादिना तेनैव निराकृतत्वात् । अन्यच्चेत् चतुर्थी वृत्तिः सिद्धा । पर नाममात्रे विवादः । यदि तत्परत्व तदर्थत्वमित्युच्यते, तदा व्यञ्जनावृत्तिवेद्येऽयं तदर्थ-तानपायात् स्वीकृतमेव ।

यदुच्यते “नैमित्तिकानुसारेण निमित्तानि कल्पन्ते” रसादिप्रतीतिः केनचिन्निमित्तेन जायते, निमित्तान्तरानुपलब्धेस्तत्र शब्द एव निमित्तम्, निमित्तत्व च वृत्तिगिना शब्देऽसम्भवादभिधैव वृत्तिरतः शब्दश्रवणानन्तर यावानर्थं प्रतीयते तत्र सर्वत्राभिधैवव्यापारः, एव-व वाच्या एव रसादय इति । तत्रोच्यते—रसादिप्रतीतौ यच्छब्दस्य निमित्तत्व तत्कारकत्वं न, शब्दस्य प्रकाशकत्वात् । ज्ञापकत्वश्चेदज्ञातस्यार्थस्य ज्ञापकत्वस्वीकारेऽव्युत्पन्नस्यापि शब्दश्रवणमात्रेणार्थप्रतीतिप्रसङ्गात् । प्रत्यक्षातिरिक्तप्रमाणस्य ज्ञातस्यैव करणत्वनिश्चयमात्रेण । अतः शब्दो ज्ञातस्यैव ज्ञापक इति । ज्ञातत्वञ्च सङ्केतेनैव । सङ्केतश्चान्वितमात्रे । शब्दस्यार्थनिमित्तत्व व्यापारसापेक्षमेव । अतो व्यङ्ग्यार्थबोधाय व्यञ्जनाव्यापारोऽभ्युपेयोऽन्यथा व्यङ्ग्यार्थं प्रति शब्दस्य निमित्तत्वनिश्चयात्कथं प्रतीतिः । अपि च व्यङ्ग्येऽर्थे सङ्केतग्रहे सति शब्दात्तदुपस्थितिः, शब्दादुपस्थितौ च सङ्केतग्रह इत्यन्योन्याश्रयदोषदूषितत्वान्नैमित्तिकानुसारेण निमित्तानि कल्पन्त इत्यविचारिताभिधानम् ।

यच्चोक्तं भट्टलोल्लटेन “सोऽयमिषोरिव दीर्घदीर्घतरोऽभिधाव्यापारः इति यथा बलवता प्रेरित इषुरेकेनैव वेगाख्येन व्यापारेण शत्रोर्मर्मच्छेदं वर्मच्छेदं प्राणहरणं च करोति तथैव सुकविना प्रयुक्तं शब्द एकेनैवाभिधाख्येन व्यापारेण पदार्थोपस्थितिमन्वययोश्च व्यङ्ग्यप्रतीतिं च जनयति इति । न चैकार्थप्रतीत्यनन्तर शब्दबुद्धिकर्मणा विरम्य व्यापाराभावः” इति नियमाच्छब्दस्य विराम इति वाच्यम्, विवक्षितार्थप्रतीत्युत्तरमेव विरामाङ्गीकारात् । तत्रोच्यते—

स दीर्घोऽभिधाव्यापारः किमेक प्रतिविषयमनेको वा । तत्र नाद्यः, वाच्याद्यर्थरूपस्य विषयस्य भिन्नत्वात् । विषयभेदे सति तत्सम्बन्धिव्यापारभेदस्याऽप्यावश्यकत्वादिति । न द्वितीयः, वाच्यलक्ष्यव्यङ्ग्याद्यर्थरूपविषयाणां सङ्केतग्रहमुख्यार्थवाधादिवक्तृबोधव्यवैशिष्ट्यादिसहकारिणा च भेदाद् भिन्नजातीयत्वात् । अनेकस्मिन् व्यापारे सजातीयेऽङ्गीक्रियमाणे सति “शब्दबुद्धि-कर्मणा विरम्य व्यापाराभाव इति सिद्धान्तात् पुनस्तस्याऽप्रवृत्ते । असजातीयो व्यापारश्चेत् सिद्धा व्यञ्जना । न च व्यापारस्य दीर्घत्व नाम नैकत्वमेकजातीयत्व वा, किन्तु वाक्यप्रति-पिपादयिषितचतुर्थकक्षानिविद्यार्थप्रतिपादनचौघ्यविशेष एव । अतो व्यङ्ग्यस्याभिधाविषयत्व-मस्त्येवेति वाच्यम्, व्यङ्ग्यार्थे सङ्केतग्रहाभावादभिधयाऽप्रतिपत्ते । अथ पदार्थ-वाक्यार्थयोर्निमित्त-नैमित्तिकभावाभ्युपगमाद् निमित्तभूतेषु पदार्थेषु सङ्केतग्रहात्तन्मात्रेणैव पृथगन्त्यवाक्यार्थविषयक-सङ्केतानपेक्षया तद्वाक्यार्थप्रतीतिरभिधया भवतीति चेद्, अहो मीमांसकानां वाक्चातुर्यम् । प्रथम प्रतीतिपथमवतीर्णतश्चतुर्थकक्षानिविद्यार्थतः पश्चादवगता पदार्था निमित्तभाव गच्छन्तीति नून प्रपौत्र प्रति नैमित्तिकत्व मीमांसकस्य ।

अथास्तु पदार्थप्रतीति पश्चात्तनी तथापि तद्विषयकसङ्केतग्रहस्य पूर्वं जातत्वात् तद्वारक पदार्थानां निमित्तत्वव्यपदेशो न विरुद्ध इति चेन्न तदनुसरणोपयोगिनोऽनुवृत्तेः । किं च पूर्वं पदार्थेषु सङ्केतग्रहोऽपि न घटते, अन्वितानामेव सर्वदा प्रयोगात् । अथावापोद्धापाभ्यां पृथक् पृथक् पदार्थेषु सङ्केतग्रह इति चेत् सत्यम्, सङ्केत-पदार्थमात्रे एवेत्यभ्युपगमे वाक्यार्थप्रतीतिः पश्चात्-नीति निर्विवादात् ।<sup>१</sup>

२—अपि च, शब्दश्रवणानन्तरं यावानर्थो लभ्यते तावति शब्दस्याभिधैव व्यापारस्तदा ब्राह्मण पुत्रस्ते जात, चैत्र कन्या ते गर्भिणी जातेत्यादिवाक्यश्रवणानन्तरं हर्षविपादादिप्रतीति-स्तयोरपि तद्वाक्यस्याभिधा स्यात् । न चानन्यलभ्यो हि शब्दार्थ इति न्यायेनात्र मुखप्रसाद-मुखमालिन्यादिलिङ्गेन लिङ्गिनोर्हर्षशोकयोरनुमानात् प्रतीतिरन्यलभ्यत्वात्तत्र नाभिधेति वाच्यम्, प्रतीतिमात्रेऽभिधाकल्पने लक्षणौच्छेदापत्तेः । न चेष्टापत्ति, स्वसिद्धान्तविरोधात् । ननु लक्षणीयेऽर्थे मुख्यार्थवाधेनाभिधया विच्छेदान्न दीर्घतरो व्यापार इति चेत् “श्रुति-लिङ्ग-वाक्य-प्रकरण-स्थान-समारयानां समवाये पारदौर्बल्यमर्थविप्रकर्षात्” (पृ० मी० ३ अ० ३ पा० १४सू०) इति जैमिनिसूत्रासङ्गते । अयं भाव — सूत्रोक्तानां श्रुत्यादीनामेकत्रोपनिपाते परस्परस्य विलम्बे-नार्थोपस्थापकतया दुर्बलत्वात् पूर्वपूर्वस्य श्रुत्यादे प्राबल्यं मीमांसकैर्निरणायि । यदि शब्दश्रुतेरनन्तरोपस्थितेषु सर्वेष्वर्थेष्वभिधैव व्यापारस्तदा सर्वेषामर्थानामभिधेयतया समकालो-पस्थितत्वादर्थविप्रकर्षादिति हेतुपादानमसङ्गतं स्यात् ।

३—ननु शब्दश्रुतेरनन्तरं यावतामर्थानां प्रतीतिस्तावता केवलयाऽभिधया न, अपि त्वा-काङ्क्षादिसापेक्षयेति श्रुतिलिङ्गादिसूत्रोक्तानां परपरपरम्यार्थबोधे पूर्वपूर्वस्य सहकारित्वात् परपरार्थोपस्थाने विलम्बादर्थविप्रकर्षाभिधानमुचितमेवेति ।

१ ६व० लोचने, प्रथमोद्योते—भ्रम धार्मिकेति पद्यव्याख्याने पृ० ६४-६६ पर्यन्तम् ।

२ का० प्र० ५ उल्लासे ।

३ तत्रैव ।

“अयमुत्पत्ते पत्री ततोऽत्रैव रुचिङ्कुर” इत्यादीनामदोषतापत्तेस्तत्रासभ्यार्थस्याविवक्षित-  
त्वात् । न च सन्धौ सति ‘चिङ्कुर’पदस्य लाटभाषाया स्त्रीगुह्याङ्ग ( योन्यन्तवर्च्यङ्कुर )-  
वाचकत्वादसभ्यार्थस्मारकत्वाद् दुष्टत्व तस्येति वाच्यम्, व्यङ्ग्यार्थस्याभिधेयताया च्युतसस्कृत्यादीना  
नित्यदोषत्व श्रुतिकट्वादीनामनित्यदोषत्वमिति व्यवस्थानापत्तेः । न चेष्टापत्तिः, सर्वेषां व्यवस्थित-  
त्वेन प्रतिभासान् । व्यञ्जनास्वीकारे व्यङ्ग्यार्थस्यानेकविधत्वाद् श्रुतिकट्वादीनां श्रुङ्गारे  
हेयत्वेऽपि वीररौद्रादावानुकूल्येनानित्यत्वमसाधुत्वादीनां सर्वत्र त्याज्यत्वान्नित्यत्वमिति  
व्यवस्थिते । न चाभिधावांश्वेऽपि श्रुङ्गारादो प्रातिकूल्येन वीरादावानुकूल्येन नित्यानित्यव्यवस्था  
युज्यत एवेति चेन्न । रसादिप्रतीतेरभिधाबोध्यत्वाभावात् ।

अपि च “द्वय गत सम्प्रति शोचनीयता समागमप्रार्थनया कपालिन” इत्यत्र कपालिन  
इति पदस्यानुगुण्यं न पिनाकिन इत्यत्र द्वाभ्यामपि पदाभ्यां शिवस्यैव वाच्यत्वाद्द्विनिगमकाभावः  
प्रसज्येत । न च तत्र यौगिककार्यप्रतीतिद्विनिगमिकेति वाच्यम्, योगरूढिस्थले रुढेर्योगापहारकत्वात् ।  
न च प्रकरणाद्यभाव एव रुढेर्योगापहारकत्वनियमोऽत्र प्रीतिपरीक्षणे वदुकृतशिवनिन्दाया प्रकृत-  
त्वादिति चेन्न, वाच्यार्थस्य सर्वान् प्रतिपत्तृन् प्रति नियतत्वाद् व्यङ्ग्यार्थस्य च प्रकरणवक्त्रादि-  
सहकारेणानेकरूपत्वादनियतत्वाच्च ।<sup>१</sup> तदुक्त दर्पणे—

“बोद्धस्वरूपसख्यानिमित्तकार्यप्रतीतिकालानाम् । आश्रयविषयादीना भेदाद्भिन्नोऽभि-  
धेयतो व्यङ्ग्य” ।<sup>२</sup> इति ।

यदप्युच्यते<sup>३</sup>—यत्पर शब्द स शब्दार्थ इति न्यायाद् व्यङ्ग्यार्थो वाच्य एवेति तदप्या-  
पातरमणीयम्, यतो हि मीमासकैरस्य न्यायस्यार्थं स्वयमेव निरणायि यत्—उपात्तशब्दोपस्थापि-  
नेष्वर्थेषु यदशो विधेयत्व तदशो वाक्यतात्पर्यम्, यत्र तात्पर्यं स शब्दार्थस्तदश एव शब्दस्याज्ञात-  
ज्ञापकत्वरूपप्रामाण्यमिति । न तु यत्तात्पर्यकतया शब्द प्रयुज्यते स शब्दार्थ इति । एव सति  
तात्पर्यस्यानियतत्वाद् शक्तेरप्यनियतत्वापत्तेः । न च विधेयत्व प्रवर्तनारूपविधिविषयत्वम्, तच्च  
क्रियाया एव न द्रव्यादेरिति दध्ना जुहोतीत्यादौ दध्यशोऽप्रामाण्यापत्तिरिति वाच्यम्, कारकक्रिययोः  
समभिव्याहारे कारकपदार्थाः प्रधानक्रियासम्पादकस्वक्रियासम्बन्धा साध्या इव भवन्तीत्यर्थकाद्  
‘भूतभव्यसमुच्चारेण भूतं भव्यायोपदिश्यते’ इति न्यायाद् दध्ना जुहोतीत्यादौ प्रधानक्रिया  
होमस्तदनुकूला दधिक्रिया पूर्वदेशसयोगध्वमहेतुविभागजनिकास्पन्दक्रिया तत्सम्बन्धाद् दध्यादेरपि  
साध्यत्वेन विधेयत्वात् । नन्वेवमपि प्रधानाया हवनक्रियाया एव विधेयता स्यादिति चेन्न, यथा  
तृणमिश्रितभस्मराशावग्निरदग्धमेव तृण दहति न तु दग्ध भस्म, तथैव साध्यान्वितसिद्धेषु  
साध्यमेव विधीयते । अप्राप्ते शास्त्रमर्थवदिति न्यायाद् यावदप्राप्तं तावदेव शब्देन विधीयतेऽ-  
शान्तरे तु केवलमनूद्यते । यथा ऋत्विक् प्रचरणे ज्योतिष्टोमविकृतस्येनयागप्रकरणस्थवाक्ये  
“लोहितोष्णीषा ऋत्विज प्रचरन्ति” इत्यत्र लोहितोष्णीषत्वमात्र विधेयम्, “सोष्णीषा विनीत-

१. का० प्र० पञ्चमोल्लासे ।

२. सा० द० पञ्चमपरि० ।

३. का० प्र० पञ्चमोल्लास उद्धृतम् ।

वसना ऋत्विज प्रचरति” इति वाक्यादुष्णीषस्यापि प्राप्तत्वाद् लौहित्यमात्र विधेयम्, एषं दध्ना जुहोतीत्यादौ अग्निहोत्र जुहोतीत्युत्पत्तिवाक्याद् हवनस्य सधनद्रव्यत्वेनाक्षेपतो दध्नोऽपि सिद्धत्वेन कारणत्वमात्रमेव विधेयम् । एव सोमेन यजेतेत्यत्र सोमयागयोः समयोर्विधि । यदाग्नेयोऽष्टाकपाल इत्यत्र हव्यदेवता-यागानां विधेयत्वात्त्रिविधः । लोकेऽपि रक्त पट वयेत्यत्र गुणद्रव्यक्रियाणा-मेकस्य द्वयोस्त्रयाणां वाऽसिद्धावेकविधिद्विविधिस्त्रिविधिर्वेति यदेव विधेय तत्रैव तात्पर्यमित्युपात्त-स्यैव शब्दस्य वृत्त्युपस्थापितेऽर्थे तात्पर्यं न प्रतीतिमात्रे । येन केनापि सम्बन्धेन प्रतीतेऽर्थे तात्पर्याङ्गीकारे पूर्वा धावतीत्यादौ पूर्वत्वस्य नियतापरसापेक्षत्वादर्थापत्त्या पश्चिमपदार्थोऽपि कदाचित्तात्पर्यविषयीभूतः पूर्वपदवाच्यता मजेतेति ।

१—ननूपात्तस्येव शब्दस्यार्थे तात्पर्यस्वीकारे विष भक्षय मा चास्य गृहे भुङ्क्था इत्यत्र भक्षय, भुङ्क्था इति क्रियाद्वयघटितस्य वाक्यद्वयस्येन्दुगृहे न भोक्तव्यमित्येकस्मिन्नर्थे तात्पर्यं न स्याद् विष भक्षयेति वाक्यार्थत्वाभावादिति चेच्छृणु—मा चास्येत्यत्र चकारेण सुहृदुक्तस्य विष भक्षयेति वाक्यस्य स्वार्थेऽविधान्तस्य साकाङ्क्षतया समनन्तरोच्चारितेन मा चास्य गृहे भुङ्क्था इत्यनेनैकवाक्यता सूच्यते । अन्यथा गुणानाञ्च परार्थत्वादसम्बद्धः समन्तान् स्यादिति न्यायेन यथा समत्वेनाप्रधानयोः परस्परसम्बन्ध एव प्रधानयोरपि सप्तत्वेन परस्परमनन्वयादेकवाक्यता न स्यात् । विषभक्षण च न सुहृदुपदेशयोग्यमिति विष भक्षयेति वाक्य स्वार्थे सवाध सद्विरोधितारूपसम्बन्धेन विषभक्षणाधिकबलवदानिष्ठानुबन्धित्वविशिष्टैतद्गृहभोजनमनिष्ठहेतुरतः सर्वथा मास्य गृहे भुङ्क्था इति वाक्यार्थं सम्पन्नत इत्युच्चारितशब्दस्य वृत्त्युपस्थापितेऽर्थे एव तात्पर्यं नान्यत्रातो व्यङ्ग्यार्थबोधाय व्यञ्जनावृत्ते स्वीकार आवश्यक इति बहुगः प्रपञ्चित ध्वन्यालोकलोचनप्रकाश-दर्पणादिषु । तत एव विशेषतोऽग्रगन्तव्य जिज्ञासुभिरिति ।

समीक्षा—वस्तुतो व्यङ्ग्यार्थबोधाय तात्पर्यं न क्षमम् । यदि यावत्तात्पर्यमभिधा-व्यापारोऽभ्युपेयते तदाऽन्यत्राऽन्यशब्दप्रयोगस्तद्धर्मप्रतिपत्त्यर्थ इति नियमाललाक्षणिकशब्दप्रयोगः प्रयोजनप्रतिपादयिष्येति लक्ष्यार्थस्याप्यभिधावेद्यत्वं स्यात् । अथ यदि तत्र विषयसहकार-भेदाद् व्यापारभेदस्तदाऽत्रापि समम् । वक्तृबोध-व्यादिवैशिष्ट्यप्रतिभासहकारितया व्यङ्ग्यार्थ-विषयकत्वाच्च व्यापारभेदस्यावश्यकत्वात् । न चैव विक्रित्यनुकूलव्यापाराणामधिश्रयणाद्यध-श्रयणपर्यन्तानां क्रमजन्मना देशकालसहकारिभेदादनेकविधाना वाचकत्वेन पचत्यादीनां नाना-र्थकतास्यादिति वाच्यम्, गुणभूतेष्ववयवेषु क्रमजातेषु तेषु विक्रित्यनुकूलव्यापारे कलापेषु बुद्ध्याऽभेदकल्पनादेकक्रियेति व्यवहारात् ।

यावदुद्देश्यमेकव्यापारस्वीकारेऽनावृष्टिवारणाय कृतस्य यागस्य प्राण्युत्पत्तिपर्यन्तं व्यापारोऽ-भ्युपेयः स्याद् यतो यागात्पर्जन्य पर्जन्यादन्नमन्नात्प्राणिन इति कार्यकारणभावात्तेषामपि यागा-र्थतापत्तेः ।

ननु तत्परस्य भावस्तात्पर्यमिति व्यङ्ग्यार्थोऽपि तदर्थ एवेति चेदोमिति ब्रूमः । तत्तद्-व्यापारप्रतिपाद्येष्वर्थेषु तदर्थताऽनपायाद् व्यञ्जनाप्रतिपाद्येष्वपि तत्परतास्वीकारात् ।

१. का० प्र० पञ्चमोल्लसत उद्धृतम् ।



यदि विषयसहकारिभेदेऽप्येकत्वं तदा नीलपीतादावपि भेदो न स्यात् । अत एव केवला-  
भिधैव शब्दवृत्तिरिति वादिनो वैयाकरणा अपि प्रसिद्धाप्रसिद्धादिना शक्तिभेद वाञ्छन्ति ।  
अभिधेयार्थे प्रसिद्धा शक्तिर्लक्ष्यार्थेऽप्रसिद्धेति । स्फोटस्य व्यङ्ग्यत्व निपाताना च द्योतकत्वमुररी-  
कृतवता वैयाकरणाना मते सिद्धैव व्यञ्जनाऽत एव नागेणो लघुमञ्जूषाया व्यञ्जनानिरूपणान्ते  
वैयाकरणानामप्येतस्वीकार आवश्यक इत्याह ।

नन्वर्थसामर्थ्याक्षिप्तत्वमेव रसादीनामित्यानन्दवर्धनोक्त्याऽस्या अर्थवृत्तित्वमेवेति चेदन्वय-  
व्यतिरेकाभ्या शब्दवृत्तिस्वीकाराद् रसादिप्रतिपत्तये चावश्य स्वीकरणीयत्वात् ।

अपि च समासोक्तौ यत्र वाक्यार्थ एव तात्पर्यं तत्र उपोढारागेण विलोलतारकमित्यादौ  
प्रतीयमानो नायकव्यवहारः कस्य व्यापारस्य साध्यतामियादृते व्यञ्जनादिति शम् ।



## कुमारदासस्य सौन्दर्यपरीक्षणम्

डॉ० दशरथद्विवेदी, गोरखपुरविश्वविद्यालय, गोरखपुर ।

‘यावद्रसिको न भवति लोकातिक्रान्तरसास्वादभुव नाधिशेते’ इति लोचनकृदभिनव-  
भट्टोक्त्यनुसारेण सौन्दर्यतत्त्वावगाहनाय सुहृदयमहृदयेन भाव्यमिति सौन्दर्यतत्त्वमस्ति वागगोचर  
किमपि लोकोत्तर वस्तु, अस्वाद्यमनुभवगम्यमेव । यमुपलभ्य हृदि तुष्टिरिव, धृतिरिव, मुख-  
मिव, हर्ष इव किमप्यानन्द इवाजायते तदेव सुन्दर सौन्दर्यम् । सकलतत्त्वाध्ययना-  
भ्यासावगाहनानुभवानन्तरमिदमेव प्रतीयते जतत्त्वतस्तु द्विविधत्वमेव भजते सौन्दर्यम्—  
बाह्यमान्तर्यञ्च । बाह्यमेव सौन्दर्यं प्राचीना अधुनातनाश्च संस्कृतकाव्यशास्त्रप्रतिभा-  
जुषोऽलङ्कारत्वेनेच्छन्ति<sup>३</sup> । वक्रताविच्छित्तिश्चमत्कृति सौन्दर्यमिति व्यपदेशभागयमलङ्कार-  
शब्दस्तु संस्कृतकाव्यक्षेत्रे भारतीयपरम्परायाञ्च स्वरूपसौन्दर्यमेवाभिवदति । किन्त्वत्र साहित्य-  
शास्त्रे त्वान्तर्यमेव सौन्दर्यं प्रधानतामुपयाति । बाह्यञ्च तस्योपकारकम्, प्रकाश<sup>४</sup> किञ्च  
तत्प्रतिबिम्बकल्पमेवोच्यते । एवञ्च भामहोद्भूटदण्डप्रभृतयः प्राचीनाचार्या वक्रोक्तिकारा,  
कुन्तकादयश्च स्वरूपसौन्दर्यं शरीरसौन्दर्यमेव वा प्रतिपादयन्ति । यथोक्तं प्रागस्मदीयपरम्पराया-  
मान्तर्यमात्मसौन्दर्यमेव वा प्रधानतया तत्त्वतया सौन्दर्यत्वेनेर्यते तदेव ‘रस’ इत्युच्यते । येन  
च ब्रह्मास्वाद इवानन्दो जायते । पाश्चात्यास्तु रसमेव सौन्दर्यमभिदधति<sup>५</sup> इति । न च रस  
एव सौन्दर्यमिति भ्रमितव्यम्, बहवो हि पाश्चात्याः सौन्दर्यमानुभविकम् इत्यपि मन्यन्ते ।  
श्रीबिल्डनकारमहोदयैरुक्तम्—अभिव्यक्तिरेव सौन्दर्यम् । तच्च केवल मानसिक पूर्णरूपेण<sup>६</sup> ।  
एरिस्टाटलमहोदयाः कथयन्ति—सौन्दर्योत्पत्तिर्हि भावाज्जायते<sup>६</sup> । पुनश्च तैरुच्यते, भावाभिव्यक्तिरेव  
सौन्दर्यम् । एवञ्च यदि भावा रसा इति यथा भारतीयालोचनाशास्त्रे, तथैवात्रापि स्वीक्रियते,  
तर्हि माननीयमेवेदं यत् पाश्चात्या रसमेव प्रधानतया सौन्दर्यमानन्ति । न चास्यायमर्थो

१. निबन्धोऽयम् अखिलभारतीयप्राच्यविद्यासम्मेलनस्य सप्तविंशतितमोऽधिवेशने कुरुक्षेत्रे  
दिसम्बरमासे १९७४ तमेशवीयवर्षे पठितः ।
२. लोचनस्य, पृ० ५२०. (चौ० संस्करणम्) ।
३. ‘सौन्दर्यमलङ्कारः’ इति बामनः, काव्यालङ्कारसूत्रवृत्तौ तथा चान्ये काव्याचार्या ।
४. द्र०, ए० सी० शास्त्रिमहोदयस्य, स्टडीज इन संस्कृत एस्थेटिक्स, पृ० ३.
५. द्र०, एच्० बिल्डनकारमहोदयस्य -दि फिलासफी ऑफ वेन्डे क्रोचे’ पृ०, १७२ ।  
निबन्धेऽस्मिन् पाश्चात्यमतानि ए० सी० शास्त्रिमहोदयस्य ग्रन्थात् तथा च कृष्णचैतन्यस्य  
‘संस्कृतपोयटिक्स’ग्रन्थात् प्रायशः उद्धृतम् ।
६. द्र०, एस्० एच्० बाउचरस्य एरिस्टाटलस्य, ‘थियरी ऑफ पोयट्रीज इन फाइन आर्ट्स’  
पृ० ९६ तथा च पृ० २०२ ।

यद् भारतीयकाव्यशास्त्रेष्ठस्य रसस्य पाश्चात्याना सौन्दर्येण किं वा 'एस्थेटिक' इति तत्त्वेन सादृश्यमस्ति । भवतु नाम । यद्यप्यान्तर्यमेव सौन्दर्यं प्रधानम्, तथापि न विस्मरणीयमिदं यद् बाह्यमेवान्तर्यमुद्भासयति, प्रकाशयति, अधिकापयत्युद्दीपयति च । एवञ्च यथा लाङ्ग-फील्डमहोदयैरुक्तम्, सौन्दर्यं न केवलं बाह्यं न चान्तर्यमेव वस्तुतस्तूमयोरुपकार्योपकारकत्वमेवास्ति ।<sup>१</sup> एष एव च पन्था भारतीयैर्ध्वनिवादिभिरपि स्वीकृत । सस्कृतकाव्यकारा बाह्यं गिरिनद्यादिक प्राकृतिक वस्तु प्रतिभातूलिकयानेकधा चित्रयन्तीति तन्मतौ बाह्योद्यानादि-स्वरूपादिचित्रं चेतनवतामन्तरुद्भासयतीति तयोरैकात्म्यमेवानेकधा तेषा वर्णनेपूपलभ्यते ।

कविकुलगुरोः कालिदासस्याभिन्नसखोऽय 'जानकीहरणस्य' कर्ता काव्यस्य कुमारदासः जात्यन्धोऽप्यन्यून एव सौन्दर्येक्षिकाया तस्माद् दीपशिखाकवे । यतो बाह्येनैवान्तर्यस्य साक्षात्कारो भवति, तस्कोटौ च मानवपशुपक्ष्यादिरूपम्, तेषा व्यवहारा, मकलकलालङ्कारादयश्चायान्तीति तमेवावलम्ब्यात्र कुमारदासस्य किमपि सौन्दर्यतत्त्वविनिवेशिमनस साक्षात्कारः क्रियते । सौन्दर्यं बुभुक्षु खलु मानवं मन । यद्यपि बाह्यसौन्दर्यमस्थायि, तथापि च बहव तदेवाद्रियन्ते । रूपस्य मनोहारित्वं मन सन्तर्पणत्वञ्चानुभवसिद्धमेव । स्वरूपस्य सम्यग्विनिवेशोऽपि कदाचित्सौन्दर्य-मेवोत्पादयति । लावण्य सस्थानमुग्धमेति 'लोचनकृन्मत्तमनुमुत्य जानकीहरणे राज्ञो दशरथ-स्यान्त-पुरवनिताना कौशल्यादीना स्वरूपसौन्दर्यमिह परीक्ष्यते । रमणीना रमणीयत्व प्रायश्चित्त चोरयति ।<sup>३</sup> कौशल्या चात्र समग्रललनाश्रीमौभाग्योपेता चित्रिता दृश्यते । कथयति कवि.—प्रजा-पतिना निर्माणसम्भारमेकत्र कृत्वा नेत्रे निगीत्यैव मन्मथगराधा तत्रस्तेनैव तस्या ऊरु विरचितौ किमित्याश्चर्यमन्यच्च पृथुतरास्या श्रोण्येव मध्यस्य पृथुत्वमाहृत्य तमतिकार्ष्यं प्रापयामासा अत एव रशनागुणेन सा निवध्यैव वनितया तया कौशल्याया रक्ष्यते, न पुनर्वृद्धिमाप्नुयादिति मनसि कृत्वा ।<sup>४</sup> घटस्तनौ तस्या तथा पोवरौ यथा तयोर्गतिभारभगवहनक्लेशेनैव मध्यभागो नितरा कृशता जगाम । नवोदरगोमराजिस्तु तस्याश्चिन्माकर्षयत्येव, प्रतीयते सुकेश्यास्तस्या अलकान् चित्रयत प्रजापते कम्पमानकरतूलिकाग्राद् मसीरेलौवात्रोदरे पतिता ।<sup>५</sup> एवमेकधा कौशल्यासौन्दर्यवर्णने कुमारदासः कृतप्रयास इव परिलक्ष्यते । न चात्र तत्साफल्यमवासवान् यदस्ति जानकीस्वरूपसौन्दर्योपस्थापने निशाचरवल्लभाना वा सौन्दर्यनिबन्धे । वस्तुतस्तु यावान्निपुणः दक्षश्च प्रतिभाति प्राकृतिकसौन्दर्यपरीक्षाया कुमारदास, न तथा मानवाकृतिसौन्दर्यनिर्माणे । काव्यस्य सप्तमसर्गे जानकीस्वरूपसौन्दर्यं पुनर्वर्णितमस्ति । रूपकाद्यलङ्कारसन्निवेशलालसतया विषयस्योपेक्षा भवति, अस्ति च तत्कुमारदासकृतजानकीचास्त्वविवेचने । तथापि रमणीयता

१. द्र०, हर्बर्ट सिडनीलाङ्गफील्डमहोदयस्य—'दि एस्थेटिक एटीच्यूड' पृ० १०८ ।

२. लोचनम्, पृ० २८४ ।

३. द्र०, श्री ए० सी० शास्त्री, तत्रैव पृ० ४४-४५ ।

४. द्र०, जानकीहरणे १।२९-३० ।

५. द्र० तत्रैव श्लोकाङ्का १।३२-३३ । तथा च—

अरालकेश्या अलो विधात्रा विधीयमाने चलतूलिकाग्रात् ।

च्युतस्य बिन्दोरसितस्य मार्गरेखेव रंजे नवरोमराजि ॥ ( तत्रैव १।३३ )

सर्वथैव हृद्या भवति । दृश्यता तस्या नखद्युतिः कवेर्वर्णनाप्रकारम्—प्रतीयते, भास्वन्नखच्छलेन नक्षत्रसन्ततिरेव तस्याः । पादयोः पतित्वा प्रार्थयति, वदनकान्त्या ताराधिप चन्द्रं भा विमानी-कुस्ताम्, प्रतिमा च सीताया लावण्योपेता चित्रिता । तद्यथा—वक्षसि पीनमुष्णं च कुचद्वयम्, तस्य भारभरेण भज्यमानो मध्यभाग, पृथूरू, कामानलधूमरेखेव स्तनयोस्सीमावधिरिव नवोद्भिद्यमानरोमालिः, नीलेक्षणे, सुभ्रुवावित्यादिसर्वं विधात्रा सकलकलाभ्यासपूर्वकमेव तस्या धरणि-भुवो रचयामासे । चन्द्रस्तु सीताया मुखसौन्दर्यास्य एव शुक्लपक्षे कलाकला प्रतिगृह्य पूर्णोऽपि तमनवाप्य क्रमेण शोकादिव कृष्णपक्षे क्षीणता व्रजति ।<sup>१</sup> सौन्दर्यप्रतिपत्तये काव्येषु कवय उपमानानि गृह्णन्ति । तन्माध्यमेनैव सौन्दर्योद्भासनं भवति । जानकीमवेक्ष्य रामभीयकहृत-हृदयो रामो वितर्कयति मन्ये हरिणीना नेत्राणि नीलोत्पलानि च विरचय्य पूर्वमभ्यास कृत्वै-वास्यारश्चपलमायत नीलेक्षणं विरचितवान् विधिः । भ्रुवावस्याश्च कामारिरोपप्लुष्टस्मरकार्मुकस्य मध्यविभग्नौ किमु खण्डद्वयाविति वितर्को महान् । मन्ये च सीताया आलापमेव श्रुत्वावधीरित इव कोकिल शोकेन काण्ठ्यं रोषेण च लोहिताक्षित्वं जगाम ।<sup>२</sup> चित्रार्पितमेवैतद्दृश्यम्, यत्र परिजनकुलैर्यान्ती जानकी तिर्यगर्द्धनिरीक्षणेन राम कटाक्षीकरोतीति नितरा हृद्यम् ।<sup>३</sup>

सौन्दर्यपरिपाको भवति शृङ्गार एव कात्स्सर्न्येन । प्रणयिनोर्युनो सीतारामयोः प्रथम-प्रणयक्रीडा अनुभूता, प्रत्यक्षीकृता, स्वकीया इव प्रतिभासमाना सर्वमाहरन्ति । स्वभावो-क्त्यापि तावन्निरवधि काव्यार्थः सम्पाद्यत इत्याचार्यानिन्दस्योक्तिर्यथार्थतावलम्बिनी ।<sup>४</sup> क नोत्सुकापयन्ति सीतारामयोः स्वभावशृङ्गारचेष्टाः । स्वकीयसर्वस्वापहरणकाले कामवस्था गता जानकीति भृश सदरशनीयम्—

यद्रक्ष दृढवस्त्रबन्धनैः स्वापकालमवलम्ब्य भर्तारि ।

तत्प्रमृष्टवति सङ्गतस्मृति सा हरोद मुपितेव सस्वरम् ॥<sup>५</sup>

‘असह्यमिदं विसृजेति’ सुरतसमये व्याहृतं गुकादीरतमाकर्ण्य जानकीव्यापारं पश्यन्तु—

रत्नतल्पनिकटस्थिते शुक्रे सङ्गते हृदि निधाय मापितम् ।

नि सहा तु विसृजेति जल्पति व्रीडिता परिजघान पञ्जरम् ॥<sup>६</sup>

एवमन्ये तयोर्व्याहाराश्च पाठकचेतसि महानन्दोत्पादनं कुर्वन्ति ।<sup>७</sup> ‘डौस’ तथान्येषां पाश्चात्त्यसौन्दर्यसमीक्षकाणां मतौ वस्तुन्येवानन्दोऽनुभूयते ।<sup>८</sup> लिप्समहोदयेनोक्तम्—‘वस्तुन्यात्म-

१. वक्त्रेन्दुलिलामनुयातुमस्या कलान्तराणि प्रतिपद्य चन्द्र ।

पूर्णोऽपि साधर्म्यविशेषशून्यः क्रमेण शोकादिव याति हानिम् ॥ ( तत्रैव ७।१३ )

२. द्र०, तत्रैव ७।१४-१७ ।

३. तिर्यग्विवृत्ताननचन्द्रकान्ता राम जघानार्द्धनिरीक्षणेन ॥ ( तत्रैव ७।२१ )

४. द्र०, ध्वन्यालोके, पृ० ५८४ ।

५. द्र०, तत्रैव ८।१३ ।

६. तत्रैव ८।३१ ।

७. प्रार्थितापि न चकार कानिचित् कानिचित् स्वयमपि व्यधत् सा ॥ ( तत्रैव ८।४४ )

८. द्र०, कुर्टे जॉन डौस—फिलासफी आफ आर्ट ( लन्दन ), १९२९ ।

व्यवहाराणामनुभूतिरेव सौन्दर्यानिन्दमुच्यते ।<sup>१</sup> भूपतिर्महारथो दशरथो मृगयाया मृगेषु प्रहर्तुमुद्य-  
तोऽपि प्रेम्णाऽन्योन्यमुखार्पिततृणकवलयोर्मृगयूथयोरुद्वीक्ष्यानन्दनिमग्नयोर्विस्मृतशराघात स्वय-  
मेवानन्दाब्धिविगाहमानोऽवलोकयन्नेव तस्थौ । कश्चिन्मृगयुश्चित्रकर एव वा कविः कुमार-  
दासश्चास्यानन्दानुभवभुवमेतीत्यहो कवेर्वर्णननैपुण्यम् । तत्रैव च शरप्रहारमिया पक्तिवद्ध-  
पलायमाना दशरथस्यैकशरविद्धा सरलतयैकरेखया गच्छन्ती शरैकग्रन्थितेवात्यन्त सुन्दर चित्र-  
मुग्रस्थापयति ।<sup>२</sup>

न च तदस्ति वस्तु किञ्चिद् यन्न चित्तवृत्तिविशेषं रसमानन्द व्रोपजनयतीति पाश्चात्य-  
समीक्षका वदन्ति । तथा च स्वभावोक्त्यैवानन्तकाव्यप्रभेदत्वमुत्पद्यते ।<sup>३</sup> मुग्धशिशोस्तास्ता  
स्वभावक्रीडा, क न हरन्ति । बालोऽय रामभद्र, 'रामो नास्तीह' इति तरुणीभिरुक्त हस्तपुटेन  
मुखमाच्छाद्यैवानुपस्थितिं स्वकीयं विनिवेदितवानिति बालबुद्धिविलासः कस्यानन्द नोपजनयति ।<sup>४</sup>  
मुग्धशिशोश्चित्रमेवास्मिन्नधस्तनश्लोके चित्रितमस्ति—

मुखमाहूतिधूलिगण्डयोः करवृष्टाञ्जनदानमस्य तत् ।

दिवभौ सुरदन्तिनो यथा वदन दन्तचतुष्टयोज्ज्वलम् ॥<sup>५</sup>

कस्ते तात. ? इति धात्रीभिरुक्तो राम करेण नृपं विनिदिशस्तस्यातीव सम्मदमातेने ।  
कदाचिच्च मात्रा नियुक्तो भ्रातृभिस्सह पितुश्चरणौ सवाहयति । कदाचिच्च जयनीयगतस्य  
भूपतेर्वक्षसि स्वपितु 'अहमेवात्र स्वाप लप्स्य' इति कलहायमाना सर्व एव भ्रातर मातृणा-  
मत्यन्तमानन्द जनयन्ति ।<sup>६</sup> एतच्च सर्वं बालकाना मधुरचरित्रचित्रमेव प्रमानुश्चित्तमारोपयति  
सौन्दर्यसुखमनुभावयति च ।

कवयस्वचेतनवस्तुवृत्तान्तमेवाभिव्यक्तिकौशलेन चेतनवन्निर्माय सौन्दर्यलहरिका-  
मुद्भावयति सहृदयहृदयेषु<sup>७</sup> । प्रकृते साधनानि शैलर्तुनदनदीनिर्झरोदयास्तमयशगिसूर्यपुष्पो-  
द्यानतरुलतापल्लवादीनि येषा माध्यमेनैव सौन्दर्योद्भासनमन्तर्दर्पणमन्तर्दर्शनं च चेतनवतां  
कविकर्मण्यावेद्यते । एतद्द्वारेणैव सौन्दर्यनिवहस्य साक्षात्कारो भवतीत्यत एव सस्कृतकवयः  
प्राय सर्वत्र प्रकृतावेव चैतन्यमारोप्य तत्रैवानन्दमनुभवन्ति । ताद्रूप्यमेवात्र हेतु, सत्येव ताद्रूप्ये  
चित्तविस्तारश्चित्तचमत्कारो वा भवति । कुमारदासोऽपि प्रकृतिमाध्यमेनैव सौन्दर्यतत्त्वावेक्षणं  
कृतवानत एव तत्रैवास्य सौन्दर्येक्षिका दृष्टिरपि परीक्षणीया, वर्णनीया च भवति । भारतीयास्तथा

१. द्र०, कृष्णचैतन्यस्य, सस्कृत पोथिटिक्स, पृ० ५५, तत उद्धृतम् ।

२. अन्योन्यवक्त्रार्पितपल्लवाग्रग्रास नृवीरस्य कुरङ्गयुग्मम् ।

प्रियानुनीतौ भृशमिष्टचाटुचेष्टस्य घाताभिरति निरासे ॥ तत्रैव १।५७, तथा ५८ ।

३. ध्वन्यालोके, पृ० ५२६ तथा च दण्डिप्रभृतय आचार्याः ।

४. द्र०, ४।५८ ।

५. तत्रैव ४।९ ।

६. द्र० तत्रैव ४।१०-१३ ।

७. द्र०, ध्व०, पृ० २१५ ।

च क्रोचेमहोदया अपि मानयन्ति विनानुभूत्या नास्ति नोपलभ्यते किञ्चित् सौन्दर्यसुख प्रकृति-  
सम्भारेषु<sup>१</sup> । अनुभूत्या रसानुभूतिरेवेष्यते । अत एव सौन्दर्यस्य प्रतीतिरपि प्रधानतया रसे  
सोऽपि शृङ्गार एवेति काव्यशास्त्रम् । प्रतिपादनाय चास्य कुमारदासेनापि यूनोर्विहारविला-  
सादयो बहुधा प्रदर्शिताः । तृतीयगर्भे पृथ्वीवल्लभो दशरथ रमणीभिस्सहारामादिषु बहुधा  
रेमे । तत्र च कामपरवशा काचित्प्रिया प्रियतममाक्रष्टु सुदूरोन्नतप्रदेशस्थ पुष्पस्तबकमन-  
व्याजेन बाहुमूलमुपदर्शयन्ती तिर्यग् राजानमर्धनिरीक्षणेन जघानेत्यत्र पुष्पपल्लवाग्रावचयव्यापृत-  
सरागयुवतिचित्र सम्मुखीनमिव भवति<sup>२</sup> । अपरस्यास्त्वेकस्या वदनारविन्दपानप्रवृत्तनरपति-  
रन्यया दृष्ट कुसुमधूलिधूसराभावेऽपि तस्या नेत्रे मुखमास्तेन गोपयन्निव निजप्रणयकर्म ममाज्जैति  
नितरा कौतुकावहम्<sup>३</sup> । उत्कृष्टप्रेम्णि किं किं नाकल्पयति जन स्वप्रेयसि । राजाऽपि वल्लभा-  
मपरामुद्दीक्ष्य तन्मुख एव माधवीलतामण्डपवृद्धि वबन्धेति भृशमेव हृद्यम्—

स्निग्धद्विजालीरुचिर प्रियङ्गुश्यामद्युतिश्चास्तमालकास्ता ।

बिभर्ति गन्धाहृतभृङ्गचक्र सन्माधवीमण्डपमेतदास्यम् ॥<sup>४</sup>

पद्माकरश्च वारि विगाहमानस्य रामाजनस्य नितम्बविम्बं वीचिकराग्रेण सशब्दं कामीव  
व्यास्फालयति । कश्चित्तरत्तरङ्गो रामाणा पीननितम्बै दूरमुत्क्षिप्तः अन्यस्याः तनूदरेषु प्रविष्टो  
हतमाग्यस्ततोऽपि मासलस्तनैस्ताडित सुदूरमुत्क्षिप्तः । क्षीणस्य दैवहतस्यात्र दृश्यमेव हृद्यमा-  
रोहति<sup>५</sup> । कृत्स्न एव तृतीयसर्गं सौन्दर्यकोप इव कविना सहृदयाय समर्पित । नृपोपभुक्तमुक्ता  
सरोजिनी सरोजिनीव प्रतिभाति—

सरोजिनी तत्परिभुक्तमुक्ता मूर्च्छीतुरेव स्तिमिता विरेजे ।

निद्राहृताम्भोजनिमीलिताक्षी रुग्ण मृणालीवलय दधाना ॥<sup>६</sup>

भुक्त एवास्य सौन्दर्यमाकलयितुमीष्टे । एवमेव षोडशसर्गे निशाचरयुवतिवृन्दाना हारिविभ्रम-  
विलासा दूतीसम्प्रेषणादिव्यवहाराश्च कवेरनुभूतसौन्दर्योपस्थापनशक्तिमाविष्कुर्वन्ति । मानवतीना  
युवतीना सापराधप्रियेषु दण्डप्रकारोऽयमत्र—

स्तनतटनिहत करोऽवधूतः परिगदिते समधिश्चित हि मौनम् ।

विहसितमपि सान्त्वने सरोप प्रणयिजने युवतेरय हि दण्डः ॥<sup>७</sup>

शृङ्गारानन्तर करुण एव हृदि किमप्यानन्दानुभवमुपजनयति । एको रसः करुण एवेति

१. द्र०, क्रोचे—एस्थेटिक्स, उद्धृत चैतन्यस्य, 'सस्कृत पोयटिक्स' इति ग्रन्थतः ।
२. दूरस्थपुष्पस्तबकाग्रभङ्गव्याजेन सदृशितवाहुमूला । तत्रैव ३।१७ तु० भारवि.,  
किराते ८।१८ ।
३. द्र०, तत्रैव ३।८, तु० रघुवंश २।१९ ।
४. द्र०, तत्रैव ३।२१ ।
५. द्र०, तत्रैव ३।३१ ।
६. तत्रैव ३।६० ।
७. तत्रैव १६।३९ ।

भवभूत्याचार्यस्तु करुणमेव प्रधानत्वेन प्रतिपादयति । वनगमनावसरे सीताया उक्तयः क नावर्ज-  
यन्ति । पश्य, पथि चलन्ती कोमलाङ्गी जानकी रथ त्यक्त्वा द्वित्राप्येव पदानि गत्वा गन्तुमसहा  
रामं पृच्छति, अतोऽपि कियद्दूरं गन्तव्यमिति—

द्वित्राप्येव रथ त्यक्त्वा पदान्याधाय नि सहा ।

येयमन्यत्कियद्दूरमिति पप्रच्छ मैथिली ॥<sup>१</sup>

सत्यनुभूतावेव सौन्दर्यसमुल्लासो भवति ।<sup>२</sup> पाश्चात्यो ह्वाइडेटमहोदयः सत्यं विना  
सौन्दर्यमधमत्वकोटिकमिति प्रतिपादयति ।<sup>३</sup> भारतीयकाव्यशास्त्रकारास्तु सत्यमेव सौन्दर्यं  
पश्यन्ति । सत्यं शिवं सुन्दरमित्यस्यैवोद्घोषः । सौन्दर्यं सत्यस्य, शिवस्य च साक्षात्कारो  
भवति । कीट्सोऽपि सौन्दर्यमेव सत्यम् सत्यमेव सौन्दर्यमिति मन्यते ।<sup>४</sup> एतत्त्रितयमपि तपोवनेषु  
ऋषिकुलेषु, तापसवृन्देष्वेवात्यन्तं परिपूर्णतां याति । जानकीहरणस्य पञ्चमसर्गे वर्णिततपोवन  
दृष्ट इव, अनुभूत इव, प्रत्यक्षायमाण इव प्रमातुश्चित्तमारोहति । क्वचिच्च तस्तलेषु मयूरा  
नृत्यन्ति तपस्विसामतालेषु । क्वचिच्च पक्षिपानायाम्भोमरितपात्राणि वृक्षाधः निवेशितानि  
सन्ति । प्रशुष्यमाणपुण्यवल्कलसनाथतस्काण्डानि च क्वचिदवनमितानीव दृश्यन्ते । लोहितगण्ड-  
मण्डितप्लवङ्गमाश्चापरत्र स्वभागभूत नीवारवलिमाहरन्ति स्वकरकमलैः । स्वाङ्गसुसमृगशाव-  
प्रतिबोधशङ्क्या क्लान्तोऽपि चिरमधितिष्ठन्मृनिजना नोत्तिष्ठति स्वाधिष्ठानात् । धूमधूसरित-  
तरुषण्डाधश्च क्वचिदतिथिभ्य आसनानि विनिहितानि सन्ति । क्वचिच्च सम्पाद्यते बलिक्रिया  
तापसवनितामिर्मुंगाङ्गनाश्च अपरत्रालिहन्ति प्रेम्णा शावकवृन्दानि । तरुभ्रष्टपक्षिशावकसुखार्थं  
तापसकुमारकास्तवन्यत्र कृतकनीडं विनिर्माय सुखस्पर्शमिषीकतूलासनविन्यासपराश्च तत्र  
दृश्यन्ते । खातेषु चाङ्कुरितानि दृश्यन्ते बीजानि । शुष्यन्तीमिङ्गुदी क्रीडापरायणा भृगुशावका  
विकीर्यमाणा दृश्यन्ते । एवमितराण्यपि तपोवनस्वरूपसुन्दरदृश्यानि कविना निगदितानि जानकी-  
हरणे, कियच्च क्रियता तेषां वर्णनम् ।<sup>५</sup> व्याघ्रस्य पुच्छं प्रगृह्य तापसकुमारकास्तस्याङ्गवृष्ण-  
बिन्दून् गणयन्तीति शाकुन्तलस्य भरतकृतव्याघ्रशिशुदन्तगणना स्मारयति ।<sup>६</sup> धर्मातपसतप्तौ  
हरी शाश्वतिकमप्यपहाय वैरं गजस्य फणिनश्चाश्रयमाश्रयेते—

१. तत्रैव १०।५०, प्रथमसर्गे श्रवणकुमारस्य करुणाद्राणि वचासि शोकसन्तानमुपस्थाप-  
यन्ति १।७६-८४ ।

२. ए० सी० शास्त्री, तत्रैव पृ० १२४ ।

३. ए० एन्० ह्वाइडेट ( White head ) एडवेन्चर्स आफ आइडियाज पृ०, ३४४.

४. कीट्स, ओड्यान ग्रेसियनअर्न ( Beauty is truth and truth is beauty ), उद्धृत  
शास्त्रग्रन्थात् ।

५. तत्रैव ३।१-१० ।

६. प्रगृह्य पुच्छे शिवावस्तपस्विना मसीपथं सेककृतानिवासितान् ।

यदङ्गबिन्दूगणयन्ति चापलाद्विलोकय द्वीपिनमेनमग्रत ॥ तत्रैव ३।२३ ।

इमौ हरी सहतरोपशङ्किनौ नितान्ततसौ तपनस्य दीप्तिभिः ।

तल गजस्य स्रुतगण्डसपदः फणातपत्र फणिनश्च वाञ्छत ॥<sup>१</sup>

काव्य हि परमानन्दितस्योत्तममनसश्चोत्तमोत्तमानन्दफलम् ।<sup>२</sup> आनन्दितमेव मनो व्याप्रियते काव्यकर्मणि । तच्च कर्म अनुत्तममपि सर्वं रमणीयत्वमानयति ।<sup>३</sup> शोभासौन्दर्य-मुच्यत इति वक्रोक्तिकाराणा मतम् ।<sup>४</sup> परिपाकवता कवीना रसादितात्पर्यविरहे व्यापार एव न शोभते । रसादितात्पर्यं च नास्त्येव तद्वस्तु तदभिमतरसाङ्गता नीयमान न प्रगुणी भवति । न सन्त्येव वा तानि यानि न यान्ति रसाङ्गता वेतनवृत्तान्तयोजनया ।<sup>५</sup> ध्वनिकारोक्ति-जानिकीहरणे च पूर्णतया घटते । अचेतनवस्तुनि चेतन्यत्वमाराप्य कुमारदासः सौन्दर्यसम्पदा सुशोभयति स्वकवितामन्दिरम् । यथाहि, वसन्तागमे सम्पीडितसर्वावयव कण्टकिनोर्ध्वदण्डो नूतनपद्मषण्डो जलान्तर्वासाच्छीतव्यथित इवातपेच्छया जलाद् बहिर्निर्ययो । अधिगतप्रियतमा-पादाघात इव बन्ध्योऽप्यशोको रणन्मञ्जीरालक्तकरसरञ्जितयुवतिपादताडितोऽतिहर्षान्नवोदगतं पुष्पैरुद्भूतरोमाञ्च इव वसन्तेऽतितरा दृष्टिमावर्जयति । वासन्निकसूर्यमरीचिभिरुपहत हेमन्त-मालोक्य प्रमाहतमुद्धृता रि कमलवन प्रीत्येव जहासे । पुष्पवत्या लतयोपगूढ पुष्पप्रभादीप्यमानः पलाशः सुहृद कामस्य दाहाग्निसमुत्थितवसन्तराशीकृतभस्म इव नितरा वनेषु विरेजे । वसन्तातपतसाभिनवकिसलयाग्रमण्डितास्तरवो बहिर्नि सारितविद्रुतताम्रजिह्वा इवावलोक्यन्ते ।<sup>६</sup> एषु सर्वत्रैव चेतनायमानेव प्रकृतिश्चित् । तथापि चात्र नोपलभ्यते कालिदासरामणीयका-रामोपभोगः ।

द्वादशे सर्गे प्रफुल्लपङ्केरुहकर्कशस्तनी शरद्वनेषु राम सेवितुमवतार्यते । शत्रुमुद्धृत्यापि सदैव सम्मान प्रदेय विशिष्टं च स्थान विधेयमितिकृत्यैव कलमपालिकाः स्वकीयनेत्रस्पर्द्धि-पङ्कजमुन्मुख्य शिरस्यलङ्कारिकुर्वन्तीति सौन्दर्यदर्शनस्याभिनवात्र अपूर्वैव काचित्कवेर्दृष्टिः ।<sup>७</sup> क नावर्जयति चित्र पश्य सुरभि प्रेयसीमुख कश्चित्प्रेयानिव सारसः सुगन्धिगर्भं कमलस्य कुड्मलं चञ्च्वा बलान्निबोधयामासेति महत्सुन्दरमेतच्चित्रं लोकस्य—

निपीड्य चञ्च्वा कमलस्य कुड्मलं विबोधयामास बलेन सारसः ।

सुगन्धिगर्भं मुकुलीकृतं ह्रिया पति प्रयत्नादिव कन्यकामुखम् ॥<sup>८</sup>

१. द्र०, तत्रैव ३।२४ ।

२. द्र०, एल्० हन्ट, ह्याट्जपोयट्री, शास्त्रिग्रन्थात् ।

३. पी० बी० शैली, ए डिफेन्स ऑफ पोयट्री ।

४. द्र० वक्रोक्तिजीवितम्, पृ० ५२९ ।

५. द्र०, ध्व०, पृ० ५२९ ।

६. द्र०, तत्रैव ३।११-१२ ।

७. द्र०, तत्रैव १।२।६ ।

८. द्र०, तत्रैव १।२।१० ।



विनाशके शत्रौ समुपागतेऽन्तरितेषु जनेषु कञ्चिदेक एव विनिर्गच्छति तदवलोकनाय गतो न वेति विज्ञातुम् । शरदागमे पद्माकर एकमेव कमल प्रथम समुद्गत तेषां विनाशकारका मेघा गता न वेति विनिश्चेतुम्—

सरोजमेक प्रथम समुद्गत विभाति पद्माकरनाशनो घन ।

गतो न वेतीक्षितुमम्बुजैः परैरुदेतुकामैः कृतमग्रतो यथा ॥<sup>१</sup>

द्वावप्येतौ श्लोकौ लोकस्य चित्रमेवोपस्थापयत । न खल्वनयो रमणीयत्व वक्तुं पार्यते । सहृदय एवानन्दमनुभवितुमर्हति । वस्तुतस्त्वमिव्यक्तिरेव उक्तेः कल्पनाया वा आभूषणम् । शब्दस्य हि वक्रता अभिधेयस्य च वक्रता लोकोत्तीर्णेन रूपेणावस्थानमित्यभिनवभट्टः । मानवस्य प्रकृतेश्चान्तस्सौन्दर्यतादाम्प्येनैव तस्या साफल्यमत्र । कुमारेण पूर्वप्रदर्शितयोर्बभूवोरपि श्लोकयोर्यदुक्तं न तत् क्वापि सुलभमन्यत्र । सौन्दर्ये सत्यारोपणमेव सस्कृतकवितायाश्चरमं लक्ष्यम् । तदेवात्र सम्यग्भिनविष्टमस्ति ।

कवयो हि प्रकृतिसम्भारेषु तथा सम्बद्धा भवन्ति यथा सौन्दर्यं स्वयमेव तेषामुपनिबन्धे प्रवाहुरूपेणापतति । सौन्दर्ये चरमतत्त्वमानन्द एव । आनन्द एव सौन्दर्यम् ।<sup>२</sup> सूर्याचन्द्रमसोरस्तो-  
दयेषु वैदिका अपि कवयो व्यामुह्यन्तः किमिति लौकिका । पश्याधस्तनश्लोके तरुणोऽयं भानुमान्  
सरागकरेण विबोधयति—

विरामः शर्वर्या हिमरुचिरवापोऽस्तशिखर  
किमद्यापि स्वापस्तवमुकुलिताम्भोरुहदृश ।  
इतीवायं भानु प्रमदवनपर्यन्तसरसी  
करेणाताम्रेण प्रहरति प्रबोधाय तरुण ॥<sup>३</sup>

पठित्वैव पद्यम् केनाप्यानन्दातिशयेन चित्तविकास उपजायते । अस्तमुपयास्यंश्चायमेव  
भानुरस्तमस्तकमधिश्चितो भुवनं पश्यति—

सन्निगृह्य करसन्ततिं क्वचित्प्रस्थितोऽपि रविरेष रागवान् ।

अस्तमस्कमधिश्चित क्षणं पश्यतीव भुवनं समुत्सुक ॥<sup>४</sup>

जलधितटमधिरूढ एव सौन्दर्यमाकलयितुमीष्टेऽस्तमयस्य रवेरुन्मुखा मयूखा बाडव-  
शिखा इवामान्ति ।<sup>५</sup> प्रतीयते यथाग्निज्वालेवान्तरुदधेरुत्पद्यते । ताम्रसन्ध्यायाञ्च विचित्र-  
वर्णनभोमण्डलमर्कटदीपकज्जलमलीभस इव विभाव्यते<sup>६</sup> । उदेष्यत चन्द्रस्य पथि दिग्धूमिः  
तारकलाजकाविक्षिप्ता सन्तीव<sup>७</sup> । मित्रनाशाच्च साय दीर्घिकाणां करुणावस्था—

१. द्र०, तत्रैव १२।१९ ।

२. श्रीशास्त्री, तत्रैव पृ० १२२ ।

३. तत्रैव ३।७८ ।

४. तत्रैव ८।५६ ।

५. द्र० तत्रैव ८।६२ ।

६. तत्रैव ८।६६ ।

७. तत्रैव ८।८३ ।

मित्रनाशपरिरोदिताश्चिरं मूर्च्छिता इव विमान्ति दीर्घिकाः ।

सुसपदमविनिमीलितेक्षणा वृद्धशान्तकलहसकृजिता ॥<sup>१</sup>

मूर्च्छिता स्मारयन्न कमावर्जयति । प्रावृषि च मलिनीकृतकन्तति कमलिनी कामपि शोच्यता-  
मुपगतेति भृशमत्र दर्शनीयम्—

कमलिनी मलिनीकृतकन्तति सकलहं कलहसगण जहौ ।

अविकलं विकलङ्कतनुच्छदं समदनम्मदनभ्रतनुश्रियम् ॥<sup>२</sup>

अपि च विकचकेतकीमध्यगो रामया रममाण. मधुप. अज्ञातवायुवर्षाघातश्चिर सुखस्वाप-  
मासवान्—

नवविबोधमनोहरकेतकी कुसुमगर्भगत. सह कान्तया ।

अविदितानिलवृष्टिभयागम सुखमशेत चिराय शिलीमुख ॥<sup>३</sup>

क्रियद्वा वप्यते कवेरभिधानकौशलसौन्दर्यचातुरी ।

सहृदय. सर्वावस्थानु सर्वपदार्थेषु च सौन्दर्यसाक्षात्कारी भवति । वायसाना स्वभाव-  
किमप्यशनीयं दृष्ट्वा यत्र कुत्रचित्तुण्ड घर्षन्ति । रामेण व्यापादितस्यैकगजस्य मुखमातिष्ठन्  
कश्चिद्वायसो मृतनिशाचरमासादितस्तृप्तो लोहितानुलिसतुण्डाय तत्र गजरदने घर्षति—

रक्षोवशापिशितपूरितकुक्षिरन्ध्र काकुत्स्थबाणहतहस्तिमुखाधिरूढ ।

पर्यन्तलग्नरुधिराणि मृदुप्रणादस्तुण्डानि वायसगणो रदने ममार्ज ॥<sup>४</sup>

क्वचिद्युद्धमपि सुखमेवोत्पादयति । रामरावणयोर्युद्धमस्यैव समर्थना करोति ।<sup>५</sup> न च सौन्दर्य-  
माप्यते विषयेष्वेव । सौन्दर्यधामानि चैतन्यभाजा सन्मनोवाक्कार्याण्येव । तत्रैव सौन्दर्यस्येयता ।  
मिथिलेश्वरो जानकीमुपदिशन्नान्तर्यसौन्दर्यस्य हेतुभूत पूर्णतत्त्वमेवात्रोपस्थापयति—

पर.प्रकर्षो वपुष समुन्नतिर्गुणस्य तातो नृपतिर्नव वय ।

इति स्म मा मानिनि मानमागम पतिप्रसादोन्नतयो हि योषितः ॥<sup>६</sup>

वपुः प्रकर्षादि बाह्यमेव सौन्दर्यम् । तस्य च साफल्यमान्तर्येणैव भवति । पतिप्रसादादेव युवतीना  
सौन्दर्यस्य परिपूर्णता भवति । कालिदासेनापि कुमारसम्भवे प्रतिपादितमेवैतत् । पुनश्च—

स्त्रियो न पुसामुदयस्य कारणं ता एव तद्धामविभूतिहेतवः ।

तडिद्वियुक्तोऽपि घन. प्रजृम्भते विना न मेघ विलसन्ति विद्युत् ॥

गतापि भर्त्रे परिकोपमायत गिरः कृथा मा परुषार्थदीपिनीः ।

कुलस्त्रियो भर्तृजनस्य भर्त्सने परं हि सौन प्रवदन्ति साधनम् ॥<sup>७</sup>

१. तत्रैव ८।८४ ।

२. तत्रैव ११।५० ।

३. तत्रैव ११।७३ ।

४. तत्रैव ५।६० ।

५. द्र० तत्रैव १९।२० ।

६. तत्रैव ९।४, तु० कुमारसम्भवम् ५।४१ ।

७. तत्रैव ९।५-६ ।

भारतीयपरम्परायामात्यन्तिकञ्च सौन्दर्यं ब्रह्मण्येव । 'तस्यैव भासा सर्वमिदं विभाति' इति हशा दशरथोक्तं दशमसर्गे वृद्धावस्थायाः स्वरूपं येन निर्वेदो वैराग्यं वा जायते । अतोऽनन्तरञ्च तपश्चरणेन तस्यैव पूर्णसुन्दरश्रीभगवदुपलब्धोवान्तिमं सौन्दर्यमुपलभ्यते । यं दृष्ट्वा लब्ध्वा च नैवेतरस्य वाञ्छा चिन्ता बोधजायते सौन्दर्यस्य । स एवानन्दी भवति यश्च तमद्भुतं सौन्दर्यं भुनक्ति । यतो हि, 'रसो वै सः । रसं ह्येवायं लब्ध्वानन्दी भवति ।' पूर्णसुन्दरश्रीः स एव जगति चेतनाचेतनयोः सौन्दर्यस्रष्टा । क्रीडयैत्र निर्मायेतत्सुन्दरं जगत्तत्रैव रमते । ज्ञाता-रस्तत्त्वधिया तमद्भुतं सौन्दर्यधामानं पश्यन्ति । तत्तु बलवदिन्द्रियग्रामजयानन्तरमेवोपलभ्यते । अत एव निरस्तसमस्तकल्मषेण पुण्यभाक्त्वेन भवितव्यम् । रावणमुपदिशन् अङ्गदः—

इन्द्रियाणि मतिमन्तमजय्य योजयन्ति विषयेषु विजित्य ।  
तद्वशित्वमवधूय यशोभिर्यस्तनोति भुवनानि स वीरः ॥  
यौवनं चलमपायि शरीरं गत्वरं वसु विमृश्य विमृष्ट ।  
अन्यजन्मगततित्तविपाकं दृष्टसौम्यमपि कर्म न धत्ते ॥<sup>१</sup>

× × ×

रूपवन्तमपि हन्ति जरातिः सङ्गमे महति चास्ति वियोगः ।  
याति दार्धमपि किञ्च्युतिमायुः पुण्यमेव निरपायि भजध्वम् ॥

इत्ययमपरमपि सौन्दर्यपक्षमुपस्थापयति । पूर्ववर्णितसौन्दर्यस्य चास्य च तदेवान्तरं यन्मधुशर्कर-योरिति । कुमारदासोऽपि बाह्यसौन्दर्येणान्तर्यमुदभासयन्तस्यान्तिमे पूर्णसौन्दर्यधामिन् परब्रह्मणि प्राप्तावेव परिणतिं करोति । यतो हि बार्धक्ये—

मन्दशक्तीन्द्रियश्च्योतल्लालाविच्छृरिताधरः ।  
अस्फुटस्मृतिचेष्टाभिर्बालव्रतमिवाचरन् ॥  
× × ×  
बार्धक्ये धर्मतो मूढं स्वदेहवहनेऽपि स ।  
विधित्सन्नप्यशक्तिष्ठस्तप कीदृग्विधास्यति ॥<sup>२</sup>

अत एव चरमसौन्दर्यो भगवानधोक्षजः सकलसौन्दर्यकलानिधानः पूर्णधामा परमात्मैव सेवितव्यः । कुमारदासोऽपि भूयोभूयस्तमेव भजति—

तस्मै स्मरणमात्रेण तुभ्यं सद्यस्तमोनुदे ।  
नमः सत्त्वमधिश्चित्य त्रैलोक्यं परिरक्षते ॥<sup>३</sup>

१. तत्रैव १५।१८-२१ ।

२. तत्रैव १०।१२-१९ ।

३. २।१६ तत्रैव ।

# संस्कृतं शिल्पशास्त्रम्

ति० गो० अनन्तसुब्रह्मण्यम्

व्याकरणशिरोमणिः, विद्वान् सङ्गीतभूषणम्, डिप्-इन्-टीच्, उपानुसन्धायकः,  
केन्द्रीयसंस्कृतविद्यापीठे, तिरुपतिः, आन्ध्रः ।

चतुर्णां वेदानामुपवेदा अपि चत्वार एव । “ते तु ऋग्वेदस्य आयुर्वेद उपवेदः । यजुर्वेदस्य धनुर्वेद उपवेदः । सामवेदस्य उपवेदो गान्धर्ववेदः । अथर्ववेदस्य चोपवेदः स्थापत्य- [शिल्प] वेद इति प्राचीनपरम्परया उच्यते । स्थापत्यकर्मणोऽन्यानि नामानि प्राचीनैः— ‘वास्तुशास्त्रम्, शिल्पशास्त्रम्’ इत्यादीनि उक्तानि । कालक्रमेण परिवर्तमानं जगति सस्कृते कलाविषयकाणि त्रीण्येव शास्त्राणि प्राधान्येन प्रागस्त्य भजन्ते । वास्तुशास्त्रम्, शिल्पशास्त्रम्, चित्रलेख्यशास्त्रम् । एतानि त्रीण्यप्यावश्यकानि । केचन पण्डिता वास्तुशास्त्रं शिल्पशास्त्रान्तर्गता- मिति मन्यन्ते । अयमभिप्रायः प्राचीनतम इति वक्तुं शक्यते ‘विज्ञानप्रपञ्चे सर्वाणि शास्त्राणि प्रत्येकस्थानं भजन्ते’ किन्तु एतादृशरीत्या विभक्तुं पायते—

१—वास्तुशास्त्रम्—भवनम् [जनभवनम्, राजभवनम्, देवभवनम्] ।

२—शिल्पशास्त्रम्—प्रतिमाविग्रहनिर्माणम् ।

३—चित्रशास्त्रम्—आलेख्यम्, लेपनम्, छायाचित्रमित्यादि ।

अत्राधुना शिल्पशास्त्रं प्रत्यस्माभिरालोडनीयम् । शिल्पशास्त्रमित्युक्ते शिल्पकला इत्यपि ग्रहीतुं शक्या । शिल्पकला तावत् प्रतिमाविग्रहनिर्माणकर्म । प्रतिमानिर्माणं तु पूजार्थमेव कल्प्यते । पूजादिकर्म कर्तुं प्रतिमा तु आनश्यकी भवति । प्रतिमा नानारूपा, अभिमत- देवतारूपा च ।

गीतायाम्—

यो यो या या तनु भक्त श्रद्धयाचितुमिच्छति ।

तस्य तस्याचला श्रद्धा तामेव विदधाम्यहम् ॥ इति ।

अनेन भगवद्वचनेन प्रतिमाविग्रहपूजनं वेदकालादारभ्य स्थितमिति ज्ञायते ।

प्रतिमाविग्रहपूजनमज्ञानामेव—

शिवमात्मनि पश्यन्ति प्रतिमासु न योगिनः ।

अज्ञाना भावनार्थाय प्रतिमाः परिकल्पिताः ॥ इति वचनाज्जायते ।

प्रतिमाकल्पनं तु पाषाण-लाह-मणि-मृन्मयरूपमेव । पाषाणे प्रतिमाकल्पनस्य शिल्पशास्त्रज्ञानमावश्यकं भवति । प्रतिमानिर्माणार्थं शिलासञ्चयनकाले शिलापरीक्षा कर्तव्या । तदा केचन मन्त्रा वक्तव्या सन्ति—

मन्त्रेणानेन चैतासामभिषेकं समाचरेत् ।

हिरण्यवर्णाः पावन्यः शुचयो दुरितच्छिद्राः ॥

इति समराङ्गणसूत्रधारवास्तुशास्त्रे शिलान्यासविधावुच्यते । अतः शिल्पिनः संस्कृतस्य ज्ञानमनिर्वचनीयम् ।

किञ्च—

अशास्त्रज्ञमकर्मज्ञं स्थपतिं यः प्रयोजयेत् ।

न तस्य वास्तुं सिद्धयेत् सिद्धमप्यसुखावहम् ॥

( समरा० शा० ८ )

वास्तुशास्त्रे यज्ञवेदीत्यादिनिर्माणकर्मणि कर्तव्ये वेदमन्त्राणामर्थज्ञानमपेक्ष्यते । तज्ज्ञातृभिरेव यज्ञवेदयो निर्मातुं शक्याः । अत एव च शिल्पिनाः संस्कृतभाषाज्ञानमनुपमम् । समराङ्गणशास्त्रे स्थपतिलक्षणावसरे—

शास्त्रं कर्म तथा प्रज्ञा शीलञ्च क्रिययान्वितम् ।

लक्ष्यलक्षणयुक्तार्थशास्त्रनिष्ठो नरो भवेत् ॥

समुद्रं गणितञ्चैव ज्योतिषं छन्द एव च ।

शिराज्ञानं तथा शिल्पं यन्त्रकर्मविधिस्तथा ॥

इत्युच्यते ।

( २, ३ )

अत्र स्थपतीत्युक्ते दारु-पाषाण-लोह-मृन्मयप्रतिमाविग्रहकारिण एव स्वीकर्तव्याः । स्थपतीनां शिल्पिनाञ्च सर्वेषु शास्त्रेषु प्रज्ञा अनिरुद्धा ।

पुराणेषु च प्रतिमायां लक्षणध्यानादयः उक्ता दृश्यन्ते । मत्स्य-अग्नि-स्कान्द-गरुड-लिङ्ग-भविष्यत्-विष्णु [विष्णुधर्मात्तर] आदिषु बहुत्र बहुशो वर्तन्ते ।

१—लिङ्गपुराणे—लिङ्गलक्षणम्, अ० २६३ ।

२—कुण्डादिभ्रमागम्—अ० २६४ ।

३—अधिवासनविधि—अ० २६५ ।

४—प्रतिष्ठाप्रयोग—अ० २६६ ।

५—देवतामानम्—अ० २६७ ।

एते विषया अग्निपुराणे

विष्णोर्द्वादश रूपाणि, कूर्मादिदशवतारमूर्तिलक्षणानि निर्दिश्यते । अपि च गालग्रासणा लक्षणानि च प्रतिपाद्यते ।

आगमेषु—प्रतिमायां लक्षणमूर्तिस्वरूपादयः प्रतिपादिताः । कालिकागमे ७५ तमे पटले वास्तुशास्त्रं दृश्यते ।

तन्त्रेष्वपि—शैव-वैष्णव-शाक्त-पाश्चरात्रतन्त्रेष्वपि नानाप्रकारप्रतिमाप्रमाणनिर्माणमपि दृश्यते ।

शिल्पशास्त्रम्

शिल्पग्रन्था द्विविधा वर्तन्ते—दाक्षिणात्यशिल्पशास्त्रम्, औत्तराहवास्तुशास्त्रमिति, किन्तु सामान्यतो द्वयोरपि वास्तुशास्त्रमिति वक्तुं शक्यते, तथापि कतिचिद्भेदेन भिन्नं भवति ।

द्राविडदेशेषु—

मानसारः, अगस्त्यस्य सकलाधिकारः, काश्यपस्य अशुमद्भेदः, श्रीकुमारस्य शिल्प-  
शास्त्रम्, मयापुरस्य मयमतमेते ग्रन्था प्रसिद्धाः ।

उत्तरदेशेषु—

विश्वकर्मवास्तुशास्त्रम्, समराङ्गणसूत्रधारः, मण्डनस्य वास्तुशास्त्रमेतानि विख्यातानि ।  
वास्तुशास्त्रेषु भवननगरनिर्माणविषया प्रतिपादिता विलसन्ति । अतः शिल्पिना स्थपतीनाञ्च  
वेदशास्त्रागमपुराणेतिहासादीनां ज्ञानमावश्यकं भवति । अत एव शिल्पवास्तुशास्त्रयोः सस्कृत-  
भाषाज्ञानमनिर्वर्णनीयम् ।

अपि च, ईशानशिवगुरुदेवपद्धतिः, हरिभक्तिविलासः, अभिलषितार्थचिन्तामणि  
[मानसोल्लासः], रघुनन्दनमठप्रतिष्ठापद्धतिः, हेमाद्रेशतुर्वर्गचिन्तामणि, कृष्णानन्दस्य तन्त्रसार-  
इत्यादिग्रन्थेषु प्रतिमालक्षणम्, तदुपयोगसामग्र्यश्च विशेषतया दृश्यन्ते । एतेषु ग्रन्थेषु पौरा-  
णिकागमतान्त्रिकसम्बद्धान्यविषया अपि वर्णिता दृष्टिपथमवतरन्ति ।

उपरि च चित्रकला, लेख्यलेपनसामग्री, प्रस्तरकला, वर्णनिलेपनमित्यादयोऽपि  
वर्णितास्सन्ति । शिल्पशास्त्रविदुषा सस्कृतभाषाज्ञानेन भौगोलिकप्रान्तीयशिल्पज्ञानमपि कर्तुं  
शक्यते । अपि च बोद्धजेनमतप्रतिमालक्षणमपि ज्ञातुमुपयुज्यते । अनेन ज्ञानेन गान्धार-  
नालन्दा—अमरावती—सारनाथ—मथुरेत्यादिदेशेषु विकसिता कलाविशेषनैपुण्यविषयानपि  
ज्ञातुं समर्था भवन्ति । प्रतिमानिर्माणस्थापत्यशिल्पकर्मशास्त्रम् ईशवीयशताब्दीतः पूर्वमेवासीदिति  
ज्ञायते । वेदकालादारभ्य अस्तौति वक्तुञ्च पार्यते । गुप्तकालेऽपि च बहूनि शिल्प-वास्तुशास्त्राणि  
आसन्निति श्रूयते ।

किञ्च, प्रतिमाविग्रहनिर्माणविषये कश्चिद्विषयोऽवगन्तव्योऽस्ति, शिला परीक्ष्यैव प्रतिमा-  
निर्माणाय स्वोक्तव्या । शिला तावद् द्विधा वर्तते—प्रशस्तशिला, अप्रशस्तशिला चेति ।

प्रशस्तशिलाया लक्षणविष्णुधर्मोत्तरे उच्यते—

‘एकवर्णा समा स्निग्धा निमग्ना च तथा क्षिती ।  
घातातिमात्रस्फुरणा दृढा मृद्धी मनोहराम् ॥  
कोमला सिकताहीना प्रिया दृडमनसोरपि ।  
सरित्सलिलनिर्धूता पवित्रा तु जलोषिताम् ॥  
द्रुमच्छायोपगूढा च तीर्थाश्रयसमन्विताम् ।  
आयामपरिणाहाढ्या ग्राह्यां प्राहुर्मनीषिणः ॥

( १०-३-५ )

अप्रशस्तशिलाया लक्षणम्—

‘अग्राह्या ज्वलनालीढा तप्तमास्कररश्मिभिः ।  
अन्यकर्मोपयुक्ता च तथा क्षाराम्बुसयुताम् ॥

अत्यन्तीपहता रक्षामपुण्यजनसेविताम् ।

तिलैः सम्भूषिता या तु विचित्रैर्विन्दुभिश्चिता ॥

रेखामण्डलसङ्कीर्णा विद्रा विमलसयुताम् ॥”

( ३-१०-६-७३ )

किञ्च, शिलापरीक्षणविषयेषु केचन लेपनप्रकारा अपि सन्ति ।

विवेकविलासे—

निर्मलेनारनालेन पिष्टया श्रीफणत्वचा ।

विलिसेऽश्मनि काष्ठे वा पकट मण्डलं भवेत् ॥

शुद्धपुरातनदधना, अथवा आमलमण्डेन, वित्त्वफलरसेन च सकलग्न्य शिलोपरि लिप्यते चेत्, तदा शिलोपरिस्थधूलोपटल निष्कास्यते । एतादृशरीत्या नानोपाया सन्ति । अपि च दारुपरीक्षापि बृहत्सहिता-भविष्यत्-मरस्य-विष्णुधर्मोतरादिपुराणेषु दृश्यन्ते । प्रतिमानिर्माणविषये दारुमन्त्रप्रयोगो विरलः, तथापि यत्र तत्र किञ्चिद् वर्तते । देवदारु-चन्दन-शमी-मधूकवृक्षादिभिः क्रियमाणाया प्रतिमाया ब्राह्मणैः प्रतिष्ठ क्रियते चेत् प्राशस्त्य लभते । अश्वत्थ-खदिर-बिल्व-वृक्षादिभिः क्रियमाणाया प्रतिमाया क्षत्रियैः प्रतिष्ठा कर्तव्या । खदिर-सिन्धुक-स्यन्दनवृक्षैः क्रियमाणाया प्रतिमाया वैश्यैः प्रतिष्ठा कार्या । तिन्दुक-केसर-सर्ज-अर्जुन-आम्र-शालादिभिः क्रियमाणाया प्रतिमाया शूद्रैः प्रतिष्ठा श्लाघ्या । दारुप्रतिमाप्रतिष्ठा प्राचीनतमा विरला च । अद्यापि जगन्नाथ-बलराम-सुभद्राप्रभृतिमूर्तयो दारुमयरूपा । एता दारुरूपा मूर्तयो द्वादशवर्षात् पर पुनर्नवीकृत्य प्रतिष्ठापनीया । मद्रास्प्रान्तीयतिरुक्कोयिल्लूर्क्षेत्रस्थत्रिक्रममूर्ति-दारुमयी ।

प्रासादनिर्माणे दारुणामुपकार उपयोगोऽनिवर्त्तनीयः । पाषाणयुगाद् दारुयुगमर्वाचीन मेव ।

**मृत्तिकाप्रतिमानिर्माणम्**

यथा दारु पाषाणाभ्यां प्रतिमा निर्मायते, तथैव मृत्तिकयापि प्रतिमानिर्माणं प्रसिद्धम् । दारुप्रतिमानिर्माणे तक्षकस्य कौशलं द्रष्टुं शक्यम्, तथैव मृत्तिकाप्रतिमानिर्माणेऽपि शिल्पिनः कौशलं द्रष्टुं शक्यते । मृत्तिकाप्रतिमानिर्माणं 'कुम्भकार' इति ।

अथ कुम्भकारो घटादिनिर्माता न, पुराणेषु दृश्यते—विद्वक्कर्मण शूद्रभाय्यामुत्पन्ना नवकलाकारा इति । ते तावत्—१ माळाकार, २ कर्मकार, ३ शङ्खकार, ४ कुविन्दक, ५ कुम्भकार, ६ कास्यकार, ७ सूत्रधार, ८ चित्रकर, तथा ९ सुवर्णकार इति । एतेषु कर्मकारिषु 'कुम्भकार' इति मृन्मयशिल्पकारस्य नाम ।

सामान्यतो मृन्मयप्रतिमानिर्माणे द्वौ भागौ स्तः—स्थूलरूपप्रतिमानिर्माणं सूक्ष्मरूपप्रतिमानिर्माणञ्च । स्थूलरूपप्रतिमानिर्माणमपि द्विधा वर्तते—शुद्धमृन्मयीप्रतिमा, मिश्रा मृन्मयीप्रतिमा इति च मिश्रा इत्युक्ते मृदा सह अन्यानि सिकतादिवस्तूनि सम्मिश्रयन्ते ।

शुद्धा मृन्मयी त्वत्यन्तप्राचीनस्थानम् आवहति । अद्याप्युत्तरे देशे दीपावलीमहोत्सवसमये गणपति-लक्ष्म्योर्मृन्मयी प्रतिमा कृत्वा पूजयन्ति जनपदस्था जना, बगलादेशेऽपि महाकाली-

प्रतिमा मृन्मयी कृत्वा पूजयन्ति । मृन्मयप्रतिमानिर्माणपद्धतयो ह्यशीर्षपाञ्चरात्रे समराङ्गणवास्तु-  
शास्त्रे च दृश्यन्ते । हरिभक्तिविलासे १८ तमे विलासे—

“मृत्तिकावर्णपूर्वेण गृह्णीयुस्सर्ववर्णितः ।  
नदीतीरेऽथवा क्षेत्रे पुण्यस्थानेऽथवा पुनः ॥  
पाषाणशर्करालोहचूर्णानि समभागतः ।  
मृत्तिकाया प्रयोज्याथ कषायेण प्रपीडयेत् ॥  
खदिरेणार्जुनेनाथ सज्जंश्रीवेष्टकुङ्कुमैः ।  
कौटजैरायसै स्नेहे दधि-क्षीर-घृतादिभिः ॥  
आलेभ्य मृत्तिका तैस्तै रथाने स्थाप्य पुनः पुनः ।  
मास पर्युषित कृत्वा प्रतिमा परिकल्पयेत्” ॥

नदीतीरात्, शस्यक्षेत्रात्, अथवा पावनस्थानात् [ बलभीकार् ] वा मृद स्वीकृत्य सम-  
भागेन पाषाणचूर्णेन, अथवा सिकतया च तथा लोहचूर्णेन वा सम्मिश्र्य, पुन खदिर-अर्जुन-  
सर्ज-श्रीवेष्ट [ वेतस ]-कुङ्कुम-कौटज-आयसादिवृक्षाणां रसेन सह दधि-दुग्ध-घृते-  
त्यादिस्नेहद्रव्येण च सम्यङ् मिश्रीकृत्य, सम्पिष्य च पिण्डरूप कृत्वा एकमासपर्यन्तं स्थापयित्वा  
तदनन्तरं प्रतिमा कर्तव्या इति प्रतिपाद्यते ।

प्रतिमानिर्माणार्थं पञ्चद्रव्याणि प्रसिद्धानि—दाह-मृत्तिका-शिला [ पाषाण ]-धातु-  
रत्नादीनिः । इतोऽपि मिश्रद्रव्यमपि उपयुज्यते । मृत्तिका-लोह-सुधादिभिर्द्रव्यैस्सम्मिश्र्य  
प्रतिमानिर्माणकार्यमद्यापि भारते शिल्पिभिः क्रियते ।

प्रतिमानिर्माणप्रतिपादका ग्रन्था बहवः सस्कृतभाषायामेव सन्ति अतः शिल्पशास्त्र-  
ज्ञानार्थं सस्कृतज्ञानमावश्यकम् । किञ्च, प्राचीनभाषासु सस्कृतमेव प्रथमस्थानम्, मातृस्थानञ्चा-  
वहति ।

अपि च गृह-भवन-देवालय-यज्ञवेदिकादिनिर्माणविषयान् प्रतिपादयन्ति ह्यशीर्ष-  
समराङ्गण-मत्स्यपुराणादिग्रन्थाः । सर्वेषु ग्रन्थेषु शिल्प-स्थापत्य-लेख्य-लेखनादिविधयो  
दृश्यन्ते ।

किञ्च, प्रतिमानिर्माणे मुख्यतया वेदानां ज्ञानमावश्यकम् । देवतानिर्माणविषये वेदप्रति-  
पाद्यानि स्वरूप-ध्यान-मुद्रा-आयुध-वस्त्रादिलक्षणानि आवश्यकानि ।

समराङ्गणसूत्रे—

“पारम्पर्यं कौशलं सोपदेशं शास्त्राश्यासो वास्तुकर्मोद्यमो धीः ।

सामग्रेण निर्मला यस्य सोऽस्मिन्निर्माणे वेत्ति यन्त्राणि कर्तुम् ॥

इति यन्त्रनिर्माणविषय उच्यते ।

ह्यशीर्षे चित्रकला प्रति—

“चित्रं हि सर्वशिल्पानां मुखं लोकस्य च प्रियम्” इति । सर्वशिल्पस्थापत्यवास्तु-  
शास्त्राणां मूलभूतं चित्ररेखाज्ञानम् । प्रथमतः चित्रम्, रेखाञ्च विलिख्यानन्तरमेव प्रतिमानिर्माणे  
प्रयत्नः कार्यः ।



उपरि च शिल्पशास्त्रेषु बहूनि सङ्केतनामानि संस्कृतभाषायामेव सन्ति । अतः संस्कृत-  
ज्ञानं शिल्पशास्त्रस्य मूलभूतं भवति ।

प्रतिमानिर्माणविषये ज्ञातव्याशा बहवः प्रतिमाया निर्माणे, तस्यास्वरूपम्, आसनम्,  
मुद्रा, आयुधानि, भूषणानि इत्यादीनि ज्ञात्वैव कर्तव्या प्रतिमा ।

तत्प्रतिपादकग्रन्था बहवः संस्कृतभाषायामेव सन्ति । अत एवोच्यते संस्कृतज्ञानं विना  
एतेषां ज्ञानं न सम्भवति ।

आसनविषये पातञ्जलयोगसूत्रे—दण्डासनम्, सोपाश्रयासनम्, पर्यङ्कासनम्,  
समसस्थानादीनि । ज्ञानासनम्, वज्रासनम्, आलीढासनम्, अथ सुखासनादीनि बहूनि आसनानि  
दृश्यन्ते । पद्मासनस्य लक्षणं तु—

“ऊरुमूले वामपादं पुनस्तद्वक्षिणं पदम् ।

वामोरौ स्थापयित्वा तु पद्मासनमिदं स्मृतम्” ॥

एतादृशरीत्या सर्वेषामासनानां लक्षणमुच्यते । तत्प्रतिमानिर्माणे तत्तद्देवतासनादिज्ञान-  
मावश्यकं भवति । तज्ज्ञानसम्पादनार्थं संस्कृतग्रन्थानाम्, योग-गणित-ज्योतिष-नाट्यशास्त्राणां  
ज्ञानमनिवार्यम् ।

तथैव आयुधविषयेष्वपि देवतानां नानाविधायुधानि दृश्यन्ते । यस्यां देवताया यदा-  
युधमिति सम्यग् ज्ञात्वैव प्रतिमा कर्तव्या । गदायुधे नानाप्रकारास्सन्ति । यथा—विष्णोर्गदाया  
नाम ‘कौमोदकी’ इति, तथैव शङ्खस्यापि वर्तते—

“पाञ्चजन्यं हृषीकेशो देवदत्तं धनञ्जयः” इति ।

एतेन निघण्टोर्ज्ञानमपि शिल्पिनो मुख्यं भवति ।

अपि च खड्गविषयेऽपि तथैव ।

विष्णोर् खड्गस्य नाम ‘नन्दक’ इति, रावणस्य खड्गस्य नाम ‘चन्द्रहासः’ इति ।

धनुर्विषयेऽपि च—

शिवधनुषो नाम ‘पिनाक’ इति, विष्णोर्धनुर्मि ‘शाङ्गम्’ इति । मन्मथस्य धनुष-  
स्वरूपम् इक्षुरिति । अत एतासां देवतानामायुधनामादिविशेषज्ञानं प्रत्येकतया ज्ञातव्यमेव ।

हलविषये नानारूपाणि सन्ति—

हली, सीरी, लाङ्गलीति, एतद्विना बलरामस्यायुधं हलम् इति श्रूयते ।

उपरिनिर्दिष्टायुधेभ्यः परमन्ये बहवो नानारूपा आयुधविशेषाः सन्ति ।

तथैव भूषणान्यपि । मुख्यतया हिन्दुदेवतानां भूषणादिविषयेषु समीचीननिष्कृष्टज्ञान-  
मावश्यकम् । ब्राह्मिहिरस्य बृहत्संहितायाम्—

“देशानुरूपभूषणवेषालङ्कारमूर्तिभिः कार्या”

इति दृश्यते ।

नाट्यशास्त्रे—

“भूषणानां विकल्पञ्च पुरुषस्त्रीसमाश्रयम् ।

नानाविधं प्रवक्ष्यामि देशजातिसमुद्भवम्” ॥ इति ।

अतो नाट्यशास्त्रस्य ज्ञानमपि आवश्यकम् । स्त्रीपुरुषदेवताना भेदेन भूषणादीनामपि भेदो भवति । भूषणादिज्ञानार्थं नाट्यशास्त्रज्ञानमनुपमम् । यथा मानवाना वर्णाश्रमधर्मा विधीयन्ते, तथैव देवतानामपि सन्ति । ब्रह्मचारिरूपेण ब्रह्मा, यतिरूपेण शिव, राजस्वरूपेण विष्णुः, सेनानीरूपेण स्कन्दो निर्मातव्यः ।

किञ्च, स्त्रीदेवताविषये अधिकश्रद्धा आवश्यकी । परिधानानि, अलङ्कारभूषणानि एतेषां प्रत्येकविशेषज्ञान प्रतिमानिर्माणे मुख्यम् ।

कर्णभूषणम्, नासाभूषणम्, गलभूषणम्, शिरोभूषणम्, वक्षस्थलभूषणम्, कटिभूषणम्, पादभूषणम्, बाहुभुजभूषणाना ज्ञान कर्तव्यम् । तत्रैव केशविन्यासेऽपि केशबन्धादिविषयेष्वपि ज्ञानमावश्यकम् । एतेषां ज्ञानार्थमागमशास्त्राणि अध्येतव्यानि । आगमास्तु शैव-वैष्णवभेदेन बहवस्सन्ति । आगमास्सर्वेऽपि संस्कृतभाषायामेव सन्ति ।

अथ च एकोनविंशतिगुद्रा विष्णोरुच्यन्ते ।

तन्त्रसारे—

एकोनविंशतिर्गुद्रा विष्णोरुक्ता मनीषिभिः ।

शङ्खचक्रगदापद्मवेणुश्रीवत्सकौस्तुभा ॥

... .. शिवस्य दशमुद्रिका ।

लिङ्गयोनित्रिशूलाख्या मालेष्टामी मृगाह्वया ॥

सूर्यस्यैकैव पद्माख्या सप्तमुद्रा गणेशितु ।

लक्ष्मीमुद्रार्चने लक्ष्म्या वाग्वादिन्याश्च पूजने ॥

अक्षमाला तथा वीणा व्याख्या पुस्तकमुद्रिका ।

सप्तजिह्वाह्वया मुद्रा विज्ञेया वह्निपूजने ॥ इति

अपि च ब्रह्ममूर्तिलक्षणानि, वैष्णवमूर्तिलक्षणानि शैवमूर्तिलक्षणानि च ज्ञातव्यानि । तेषां परस्परभेदा बहवस्सन्ति । शिल्पशास्त्रेषु देवतासम्बन्धिनो बहवो विषया उक्तास्सन्ति । शिल्पशास्त्रम्, वास्तुशास्त्रम्, स्थापत्यशास्त्रम्, आलेख्यशास्त्रम्, लेपनशास्त्राणां ग्रन्थाः संस्कृतभाषायामेव सन्ति, संस्कृतभाषा विना न कयापि भाषया उपनिदिष्टशास्त्रज्ञानं लब्धुम्, ज्ञातुं वा शक्यम् । एतेषु शिल्पशास्त्रस्य संस्कृतज्ञानमत्युपयोगि, अनिर्वचनीयञ्चानिर्वर्णनीयमपि, प्रशंसनीयञ्च । शिल्पकला दैवीकला । अतः दैवानुग्रहोऽपि आवश्यको भवति । दैवानुग्रहार्थम् आचारानुष्ठानादिकं मुख्यम् । तदर्थं च सर्वशास्त्रपुराणेतिहासानां ज्ञानञ्च आवश्यकम् । एतेषां शास्त्राणां ज्ञानसम्पादनार्थं संस्कृतभाषाज्ञानमपरिहार्यम् । शिल्पशास्त्रस्य संस्कृतस्य च सम्बन्धोऽन्योऽन्याश्रित इति शम् ।

## वैष्णवदर्शनेषु भक्तिस्वरूपविमर्शः

श्रीराजेन्द्रचन्द्र., वैष्णवदर्शनतीर्थः,

संस्कृतकालेज, नवद्वीपम् ( नविया ) पश्चिमवङ्गप्रदेशः ।

परमकारुणिकेन श्रीभगवता नृणां परमनिश्रेयससाधनीभूतास्त्रयो योगा निरूपिताः ।  
उक्तं हि भगवता श्रीमद्भागवत एकादशस्कन्धे—

योगास्त्रयो मया प्रोक्ता नृणां श्रेयोविधित्सया ।

ज्ञानकर्मच भक्तिश्च नोपायो नास्ति कश्चन ॥ इति ।

अनेन त्रयाणामेव निश्रेयससाधनत्वप्रतिपादितम् । अष्टाङ्गयोगस्त्वेतत्त्रयान्तर्गत एव,  
अतो नोपायानां त्रिविधत्वे हानिः । तन्मध्ये कर्मयोगो न साक्षान्निश्रेयसहेतुः, “नास्त्वकृत-  
कृतेनैकः, “प्लवा ह्येते दृढा यज्ञरूपाः,”

यथा दृढे कर्ममयैः क्रतुभिर्नामि नो निभैः ।

विद्यामान्वीक्षिकी हित्वा तितीर्षन्ति भवार्णवम् ॥

इत्यादिश्रुतिस्मृतिभिः कर्मणो मोक्षप्रत्यसाधनत्वप्रतिपादनात् । किन्तु “तमेतमात्मानं  
वेदानुवचनेन ब्राह्मणा विविदिषन्ति यज्ञेन दानेन” इत्यादिश्रुत्या चित्तशुद्धिद्वारा ज्ञानभक्त्योरुप-  
कारकतया परम्परयैव मोक्षसाधनत्वकर्मणः । ‘निर्भेदब्रह्मानुसन्धानरूपं ज्ञानं स्वतो मोक्षसाधनम्’  
इत्यत्र नास्ति कोऽपि विवादः । तथा भक्तियोगोऽपि मोक्षसाधनतयाऽङ्गीकृतः—“भक्तिरेवैनं नयति,  
भक्तिरेवेन दर्शयति, भक्तिवशात् पुरुषो भक्तिरेव भूयसीति”, “विज्ञानघनानन्दघन-सच्चिदानन्दैकरसे  
भक्तियोगे तिष्ठति” ।

“भवत्या मामभिजानाति यावान् यश्चास्मि तत्त्वतः ।

ततो मा तत्त्वतो ज्ञात्वा विशते तदनन्तरम् ॥

भवत्याहमेकया ग्राह्यं श्रद्धयात्मा प्रियं सताम् ।

भक्तिं पुनाति मन्निष्ठा स्वपाकानपि सभवात् ॥”

इत्यादिश्रुतिस्मृतिभिः ।

अद्वयवादिमते “एकमेवाद्वितीयम्, तत्त्वमसि” इत्यादि तत्र धर्मादिकमुद्भावयति रज्जु-  
रूपाधिष्ठानज्ञानेन च यथाऽज्ञाननिवृत्त्या तत् कार्यमपीहापि निवर्तते । तथा तत्रैवाद्वयब्रह्मणि  
अविद्यारोपितो द्वैतप्रपञ्चः पुनर्ब्रह्मज्ञानेन निवर्तते । अधिष्ठानतत्त्वसाक्षात्कारनिवर्तितत्त्वादकार्य-  
प्राप्तिज्ञानानाम् । एवमुताद्वयवादिमतेऽविद्यानिवृत्त्या जीवब्रह्मणोर्भेदापगमेन तयोरैक्यसिद्धौ  
भक्तिरपि स्वतो निरस्ता भवति, न हि कश्चित् स्वयमेव स्वं भजते ।

भेदवादिनां मते—

नित्यो नित्यानां चेतनश्चेतनाना-

मेको बहूनां यो विदधाति कामान् ।

तमात्मस्थं येऽनुपश्यन्ति धीरा-  
 स्तेषां सुखं शाश्वती नेतरेषाम् ॥  
 अजामेका लोहितशुक्लकृष्णा  
 बह्वी प्रजा...भुक्तभोगामजोऽन्य ॥  
 “द्वा सुपर्णा सयुजा सखाया  
 समानं . . . परिष्वजाते,  
 तयोरन्य . . . ॥

इत्यादिश्रुतिभिर्जीवेशयोर्भेदावगमात् तेषां मते भगवत्प्राप्तौ परमोपायभूता भक्तिरपि सुस्थिरैव भवेत् । केवलाद्वयमते च ब्रह्म नि शक्तिकमेव, किन्तु द्वैतिभिः — “परास्य शक्तिर्विधैव श्रूयते स्वाभाविकी ज्ञानबलक्रिया च” इत्यादिश्रुत्या ब्रह्मणि स्वाभाविकी नित्या शक्तिरेवाङ्गीक्रियते अतस्तन्मते शक्तिमदेव परतत्त्व भवति, किन्तु वैष्णवाचार्याणां मते शक्तिस्वीकारेऽपि शक्तिमदाश्रितैव शक्ति स्वतन्त्रा, शक्तिशक्तिमतोश्चाभेदात् स्वरूपान्तरभूतैव शक्ति । एव च न “एकमेवाद्वितीयम्” इत्यादिश्रुतिप्रतिपादिताद्वयत्वहानि ।

एतदभिप्रेत्यैवोक्त श्रीमता जीवगोस्वामिपादेन “अद्वयत्वभूतास्य स्वयसिद्धतादृशातादृश-  
 तत्त्वान्तराभावात् सुशक्त्यैकसहायत्वात् परमाश्रय त विना तासामसिद्धत्वाच्च” इति । जोवलक्षण  
 तत्त्वाद्भूतत्वात् तादृश चिद्रूपमपि न स्वयं सिद्धम्, मायालक्षण तत्त्वान्तरस्थ तादृशमचिद्रूपमपि न स्वय-  
 सिद्धम्, अतस्तादृशातादृशतत्त्वान्तराभावादद्वयत्व सिद्धम् । एव च एतन्मते जीवेशयोश्चिल्लक्षणया  
 जात्यैवाभेद, स्वरूपतस्तु भेदो वर्तते, अत एवाभेदेन चिन्तयितुमशक्यत्वाद् भेद । भेदेन च  
 चिन्तयितुमशक्यत्वादभेद, तौ चाचिन्त्यादित्यचिन्त्यभेदाभेदवाद एव श्रीजीवगोस्वामिपादेन  
 स्वीकृत । एवं च न भेदपराणामभेदपराणां वा श्रुतीनां व्याहृति ।

किञ्च, जीवेशयोर्भेदस्य नित्यत्वे स्थिते तन्मते भक्तिरपि नित्यैव भवति, अतस्तन्मते  
 मोक्षदशायामपि भक्तिरनुवर्तते एव, उद्धृतमुन श्रीधरस्वामिपादेन . . . भाष्ये उक्त श्रीशङ्कराचार्य-  
 पादानां वचनम्—“मुक्ता अपि लीलया विग्रहं कृत्वा भगवन्त भजन्ते ।” इति ।

सा च भक्तिर्नित्यापि सत्सङ्गद्वारेणाधिकानां हृदये आविर्भवति, अतः सत्सङ्ग एव भक्तं  
 परं निदानम्—

“भवापवर्गो भ्रमतो यदा भवेज्जनस्य तर्ह्यच्युत सत्समागम ।  
 तत्सङ्गमो यद्दि तदैव सद्गतौ परावरेषु त्वयि जायते मतिः ॥  
 नैषा मतिस्तावदुक्कमार्द्धिं स्पृशत्यनर्थापगमो यदर्थः ।  
 महीयसा पादरजोभिपेकं . . . न वृणीत यावद् ॥

इत्यादिश्रीमद्भागवतचरणजातैरवगम्यते ।

अत्र च यदा सत्सङ्गमो भवेत्, तदा भवापवर्गो भवेदिति वक्तव्ये वैपरीत्येन निर्देशस्तत्र  
 सत्सङ्गमस्यात्यावश्यकहेतुत्वे विवक्षयेति मन्तव्यम् ।

अत्रेदं विवेचनीयम्—यत्र च नोपलभ्यते सत्सङ्गस्तत्राप्याधुनिकः प्राक्तनो वा  
 पारस्परिको वा अनुमेय एव सः । यद्यपराधो वर्तते, तदा तद्दोषेण सत्सु निरादराणां

तादृशपुरुषाणा तद्दोषेण शान्त्यर्थं सत्सङ्गस्य भक्तिशरणाया सता कृपा साहाय्यमपेक्षते । निरपराधत्वे सति तु सत्सङ्गैर्नैव जातपरमोत्तमदृष्टीना तेषा मनसोऽवधानाभावेऽपि तत्सङ्गमात्रमेव कारणम् । एवञ्च सत्सङ्गमन्तरेणानादिसिद्धभगवद्भूजनमयतद्वैमुख्यवता जीवाना भगवदुन्मुखता नैव सम्भवेत् ।

न च भगवत्कृपैव भक्त्याविर्भावे प्राथमिक कारणमिति वाच्यम् । कृपारूपश्चेतोविकारो हि परदुःखस्य स्वचेतसि बोधाज्जायते । भगवत्स्तु परमानन्दरूपत्वेनापहतकल्मषत्वेन च श्रुतौ जीवविलक्षणत्वसाधनात् तेजशालिनि सूर्ये तिमिरायोगवत् तस्मिन्नपि तमोमयदुःखस्पर्शासम्भवेन तत्र कृपाया जन्मासम्भव । भगवत्कृपा त्वेवात्र मम शरणमिति दैन्यान्तिकाभाक्तिसम्बन्धेनैव जायते, न तु सासारिकदुःखदर्शनेन, अतः सत्कृपैवाश्रयते । अन्तोऽपि तदानीं यद्यपि ससारे दुःखैर्न स्पृश्यत एव, अथापि कदाचिदपि स्मरेयुरतस्तेषा सासारिकेऽपि कृपा भवति, यथा श्रीनारदस्य नलकूबरमणिग्रीवयो ।

एवञ्च सत्सङ्गवाहना सत्कृपावाहना वा भक्ति साधकाना हृदये विकास प्राप्नोति । तद्विकासे च क्रमभेदो वर्तते । तत्र श्रीमद्भागवते प्रथमस्कन्धे श्रीनारदोपवर्णिता स्वचरित-मवलम्ब्य श्रीधरस्वामिपादप्रदर्शितोऽयं क्रमो यथावन्निरूप्यते—

‘प्रथमं महता सेवा, ततस्तत्कृपा, ततस्तद्धर्मश्रद्धा, ततो भगवत्कथाश्रवणम्, ततो भगवति रतिः, तथा च वेदाद्वयविवेकात्मज्ञानम्, ततो दृढा भक्तिः, ततो भगवत्तत्त्वज्ञानम्, ततस्तत्कृपया सर्वज्ञत्वादिभगवद्गुणाविर्भावः’ इति ।

तत्र मधुसूदनसरस्वतीपादेन श्रीधरस्वामिपादानां क्रम एव प्रायो गृहीतः । तथाहि उक्तं तेन तदीये भक्तिरसायनग्रन्थे—

प्रथमं महता सेवा तद्दयापात्रता ततः ।  
तेषां धर्मेषु रतिस्ततो भक्तिगुणस्तुतिः ॥  
ततो रत्यङ्कुरोत्पत्तिः स्वरूपाधिगतिस्ततः ।  
प्रेमवृद्धिपरानन्दे तस्यामाक्रीडनं ततः ॥  
भगवद्धर्मनिष्ठात् स्वस्मिन् तद्गुणशालिता ।  
प्रेम्णोऽथ परमाकाष्ठेत्युदिता भक्तिः भूमिका ॥

एष नवक्रमः श्रीमद्रूपगोस्वामिचरणमनुसारिणा श्रीमद्विष्वनाथचक्रवर्तिपादेन किञ्चिद्बिलक्षणतयोपवर्णितः । तथाहि—

सता कृपा महत्सेवा श्रद्धागुणपदाश्रयः ।  
भजनेषु स्पृहा भक्तिरनर्थापगमस्ततः ॥  
निष्ठासचिरा या सा रतिप्रेमानुदर्शनम् ।  
हरेर्माधुर्यानुभव इत्यर्थाः ... ॥ इति ।

भजधातोर्भावे क्तिन् प्रत्ययेन भक्तिरिति पदसिद्धम् । तस्यार्थस्तु लक्षणं स्वरूप-लक्षणञ्च गरुडपुराणे—

विष्णुभक्ति प्रवक्ष्यामि यया सर्वमवाप्यते ।  
 यथा भक्त्या हरिः..... 'केनचित्' ॥  
 भज इत्येष वै धातु-सेवाया परिकीर्तितः ।  
 तस्मात् सेवा बुधैः प्रोक्ता भक्तिसाधनभूयसी ॥ इति ।

अत्र यया सर्वमवाप्यते इति तटस्थलक्षणम् । द्वितीयश्लोके च सेवाशब्देन स्वरूपलक्षणम् ।  
 पितृभक्ति, मातृभक्ति, पतिभक्तिरित्यादि काचिद् भक्तिरेव, किन्तु न पारमार्थिकी, तासामुता-  
 पारमार्थिक नश्वर फलम्—

“देवान् देवयजो यान्ति पितॄन् यान्ति पितृव्रता ।  
 भूतानि यान्ति भूतेज्या यान्ति मद्याजिनोऽपि माम् ॥” इति ।

श्रीभगवद्भक्तेर्न तन् फलम्, पर चरम वा, अतस्ता पित्रादिभक्तयो न मुख्यतो भक्तिपदेना-  
 भिहिता । तर्हि किं नाम भक्तिरित्याकाङ्क्षाया श्रीगोपालतापिनीस्तुति—भक्तिरस्य भजन तदीहा  
 तत्रोपाधिनैराशयेनातस्मिन्, अत कल्पनमेतदेव नैष्कर्म्यमिति । अस्य भगवतो भजन भक्तिरिति ।  
 यथाकथञ्चित् सम्पदादिलाभेच्छया भगवद्भजनमपि भक्तिरेव, किन्तु सा सकामा एव, न निष्कामा ।  
 सकामा भक्तिश्च अग्रजैव, सा च एकाशीतिप्रकारा श्रीमद्भागवते तृतीयस्कन्धे श्रीकपिलदेवहूति-  
 संवादादवगम्यते । तत्र च मोक्षकामनयापि या भक्ति सा हि सात्त्विकी, श्रेष्ठा अग्रजैव स्यात्, न  
 निर्गुणा । उक्तं च श्रीधरस्वामिभिः “धर्मं प्रोज्झतकैतवोऽत्र परमो निर्मत्सराणा सताम्”  
 इत्यादिश्रीमद्भागवतीयद्वितीयपद्यव्याख्याने—“प्रशब्देन मोक्षाभिसन्धिरपि निरस्त” इति । एवं च  
 ‘भक्तिरस्य भजनम्’ इत्यत्र लक्षणे उक्तम् । श्रीकृष्णस्यानुकूल्येन श्रवणादिका भक्तिर्भजनम् ।  
 तथामुष्मिन् भगवति चित्तात्तरज्ञानमुत्, अत कल्प्यते अनुरज्यते अप्यर्पतेऽनेनेति निरुक्ते,  
 तादृशश्रवणादिहेतुकभाव इत्यर्थः ।

निर्गुणत्वसिद्धये आह—तदीहा सूत्रोपाधिनैराशयेनेति, कृष्णस्य फलाभिलाषराहित्येन  
 तन्मात्रमपहाय जायमानमित्यर्थः । एषा एव भक्तिरनन्यान्वयाभिहिता भवति, अकामेषु  
 भक्तियोगेषु फल एवानुराग, न तु विष्णो, फलालाभेन भक्तित्यागात् । शतपथश्रुतावपि—

“म होवाच याज्ञवल्क्यस्तत् ..

द्वितीय प्रेम्णा हरिं भजेत्” ।

प्रेम्णा प्रीतिमात्रकामनया यदान्तर्हित तस्मै इत्यर्थः । शाण्डिल्यभक्तिसूत्रे च “सा  
 परानुरवितरीश्वरे” इति लक्षणम् । अत्रापि निष्कामेव भक्तिरभिधीयते । देवहूतिमात्रा भगवता  
 श्रीकपिलदेवेन चोक्तं भक्तिलक्षणम्—

सद्गुणस्तुतिमात्रेण मयि सर्वगुणाशये ।  
 मनोगतिरविच्छिन्ना यथा गङ्गाभसोऽम्बुधौ ॥  
 लक्षणं भक्तियोगस्य निर्गुणस्य ह्युदाहृतम् ।  
 अहैतुक्यव्यवहिता या भक्तिः पुरुषोत्तमे ॥  
 .... सामीप्यैकत्वमप्युत् ।  
 दीयमानं ..... विना मत्सेवन जनाः ॥ इति ।

अन्यत्र च तेनैवोक्तम्—

देवाना गुणलिप्सानामानुश्रविककर्मणाम् ।  
सत्त्व एवैकमनसो वृत्तिं स्वाभाविकी तु या ॥  
अनिमित्ता भगवती भक्ति सिध्यैर्गरीयसी ।  
जरयत्याशु या कोण निगीर्णमनलो यथा ॥ इति ।

सर्वत्रैवानन्यभक्तेरेव लक्षणमभिहितम् ।

श्रीकपिलदेवप्रोक्तलक्षणमनुसृत्य श्रीमधुसूदनसरस्वतीपादोक्त भक्तिलक्षणम्—

“ तस्य भगवद्धर्म धारावाहिकता गता ।  
सर्वेशे मनसोवृत्तिर्भक्तिरित्यभिधीयते ॥ इति ।

तन्मते तु प्रातिकूल्यस्यापि भक्तिस्वरूपमङ्गीकृतम् । तदुक्तिश्च “जगद्वर्मश्च भगवद्गुण-  
श्रवणं ननु धर्मबुद्ध्या तदनुष्ठानपर्यन्तमपेक्षितम्” ।

“तस्मात् केनाप्युपायेन मन कृष्णे निवेशयेत्” इत्यत्रापि “केनाप्युपायेनेति” धर्म-  
बुद्धानुष्ठितेनायत्तसिद्धेन वा भगवद्गुणश्रवणेनेत्यर्थं । तेन शिशुपालादौ । नाव्यासिरिति ।  
अत्र न सम्मति श्रीमद्रूपगोस्वामिचरणानाम् । निरुक्त श्रीगोपालनापिन्यायुक्तलक्षणमनुयायि च ।  
तदुक्तलक्षणम्—

अत्याभिवाधिता शून्य ज्ञानधर्माद्यनावृतम् ।

आनुकूल्येन कृष्णानुशीलन भक्तिरुत्तमम् ॥ इति ।

अत्र च ‘आनुकूल्येन कृष्णानुशीलनम्’ इत्यनेन प्रातिकूल्यं भक्तिरुत्तमप्रसिद्धे । भजनप्रतिकूले  
मम भावे भक्तिस्वरूपमन्तमसङ्गतमेवेति मन्तव्यम् ।

भक्तिश्रैषा ।

क्लेशघ्नी सुभदा मोक्षयुक्ताकृत् सुदुर्लभा ।

सान्द्रानन्दविशेषान्ता श्रीकृष्णार्कपिणी च सा ॥

इति गुणषट्कयुता परमानन्दमयमपि भगवन्तमन्त्यर्थं प्रीणयति ।

ननु निरतिशयनित्यानन्दस्य भगवत कथं तथा सुखमुत्पद्यते, निरतिशयत्वनित्यत्वयो-  
र्विरोधादिति चेन्न, शास्त्रे खलु निरतिशयानन्द नित्यत्वमुत भगवत श्रूयते भक्तेरपि तत्प्रीति-  
हेतुत्व श्रूयते, तत एव गम्यते तस्य परमानन्दैकरूपस्य स्वपरानन्दिनी स्वरूपभक्तिर्या ह्लादिनी  
नाम्नी वर्तते, प्रकाशवस्तुन स्वपरप्रकाशनशक्तिवत् तत्परमवृत्तिरूपैषा भक्ति, भगवान् स्ववृन्दे  
निक्षिपन्नेव नित्यत्व वर्तते । तत् समुद्रेण च स्वयमतितरा प्रीणातीति । भगवत्प्रीणनहेतुत्वादेव  
न सा भक्ति प्राकृतसत्त्वमयज्ञानानन्दरूपा, भगवतो मायावश्यत्वाश्रयणात्, स्वत पूर्णत्वाच्च ।  
अपूर्णा हि जीवः प्राकृत ज्ञानानन्दम् इच्छति तदर्थमुद्यतते च । नापि भगवद्दत्तानन्दरूपया  
तया आनन्दस्वरूपस्य भगवतेऽतिशयासिद्धे । नापि चैव ज्ञानानन्दरूपा, जैवयोर्ज्ञानानन्दयोः  
क्षोदिष्टत्वाद् अत स्वरूपशक्तिवृत्तिरूपैवैषा भक्तिरिति मन्तव्यम् । अत एवास्य प्रीतिरूपस्यापि  
भगवतो भक्त्या प्रीणनीयत्वमाह श्रीमद्भागवतम्—

यत् प्रीणनाद् बहिषि " .  
.... ... ..

प्रीणेत सद्यः स हि विश्वबीज  
प्रीति स्वय प्रीतिमगात् " ॥

परमतत्त्वसाक्षात्कारान्तकस्य मोक्षस्य परमपुरुषार्थत्व श्रीशङ्कराचार्यपादादीनामभि-  
मतम् । अतस्तन्मते कैवल्यादिलक्षणमोक्ष एव परमप्रयोजनम् । वैष्णवाचार्याणां मतेऽपि भगवत्-  
साक्षात्कारमात्रस्यापि यद्यपि पुरुषप्रयोजनत्वम्, तथापि तस्मिन्नपि साक्षात्कारे निरुपाधिप्रीत्या-  
स्पदत्वस्वभावस्य प्रियत्वधर्मानुभव विना साक्षात्कारोऽप्यसाक्षात्कार एव ।

माधुर्यं विना दुष्टम् " .

अतस्तन्मते प्रीतिमयो सेवा एव परमपुरुषार्थत्वेनाभिमता । सेवासुखानुभविना मोक्षा-  
नादरश्रवणात् । तथाहि श्रीमद्भागवते तृतीयस्कन्धे श्रीमदुद्धववचनम्—

‘ को न्वोशते पादसरोजभाजा  
सुपूर्णं ' ' ' चतुर्ष्वपीह ।  
तथापि नाह प्रवृणोमि भूमन्  
भवत्पदाम्बुजनिषेवणोत्सुका ।’ ॥ इति ।

हयशीर्षपाञ्चरात्रे च—

न धर्मं काममर्थं वा मोक्षं वा वरदेश्वर ।  
प्रार्थये तव पादाब्जे दास्यमेवाभिकामये ॥

किन्तु दुःखहानि. मुखावासिश्च पुरुषार्थ इत्येके । तद्दास्य यथा श्रीमद्भागवते—

अशेषमक्लेशसमं विधत्ते  
गुणानुवादं श्रवणं मुरारे ॥ इति ।

द्वितीयं तु यथा तत्रैव—

एकान्तिनो यस्य न कञ्चनार्थं वाञ्छन्ति ये वै भगवत्प्रपन्ना ।

अत्यद्भुतं तच्चरितं सुमङ्गलं गायन्त आनन्दसमुद्रमग्ना ॥ इति ।

अतस्तत्रोक्तं पञ्चमस्कन्धे—“मधुद्विट्सेवानुरक्ते मनसामभावोऽपि फल्गु” इति । “धर्मः  
प्रोज्झितकैतवोऽत्र परमो निर्मात्सराणां सताम्” इत्यादिपद्यव्याख्याने ‘प्रशब्देन  
मोक्षामिसन्धिरपि निरस्त’ इत्युक्तवता श्रीधरस्वामिपादेन तदेव च व्यक्तम् । अत्र भगवद्धर्मं  
मोक्षामिसन्धिरपि कैतवम्, तात्पर्यान्तरादित्यर्थं च भगवत्स्वरूपशक्तिवृत्तिरूपा चैर्यं प्रीतिनित्या  
भगवदेकशरणस्य परमार्तस्य हृदये स्वत एवाविर्भूय असत्त्वातिशयेन नितरां पुष्टा भवति ।  
साधकस्य हृदये तस्या आविर्भाव एव जन्म । तल्लक्षणं तूक्तं श्रीमता रूपगोस्वामिचरणेन—

अस्य मसृणितं स्वान्तो ममत्वातिशयाश्रितः ।

भावः स एव सान्द्रान्तो बुधैः प्रेमा निगद्यते ॥ इति ।



तथाहि उक्तम्—

अनन्यममताविष्टो...ममता प्रेमसङ्गता ।

भक्तिरित्युच्यते भीष्म प्रह्लादोद्धवनारदेः ॥ इति ।

निरुक्तो भाव एव “सान्द्रान्तो निबिडस्वरूपप्रथमदशापेक्षाया परमानन्दात् .... ..  
प्रेमा भवतीत्यर्थः” । भावश्चैवम्—

“शुद्धसत्त्वविशेषान्ता प्रेम सृष्ट्याशुसाम्यभावम् ।

रुचिभिश्चित्तमालम्ब्य कृदर्थो भाव उच्यते” ॥ इति ।

अत्र शुद्धसत्त्वं नाम भगवत्... स्वरूपशक्तेः सस्विदाख्यावृत्तिः’ । एवञ्चार्थः कृष्णस्य स्वरूपशक्ति-  
रूपशुद्धसत्त्वविशेषो यः स एवान्ता तन्नित्यप्रियजनाधिष्ठानकतया नित्यसिद्धस्वरूपं यस्य सः ।

प्रेमलक्षणे उक्तम्—“भाव स एव सान्द्रान्तो बुधैः प्रेमा निगद्यते ।” इति प्रेमामर-  
तयोर्भाररूपे जाते एव—

क्षान्तिरव्यर्थकालत्व विरक्तिर्मनिसून्यता ।

आशाबद्ध ससूक्तृष्टा नामगाने सदा रुचिः ॥

आसक्तिस्तद्गुणाख्याने प्रीतिस्तद्वसतिस्थले ।

इत्यादयोऽनुभवाः स्युरित्यनेनैव भावस्य परिचयो लक्ष्यते । अयमेव भावः प्रेमा स्यात्,  
स एव गौडीयवैष्णवानां परमपुरुषार्थं इत्यलं विस्तरेण ।



लघुग्रन्थमाला-२२

अज्ञातकर्तृकः

जातकसारः



सम्पादकः

डॉ० मुरलीधरचतुर्वेदः

सम्पूर्णानन्द-संस्कृत-विश्वविद्यालयः

वै० सं० २०३१

## भूमिका

अथेदानीमुमामहेश्वरसवादरूपोऽद्यावध्यमुद्रितश्च जातकसारनामको ग्रन्थ सम्पाद्यते । ग्रन्थस्यास्य तिस्रो मातृकाः पूर्णा विराजन्तेऽस्मिन् सरस्वतीभवनग्रन्थागारे । सम्पादनावसरे तासाम् [स० ३६४८२, ३५२०१, ३६०३१] उपयोगः क्रमेण क० ख० ग० सज्ञया कृतोऽस्ति । अस्य ग्रन्थस्य रचनाकालविषये किमपि निर्णेतुं न शक्यते ।

ग्रन्थेऽस्मिन् भावना दशादीनाञ्च शुभाशुभफलकथनानन्तर बालारिष्टवर्णनमस्ति । अत्र चतुर्थ-दशम-पञ्चम-नवमभावानां शुभदत्त्वम्, तृतीय-षष्ठ-अष्टम-लाम-व्ययभावानामशुभप्रदत्त्व च वर्णितमस्ति । तथा केचन सिद्धान्ता ग्रन्थकारस्य स्वबुद्धिप्रसूता एवोपलभ्यन्ते । ये नान्यत्र कुत्रापि दरीदृश्यन्ते । यथा—‘राहुकेत्वोश्च सर्वेऽपि राशय स्वगृहा. स्मृता.’ इति ।

अत्र मध्यपाराशरी-जातकपारिजातादिग्रन्थानामुद्धरणानि समुपलभ्यन्ते, तेषां निर्देशो मया टिप्पण्या कृतोऽस्ति । आशासे च यल्लघुग्रन्थमालाया प्रकाशनेन जन्माङ्गफलादेशे ग्रन्थोऽयं सहायको भविष्यतीति ।

सम्पूर्णानन्दसंस्कृतविश्वविद्यालय.,

वाराणसी

श्रावणपूर्णिमा

स० २०३३

विदुषामनुचर.

मुरलीधरचतुर्वेदः

सरस्वतीभवनम्

## विषयानुक्रमणी

क्र० सं०	विषया	श्लोकाङ्काः
१	उमाप्रश्न	१-२
२.	महादेवस्योत्तरम्	३-५
३	पूर्वमायुनिश्चयं कृत्वा पश्चात् फलम्	६
४	भावस्थितगृहस्यैव पूर्णफलदत्वम्	७
५.	भावसंज्ञा	८-१० <sup>३</sup>
६	भावेषु पञ्चभावा अशुभदा	१० <sup>३</sup> १२
७	शुभराशीना भावा	१३
८	केन्द्रेषु चतुर्थदशमौ शुभदौ	१४
९	केन्द्रत्रिकोणयो. संज्ञा, तथा तयो. सयोगेन राजयोग.	१५
१०	बलिना लग्नाधिपेन दीर्घयु प्राप्ति	१६
११	कोणपेन युतस्य लग्नेशस्य फलम्	१७
१२	रन्ध्रपेण युतस्य लग्नेशस्य फलम्	१८
१३	चन्द्रकृतारिष्टम्	१९
१४	राहुकृतारिष्टम्	२०
१५.	रन्ध्रलाभयुतस्य भावेशस्य फलम्	२१
१६.	कोणपयुतस्य भावेशस्य फलम्	२२
१७	परस्परत्रिकोणेशयो सम्बन्धेन फलम्	२३
१८.	त्रिकोणेश-केन्द्रेशयो सम्बन्धेन फलम्	२४-३१
१९.	अष्टमेशेन दृष्ट-युतभावफलम्	३२
२०.	लाभेशयुत-दृष्टसप्तमेशस्य फलम्	३३
२१.	अरिष्टज्ञानम्	३४-३५
२२.	राहुकेतू सयोगेन फलदौ	३६-४१
२३.	त्रिकोणेशसयोगेन फलम्	४२
२४.	भावेशवशेन भावहानि	४३

२५.	धनभावस्थितराहुफलम्	..	४४
२६.	भावेशस्योच्चत्वनीचत्ववशेन फलभेद.	...	४५
२७	नीचस्थितग्रहफलम्	..	४६
२८.	पुन पार्वती प्रति महादेवस्य प्रश्न	.	४७
२९	दशाज्ञानाय पार्वतीप्रश्न	....	४८
३०	महादेवस्योत्तरम्		४९
३१	नक्षत्रदशाया. शुभदत्वम्	..	५०
३२.	दशाकथनम्	...	५१-५२
३३.	ग्रहाणा नृपामात्यादिसजा	....	५३-५४
३४	पूर्णमध्याल्परजयोग	...	५५-५६
३५	अस्तग्रहस्य, राहुग्रस्तग्रहस्य च दशाफलम्	....	५७
३६.	ग्रहस्थितिवशेन दशाफलम्		५८-६६
३७.	सयोगस्य द्विविधत्वम्	..	६७-६८ <sup>३</sup>
३८.	बालारिष्टम्	..	६८ <sup>३</sup> -७१



॥ श्रीगणेशाय नमः ॥

## जातकसारः

१[ अथोमामहेश्वरसवाद ( रूपं ) जातकसारो लिख्यते ]

श्रीदेव्युवाच

देव देव महादेव सर्वज्ञ शशिभूषण ।  
ज्योतिषार्णवपीयूष सक्षेपेण वदस्व मे ॥ १ ॥  
अनुग्रहार्थं लोकस्य मयि कारुण्यवत्सल ।  
दैवज्ञशास्त्रसारञ्च फलभाग वदस्व मे ॥ २ ॥

ईश्वर उवाच

शृणु देवि प्रवक्ष्यामि सावधानेन तच्छृणु ।  
सप्तविंशतिऋक्षाणां राशयो द्वादश स्मृताः ॥ ३ ॥  
सूर्यादीनां ग्रहाणां च नीचोच्चस्थानता स्मृता ।  
राहुकेत्वोश्च सर्वेऽपि राशयः स्वगृहा स्मृताः ॥ ४ ॥

- १ कोष्ठान्तरगतोऽण क० ख० पु० नोपलभ्यते ।
२. ग्रन्थान्तरेषु विपरीत दृश्यते, यथा—वृहत्पाराशरहोराशास्त्रे ( ४७ अ०, ३५-३६ )  
राहोस्तु वृषभ केतोर्वृश्चिक तुङ्गसङ्गकम् ।  
मूलत्रिकोणक ज्ञेय युग्म चाप क्रमेण च ॥ ३५ ॥  
कुम्भाली च गृहौ प्रोक्तौ कन्यामीनौ च केनचित् ।  
जातकपारिजाते ( १ अ०, २८ )—  
कुम्भस्त्रिकोण फणिनायकस्य तुङ्ग न्युग्म रमणीगृहं स्यात् ।  
प्रश्नभैरवे च ( जा० पा० टी० १।२८ )—  
अङ्गीकृत सौम्यगृह सुहृत्वात् कन्याह्वय तच्च विधुन्तुदेन ।  
तत्सप्तमं यत् शिखिना गृहीत मीनाह्वयञ्चेति बुधा वदन्ति ॥  
स्यात् सिहिकायास्तनयस्य तुङ्ग न्युग्मसंज्ञं बुधदैवतञ्च ।  
पुच्छस्य केतोर्गदितञ्च तुङ्ग तत्कार्मुकाख्यं गुहदैवतञ्च ॥  
ज्योतिषसारे च ( ९।१ )—  
कन्याराहोर्गृह तथा । राहुर्युग्मे तु चापे च तमोवत्केतुजं फलम् ।  
भावकुतूहले च ( १।९ )—  
'मिथुने तमसः शिखिनो धनुषि प्रथमे बुधभे गुरुभे भवनम् ।' इत्यादिः ।

जन्मकाले तु सप्राप्ते लग्नं निश्चित्य पण्डित ।  
 तस्मिन् काले खेचराणा चारं निश्चित्य योजयेत् ॥ ५ ॥  
<sup>१</sup>पूर्वमायु परीक्ष्यैव<sup>२</sup> पश्चाल्लक्षणमारभेत ।  
 नो चेत् तल्लक्षणज्ञाने आयासो व्यर्थमाप्नुयात् ॥ ६ ॥  
<sup>३</sup>भावप्रवृत्तौ हि फलप्रवृत्तिः पूर्णं फल भावसमाश्लेषु ।  
 ह्लासक्रमाद् भावविरामकाले भावस्य नाश कथयन्ति तज्ज्ञा ॥ ७ ॥  
 प्रथम लग्नभाव स्याद् द्वितीय धनमेव च ।  
 तृतीय भ्रातृभाव स्याच्चतुर्थं मातर तथा ॥ ८ ॥  
 पञ्चमञ्च त्रिकोण स्यात् षष्ठं शत्रुसङ्गकम् ।  
 जायास्थान सप्तम स्यादष्टम निधनं तथा ॥ ९ ॥  
 नवमञ्च त्रिकोणं स्यात् तदेव पितृसङ्गकम् ।  
 दशम कर्मसङ्ग स्याल्लाभमेकादश तथा ॥ १० ॥  
 द्वादशञ्च व्ययस्थानमिति भावाः प्रकीर्त्तिताः ।  
 तेषा मध्ये भावपञ्च दुःखदायीति कथ्यते ॥ ११ ॥  
<sup>४</sup>लाभ तृतीय रन्ध्रञ्च शत्रुस्थान व्यय तथा ।  
 एतद्योगेन यो भावस्तन्नाश प्राप्नुयाद् ध्रुवम् ॥ १२ ॥  
<sup>५</sup>चत्वारो राशयो भद्रा केन्द्रकोणशुभावहा ।  
 तेषा सयोगमात्रेण अशुभोऽपि शुभो भवेत् ॥ १३ ॥  
<sup>६</sup>केन्द्राश्चतस्रो विख्याता ऋषिभिः परिकीर्त्तिता ।  
 तेषा मध्ये तु शुभदौ कर्मबन्धुभसंज्ञकौ ॥ १४ ॥  
 तावेव योगकर्तारौ शेषौ तु फलभागिनौ ।  
<sup>७</sup>लक्ष्मीस्थान त्रिकोण स्याद् विष्णुस्थान तु केन्द्रकम् ॥  
 तेषा सयोगमात्रेण चक्रवर्ती नृपो भवेत् ॥ १५ ॥  
 लग्नाधिपोऽपि बलवानशुभैरदृष्ट केन्द्रस्थितं शुभस्वगैरवलोक्यमानं ।  
 दोषानपोह्य सकलानपि भाग्यतश्च दीर्घायुराप्तिर (सु ?) भवेच्च नवेशयोगात् ॥ १६ ॥

१. द्रष्टव्यं मध्यपाराशर्याम् ( ११० ) ।
२. परीक्षेत इति ग० पु० पाठ ।
३. द्र० मानसागरी ( श्रीपतिपद्धत्यनुसारेण भावचक्रानयने ५ श्लो० ) ।
४. द्र० मध्यपाराशरी ( १११ ) 'येषां योगेन' इति पाठ ।
५. " " ( ११२ ) ।
६. " " ( ११३ ) । 'कर्मबन्धु विशेषतः' इति पाठः ।
७. " " ( ११६ ) ।
८. "मृत्यु विधूय विदधाति स दीर्घमायु सार्धं गुणैर्बहुभिर्हृजितराजलक्ष्म्या ।"  
 इति पाठान्तरं जातकपरिजाते ( ४।८३ ) ।

लग्नाधिप कोणपसयुतश्चेद् ददाति सौभाग्यमतीव कीर्तिम् ।  
 साम्राज्यलाभञ्च सुधर्मलाभ दीर्घायुरासिश्च सदा नराणाम् ॥१७॥  
 लग्नाधिपो रन्ध्रपसयुतश्चेदल्पायुरैश्वर्यविनाशनञ्च ।  
 शुभैरदृष्टो यदि पापदृष्टः कराति जात न चिरायुषञ्च ॥१८॥  
 सुतमदननवान्तरन्ध्रलग्नेऽवशुभयुतो मरणाय शीतरश्मि ।  
 भृगुसुतगुहसौम्यचन्द्रदृष्टो यदि न भवेच्च चिर प्रशान्तचित्त ॥१९॥

लग्ने राहु स्थितो यस्य लग्नेन युतोऽपि वा ।  
 चन्द्रेण सयुतश्चापि भूतग्रहवश नयेत् ॥२०॥  
 तत्तद्भ्रावार्थकामेशो रन्ध्रलाभैर्युतो यदि ।  
 ईक्षितो वापि तत्पाके मरण प्राप्नुयाद् ध्रुवम् ॥२१॥  
 धनाधिप कोणपसयुतश्चेन्महाधनी भूपतिभाग्ययोग ।  
 दयानुकम्पी<sup>२</sup> बहुपोषकश्च विद्याधिको मन्दिरसौख्यवाश्च ॥२२॥  
 त्रिकोणपी यदान्योन्य सयुतौ वीक्षितो [तावपि] पि वा ।  
 तत्काले श्रियमाप्नोति<sup>३</sup> केन्द्रेण विशेषत ॥२३॥  
 दुष्टभावपसयागे एतेषा मिश्रमाप्नुयात् ।  
 \* [त्रिकोणपाभ्या योगेन एतेषा मिथमाप्नुयात्] ॥२४॥  
 त्रिकोणपाभ्या योगेन कर्मप उच्चसंस्थित ।  
 यदि स्याद् राजराजेन्द्रो भवत्येव न सशय ॥२५॥

त्रिकोणपाभ्या यदि बन्धुनाथो युतोऽपि वा दृष्टियुतोऽपि वा स्यात् ।  
 साम्राज्यलक्ष्मी लभते मनुष्यो विद्याधिको<sup>४</sup> मन्दिरसौख्यवाश्च ॥२६॥

मातृसौख्यप्रदश्चैव बन्धुपोषणतत्पर ।  
 गृहसौख्यप्रदश्चैव भोगवाश्च<sup>५</sup> जितेन्द्रियः ॥२७॥  
 केन्द्राधिप कोणपेन सयुतो वीक्षितोऽपि वा ।  
 अमात्ययोगे<sup>६</sup> विख्यातस्तत्काले<sup>७</sup> श्रियमाप्नुयात् ॥२८॥  
 योगकाले उच्चभागे खेचरो यदि सस्थित ।  
 तद्योग पूर्णयोगः स्यान्न्यूने न्यूनत्वमाप्नुयात् ॥२९॥

१. द्र० जा० पा० ( ४।३८ ) ।
२. नुकम्पा क० पु० पाठ ।
३. पेन क० ख० पु० पाठ ।
४. कोष्ठान्तरगतोऽश ख० ग० पु० नास्ति ।
५. 'बाहनभाग्यवाश्च' इति ख० ग० पु० पाठ ।
६. 'भोगवान् स जितेन्द्रिय' इति ख० पु० पाठ ।
७. 'अमात्ययोगे' इति क० पु० पाठ ।
८. तत्पाके ख० ग० पु० पाठः ।



कोणपाभ्या केन्द्रपाभ्या योगोऽयं सार्वभौमिकः ।  
तस्मिन् जातो दासपुत्रः सार्वभौमो भविष्यति ॥३०॥  
यस्मिन् भावे तु योग स्यात् तदधोशस्तु योगतः ।  
तत्पाके श्रियमाप्नोति भवत्येव न संशयः ॥३१॥  
रन्ध्राधिपस्तु यं भावमीक्षितो [क्षते] संस्थितोऽपि वा ।  
<sup>१</sup>तद्भावपस्य दाये तु <sup>२</sup>शत्रुवृद्धिर्नृपाद् भवेत् ॥३२॥  
लाभाधीशयुतो वापि ईक्षितो वापि कामप ।  
तत्पाके मृत्युमाप्नोति <sup>३</sup>रन्ध्रपेण युतोऽपि वा ॥३३॥  
घनाधिपो नीचगतो रन्ध्रलामौ न ईक्षित [क्षते] ।  
कामपस्तु तथैव स्यान्मृत्युमाप्नोति निश्चितम् ॥३४॥  
पितृभावो मातृभावः पुत्रभावस्तथैव च ।  
य सर्वेषां भावपानामेनन्मात्रेण <sup>४</sup>निश्चयेत् ॥३५॥  
आदित्यादिग्रहाः सप्त एते योगाधिपा स्मृताः ।  
राहुकेत्वोस्तथा नास्ति सयोगेन फलन्ति हि ॥३६॥  
छायाग्रहौ राहुकेतू शुभयोगे श्रिय भवेत् ।  
पापयोगे तु पापः<sup>५</sup> स्यादिति शास्त्रार्थनिर्णयः ॥३७॥  
<sup>६</sup>विहगो राजयोगस्थो <sup>७</sup>राहुदृष्ट्या स्थितो यदि ।  
अत्यन्तं श्रियमाप्नोति राहुपाके न सशयः ॥३८॥  
<sup>८</sup>[विहगा पापयोगस्था राहुदृष्ट्या स्थिता यदि । ]  
राहुपाके दुःखवन्तो भवन्त्येव न सशयः ॥३९॥  
<sup>९</sup>राहुकेत्वोश्च सयोगे <sup>१०</sup>दृष्टियोगो न जायते ।  
<sup>११</sup>घनाधिपो बलेनापि फलं <sup>१२</sup>प्राप्नोत्यसशयः ॥४०॥

१. तद्भाव यस्य दा इति क० पु० पाठः ।
२. नृपो इति ख० ग० पु० पाठः ।
३. पेन इति क० पु० पाठः ।
४. निश्चयेदिति ख० पु० पाठः ।
५. पापा इति ख० पु० पाठः ।
६. विहगो इति ख० पु० पाठः ।
७. राहु दृष्ट्या ख० पु० पाठः ।
८. कोष्ठान्तरगतोऽथ ख० पु० नास्ति ।
९. पद्यमिदं ख० पु० नास्ति ।
१०. दृष्टियोगेनेति ग० पु० पाठः ।
११. घनाधिपे इति ग० पु० पाठः ।
१२. प्नोति न संशयः इति ग० पु० पाठः ।

राहुप्रतिमया प्रोक्त [क्त] केतोरपि तथैव च ।  
 उभयो ग्रहसयोगे फल निश्चिनुयाद् बुधः ॥४१॥  
 त्रिकोणपेन संयोग विना श्रेयो न विद्यते ।  
 एकेन वा कोणपेन द्वाभ्या वा यस्तु भावप. ॥  
 तद्भावपस्य दाये तु शत्रुवृद्धि. १प्रजायते ॥४२॥  
 यद्भावस्था रन्ध्ररि.फारिनाथा यद्भाववेशा रन्ध्ररि.फारियाता ।  
 तेषामीशा २सयुताश्चाथ ३दृष्टास्तत्तद्भाव नाशनामेति नित्यम् ॥४३॥  
 धनस्थानगते राहौ तदीशे शत्रुभे स्थिते ।  
 तस्मिन् दाये तु ४हानि स्यात् पशुधान्यधनानि च ॥४४॥  
 यस्मिन् भावाधिपे उच्चे तद्भावो वृद्धिमाप्नुयात् ।  
 यस्मिन् भावाधिपे नीचे तद्भाव नाशमाप्नुयात् ॥४५॥  
 नीचस्थितो जन्मनि यो ग्रह ५म्यान् तद्राशिनाथस्य च ६दायकाले ।  
 तद्भावनाश कथयन्ति तज्ज्ञा पापेक्षित पापसमन्वितो वा ॥४६॥  
 भावयोगाश्च कथिता मया देवि मुनिश्चिता ।  
 ७तत् पर पृच्छसि किं तद् वस्व शुभानने ॥४७॥

श्रीदेव्युवाच

नमस्ते देवदेवेश सर्वलोकैकपूजित ।  
 एतेषा १भावयोगाना दशा या [का] फ'दा स्मृता ॥४८॥

ईश्वर<sup>१०</sup> उवाच

शृणु देवि प्रवक्ष्यामि सर्वलोकोपकारिणि ।  
 दशाश्च बहव सन्ति केन्द्रकोणक्षपादय ॥४९॥  
 तेषा<sup>११</sup> मध्ये ऋक्षदशा शुभदा फलदा स्मृता ।  
 य खगो योगकर्ता स्याद् दशा तस्य शुभप्रदा ॥५०॥

१. न जायते इति ख० पु० पाठ ।
२. सयुतो चाथ क० पु० पाठ ।
३. भावो इति ख० पु० पाठ ।
४. घनादिनामिति ख० पु० पाठ ।
५. भावनाथस्येति ख० पु० पाठ ।
६. दाहकाले इति ख० पु० पाठ ।
७. इतः इति ख० पु० पाठ ।
८. पूजितमिति क० पु० पाठ ।
९. योगार्को क० पु० पाठ ।
१०. महादेव इ० खपु० भगवानिति ग० पु० पाठः ।
११. पद्यमिदं कपु० नास्ति ।

तस्माद् बल ग्रहाणाञ्च सम्यक् संशोध्य बुद्धिमान् !  
 कृत्तिकादीनि ऋक्षाणि सूर्यादीना दशाः स्मृता ॥५१॥  
 तेषा योगविशेषेण फल प्राप्नोत्यसंशयम् ।  
 १राहुकेत्वोश्च सयोगे दृष्टियोगेन जायते ॥५२॥  
 स्थानाधिपबलेनापि फल प्राप्नोत्यसंशयम् ।  
 राजग्रहौ सूर्यचन्द्रावमात्यो भौम एव च ॥५३॥  
 लिपिलेख्यादिभि सौम्यो गुरुर्मन्त्री विचारतः ।  
 भार्गवोऽत्यन्तभोगी स्याच्छनि सेव्याधिपो भवेत् ॥५४॥  
 यस्य २ राज्ञ राजयोगो [गे] न्यूनत्व तु [न] प्रजायते ।  
 तद्योगः पूर्णफलदो ह्यन्येषा दुर्बलो ३ भवेत् ॥५५॥  
 राश्यादौ योगपति नरेन्द्र ४ प्रतिपद्यते ।  
 मध्ये मण्डलनाथ ग्रामपति चैव भवनान्ते ॥५६॥  
 अस्तगो यो खगो वापि राहुग्रस्तो यदा भवेत् ।  
 तत्पाके भावनाश स्यादिति शास्त्रार्थनिश्चयम् ॥५७॥  
 भावेशाक्रान्तराशीश उच्चस्थ शुभवीक्षितः ।  
 तद्भावपस्य दाये तु राज्य भवति निश्चितम् ॥५८॥  
 भावेशाक्रान्तराशीशो नीचगोऽस्तङ्गतोऽपि वा ।  
 पार्थिनिरीक्षितो वापि तद्भाव नाशमाप्नुयात् ॥५९॥  
 भावेशाक्रान्तराशीशो राहुग्रस्तो यदा भवेत् ।  
 तत्पाके मृत्युमाप्नोति भावहानिश्च ५ जायते ॥६०॥  
 यद्भावे ६ रन्ध्रपे दुष्टे ७ तत्पतिर्नीचसास्थन ।  
 तत्पाके भावनाशश्च भवत्येव न संशय ॥६१॥

नीचस्थितो जन्मनि यो ग्रहः स्यात् तद्राशिनाथो यदि स्वोच्चसंस्थः ।  
 तन्नीचपाके सुखमेति नित्य ८ तेनेक्षितो वापि समन्वितो वा ॥६२॥  
 उच्चस्थितो जन्मनि यो ग्रहः स्यात् तद्राशिनाथो यदि नीचसंस्थः ।  
 तदुच्चपाकेऽशुभ प्रयाति भावेक्षितो वापि विशेषतः स्यात् ॥६३॥

१. पद्यमिदं गपु० नास्ति ।
२. 'यस्य राजामचलतो न्यूनयोगेन जायते' इति कपु० पाठः । राजा ततोऽन्याश्च खपु० पाठः ।
३. स्वल्पदो इति कपु० पाठः ।
४. नरेन्द्रदंडयदित्ये कपु०, दण्डपतिद्यममिति खपु० पाठः ।
५. भावनाशश्च इति खपु० पाठः ।
६. तद्भावे इति कपु० पाठः ।
७. दृष्टे इति खपु० पाठः ।
८. सत्यमिति ख० ग० पु० पाठः ।

सप्तमाधिपतौ नीचे रन्ध्रपेण च वीक्षिते ।  
 तत्पाके मृत्युमाप्नोति भवत्येव न संशयः ॥६४॥  
 य. खगो दुष्टभावेशो योगदश्च समाश्रितः ।  
 तत्पाके श्रियमाप्नोति<sup>१</sup> सर्वारिष्टविनाशिनीम् ॥६५॥  
 य. खग. शुभभावेश पापयुक्तोऽपि वा ।  
 तत्पाके राज्यनाश. स्याद् देहनाशश्च जायते ॥६६॥  
 संयोगो द्विविधः प्रोक्तो [क्त] ईक्षित. सयुतोऽपि वा ।  
 तयोर्मध्ये तु फलद पापानामीक्षणं परम् ॥६७॥  
 शुभाना संयुतं श्रेष्ठम् इति शास्त्रविदो विदुः ।  
 बालारिष्टाश्च बहव. सन्ति लोके मनीषिणाम् ॥  
 तेषा योगानह<sup>२</sup> वक्ष्ये सावधानेन तच्छृणु ॥६८॥  
 लग्नाधिपो रन्ध्रपसयुतश्चेत् तृतीयरन्ध्राधिप [ज ?] भावपानाम् ।  
 द्विसप्तमैकादशभावपाना पाके मृति सिद्धिमुपैति जन्तुम्<sup>३</sup> ॥६९॥  
 तत्तत्स्थानगतानाञ्च<sup>४</sup> पाके च मरणं भवेत् ।  
 तेषाञ्च शुभसयोगे आयुर्वृद्धि. प्रजायते ॥७०॥  
 शैशवावस्थकाले<sup>५</sup> तु स्वप्नदोषश्च हानिकृत्<sup>६</sup> ।  
 इतरावस्थकाले तु रोगरूपेण बध्यते<sup>७</sup> ॥७१॥

॥ इति श्रीउमामहेश्वरसंवादे जातकसार. सम्पूर्णं. ॥

- 
१. मृत्युमा''''इति खपु० पाठ. ।
  २. योगानि वक्षेऽहमिति ख० ग० पु० पाठ ।
  ३. जन्तून् खपु० पाठ. । जन्तुः गपु० पाठः ।
  ४. तज्ज्ञानगता ''इति कपु० पाठ ।
  ५. वस्तकाले कपु० पाठ ।
  ६. नाशकृत् गपु० पाठ ।
  ७. बाध्यते इति क० ख० पु० पाठ. ।

## सारस्वती सुषमा

### सम्पूर्णानन्द-संस्कृत-विश्वविद्यालयानुसन्धानपत्रिका

१. एषा देशे विदेशे च लब्धप्रसारा त्रैमासिकी संस्कृतपत्रिका ।
२. अस्याः प्रकाशनं प्रतिवर्षं ज्येष्ठ-भाद्रपद-मार्गशीर्ष-फाल्गुनपूर्णिमासु भवति ।
३. अस्याः प्रधानमुद्देश्यं संस्कृतज्ञेषु स्वोपज्ञानुसन्धानप्रवृत्तेः समालोचनाप्रवृत्ते-  
श्चोद्बोधनं प्रोत्साहनं चास्ति ।
४. अस्यां सम्पूर्णानन्दसंस्कृतविश्वविद्यालयस्थानामन्येषां च विदुषां स्वोपज्ञ-  
विचारपूर्णा अनुसन्धानप्रधाना निबन्धाः प्रकाश्यन्ते ।
५. प्रकाशितनिबन्धस्य प्रतिमुद्रणानां पञ्चविंशतिः, पत्रिकायाश्च सोऽङ्को दीयते,  
यस्मिन्स्तदीयो निबन्धः प्रकाशितो भवति ।
६. अस्यां पत्रिकायां विशिष्टानां हिन्दीसंस्कृताङ्गलग्रन्थानां समालोचना-  
प्रकाश्यन्ते । तदर्थं ग्रन्थकृद्भिर्ग्रन्थस्य द्वे प्रतिकृती प्रेषयितव्ये ।
७. 'कुलसचिव, सम्पूर्णानन्दसंस्कृतविश्वविद्यालय, वाराणसी-२२१००२ (उ० प्र०)  
इति सङ्घेतेन ('बैकड्राफ्ट' अथवा 'पोस्टल आर्डर' इत्येतेनैव) मूल्यं प्रेषणीयम् ।
८. पत्रिकासम्बन्धी सर्वविधः पत्रव्यवहारः "सम्पादक, सारस्वती सुषमा,  
सम्पूर्णानन्द-संस्कृत-विश्वविद्यालय, वाराणसी-२२१००२ (उ० प्र०) इति  
सङ्घेतेन विधेयः ।



प्रकाशकः—सञ्चालकः, अनुसन्धानसंस्थानम्, सम्पूर्णानन्द-संस्कृत-विश्वविद्यालय ,

वाराणसी-२२१००२ (उ० प्र०)

मुद्रकः—तारा प्रिंटिंगवर्क्स, फम्बुछा, वाराणसी ।

# सुसंग्रहाः केचन वेद-वेदाङ्ग-ग्रन्थाः

क्रमसंख्या ग्रन्थनाम

मूल्यम्

१. शुक्लयजुर्वेदकाण्वसंहिता—संहितेयं खलु सायणभाष्यसमलङ्कृता साम्प्रतं मुद्रित-  
प्रायैव ! ग्रन्थरत्नमिदं विविधैः पद-पाठ-टीकागतसन्दर्भसन्निवेश-  
विशिष्टैः टिप्पण्यादिभिः, अथ च विदुषा श्रीचिन्तामणिमिश्रमहोदयेन  
विरचितया गवेषणाप्रधानभूमिकया विविधैः परिशिष्टैश्च समेधित-  
मस्ति— ००
२. अथर्ववेदे शान्तिपुष्टिकर्माणि—श्रीमत्या डॉ० मायामालवीयया वैदिकवाङ्मयस्यानु-  
शीलनं कृत्वा विरचितो विविधाभिरानुसन्धानिकफलश्रुतिभिः  
प्रतिष्ठापितश्चायं गवेषणाप्रबन्धः— ८००
३. बौधायनशुल्बसूत्रम्—[ बोधायनाचार्यप्रणीतम् ] । मुद्रितप्राथोऽयं ग्रन्थः श्रीव्यङ्क-  
टेश्वरदीक्षितविरचितया बोधायनशुल्बमीमासाख्यया व्याख्यया, अथ  
च श्रीद्वारकानाथयज्वप्रणीतया बौधायनशुल्बसूत्रव्याख्यानाख्यया  
टीकया प्रभृतैः संवादात्मकै रेखाचित्रैश्च सनाथीकृतः—
४. बृहत्संहिता—[भागद्वयात्मिका] श्रीवराहमिहिराचार्यप्रणीता । ग्रन्थोऽयं श्रीभट्टोत्पल-  
विवृतिविभूषितः, अथ च विमर्शात्मकेनोपोद्घातेन समुल्लसितः ।  
प्रथमभागस्य मूल्यम्—१८००  
द्वितीयभागस्य मूल्यम्—२०००
५. स्कन्दशारीरकम्—सामुद्रिकशास्त्रमधिकृत्य केनाप्यज्ञातनाम्ना विदुषा प्रणीतोऽयं  
ग्रन्थोऽज्ञातनाम्नया टीकया पुरस्कृतोऽस्ति, आस्मिन् हि खलु ग्रन्थे  
शरीरस्थरेखापरीक्षणद्वारा सुकृतदुष्कृतयोरिष्टप्राप्तिसाधनयोर्भृशं  
विवेचनम् उपलभ्यते । पुस्तकमिदं गवेषणाप्रधानै भूमिका-टिप्पणादि-  
विविधपरिशिष्टैर्नूतनं स्वीय महत्त्वं भजते— १५००
६. अर्वाचीनं ज्योतिर्विज्ञानम्—ग्रन्थोऽयं विदुषा श्रीरमानाथसहायमहोदयेन विनिर्मितः  
खलवाधुनिकगवेषणापद्धत्या प्राच्यभारतीयगणितशास्त्राधुनिकभौतिक-  
शास्त्रयोरत्र तुलाबोधकं परीक्षणं कृतम्— १३००
७. परिभाषेन्दुशेखरः—[ हैमवतीसंवलितः ] वैयाकरणमूर्धन्यपण्डितश्रीयागेश्वरशास्त्रि-  
कृतया 'हैमवती' व्याख्यया समुद्भासितः । ग्रन्थरत्नमिदं सम्पूर्णानन्द-  
संस्कृतविश्वविद्यालयीयनव्यव्याकरणविभागीयै 'उपाचार्य'(रीडर)-  
पदमलङ्कुर्वद्भिः श्रीकालिकाप्रसादशुक्लमहोदयैः विविधपाठभेद-  
टिप्पणी-परिभाषापाठानुक्रमणी-वर्णानुक्रमसूची-परिभाषाव्याख्यातृकृत-  
परिभाषापाठभेदप्रभृतिभिर्हृपादेयगवेषणामूलकभूमिकादिभिरुपस्कृतः— ४९००

प्रकाशकः—निदेशकः, अनुसन्धानसंस्थानम्, सम्पूर्णानन्दसंस्कृतविश्वविद्यालयः, वाराणसी-२२१००२  
मुद्रक —मुद्रणालय-व्यवस्थापकः, सम्पूर्णानन्दसंस्कृतविश्वविद्यालयः, वाराणसी-२२१००२